

فراق

(ناول)



عنایت حسین رند



فراق

(ناول)



عنایت حسین رند

موهن جو دڙو
پبلشنگ هائوس، ڪراچي

هن ناول جا سڀ حق ۽ واسطا مصنف وٽ محفوظ.

ناول جا ڪردار ۽ جڳهين جا نالا فرضي آهن

سال..... ۱۹۹۰ع

ڇاپو..... پهريون

تعداد..... هڪ هزار

قيمت..... پنجاه روپيه

پرئٽر: واحد آرٽ پرنٽنگ پريس. اڪبر روڊ ڪراچي

ڪمپوزنگ- نور محمد قمبراني- شيراز پرنٽنگ اٿريٽيز

پبلشر- موهن جو دڙو پبلشنگ هائوس، ڪراچي

ٽروينڊ منزل، عامل اسٽريٽ رابسن روڊ

نزد سوپراج اسپتال- ڪراچي.



نالي □

هي ڪتاب آئون پنهنجي والد
مرحوم گل محمد ڪمالاڻي
جي نالي منسوب ڪريان ٿو،
جنهن پنهنجي شهر ۾ غريبن
جي تمام گهڻي خدمت ڪئي.
خدا کيس جنت ۾ جايون ڏئي. (آمين)

عنایت حسین رند



بيت

هيءَ جي کاغذ قرب جا، سانڍي ساه رکجن.
 رلائي رندن تي، کين ادا ڇڏجن.
 جوڙي جمع ڪتاب تي، ساري سڀ لکجن.
 ٿوري گهڻي ڏينهڙي، نظر مان اچن.
 پڙهي حقيقت حال جي، سي سنيها سڄڻن.
 جي جنهين جا سپرين، ياد به سيئي ڪن.
 "محمد" انهي مهل، اکين لڙڪ پون.
 اهي پرزا پرديسين، موٽي قسمت ملڻا.

"محمد خان ٽالپر"



ٻه ٻول

ناول توهان جي اڳيان آهي. هن ۾ هر طرح جو سماجي مواد شامل آهي، کيس رومانوي به چئي سگهجي ٿو پر تنهن کان وڌيڪ سماجي ۽ اصلاحي چوڻ بهتر ٿيندو ڇو ته منجهس رومان سان گڏوگڏ سماجي مسئلن کي تمام خوش اسلوبِي سان بيان ڪيو ويو آهي. منجهس خاص نقطه بهراڙي ۽ شهري ماحول جو ٽڪر آهي. هڪ بهراڙي جو مارو چوڪرو شهر جي رنگينين ۾ رچي پنهنجن اصل پانڊيٽن کان نفرت ڪرڻ لڳي ٿو، پوءِ تضاد آهي ماحول جو، تضاد آهي اميري، غريبي ۽ اسٽيٽس جو، اينن ڪهاڻي پنهنجو رخ اختيار ڪري ٿي جيڪا بعد ۾ تمام نازڪ صورت اختيار ڪريو وڃي ۽ وڇوڙي جا وڏا ويڇا پنڄو وڃن. ناول ۾ محبت به آهي ته مذاق به، سڪن جي سڄ به آهي ته ڏڪن جا ڏاڍا ڏونگر به آهن مطلب ته هر پهلو کان ناول کي شاهڪار بنائڻ جي هر ڪوشش ڪئي وئي آهي وڌيڪ پڙهندڙ پنهنجو رايو رکي سگهن ٿا.

ا. ميد اٿم ته ناول هر ڄمار جي پڙهندڙ کي پسند ايندو، جوان ته دل لڳائي پڙهندا پر پوڙها به پڙهن ۾ پوئتي نه ويندا. عورتون ته هن ناول کي پڙهن وڌيڪ پسند ڪنديون، ڇو ته ناول جو مک ڪردار هڪ عورت آهي. جنهن ڪيترا ڪشالا ڪڍيا پر منزل آخر تائين نه مائي سگهي، ڇو؟ انهي سوال جو جواب ناول پڙهن کان پوءِ ملندو.

ناول نگاري جي حڪمت کي مدنظر رکي لکڻ دوران

فراق

ناول نويسي جي هر ڪن کي جانچيو ويو آهي. وقت جو عنصر،
جينن ڳالهه وقت جي انهي گهڙي ۾ ادا ٿئي، منظر نگاري، ڪردار
جي حيثيت ۽ سندس طبيعت، تنهن بعد گفتگو، جنهن هن ناول
کي منهنجي خيال مطابق چار چنڊ لڳائي ڇڏيا آهن. ڇو ته گهڻيون
اهڙيون ڳالهيون جيڪي جيڪڏهن الفاظن ۾ لکجن ها ته شايد
ايترو اثر نه ڇڏين ها جيترو ڊائيلاگ ۾ لکڻ جي ڪري وزن دار
ٿيون آهن. ادبي دوست به ناول پڙهڻ بعد محسوس ڪندا ته
ناول گل و بلبل ۽ شمع و پروانه جي دائري کان ڌار هڪ
مڪمل معاشرتي آرسِي آهي.

ماٿلي

عنایت حسین رند

ضلع بدین - سنڌ



رئيس منن خان کي ٿي پٽ هئا. وڏن هن پٽن جا نالا، پنهنجي اصلوڪي روايت مطابق منل ماڻهن جي نالن پٺيان رکيا هئا. مگر سندس ننڍي پٽ جو نالو جمال اڪبر رکيائين ته ڳوٺ جي ننڍي وڏي کيس انهي نالي رکڻ تي واڌايون ڏنيون. رئيس پنهنجي ننڍي پٽ جو نالو ڇو نه جمال اڪبر رکي. ڇاڪاڻ ته منن خان مان رئيس منن خان ڊپٽي ڪمشنر جمال اڪبر ته ڪيو هو، جنهن زمين جو پراڻو الائمينٽ آرڊر رد ڪري، منن خان جي اپيل بحال ڪئي ۽ سٺ ايڪڙ زمين منن خان جي نالي ٿي وئي. منن خان انهي تر جو اصل رهاڪو هو ۽ اها زمين ابن ڏاڏن کان ڪيڙيندا ۽ کائيندا رهيا، پر جڏهن زمين ورهائڻ جو وقت آيو ته ٻاهران هڪ زميندار اچي وارد ٿيو چوي ته زمين هن جي کاتي آهي. جيڪڏهن زمين تي رهڻو اٿئي ۽ سمجهين ته اباڻا پٽ نه ڇڏيان ته مون وٽ هاري ٿي بيهه. نه ته زمين جو قبضو خالي ڪر.

انهي اکرڻ منن خان جون مٿيون منجهائي وڌيون، ڪي ڏينهن ته پني سوچيائين، چڱن منن به سمجهائين ته 'ميان غريب ماڻهو آهن. وڏي وڏي چار مينهن در تي اٿين. کيس ڏنڻ ۾ ڪٿي ٿو پجين ماڻ ڪري ويهي ره ۽ زمينداري حصو ڏيئي جان ڇڏائي.' گهڻن چيس ته 'زمين ڦٽل آهي، هن کي نهرائڻ ۾ پيسو ڪپي، هيستائين ته به ٿي ايڪڙ آباد ڪري پيٽ پيو ڪڍين، وڌيڪ مال جو سڪ آهي، هاڻي مالڪ وريا آهن، سي ته سڄي زمين آباد گهرندا، تنهنڪري مڙس آهن مولائي. پڇي پاسو ڪر.' ماڻهن جي چوڻ منن خان تي ڪو

اثر ڪونه ڪيو ۽ ضلعي هيڊ ڪوارٽر پهچي زمين جي رد لاءِ درخواست دائر ڪري ڇڏي. ڪنڀن ڪامورا آيا ويا، تپيدارن زمين جي بار بار سروي ڪري مٿي رپورٽ ڏني، مگر درخواست هڪ پاسي نه ٿي سگهي. الائي خوش هو ته مڙس خرچ ڪري ٿڪي پوندو، آخر ڪار پاڻهي پڇي ويندو، وڙهن هن ڪونه ٿي گهريو، ڇو ته، تر ته پوءِ به منن خان جو هو، جيڪڏهن هو ڏاڍ مڙسي ٿو ڪري ته تر ناراض ٿئي ٿو، درياه جي ڪپ تي ويهي واڳن سان وير رکڻ بيوقوفي آهي، تنهنڪري هو به سرڪاري طريقه ڪار ڪي طوالت ڏيارڻ لاءِ رشوتون ڏيئي، فيصلي کي پاسيرو ڪرائيندو آيو. پر آخر خدا به منن خان جي ٻڌي، هڪ نيڪدل، شريف آفيسر ضلعي جو عملدار مقرر ٿي آيو، جنهن درخواست تي فيصلو ڪندي دير ئي ڪونه ڪئي، هڪ ڏک ۾ فيصلو منن خان جي حق ۾ ڏيئي ڇڏيائين ته جيئن منن خان انهي تر جو اصل رهاڪو آهي، تنهنڪري پهرين حق انهي جو آهي. الائي فيصلو ٻڌي گاڙهو ٿي ويو، پوءِ اڀيلون ڪيائين، پر فيصلو تبديل نه ٿي سگهيو، ائين منن خان زمين جو مالڪ ٿي ويو ۽ ڦري رئيس منن خان ٿي پيو. انهي عملدار جو نالو جمال اڪبر هو، رئيس منن خان، انهي حق جي فيصلي کانپوءِ انهي آفيسر جو ايتريقدر ته معتقد ٿي ويو جو جڏهن سندس گهر ۾ پٽ ڄائو ته انهي جو نالو انهي آفيسر جي نالي پويان جمال اڪبر رکيائين.

زمين جا ته سٺ ايڪڙ هئا، پر سڄي زمين آبادي جي لائق ڪونه هئي، ويهه ايڪڙ مس زراعت جي لائق هئا، جيڪي منن خان پنهنجي وڏي پٽ سومار سان گڏ ڪندو هو، باقي زمين دڙا ۽ لاهين ڪري سنوت ۾ نه هئي، پنج ايڪڙ زمين ته ڍنڍ هئي، جنهن ۾ پاڻي جي واڌ اچڻ تي چند ڪرائي ڇڏيندو هو. ٿوري گهڻي مڇي به ٿي پوندي هئي ۽ منجهس سندس مينهن وڃي ويهنديون هيون، ٻئي پٽ جمع خان کي مال سان لڳائي ڇڏيو.

هنائين، جيڪو صبح جو مال ڪاهي، جهنگ ڏانهن هليو ويندو هو، وچين ڌاري مال ڪاهي اچي وٽان پيڙو ڪندو هو، شام ڌاري پٺس مينهنون ڏهي ۽ کير شهر ۾ هڪ واپاري کي ڏيئي ايندو هو. اهڙي نموني وقت مڙيني چڱو پني گذريو، پني پاني جي تنگي نه هئي، ماني مڇي ڪايو، خدا جو شڪر بجا آئي خوش پيا ٿيندا هئا. جمال اڪبر کي پٺس ڪنهن به ڌنڌي سان نه لڳايو، چئي ته..... "انهي پٽ کي پڙهائيندس ۽ صاحب ڪندس." سو جڏهن همراه اسڪول وڃڻ جي ڄمار تي پهتو ته ڳوٺ جي اسڪول ۾ ماستر جي حوالي ڪيائين. جمال اڪبر پڙهائي ۾ ته ايترو ذهين ڪونه هو پر ٻين شاگردن جي مقابلي ۾ چڱو هو، گهڻي محنتي هو، تنهنڪري اسڪول جو ڪم هميشه ڪري ايندو هو، سبق ياد..... ڪوڙا ياد..... حسابن ۾ به نيڪ..... سندس پڙهائي جي نموني مان ماستر سمجهي ويو ته چوڪرو محنتي آهي. تنهنڪري وڌيڪ ڌيان ڏنائين. جمال اڪبر ڳوٺ جي اسڪول مان پنج درجا پرائمري پڙهي پاس ڪيا ته پٺس ماستر صاحب جي چوڻ تي هاءِ اسڪول ۾ داخلا وٺائي ڏني. جيڪو ڳوٺ کان ٽي ميل پري هو، روز اچڻ وڃڻ جي تڪليف جمال اڪبر کي پهرين ڪجهه ڏينهن لاءِ ته سائو ڪري ڇڏيو پر پٺس جي همت افزائي تي سفر ڪندو رهيو ۽ آهسته پنڌ سندس عادت ٿي ويئي، پوءِ بٽان ڪنهن ٿڪ جي پاڻهي پيو اسڪول ايندو ويندو رهيو. اسڪول ۾ يارن دوستن جي سنگت ۾ به واڌ آئي ۽ سندس ذهن ۾ نين نين ڳالهين پنهنجا گهر ٺاهڻ شروع ڪيا، هتي هن کي خبر پئي ته ماڻهو مٿي پڙهندو ته ڊاڪٽر، انجنيئر، وڪيل يا آفيسر ٿي سگهي ٿو، تيئن هن تعليم تي وڌيڪ ڌيان ڏنو. ڏينهن گذرندي دير ڪونه ٿي ٿئي، اڃ..... صبحان..... ڪندي جمال اڪبر ميٽرڪ پاس ڪري ورتي ۽ پٺس کي چيائين ته هو مٿي پڙهڻ لاءِ حيدرآباد ويندو. ڳوٺ وارن لاءِ ته ميٽرڪ وڏي ڳالهه آهي، پوءِ هلڪي سلڪي نوڪري ڪريو پيا گذر ڪندا آهن، پٺس جڏهن

مٽي پڙهائي لاءِ حيدرآباد جو ٻڌو ته سوچ ۾ پنڄي ويو، اسڪول جي ماسترن سان صلاح ڪيائين، تنهن سندس دل کي چنڊو هيو ۽ رنيس مٿن خان "ها" ڪئي ته جمال اڪبر پلي حيدرآباد پڙهڻ وڃي. سومار ۽ جمع خان به جوان هئا، تن جون شاديون به پنهنجن مان ڪرائي ڇڏيائين، هاڻي جمال اڪبر جو وارو هو، سوچيائين ته حيدرآباد پڙهائي لاءِ وڃڻ کان اڳ کيس پرڻائي ڇڏيان، پر جمال اڪبر کي ته شهر جو هوا لڳي چڪي هئي، جتي شاديون ائين ڪونه ٿينديون آهن ته اولاد شادي جي لائق آهي، پر اهو ڏٺو ويندو آهي ته همراه پيرن تي بيٺل آهي يا نه ... سو جمال اڪبر به پشس کي شادي کان ٺپ جواب ڏيئي ڇڏيو ... چئي "شادي آئون تڏهن ڪندس ... جڏهن آئون پنهنجن پيرن تي پاڻ بيهندس، ائين ڪونه ٿيندو ته شادي آئون ڪريان ۽ منهنجي زال پائرن جي در تي ويٺي هجي". انهي جملي سندس وڏي پاءُ سومار کي چڻ باهه ڏياري ڇڏي.

"ڇا تون اسان کي ڌاريون ٿو سمجهين" پشس ڪاوڙ مان چيو. "بابا!! تون ته ٻار نه ٿي، ماڻ ڪر". پشس ڊڪندڙ باهه کي وسائڻ لاءِ پاڻي چنڊو هنيو.

ته پوءِ ... اڌر اهڙيون ڳالهيون چوڻو ڪري، "پشس جمع خان وچ ۾ ڳالهائي وڌو.

"بابا! ناسمجھ آهي نه ... هن کي زماني جي هوا به مون ڪونه لڳڻ ڏني آهي" پشس اهي اکر چئي، جڏهن جملي ڏانهن نهاريو ته جمع جو ڪنڌ جهڪي ويو.

"توهان کي خبر آهي، مون کي پُٽ جمال سان ڪيترو پيار آهي، آئون توهان پٽن کان به اها اُميد ٿو رکان ته ... توهان به هن کي ايترو پيار ڏيو". پشس پنهنجي محبت جو اظهار ڪري، پنهنجن وڏن پٽن کان به اهڙي جواب جو طلبگار ٿي بيهي رهيو.

"توهان ڇا ٿا چئو" پشس پنهنجي ٻنهي پٽن کي گھوريندي ٻيهر چيو "ڇا منهنجي مرڻ کانپوءِ ... توهان پائرن پاڻ ۾ وڙهي، بچڙا ٿي

... چٽا جدا جدا ڪري ڇڏيندا"..... "جواب ڏيو؟" پٽس ڪاوڙ
 مان سڀني پٽن ڏانهن نهاريو، سندس اکين ۾ لڙڪ اچي ويا
 هئا، ڪمري ۾ بلڪل خاموشي هئي، رئيس مٿن خان جي
 سڌڪن جو آواز صاف ٻڌڻ ۾ اچي رهيو هو. اتي سندس پٽن
 کان مائٽ جو اهو غم برداشت نه ٿيو. پهرين وڏو پٽ سومار...
 پوءِ جمع خان... ۽ آخر ۾ جمال اڪبر... اچي پيءُ ويجهو ٿيا.
 "بابا! مون کي معاف ڪر" جمال اڪبر جو گلو پرڃي آيو، "مون
 غلطي ۾ ائين چيو، مونکي جيئن چوندا تيئن ڪندس."
 "بابا! ڏک نه ڪر... اسان تنهنجا جوان پٽ وينا آهيون، هر ڳالهه
 کي منهن ڏينداسين" سومار چيو.
 "ها بابا!! رڳو حڪم ڪر... هي پٽ ڏس ته توتان ڪيئن نه
 قربان ٿي ٿو ڏيکاري." جمع چيو
 رئيس مٿن خان ڪنڌ مٿي ڪيو، طائرانہ نظر ٽنهي پٽن تي
 وڌائين. سڀني جا ڪنڌ شرم کان جهڪيل هئا. مائٽ جي
 فرمانبرداري ۾ وڌيڪ ڪجهه نه چئي سگهيا، هنن کي ملول هو ته
 هنن مائٽ جي دل رنجاني.
 "نه... نه... نه... ٻچا نه آهن توهان کان ناراض نه
 آهيان." مٿن خان ورائيو ته سڀني پٽن جون نظرون مٿي ٿيون ۽
 سڀني پنهنجي پيءُ جي چهر تي غمگين ۽ خوشي جا مليل جليل
 تاثرات ڏسي خاموش رهيا. "جمال اڪبر... شادي ڪري يا نه
 ڪري... اها سندس مرضي... پر... سندس تعليم ختم نه
 ٿئي. انهي لاءِ هي حيدرآباد ويندو ۽ توهان ٻئي پائر هن جو خرچ
 پريندا...!!" مٿن خان، سومار ۽ جمع ڏانهن نهاريندي چيو.
 "اڙي... توهان ڪهڙو پنهنجي ڪمائي مان خرچ پريندا...
 ملڪيت ته منهنجي آهي... جهڙا توهان وارث... تهڙو منهنجو
 جمال اڪبر وارث... باقي حساب ڪهڙو ٿا ڪريو." مٿن خان
 فيصلي ٻڌائڻ جي انداز ۾ چيو.
 "اسان پاڻ ۾ ڪڏهن به نه ليکو ڪونه ڪيو آهي." سومار ورائيو.

فراق

"پوءِ هي... سڄي آکاڻي چوڻي" منن خان ڪاوڙ مان چيو.
 "بابا!! بس ڪر... هاڻي وڌيڪ اسان جو ڪارو منهن نه ڪر."
 جمع خان فيصلي کي ختم ڪرائڻ واري ڳالهه ڪئي.
 "هاڻي مونکي پنهنجو فيصلو ٻڌايو ته... منهنجي مرڻ کانپوءِ... يا
 جينري توهان جو پاڻ ۾ ڇا سلوڪ هوندو." منن خان پنهنجي
 پٽن کان فيصلو گهريو.

ماحول ۾ ڪجهه دير لاءِ سکوت اچي ويو، سڀ خاموش هئا،
 ڪنهن ۾ به جرئت نه هئي جو فيصلو ٻڌائي ۽ پيءُ کي راضي
 ڪن.

"اڙي!... ڳالهائو ڇو ٿا." منن وري رڙ ڪئي.
 "بابا! توهان وڏا آهيو... توهان ٻڌايو" جمع خان پشس جي
 تابعداري ۾ اڳيان ٿيو.

"آئون ته ٻڌائيندس... ڇو ته جمال منهنجو جگر آهي... پر
 آئون توهان کان ٻڌڻ ٿو گهران." پشس وري ڳالهه کي پٽن ڏانهن
 اڇليو.

"سومار تون ٻڌائي" ڇو ته تون سڀني کان وڏو آهين، اهو ٻار توتي
 آهي." منن خان چيو.

سومار جڏهن ڏٺو ته ڳالهه سڄي اچي مٿانئس پئي آهي، ته هن
 ڪنڌ مٿي ڪنيو، هڪ نظر پنهنجن ٻنهي ڀائرن تي وڌائين... ۽
 پوءِ پشس ڏانهن ڏٺائين ۽ ڏسندو رهيو، پشس به کيس گهوري ڏسندو
 رهيو. سومار انهي پرڃاڻي ۾ هو ته جيڪڏهن هو سڀ ٻار کڻي
 بيهي رهي، صبحاڻي هرڪو پنهنجي هلائي ته پوءِ سندس زبان
 ڪهڙي رهي، وعدو به ڪري ويهي رهان ۽ ڀائي به نه سگهان، ته
 پوءِ ڇا ٿيندو؟ انهي ٻار ۾ سومار ويهندو ويو، سوچيندو
 رهيو... سوچيندو رهيو- ايتري ۾ پشس وري مخاطب ٿيو.

"سومار! آئون توکي آهيان."

"ها بابا!!... آئون سوچيان ٿو، آئون توهان سان زبان ڪريان...
 صبحان ڀائر مونکان ڦري وڃن ته منهنجو ڪارو منهن ٿي

ويندو... نه زماني جو رهندس ۽ نه توکي قيامت ۾ منهن ڏيکارڻ جهڙو ٿيندس." سومار ٿڌو ساه ڀريل ٻاهر ڪڍندي انهي جملي ۾ سڀ چئي اندر جي اُن تن ٻاهر ڪڍي ڇڏي.

"ائين ڪونه ٿيندو ادا!!... جيڪو تنهنجو فيصلو سو اسان جو فيصلو" جمع خان واڌ ڏني ته سومار جي منهن تي رونق آئي، هُن وري پائرن ڏانهن نهاريو جن جي چهرن تي مسڪراھٽ هُئي، جن ته سڀني جو يقين سومار ۾ اچي ويو، تنهن سندس دل ٿيڻي ڪري ڇڏي.

"ادا توهان منهنجي فيصلي سان ٻڌل رهندا" سومار پنهنجي حق ۾ ٻنهي پائرن کان راءِ گهري.
"بلڪل" پائرن ورائيو.

"منهنجو فيصلو هي اٿو." سومار چيو

زمين آئون سنڀاليندس ۽ مال پاءُ جمعون سنڀاليندو، گهر جو اُن آئون پهچائيندس ۽ کير مڪڻ جمع پهچائيندو، باقي جيڪا اُپت ٿئي سو هرڪو پاڻ کڻي ۽ ڪپائي. حساب ڪتاب ۾ جيڪڏهن ڪجهه ڏيڻو وٺڻو پوي ته هرڪو ڏيندو ۽ وٺندو... باقي جمال اڪبر... سو سندس پڙهائي لاءِ هر مهيني جو خرچ اسان ٻيني پائر پرينداسين... جيستائين نوڪري تي چڙهي... پوءِ به... ابي جي ملڪيت اٿس، جيڪو چار چگا فيصلو ڪندا اسان پري ڏينداسين" جيڪڏهن منهنجو فيصلو قبول اٿو ته بابا کان پيرين ٻيني اجازت وٺو. سومار هڪ ڌڪ ۾ سڀ ڳالهون ٻڌائي ڇڏيون ۽ سڀني ڏانهن ڏسڻ لڳو ته انهي جو رد عمل ڇا ٿو نڪري، پر ڪنهن به سندس مخالفت ڪونه ڪئي.

"اسان کي قبول آهي" جمع ورائيو.

"مونکي به منظور آهي" جمال اڪبر چيو

"بس بس! فيصلو ٿي ويو" پش ورائيو هاڻي ٽني پائر پاڻ ۾ پاڪر پايو ۽ مونکي يقين ڏياريو ته توهان ڪڏهن به نه ٽٽندا... هميشه کير ڪند ٿي رهندا، گهاتي واڌي کي نه ڏسندا ۽ وندي ورچي

ڪائيندا. " پش جي حڪم تي تنهي پانن پاڻ ۾ پاڪر پاتا ۽ پيءُ
 جي پيرن تي ڪري پيا ، پش سندن مٿي تي شفقت جا هٿ
 ڦيريا. هو دل ني دل ۾ خوش هو ته شڪر آهي ته پانر پاڻ ۾
 نه ويا.
 هاڻي هلو سڀ هلي سهون " منن خان حڪم ڏنو ۽ هرڪو پنهنجي
 ڪٽ ڏانهن راهي ٿيو.



جمال اڪبر داخلا وٺڻ حيدرآباد پهتو، هڪ ڪاليج ۾ داخلا ورتائين. ڪاليج جي زندگي اسڪول جي زندگي کان بلڪل مختلف آهي، ڪٿي هر ڳالهه ۾ سختي، ٿوري ٿوري ڳالهه تي ماستر نه ته هيڊ ماستر جو ڊپ ته مٿان مار نه پوي، پر ڪاليج جي زندگي انهن سڀني پابندين کان آزاد آهي، هتي هرڪو پنهنجي منهن بادشاهه آهي. پڙهندو ته مستقبل بهترين آهي نه ته مڙيني ڊگري ته ملڻي آهي، پوءِ هر ڪنهن جي قسمت ۰۰۰۰ ڪي ته ڌڪا کايو سڌريو وڃن، ڪي سفارشن جي زور تي ترقي ڪريو وڃن ۽ ڪي وري انهن هلڪي سلڪي نوڪري تي گذران ڪري پنهنجي ڄمار ۽ گذريل وقت تي روئيندا آهن ته هاڻي ڪجهه ڪونه ڪيوسين، جيڪڏهن پڙهائي تي ڌيان ڏيون ها ته سٺي مستقبل جا وارث هجڻ ها. اها دل ۾ چڻنگ تڏهن ٻرندي آهي جڏهن پنهنجو ڪلاس ميٽ يا روم ميٽ، سٺي ۽ بهترين ملازمت يا حالت ۾ هوندو آهي ۽ ڪڏهن ڪڏهن ڪٿي اوچتي ملاقات ۾ پنهنجي وڏائي بيان ڪندو آهي. اهي اڏما ۰۰۰۰ اها دل جي باهه ۰۰۰۰۰۰ ۽ اها دل جي آس ڪڏهن ڪونه مرندي آهي، پر افسوس وقت ڪنهن جو مائٽ ناهي. هڪ پل، هڪ گهڙي جيڪا به گذرندي ٿي تنهن مان جنهن فائدو نه ورتو پوءِ ماضي جي رڪارڊ کي هيٺين سان هنڊائي روڻ ڪانسواءِ ڪجهه به نه ملندو آهي.

جمال اڪبر به ڪاليج ۾ نئون هو ۽ ٻيا ڇوڪرا به نوان هئا، پهريان ڪجهه هفتا ته مڙيني دعائن سڻائڻ ۽ ياري دوستي وڌائڻ ۾ گذريو وڃن، ڇو ته وڻ وڻ ڪاٺي اچي گڏجي ٿي. حيدرآباد ۾ ٽن قسمن جو ڪيئيگريون پڙهڻ لاءِ اچن ٿيون،

پهرين جيڪي حيدرآباد جا رهواسي يا جن جا مائٽ اڳيئي حيدرآباد ۾ نوڪري يا ڪاروبار جي سلسلي ۾ رهندا اچن، ٻيا بهراڙين جي وڏين ۽ زميندارن جا چوڪرا، جيڪي مڙيني وقت گذاري لاءِ ڪاليج جي زندگي اختيار ڪرڻ ايندا آهن، ٽيان جيڪي واقعي پڙهڻ جي خيال سان ايندا آهن، تن ۾ هر نسل هر طبقي جو ماڻهو اچي وڃي ٿو ۽ اهو ٽيون طبقو شهري هجي يا بهراڙي جو، پنهنجي مستقبل سڌارڻ لاءِ ڪوشاڻ هوندو آهي. گهڻ ڦرڻ، ياري دوستي تي گهٽ ۽ پڙهڻ لکڻ تي زياده ڌيان ڏيندو آهي ۽ بهترين مستقبل جو ٽارگيٽ حاصل ڪري رهندو آهي.

جمال اڪبر جو به پڙهائي تي گهٽ ۽ ياري دوستي تي گهڻو وقت گذرندو هو. ائرميڊيٽ هڪ اهڙو امتحان آهي، جنهن ۾ سٺين مارڪن کڻڻ وارا يقيني طور سٺي مستقبل جا مالڪ هوندا آهن باقي ٻين پاسن پنهنجي قسمت آزمائي ڪندا آهن. چوندا آهن ته 'جهنگ جي پڪري ان تي نه هري پيني' شهري ماحول، سينمائون، هوٽلون، پارڪ، شاپنگ سينٽر، رستا ۽ روڊ... هر طرف جهل پهل، گهڻ ڦرڻ جا مقام، مٿان وري مائٽن کان پئسي جي سُئي سپورٽ هجي ته پوءِ ڇا گهرجي، سنجڻ يارن جي ته ڪاليج ۾ ڪوٽ نڀي ڪونهي، هڪ کان وڌيڪ چمچا وينا آهن، رڳو خرچ ڪرڻ وارو ڪپي، حڪم تي سڀ ڪم ٿيندو... بس ڇا ڪپي... تڪ، ٻوٽي ڪباب، پڪل ران يا هوٽل ۾ ڊنر... يا سنيما جو ٽڪيٽ... سڀ حاضر... پر پئسا خرچ ڪري ڏس.

جمال اڪبر به اهڙي سنگت ۾ لوھ ٿي ويو، جتان هُن جو نڪرڻ تمام محال هو، ڀائر انهي خيال سان خرچ پيا موڪليندا هئا ته... پاءُ پڙهي ڪو وڏو صاحب ٿيندو، پر هي هتي صاحب هو، جيڪو ڪاليج جي زندگي ۾ صاحب ٿي ويو اهو ڪاليج کان نڪرڻ بعد ڪڏهن به صاحب نه ٿيندو آهي. کلندي،

ڪڏندي، ڪتابن سان راند روند ڪندي ۽ هوائي امتحان پاس ڪندي ٻه سال گذري ويا، ائٽر ميڊيٽ جو امتحان ڏيئي هرڪو پنهنجي گهر ڏانهن روانو ٿيو. . . . هڪ ڊگهي انتظار جو اتمام. . . رزلٽ جو انتظار. . . هرڪو يار دوست پاڪر پاني موڪلاتي رهيو هو، ڪي ايڊريسون وٺي رهيا هئا، بس ملاقاتين جو ميٽرو هو، اينن ٿي لڳو ته شايد هاڻي وري نه ملن. ڪاليج ۽ يونيورسٽي ۾ طالبعلمي جو دور انسان جي زندگي جو رنگين دور آهي، جنهن ۾ انسان پاڻ کي خبر ناهي ڇا سمجهندو آهي. . . . جواني. . . بيفڪري. . . مائٽن جا پئسا. . . تنهن بعد ذهني ۽ جسماني آزادي، پنهنجي سوچ. . . پنهنجو انداز. . . هلڻ جو. . . گهمڻ جو. . . ملڻ جو. . . هرڪو پاڻ کي سير سمجهندو آهي، ڪير به پاڙ نه هوندو آهي. ياريون، دوستيون ۽ دشمنيون تمام گهڻيون هونديون آهن، ياري به اهڙي جو هڪڻي مٿان ساهه پيا گهوريندا ۽ دشمني به اهڙي سخت جو هڪڻي کي اڪنين ڏٺا ڪونه پيا وڻندا. پر اهو صرف هڪ وقت لاءِ. . . جڏهن تعليم جو دور ختم. . . طالبعلمي جو دور ختم ته نه آهي دوستيون. . . نه آهي دشمنيون، پوءِ انسان زماني جي حوالي ٿي ويندو آهي جيڪو بحر آهي، جتي ائين پيون چوليون لڳن، هر ٻيڙي انهن چولين جون ٿڌون کائيندي به ترندي رهندي آهي ۽ بلڪل خاموشي سان جيڏانهن ملاح موڙي مڙي ويندي آهي. . . . پوءِ صرف يادون هونديون آهن. ڪڏهن ڪڏهن اتفاق سان ڪي دوست يا دشمن پاڻ ۾ ملي ويندا آهن ته ائين ملندا آهن ڄڻ ته هنن ۾ ڪڏهن نفرت ڪونه هئي. پوءِ ته ڪنئين خبرون پراڻي زماني جون. . . پراڻن يارن جون. . . بس وقت ملاقات ختم ٿي ويندو آهي، پر زبان بس نه ڪندي آهي، هاءِ! اهو ڪاليج جو دور جيڪو هر طالبعلمي کي پيري تائين ياد هوندو آهي، جهڙي نموني ڪنهن رٿابند بيوروڪريٽ کي پنهنجو ڊپٽي ڪمشنري جو دور ياد هوندو آهي، پوءِ پاڻ کڻي ڪيڏو وڏو صاحب هجي پر جڏهن ڪو مثال

ڏيندو ته ڊپٽي ڪمشنر جي دور جو ڏيندو. وقت گذرندي ويرم ڪانه ٿي، رزلٽ جي انتظار جا ٽي مهينا پورا ٿيا. اخبارن ۾ رزلٽ ڇڻي ٿي. جمال اڪبر اخبار جي رزلٽ واري صفحي کي گريد اي کان شروع ڪيو، وري گريد بي تي نظر ڊوڙايائين، ٻنهي گريڊن ۾ سندس نمبر ڪونه هو. اهو خبر ٺاهي ڇو هر طالب علم پنهنجي رزلٽ گريد اي کان ڏسڻ شروع ڪندو آهي، پلي خود ته پڙهڻ ۾ جڏو هجي، پر پاڻ کي هرڪو هوشيار سمجهندو آهي. وري مايوسي سان گريد سي ۾ پنهنجو نمبر ڳوليائين پر ندارد... آخر ڪار گريد ڊي ۾ سندس نمبر نظر آيو. هن کي سندس پاس ٿيڻ جي ڪابه خوشي نه ٿي. اخبار کي هڪ پاسي اڇلي سوچ ۾ پئجي ويو، ڇا آئون انجنيئر ڪونه ٿي سگهندس، وري سندس دوست اشرف جو نمبر به گريد ڊي ۾ ڏسي، احساس محرومي جي شدت کيس وڪوڙي وڃي. خيالات جي اونڊاهين ۾ ٻڌندو ويو، ذهن بلڪل ماؤف ٿي چڪو هو، ڇا مون ماڻن جا پنسا اجايا خرچ ڪيا؟... ڇا آئون نياڳو آهيان؟ ڇا مون کي سنگت خراب ڪيو؟..... نه... نه... نه... مون پنهنجو مستقبل پاڻ تاريڪ ڪيو، پر مان ماڻ ڪري نه ويهندس. ڇا ڪيريئر صرف انجنيئر ٿيڻ آهي! بلڪل نه... ٻيون به لائون آهن. آئون ڪا بهي لائن اختيار ڪندس ۽ سخت محنت ڪري پنهنجو پاڻ کي نروار ڪندس. جمال اڪبر سوچيندو رهيو، اڃان انهن خيالن ۾ گم هو ته سندس ڪلهي تي ڪا ڳري شيءِ محسوس ٿي. هن آهستي آهستي ڪنڌ مٿي ڪيو ته سندس پاسي ۾ وڏو ڀاڻس سومار بيٺل مسڪرائي رهيو هو.

"ڇا پيو سوچين؟ آئون گهڻي وقت کان پيو ڏسان يڪو گم آهيان" سومار چيو.

"ادا!! ڪجهه ڪونهي" جمال اڪبر ورائيو.

"ڏس! مون کان به نه لڪائي، آئون تنهنجو ڀاءُ آهيان، توتي ڪڪ به آئون رکندس." سومار دلداري ڏنس.

جمال اڪبر شرم جي سمونڊ ۾ ٻڏندو ويو، تمام گهرائي
ڏانهن... تمام گهرائي... گهرائي... ايتري ۾ پاڻس وري ڪلهي
تي هٿ رکي پيار سان زور ڏنو ته جمال آهسته آهسته پاڻ کي
سنيالي ٿڌو ساه کنيو. پاڻس سندس پاسي ۾ ويهي رهيو ته جيئن
ننڍي پاءُ جي ڳالهه ڏيان سان ٻڌي سگهي. پر جمال بلڪل
خاموش هو، شرم کان... سندس ضمير اندر ڪاڻي رهيو هو، هو
سوچي رهيو هو ته پاءُ کيس خرچ انهي خيال سان ڏيندا رهيا ته
آئون پڙهي ڪا منزل حاصل ڪريان پر آئون ته پهرين ڏاڪي تان
ڪري پيس. انهي سوچ ۾ غرق... جمال سوچيندو رهيو، اوچتو
وري سندس ذهن ۾ ڪا ڳالهه ڪنهن وانگر چمڪي ۽ گم ٿي
ويئي، پر سندس جسم ۾ جان آئي، هن ڪنڌ مٿي کنيو ۽ وڏي
پاءُ ڏانهن منهن ڪيائين، پاڻس جي چهري تي مسڪرانت ڏسي
سندس ٻڌل دل کي سهارو مليو ۽ لاشعور ۾ ٻڌل خيال نڪري
مٿي نروار ٿيو.

"آئون وڌيڪ پڙهندس" جمال اڪبر چيو
"ته توکي ڪنهن جهليو آهي." سومار ورائيو
"مون سوچيو متان چئو ته ٻه سال وڌيڪ پڙهيو آهين، اهي
گهڻي آهن، زياده ضرورت ناهي." جمال پنهنجي مقصد جي پيڙه
جو پٿر رکيو.

ادا! تون جيترو پڙهڻ گهرين پڙه، خرچ کان نه گهرائي، جيتري
اسان ۾ سگهه آهي، اسين توکي سهارو ڏيندا رهنداسين تون رڳو
مڙس ٿي پڙه" سومار يڪساهي ۾ چيو.

"پر ادا- آئون انجنييري ڪونه پڙهي سگهندس، ڇو ته منهنجون
مارڪون گهٽ آهن. تنهنڪري مون سوچيو آهي ته بي ڪام
پڙهي، ڪنهن بينڪ يا مالياتي اداري ۾ نوڪري ڪريان."
جمال يڪساهي ۾ سڀ ڪجهه چئي ڇڏيو. سومار ٿوري دير لاءِ
سوچ ۾ پئجي ويو.

"ته پوءِ ڇا تون منشي ٿيندين." سومار ٻڌ تر مان چيو.

"جيڪا قسمت هوندي" جمال مايوس لهجي ۾ چيو
 پاڻس ڳالهه جي ته تائين پنهنجي ويو ته همراھ ۾ دم
 ڪونهي... ٿوري دير لاءِ سوچيندو رهيو ته ڇا ٻن سالن جو خرچ
 اجايو ويو. پر پئس سان ڪيل وعدو ياد آيو ته جمال پڙهندو.
 بهراڙي جي ماحول ۾ مائٽ اولاد جو مستقبل يڪدم تابناڪ
 ڏسڻ گهرندا آهن. ڇو ته هو پنهنجي محدود وسائل سان چوڪرن
 کي شهر پڙهڻ لاءِ موڪليندا آهن ۽ انهي وقت جو انتظار ڪندا
 رهندا آهن ته ڪڏهن سندس مٿي تان بار لهي ۽ چوڪرو ڪنهن
 نوڪري تي چڙهي پنهنجن پيرن تي بيهي. سومار به ائين سوچيو
 هو ۽ انهي خيال ۾ هو ته جمال سندس سوچ کي يڪدم موڙي
 وڌو ۽ چيائين.

"صرف ڊاڪٽري ۽ انجنييري... اهي به ڪم ته نه رهيا آهن. دنيا
 ۾ رڳو زميندار ۽ واپاري ته نه آهن. پر ٻيا به ڪاروبار آهن ٻيون
 به ڪنئين لائون آهن. جنهن ۾ ماڻهو ترقي ڪري سگهي ٿو."
 سومار خاموشي سان جمال جي ڳالهه ٻڌندو رهيو ۽ جمال چونڊو
 رهيو.

"آئون بي ڪام ڪندس، گريجوئيٽ ٿيڻ بعد ڪنهن نوڪري لاءِ
 ڪوشش ڪندس."

"پر ڀاءُ- ڀاءُ مارو ماڻهو پنهنجي ڪير سفارش ڪندو، مون ٻڌو
 آهي ته ڊاڪٽري ۽ انجنييري پڙهيل ڪي سفارش جي ضرورت
 ناهي، هتان پاس ٿيو هوڏانهن نوڪري رکي آهي" سومار چيو.
 "اهي زمانا ويا، هينئر وقت بدلجي ويو آهي. مقابلي جو دور آهي،
 هرڪو ڊوڙي رهيو آهي، جيڪو ڊوڙندو رهندو سو اڳتي نڪري
 ويندو باقي جيڪو ٿڪي پيو ۽ ڊوڙ ۾ نه نڪري سگهيو، اهو آخر
 ۾ هٿ مليندو رهندو." جمال زماني جو فلسفو پاڻس کي
 سمجهائيندي چيو ۽ وري چيائين.

تنهنڪري آئون سمجهان ٿو، مونکي ٻي ڪنهن لائن ۾ اڳتي وڌڻ
 جي اجازت ڏيو، آئون توهان کي يقين ٿو ڏياريان، توهان کي

ڪڏهن به منهنجي لاءِ ڪنهن جي اڳيان هٿ ٽنگڻو نه پوندو ته پاءُ
 کي ڪٿي نوڪري تي لڳاريو. پائس خاموشي سان جمال جي پر
 مقصد تقرير ٻڌندو رهيو ۽ دل ٺي دل ۾ فيصلو ڪندو رهيو.
 "اسان تنهنجي راه ۾ رڪاوٽ نه آهيون، پر تو مان اميد ٿا رڪون
 ته مرحوم والد جي اميدن تي پاڻي نه ڦيرائجان." سومار ٿڌو ساه
 ڀريندي چيو.

"ته پوءِ آئون سمجهان ته، آئون اڳتي پڙهان" جمال اميد رکندي
 چيو.

"بلڪل - تون پڙهندين بلڪه جيترو توکي وڻي پڙهه." سومار فيصلو
 ٻڌائي ڇڏيو.

بني ڏينهن جمال سامان ٻڌي حيدرآباد پهچي وي. وري نئون
 ڪاليج نوان دوست بي ڪام ۾ داخلا ملي ويئي ۽
 رهائش لاءِ شهر ۾ دوستن سان هاسٽل سڀ انتظام ٿي ويو.
 جمال پنهنجي پڙهائي تي تمام گهڻو توجه ڏنو. هڪ سال ۽ ٻيو
 سال آخر بي ڪام جو امتحان به ٿي ويو ۽ جمال ڪامرس
 گريجوئيٽ ٿي ويو. هن پنهنجي گرد حالات جو جائزو ورتو ۽
 سمجهائين ته ماسٽرس ڪونه ڪري سگهندس، ڇو ته پائرن تي
 هاڻ گهڻو پاڙن سٺو ناهي، وڌيڪ پڙهائي نوڪري ڪري ڪبي.
 ڇاڪاڻ ته انجنير نه ٿيڻ جو ڪين غم آهي، بي ڪام ۾ داخلا
 سندس لاڃاري هئي، تنهن لاءِ خرچ مليو وڌيڪ آسرو گهٽ ڏسڻ
 ۾ ٿي آيو، تنهن ڪري بهتري انهي ۾ هني ته ڊگري ملڻ بعد
 نوڪري ڪئي وڃي. بس هاڻي جمال کي صرف رزلٽ جو انتظار
 هو. انهي وچ ۾ دوستن سان لهه و چڙ ۾ ايندو رهيو ته نوڪرين
 لاءِ ڪيئن درخواستون ڏجن، ڪوٽا سسٽم بينڪاري،
 مالياتي ادارا ۽ وڻي ڪمپنين جي آفيس جي خبر چار لهڻ ۽
 آفيسرن جا نالا ۽ آفيسن جو ايڊريسون معلوم ڪندو رهيو. جيئن
 رزلٽ آيو ٿي، سرٽيفڪيٽن جا فوٽو اسٽيٽ ڪرائڻ ۽ آخر ۾
 پوسٽ آفيس ۾ رجسٽري ڪرائي، اشرولو ڪال لاءِ انتظار ڪرڻ،

ڪڏهن به منهنجي لاءِ ڪنهن جي اڳيان هٿ ٽنگڻو نه پوندو ته پاءُ
 کي ڪٿي نوڪري تي لڳاريو. پائس خاموشي سان جمال جي پر
 مقصد تقرير ٻڌندو رهيو ۽ دل ٺي دل ۾ فيصلو ڪندو رهيو:
 "اسان تنهنجي راه ۾ رڪاوٽ نه آهيون، پر تو مان اميد ٿا رڪون
 ته مرحوم والد جي اميدن تي پاڻي نه ڦيرائجان." سومار ٿڌو ساه
 ڀريندي چيو

"ته پوءِ آئون سمجهان ته، آئون اڳتي پڙهان" جمال اميد رکندي
 چيو.
 "بلڪل - تون پڙهندين بلڪه جيترو توکي وڻي پڙهه." سومار فيصلو
 ٻڌائي ڇڏيو.

ٻني ڏينهن جمال سامان ٻڌي حيدرآباد پهچي وي. وري نئون
 ڪاليج نوان دوست... بي ڪام ۾ داخلا ملي ويئي... ۽
 رهائش لاءِ شهر ۾ دوستن سان هاسٽل... سڀ انتظام ٿي ويو.
 جمال پنهنجي پڙهائي تي تمام گهڻو توجه ڏنو. هڪ سال ۽ ٻيو
 سال آخر بي ڪام جو امتحان به ٿي ويو ۽ جمال ڪامرس
 گريجوئيٽ ٿي ويو. هن پنهنجي گرد حالات جو جائزو ورتو ۽
 سمجهائين ته ماسٽرس ڪونه ڪري سگهندس، ڇو ته پائرن تي
 هاڻ گهڻو پاڙن سٺو ناهي، وڌيڪ پڙهائي نوڪري ڪري ڪبي.
 ڇاڪاڻ ته انجنير نه ٿيڻ جو ڪين غم آهي، بي ڪام ۾ داخلا
 سندس لاڄاري هئي، تنهن لاءِ خرچ مليو وڌيڪ آسرو گهٽ ڏسڻ
 ۾ ٿي آيو، تنهن ڪري بهتري انهي ۾ هني ته ڊگري ملڻ بعد
 نوڪري ڪئي وڃي. بس هاڻي جمال کي صرف رزلٽ جو انتظار
 هو. انهي وچ ۾ دوستن سان لهه و چڙ ۾ ايندو رهيو ته نوڪرين
 لاءِ ڪيئن درخواستون ڏجن، ڪوٽا سسٽم... بينڪاري،
 مالياتي ادارا ۽ وڻي ڪمپنين جي آفيس جي خبر چار لهڻ ۽
 آفيسرن جا نالا ۽ آفيسن جو ايڊريسون معلوم ڪندو رهيو. جيئن
 رزلٽ آيو ٿي، سرٽيفڪيٽن جا فوٽو اسٽيٽ ڪرائڻ ۽ آخر ۾
 پوسٽ آفيس ۾ رجسٽري ڪرائي، اٺويو ڪال لاءِ انتظار ڪرڻ،

جمال جو خاص مشغلو هو. وقت گذرندو ويو، اڻڙيو، ڏيڻ جو جمال اهڙو هوشيار ٿي ويو هو، جو آفيسر اڃان منهن کولي سوال ڪرڻ جي مُوڊ ۾ هوندو هو ته جمال سوال جو رخ سمجهي ويندو هو، ڇو ته هيستائين هو گهٽ ۾ گهٽ ويهارو کن اڻڙيو ڏيئي چڪو هو. پر رزلٽ هميشه نا اُميدي ۾ ظاهر ٿيندي هئي. پر هن همت نه هاري، پنهنجي ڪوشش جاري رکي ۽ ڪراچي ۾ سندس پراڻي دوست اشرف وٽ منتقل ٿي ويو، جيڪو ائرميڊيٽ پاس ڪرڻ بعد ڪراچي جي هڪ پرائيوٽ فرم ۾ ملازمت ڪندو هو. اشرف سندس ڪاليج جي زماني جو پڪو يار هو. آخر هڪ اڻڙيو ۾ ڪراچي جي هڪ پرائيوٽ ڪمپني ۾ اڪائونٽ ڪلرڪ جي آسامي تي مقرر ٿي ويو. پاڻس سومار کي جڏهن خبر پئي ته هڪ سيٽ وٽ منشي ٿيو آهي ته تمام ڪاوڙيو. اُسان هن کي منشي ٿيڻ لاءِ پڙهايو هو، جيڪڏهن منشي ٿيڻو هئس ته هتي ڪنهن زميندار وٽ منشي ٿي بيهي ها، سارين ۽ ڪمند جو حساب پيو ڪري ها ۽ هارين نارين کي منهن ڏيو ويڻو هجي ها. پر ماڻ ڪري ويهي رهيو ڇو ته جمال کُٽو جواب ڏنو ته آئون ڪراچي ڪونه ڇڏيندس، جيڪڏهن توهان مونکان ناراض آهيو ته آئون جي ڳوٺ اڃان ته مونکي نه اچڻ ڏجو. حقيقت ۾ جمال پنهنجي ڪيريئر کان بي خبر نه هو، هن کي اڻڙيو ڏيئي ۽ ڌڪا کائي خبر پئجي وئي هئي ته ڪراچي ڪاروباري ماڻهن جو شهر آهي ۽ ڪاروباري ماڻهن کي چئن قسمن جا ملازمت پيشه ماڻهو ڪپن، منتظم، اڪائونٽنٽ، انجنيئر ۽ ايجنٽ. جمال اڪائونٽس ۾ ڪلرڪ ٿيو هو، جيڪا هن جي تعليم جي مطابق ملازمت هئي، پر هن مارڪيٽنگ شعبي جي طرف ڌيان ڏنو، هن کي احساس هو ته مارڪيٽنگ شعبو وڌندڙ آهي، تعلقات، اهليت ۽ ذهانت جي بنياد تي آهستي آهستي ترقي ڪري سگهي ٿو. انهي ڪري هن شام جي وقت جز وقتي ڪورس به شروع ڪري ڏنا ته جيئن مئنيجرل اهليت پيدا ڪجي. ڪاروباري شهرن ۾ ملازم پنهنجي

پگهار ۾ اضافو ملازمتون بدلائي ڪندا آهن. هڪ فرم ۾ نوڪري ڪئي، وري ٻي فرم ۾، سٺي آفر آئي ته اوڏانهن ويا هليا، پر اڃا به وڌيڪ ترقي جو سوچي جيڪڏهن بيروني ملڪ به وڃڻو پيو ته اوڏانهن به راهي ٿيندو وڃن. سندن تعليم کان وڌيڪ تجربو ڪارائتو آهي، جنهن کي مئنيجرل اهليت چيو ويندو آهي، جيئن اهليت وڌيڪ، تيئن پگهار ۽ سهوليتون به زياده مائيندا آهن.

جمال کي هڪ تجربڪار آفيسر جي ماتحت رکيو ويو، جنهن حالانڪ پنهنجي سڄي ڄمار آفيس ۾ گذاري پر فائل، ليجر ۽ ڪاغذي ليٽرن کان مٿي نه چڙهيو، ڇو ته هن پنهنجو ڪيريئر هڪ ننڍي نوڪري کان شروع ڪيو هو، هن لاءِ اها حيثيت به وڏي ڳالهه هئي جو هو هڪ اعليٰ فرم جو اڪائونٽنٽ هو. انگن جي ڦيري گهيري کي خوب سمجهندو هو، هو جمال کي پنهنجي تجربن مان ڪافي ڪجهه سيکارڻ جي مُود ۾ هو. هر ڳالهه پيار سان جمال کي سمجهائيندو هو، هن کيس ٻڌايو ته ڪنهن به فرم جي نوڪري جو بنياد اڪائونٽس آهي، پلي ڪهڙي به حيثيت ۾ ڪم ڪري پر آخر ۾ مالي تجزيو ڪڍڻ لاءِ اڪائونٽنٽ کي سمجهڻ لازمي آهي. انهن ڳالهين جمال جي اڳتي وڌڻ واري حس کي سجاڳ ڪيو ۽ دل لڳائي ڪم ڪندو رهيو.

عبيدالله اڪائونٽنٽ جي دل ۾ خبر ناهي ڇا پلاننگ هُئي. وڏن ماڻهن ۽ وڏي ڄمار وارن جي نظر به وڏي هوندي آهي، هن جمال ۾ ڪا ڳالهه ڏٺي جنهن هن جي دل کي گرويده ڪري ڇڏيو. هو جمال کي 'پٽ' ڪري سڏيندو هو، هاڻ رڳو آفيس تائين ڪاروبار نه رهيو پر ڪڏهن ڪڏهن جمال کي گهر دعوت ڏيئي به گهرائيندو هو. اهڙي نموني عبيدالله صاحب سان سندس سٺي رسائي ٿي ويني هئي، پر انهي تعلقات وڌائڻ ۾ ڪو راز هو، جنهن جي جمال کي خبر نه هئي. شهري ماڻهو جيڪڏهن ڪنهن کي چانهن جو ڪوپ پيش ڪن ته اهو سمجهي وڃي ته هن ۾ ضرور ڪو مقصد هوندو، پر جڏهن تعلقات گهر جي حد

تائين وڌي وڃن ته پوءِ ضرور ڪو وڏو مقصد ٿي سگهي ٿو. انهي راز کي عبيدالله صاحب دل ۾ رکي اڳتي قدم وڌايو هو، آفيس ۾ وڌي باس جي اڳيان جمال جو تعريفون، ۽ ترقي لاءِ سفارش ۽ ڪم سيکارڻ ۾ به اڳتي ۰۰۰ اهڙي نموني ٻن سالن ۾ جمال ٿيو ڏيئي اسسٽنٽ مئنيجر ٿي ويو. جيڪا ڪنهن ڪمپني ۾ آفيسر ٿيڻ لاءِ پهريون ڏاڪو آهي، پوءِ ڊپٽي مئنيجر، مئنيجر، سينئر مئنيجر، ڊپٽي جنرل مئنيجر ۽ آخري ڏاڪو جنرل مئنيجر آهي. جمال جو اسسٽنٽ مئنيجر ٿيڻ بعد سندس باس کيس آفيس ۾ گهرايو ۽ کيس نين ذميدارين کان واقف ڪيو، سندس محنت ۽ ايمانداري جي تعريف ڪئي، کيس وڌيڪ ترقي جي لاءِ زياده محنت ڪرڻ تي زور ڏنو. جمال به سندس باس کي يقين ڏياريو ته انشاءِ الله هو وڌيڪ محنت سان ڪم ڪندو ۽ ڪابه ڪوتاهي نه رهندي، بعد ۾ باس کان موڪلاني هليو آيو ۽ پنهنجي ذميداري سان ڪم ڪندو رهيو.

ڪراچي گنجان شهر آهي. اڪثر سمونڊ جي ڪناري تي بندرگاهه وارا شهر تيز رفتاري سان ترقي ڪندا آهن. چو ته وڻج واپار جو تمام گهڻو موقعو هوندو آهي. بيروني ۽ اندروني واپار جو مدار سمونڊ آهي، تنهنڪري اهڙن دنيا جي شهرن ۾ پنسي جي ڇهل پهل هوندي آهي، هر شي جو ملهه هوندو آهي، جيڪڏهن ڪير مُرڪي ڳالهائي ٿو ته انهي مُرڪ جي قيمت وصول ڪريٿو. واپاري مسڪرائي گراهڪ کي مال مهانگو ڏيني ٿو ۽ گراهڪ مسڪرائي ۾ ڪسڇو وڃي هٽل ۾ بيرو مسڪرائي خدمت ڪريٿو ۽ بل جي مٿان ٽپ وصول ڪريٿو. اُهي وڏا ماڻهو جيڪي پنهنجي علائقي ۾ پنهنجن سر قربان ڪندڙ ماڻهن کي پيٽ تي ڪمرائيندا آهن، اُهي به هتي هٽلن ۾ بيرن کي وڏيون خرچيون ڏيني خوش ٿيندا آهن چو ته هُن مُرڪي ڳالهائيو. وڏن شهرن جو ڳالهيون به وڏيون، چوندا آهن "ڪمائي به شهر ته ڪائي به شهر" وڏا رستا وڏا بنگلا، وڏيون بلڊنگون هر شي وڏي، تنهن سان گڏ هر شي متحرڪ آهي. هر ڪا شي ڊوڙي رهي آهي، هڪ مسلسل ڊوڙ آهي، جدوجهد آهي صبح کان وٺي شام تائين ڊوڙ ۽ وري رات کان وٺي فجر تائين ڊوڙ، ڪڏهن ڪا شي ٿوري دير لاءِ سهساني ٿي ته وري ڊوڙ شروع چو ته سندن جيئندا انهي ۾ آهي ته هو تحرڪ ۾ رهي. جيڪڏهن بيهي رهي ته سندس بقا جو مسئلو پيدا ٿيو پوي، گاڏيون رستن تي ڊوڙي رهيون آهن، ماڻهو مڪانن ۾، بنگلن ۾ ۽ هٽلن ۾ ڊوڙي رهيا آهن، ڪنهن جي ڪا خبر ڪونهي ته اها مسلسل ڊوڙ ڪيستائين رهندي. اهڙي ماحول ۾ سُڪون لاءِ جڳهه هنن جنت کان گهٽ ناهي، جنهن ماڻهو کي سر لڪائڻ لاءِ گهر آهي ته چن امير آهي. زمين

سون آهي ته جڳهيون چاندي، جنهن وٽ نالو آهي اهو وڌيڪ
سڪون سان آهي ۽ جنهن وٽ نالو نه آهي ته گهٽ سهوليت واري
علائقي ۾ آباد آهي، مطلب ته هتي انسان کي سندس عزت ۽
مرتبتي جو تعين سندس رهائشي حيثيت مطابق ڪيو ويندو آهي
چو ته ڪراچي ۾ علائقا ماڻهو جي حيثيت ظاهر ڪن ٿا، هر علائقي
جي پنهنجي حيثيت آهي ۽ انهي مطابق سندن آمدني جو به اندازو
لڳايو ويندو آهي. اهڙي نموني فليٽ جي زندگي به بنگلن وانگر
ورهاني پيني آهي، علائقي مطابق مارڪيٽ آهي. انهي مهانگي
ماحول ۾ سر لڪائڻ لاءِ جڳهه ملي وڃي ته غنيمت آهي. جمال به
ڪوشش ڪري هڪ فليٽ مسواڙ تي حاصل ڪيو، هونئن ته
مالڪ مڪان ڪائونسل آفيس مان اچي مسواڙ وصول ڪندو هو پر
اڄ موڪل جو ڏينهن مٿان وري ڇهين تاريخ هئي معنيٰ مسواڙ جي
تاريخ، سو مالڪ فليٽ سڌو فليٽ تي پهچي ويو.

موڪل جو ڏينهن ملازم پيشه ماڻهو لاءِ آرام جو ڏينهن
آهي، بنان ننڊ جي به خواهمخواه بستري تي پيا هوندا ۽ اها
ڪوشش ڪرڻ ته شايد وري ننڊ اچي وڃي، سو انهي خيال ۾
جمال به بستري تي بنان ڪنهن مطلب جي ستو پيو هو. سندس
پارٽنر اشرف به پاسا بدلائيندو رهيو ته من جمال اُٿي ناستو تيار
ڪري، پر جمال به سوچي سمجهي بستري تي اڏورڙي ننڊ ۾ پيو
رهيو ته اشرف اُٿي ناستو تيار ڪري ته بس گرڙي ڪري، هٿ
منهن ڏوٺي ناستي کي لڳي وڃي. پر جڏهن فليٽ جي گهٽي وڳي
ته ٻنهي جون اکيون يڪدم کلي پيون، جمال ٿيڏي اک سان
اشرف کي ڏٺو ته هو مڪمل جاڳي پيو هو، تنهنڪري وڏي چنگهه
ڪري پاڻ پاسو ڦيرائي ٻئي پاسي منهن ڪري سمهي رهيو. اشرف
فليٽ جو ڌر ڪوليو ته اڳيان مجيد صاحب مالڪ مڪان کي ڏسي،
پهرين ته سوچ ۾ پنڄي ويو، پر مٺي به ماڻ مٺي به ماڻ، وڏي
پليڪار ڏيئي اندر وٺي آيس ۽ اچي صوف تي وهاريس.
”توهان اتي رهيو ته آئون چانهه ٺاهي وٺان“ اشرف عاجزي مان

چيو.

"تڪليف نه ڪريو، آئون بس هينئر ناشتو ڪري اچي رهيو آهيان" مجيد صاحب چيو.

"جيڪڏهن مٽ ۾ هڪ گلاس پاڻي پئجي ويو ته ڪو فرق ڪونه ٿو پوي." اشرف سندس پيٽ جي ماپ ڏسي چيو.

"آئون اخبار ٿو ڏسان، بس توهان رڳو جمال صاحب کي خبر ڪريو ته آئون آيو آهيان" مجيد چيو.

"ٻڌائڻ جي ڪهڙي ضرورت آهي، شايد توهان جو آواز ٻڌي پاڻي ننڊ مان اٿي پوندو." اشرف سندس خوفناڪ آواز تي ٽوڪ ڪئي، جنهن کي مجيد صاحب ٿورو دل ۾ ڪيو، منهن ۾ ٿورو ور پئجي ويس پر ظاهري طرح مهذب ٿيڻ جي ڪوشش ۾ کيس خاموش رهڻو پئجي ويو.

"پوءِ مون کي اجازت ته آئون چانهه ٺاهي وٺان،" اشرف چيو. "بلڪل." اشرف اجازت وٺي باورچي خاني ۾ داخل ٿيو ته جمال اڪيون کولي گهڙي تي نظر وڌي. . . . ڏهه ٽي رهيا هئا. هاڻي سمهڻ اڃايو هو ڌرتي مهمان به ويٺل هو، جنهن جو آڌر پاءُ به ڪرڻو هو پر انهي کان وڌيڪ خوشي انهي ڳالهه جي هئي ته اشرف جمال کان واعدو ورتو هو ته صبحائي ناشتو جمال تيار ڪندو ۽ هن حامي پري هئي، پر دل ۾ سوچيو هئائين ته ناشتو اشرف ئي ٺاهيندو، انهي ڪري خواهمخواه پنهنجي ننڊ کي طويل ڪندو ويو، آخر ڪار مطلب پورو ٿيو. اشرف چانهه ٺاهڻ بعد جڏهن بيضن لاءِ گيهه گرم ڪيو ته جمال ٽپ ڏيئي بستري تان اٿيو، سڌو وڃي ٽوٽ پيسٽ ۽ برش ۾ هٿ وڌائين ۽ وري اشرف جي دل کي ساڙڻ لاءِ بورچي خاني جي در کان لينو پاڻي چيائين "يار! دير ته ڪونهي."

"نه! بس پنج منٽن ۾ تيار" اشرف ڏند ڪٽيندي چيو. جمال دل دل ۾ خوش برشي ڪندو رهيو ۽ باٿ روم مان غسل ڪري ڪپڙا پائي، ڊرائينگ روم ۾ داخل ٿيو.

"السلام عليڪم"

"وعليڪم السلام"

"خوش آهيو، خير عافيت" جمال چيو

"بس الله جا ڪرم آهن" مجيد جواب ڏنو

"سيٺ الله جا ڪرم رڳو توتي آهن، يا اسان غريبن تي به ٿيندا،

اشرف ڪمري ۾ ناشتو کڻي ايندي چيو.

"الله جا ڪرم هر انسان تي آهن، ناشڪر نه ٿيڻ گهرجي" مجيد

صاحب تسلي ڏني.

"اشرف! پهرين ته مونکي چانهه جو ڪوپ پري ڏيئي، ته ننڍي کي

پڇاين، وري به خمار پيو اچي." جمال اشرف کي مخاطب ٿيندي

چيو.

"ته رجي وري سمهي ره" اشرف نڪ ۾ ور وجهندي چيو.

"سمهي رهان پر سيٺ صاحب سان به ته ٿي ڳالهائون ڪري

ونون" ... ته ها ... سيٺ صاحب خوش آهيو ... ڪينئن قدم

خير فرمائي حاضر ٿيا" جمال گفتگو جو رخ موڙي ڇڏيو.

"منهنجو اچڻ ته تون سمجهين ٿو." مجيد چيو.

"مسواڙ ته صبحائي ماڻهو موڪلي آفيس مان گهرائي وڃان، ڇو ته

اڄ موڪل آهي، ايترا پنسا آئون کيسي ۾ ڪونه رکان." جمال

تفصيل سان جواب ڏنو. "خير مسواڙ ته ملي ويندي، پر آئون ٻيو

مسئلو کڻي آيو آهيان، ته آئون فليٽ وڪڻڻ ٿو گهران، تنهن لاءِ

پهرين توهان پوءِ ٻيا، ڇو ته توهان منهنجا مسواڙي آهيو ۽ توهان

سان منهنجو سٺو رستو آهي." سيٺ مجيد بال کي ڪورٽ ۾

اچيو، هاڻي جمال جو ڪم هو ته راند کي کڻي وٺي يا ڪورٽ کان

هارايل رانديگر وانگر ٻاهر نڪري اچي. جمال سوچ ۾ پئجي ويو ۽

اشرف به سنجيده ٿي ويو. سيٺ جڏهن ڏٺو ته همراه مرگيئي

منجهي پيا آهن ته هن سندن هانءَ تي چنڊو هنڌ لاءِ چيو.

"آئون ايئن ڪونه ٿو چوان ته بس هينئر فيصلو ڪري ٻڌايو، پر

توهان انهي پهلو تي به سوچي وٺو."

”ها اسانکي وقت ڏيئي ته آئون سوچيان، جيڪڏهن بهتر ٿيو ۽ پنسي جو انتظام به ٿي ويو ته فليٽ خريد ڪري وٺبو ته ته وري ڪو ٻيو اجهو ڳولهيو“ جمال جواب ڏنو.

”سيٽ صاحب چانهه“ اشرف چانهه جو ڪوپ سيٽ ڏانهن وڌايو جيڪو هن جلد جهڻي ورتو، ۽ ڪمري ۾ چانهه جي سرڪين جا جلتنگ وڃڻ لڳا، اشرف ڏٺو ته سيٽ جو ڪوپ خالي ٿيڻ تي آهي ته چانهه پاڻ کڻي سيٽ ڏانهن وڌايائين ”سيٽ صاحب ٻيو ڪوپ ٿي وڃي.“
”نه بس ڪافي ٿي.“

ايئن ڪيئن ٿيندو، ٻيله ضرور ٿيندي، نه ته صبح جي چانهه پيڻ جو مزو ئي ڪونه ٿو اچي.“ اشرف هجت ڪئي.
بس توهان پيو ۽ مونکي هاڻي اجازت ڏيو توهان به سوچي وٺو، اڳين مهيني جي مسواڙ وٺڻ ايندس ته ڳالهه ڪي هڪ پاسي ڪرڻو آهي.“ سيٽ صوف تان اٿندي چيو.

”الله پلي ڪندو. اسان ڪوشش ڪنداسين، نه ته فليٽ ته هونئن به توهان جو آهي، اسان وري ٻيو ڪو ٺڪاڻو ڳولهينداسين.“
جمال به سيٽ کي الوداع چوڻ لاءِ اٿيو ته سيٽ هلڻ جي ڪئي.
”بهتر... آئون هلاڻ ٿو... خدا حافظ“

”خدا حافظ“

”يار... سيٽ به عجيب ماڻهو آهي... اسان اڃان پير ئي مس ڪوڙيا آهن ته... فليٽ وڪڻڻ جو مسئلو ڪٿو ڪري ڇڏيو اٿس.“
اشرف نفرت سان اندر جي باهه ڪڍي.

”هي شهر ڪاروباري ماڻهن جو شهر آهي، هتي ملڪيت اولاد جي لاءِ نه... پر ڪاروبار لاءِ خريد ڪئي ويندي آهي ۽ وڪي ويندي آهي. سيٽ کي سٺا پنسا مليا ته فليٽ وڪڻي ڇڏيندو ۽ وري ٻيو وٺندو، ائين پنسن کي ڦيرائيندو رهندو“ جمال ڪاروباري طريقي جو جواب ڏنو ته اشرف کي ڪاوڙ اچي ويئي.
”آئون صبحاڻي تنهنجي آفيس وڃي، تنهنجي جنرل مينيجر کي

چونڊس ته توکي نوکري مان خارج ڪري ڇڏي، جڏهن کان ترقي ڪري سيلز مئنيجر ٿيو آهين، بس منافعو ۽ بزنس کان وڌيڪ سوچين ڪونه ٿو. اشرف بيزاري مان چيو ۽ صوفه تي ٽيڪ ڏيئي ويهي رهيو.

"چريا! جهڙو ديس تهڙو ويس... تون جنهن دنيا ۾ رهين ٿو، انهي سان ڪلهو ڪلهي ۾ ملائي هل نه ته اهڙي شڪست کائيندين جو دنگ رهجي ويندين." جمال فلسفو پيش ڪندي چيو ته اشرف وڌيڪ بيزار ٿي پيو.

"بس! بس! مونکي سمجهائڻ جي ضرورت ناهي، پنهنجو بلو ڪر آئون ته ٽيڙ ڪٿي وڃين پنهنجن ڪلرڪ يارن سان رهندس، تون ته هاڻي صاحب ٿي ويو آهين، اسان غريبن سان ڪٿي ٿو گذر ڪري سگهين." اشرف جمال کي سندس حيثيت تي ٽوڪ هنئي. "بلڪل صحيح ٿو چوين." جمال چيو ۽ ٿوري دير لاءِ سوچ ۾ پئجي ويو ۽ اشرف سندس چهرو تڪيندو رهيو.

"مون سوچيو آهي ته فليٽ خريد ڪندس." "پر پنسا ڪٿان ايندا" اشرف کيسي مان سگريٽ ڪڍندي چيو. "پنسن جو انتظام به ٿي ويندو." جمال جواب ڏنو. "انهي مان ظاهر آهي ته صاحب جو ڪو خفيه اڪائونٽ آهي" اشرف ڦريل سگهريٽ کي سڌو ڪري ماچيس جي تيلي ڏيکاري وڌو ڪش هڻندي چيو.

"ڪجهه ڪمپني مان قرض کڻبو ته ڪجهه پائرن کان مدد وٺبي اهڙي نموني ڪم ٿي ويندو" جمال پلان پيش ڪندي چيو. "ڪمپني مان قرض ته ڳالهه دل کي لڳي ٿي، پر پائرن کان مدد... اهو آسرو گهٽ آهي." اشرف پنهنجي ننڍڙي سوچ جو مظاهرو ڪيو.

"دل نه لاه... آئون پنهنجن پائرن کي اهڙو ڪمتر ٿو سمجهان جمال کيس جواب ڏيئي ڪمري مان نڪري اچي بالڪني ۾ بيٺو. رستي تي موٽڻ ڪارن جي وهندڙ دريا کي ڏسندو رهيو ۽ غير

ارادي طور تي ساڃي باسي پارڪ ۾ ٻارن کي راند روند رهندي
 ڏسندو رهيو. ڇا تونکي هي فليٽ خالي ڪري وري ٻني ڪنهن
 فليٽ ۾ مساوي ٿي رهڻو آهي؟ ڇا آئون هميشه مساوي رهندس؟
 نه..... نه..... بلڪل نه! جمال جي اندر مان آواز آيو.....
 توکي هاڻي هتي رهڻو آهي..... نوڪري جي سلسلي ۾.....
 ايسٽائين..... جيستائين رٽائرمينٽ ٿئي. تنهنجو ڳوٺ سان بس
 ايترو رشتو آهي جو عيد براد يا مرثي پرڻي ۾ شريڪ ٿيڻ لاءِ
 ڳوٺ ويو..... وري هي شهر..... هي رستا ۽ بلڊنگون، پوءِ ڇو نه
 پنهنجو پاڻ کي هميشه لاءِ هتي آباد ڪري ڇڏيان. جمال واپس
 پنهنجي ڪمري ۾ آيو، پلنگ تي غير ارادي طور ليٽي پيو ۽ ڇت
 ۾ ڦرندڙ پنکي ۾ اکيون کڻي ويس، سندس دماغ پنکي جي پرن
 وانگر ڦرندو رهيو..... ۽ آخر جمال فيصلو ڪري ورتو. پلنگ تان
 اُٿي ٿيل وٽ اچي ڪرسي تي ويهي رهيو ۽ ٿيل جي خاني سان
 پيڊ ۽ پين ڪڍي، سندس وڏي پاءُ کي خط لکڻ ويهي رهيو،
 وري سوچيائين ته پائرن جيڪڏهن جواب نفي ۾ ڏنو ته پوءِ ڇا
 ٿيندو؟ "پير پٽ نه ڏيندو پر زال ته ڪونه ڦرندو"..... بس وڌ
 ۾ وڌ مونکي ٻني هنڌ منتقل ٿيڻو پوندو، ايئن سوچي قلم پني تي
 اُٿي لکيائين

پيارا پاءُ

السلام عليڪم- آئون بلڪل خيريت سان آهيان، اُميد
 ته توهان به خدا جي فضل و ڪرم سان خوش و خرم هوندا.
 احوال ته..... جنهن فليٽ ۾ آئون مساوي تي رهندڙ آهيان، انهي جو
 مالڪ وڪڻڻ جو خيال ڏيکاريو آهي، جيئن ته توهان کي معلوم
 آهي ته منهنجي نوڪري جي نوعيت اهڙي قسم جي آهي، جو مونکي
 رٽائرمينٽ تائين ڪراچي ۾ رهڻو آهي. انهي ڪري مون سوچيو
 آهي ته ڇو نه اهو فليٽ آئون خريد ڪريان ۽ سڪون سان رهان.
 تنهن لاءِ مونکي توهان جي مدد جي سخت ضرورت آهي، ڪجهه
 پنسا آئون ڪمپني مان قرض کڻندس ۽ ڪجهه جيڪڏهن مونکي

توهان ڏيندا ته انشاء الله آئون فليٽ خريد ڪري وٺندس. اميد
اٿم ته توهان مونکي مايوس نه ڪندا.

جواب جو طلبگار

صرف تنهنجو پاءُ- جمال اڪبر ڪراچي.

خط لفافي ۾ بند ڪري ٽيبل تي رکي ڇڏيائين ته جيئن
صبح جو آفيس ويندي پوسٽ آفيس جي ڏهي ۾ وجهي ڇڏي.
اڃان ڪُرسِي تان اُٿڻ لاءِ پاسو ئي مس وريائين ته اشرف ڪمري
۾ اچي حاضر ٿيو.

"يار تون ته ناراض ٿي پئين." اشرف پرچائيندي چيو ته جمال
پنهنجو ڏک ٻڌائيندي چيس

"تون به عجيب ماڻهو آهين! پاڻن سان ڪي ليڪا ڪبا آهن،
جيڪڏهن مون چيو ته پاءُ کان مدد وٺي، انهي جو مطلب ايئن
ڪونهي ته هر ڀيرو پنسا منهنجي تري تي هوندا. آخر هو پنهنجا
حالات ڏسندا، جيڪڏهن پڇي سگهيا ته هٿ وٺڻا ڏيندا نه ته جواب
ڏيندا."

"ٺيڪ ٿو چوين- پر مون سوچيو ته آخر پاڻن کي تو ڏنو ڇا آهي،
هميشه ڦرڻ جي موڊ ۾ هوندو آهين، تنهنڪري شايد جواب ڏيئي
ڇڏين." اشرف ٿڌائي ۾ ٽوڪ هينس.

"تون به سچو آهين، پر مجبوري آهي. آئون هن فليٽ سان تمام
گهڻي محبت ڪريان ٿو، جڏهن کان آئون ڪراچي آيو آهيان،
هتي رهيو آهيان، منهنجي سنڌ سنڌ ۾ هن جو هڪ هڪ رنگ
ويهي رهيو آهي. تنهنڪري پهرين ته منهنجي ڪوشش هوندي ته
ڪهڙي به نموني هي فليٽ خريد ڪري وٺان، جيڪڏهن خدا کي
منظور نه هوندو ته پوءِ الله وڏو آهي، ٻيو ڪو اجهو ڳولهو" جمال
اشرف کي سمجهائيندي چيو.

"چنين ته بلڪل سچ ٿو.... پر مون غريب جو ڇا ٿيندو" اشرف
کي پنهنجي پریشاني ٿي.

"جتي آئون.... اتي تون" جمال تسلي ڏيندي چيو.

"اڄ فليٽ ٿو وٺين... صبحاڻي چوندين شادي ٿو ڪريان." اڃان اشرف ايترو مس چيو ته جمال ٺهه ٻه جواب ڏنس "پوءِ تنهنجا ٽپڙ گول."
 "تنهن مان ظاهر آهي، آئون ڪنهن ٻئي دوست جو پاسو وٺان" اشرف پنهنجي پريشاني ٻيهر ظاهر ڪئي.
 "اها تنهنجي مرضي هوندي، آئون توکي جواب ڪونه ڏيندس. آخر تون منهنجو يار آهين." جمال وري تسلي ڏني.
 "تون صحيح ٿو چوين، هر هڪ کي پنهنجي ڪوشش ڪرڻ گهرجي، پاڻ تي اعتماد رکڻ گهرجي." اشرف ڳالهه پوري ڪئي ۽ ڪمري مان نڪري ويو.

ٻئي ڏينهن جمال لفافي کي پوسٽ آفيس جي ڏهي جي حوالي ڪري آفيس ويو ۽ وڃڻ شرط قرض جي درخواست باس کي پيش ڪئي. جيڪا يڪدم منظور ٿي وئي، انهي ڪري جو باس سندس ڪم کان مطمئن هو. اها پرائيوٽ ڪمپنين ۾ پاليسي هوندي آهي ته هوشيار ماڻهو کي پنهنجي گرفت ۾ رکندا آهن. قرض جي سهوليت به هڪ انهي جو حصو آهي، جيستائين قرض کان آڇو نه ٿيندو ٻئي طرف نوڪري لاءِ نه راجهائيندو، پوءِ ڪمپني جيترو چاهي کائينس ڪم وٺي، ۽ هو ڊگهي وانگر رهندو رهندو ۽ خاموش رهندو. جمال قرض جو چيڪ هٿ ۾ وٺي خوش هو ته هن جي سوچيل پلان جو هڪ حصو مڪمل ٿيو، هاڻي ٻئي حصي معنيٰ پائڻ کان مدد جي اميد ۽ ٽئين حصي ۾ مالڪ مڪان سان ڳالهه ٻولهه ۽ چوڻين ۽ فائنل اسٽيج... ڪاغذن جي منتقلي ۽ مالڪانه حقوق جو حاصل ڪرڻ هو. ٿوري دير لاءِ چيڪ کي ڏسندو رهيو ۽ خوش ٿيندو رهيو. اهڙن موقعن تي آفيس وارن ڪلرڪ ڪرڙن جي چانهه بسڪٽ ته جن مفت ٿي ويندا آهن، اڃان چيڪ کي ويڙهي کيس ۾ وڌائين ته پٽيوالي اندر نڪاءُ اچي ڪيو.
 "سائين اسٽاف وارا توهان سان ملڻ گهرن ٿا" پٽيوالي چيو.

اندر موڪل 'جمال پنهنجي پوزيشن کي درست ڪيو ۽ آهستي آهستي اسٽاف وارا هڪ هڪ ٿي اندر آيا ۽ هڪٻئي کي ڪلهن ۾ لڳا ته ڪير ڳالهه جي شروعات ڪري، جمال هنن کي ڏسندو رهيو آخر پڇيائين 'ڇا مسئلو آهي؟'
'ڪجهه به نه' اسٽاف جواب ڏنو.

'ته پوءِ مون سان ملاقات جو سبب؟' جمال سوال ڪيو ته هڪ جهوني ملازم زيرلب چئي ڏنو.

'سائين هت روايت آهي ته جڏهن به ڪنهن کي رواد (انعام) ملندو آهي ته سڄي آفيس جي ملازمن جي چانهه ان تي هوندي آهي.'
'پر مونکي انعام نه قرض مليو آهي' جمال صفائي پيش ڪئي.
'هتان درخواست ڏني، هتان منظور... اسان ته انهي کي معجزو سمجهنداسين.' ملازم وري عرض ڪيو.

'خير روايت برقرار رهندي.' جمال چيو ۽ بيل جي بٽن تي زور ڏنائين ته گهنڊي جي رڙ سان پٽيوالو به رڙهندو آفيس ۾ داخل ٿيو.

'جيئن هي چون ٿا- ائين خدمت ڪر ۽ پنسا مونکان وٺجان.'
جمال حڪم صادر ڪيو، انهي حڪم بعد سڀ خوش ٻاهر هليا ويا ۽ جمال مُرڪندو هنن کي ڏسندو رهيو.

ٻئي هفتي پاٿس جو خط به پهچي ويو ته هو خميس جي ڏينهن شام جو پهچي رهيو آهي، به ڏينهن وٽس رهندو ۽ معاملات کي طيءَ ڪرڻ بعد ڳوٺ روانو ٿيندو. خط پڙهڻ شرط جمال جو رت هڪ سیر رڌي ويو، سندس خوابن جي تعبير جو ٻيو مرحلو به ڪامياب ڏسڻ ۾ پئي آيو. ڏينهن گذرندي دير ڪونه ٿا ڪن. خميس به اچي ويئي. انهي ڏينهن جمال آفيس مان جلدي موڪل ڪئي ۽ فليٽ تي پهچي ويو. سندس اچڻ بعد يڪدم پاٿس پهچي ويو، ٻئي ڀاءُ پاڪر پائي مليا، ٻئي خوشي ۾ نه پئي ماپيا، سومار کي سندس ننڍي ڀاءُ سان ڏاڍو پيار هو، ڇو ته سندن ابو مرڻ وقت ڀارت ڪري ويو هو ته جمال جو خيال رکجو ۽ پٿس جي

اڪرن کي اڃان تائين عزت بخشيندو آيو هو. بس اشرف جي تيار ٿيل چانهه سان تواضع ٿي ۽ ڪچهري شروع ٿي ويني. گهر جون خبرون وري ڳوٺ جون خبرون، پائس وري سندس ۽ سندس آفيس جون خبرون پڇيون، ايئن خبرون چارون ڪندي شام به گذري ويني ۽ رات جو ڪارو انڌيرو هر جڳهه پکڙجڻ لڳو، پر وڏن شهرن ۾ رونق ئي رات کي آهي. ڳوٺن ۽ ننڍن شهرن ۾ رات جو ڪارو پردو وريو ته هرڪو اوباسين ڏيڻ ۾ پورو ته سمهڻو آهي پر شهرن ۾ رات جو ئي هر نظارا آهن. روشنيون هر هنڌ کي جڳمڳايو ڇڏين، بازارون، رستا ۽ بلڊنگون. سڀ جڳهه روشني ئي روشني آهي، جن ماڻهو ٽڪن ئي ڪونه ٿا، هر ڪو گهر مان پنهنجي ڪار، موٽر سائيڪل ڪڍي. پنهنجي ساٿي کي ساڻ ڪڍي روشنين جو سمونڊ جهلڻ نڪريو وڃن. سامونڊي علائقا رات جو وڌيڪ هوادار ٿيو پون. هوا ۽ روشني. پوءِ ڪارنر. ڪيفي. ريسٽورنٽ يا هٽل، بس ماڻهن جا ميلا آهن، جن ته ماڻهن کي گهر ماني ڪونه ٿي ملي. هرڪو هٽل اڳيان بيٺو آهي، جيڪڏهن پورو طعام نه وٺي ته ڪاغذ هٿ ۾ جهليو ماني لاءِ بيٺو آهي. جيئن وڏا شهر ٿيندا وڃن ته عورتن کي به گهمڻ ڦرڻ جي آزادي. مردن سان ڪلهو ڪلهي ۾ ملائي ڪم ڪن. مٿس به شام جو ٽڪجي اچي گهر لهي ته زال به ٽڪجي اچي، پوءِ ڪير ڪنهن جي خدمت ڪري، اها ته خدا کي خبر. باقي هٽلن وارن جي موج آهي، بيرن جي عياشي آهي، ٿوري خدمت وڌيڪ خرچي. چو ته هو خدمت جا سڪايل آهن، انهي لڪل خواهش جي تسڪين بيرن جي اڳيان پٺيان ٿيڻ ۽ "جي صاحب" چوڻ سان پوري ٿيو وڃي ۽ خوش ٿي بيرن کي نوازيندا آهن. پر اهڙي ماحول کان جدا ڇڙا ته آهن ئي هٽل جي حوالي. به ڇڙا اڳيئي مٿان مهمان. پوءِ چڱي هٽل تي هاني ڪاٺڻ ۾ ڪو عيب ڪونهي بلڪ عزت سمجهي ويندي آهي. اهڙي سبب هو جو جمال، اشرف ۽ پائس سومار به هڪ چڱي هٽل جي

ڊائننگ هال ۾ اچي ويٺا. پاڻس کي ته ڳالهه سمجهه ۾ ڪونه ٿي
 آئي، ڇو ته هن پهرين دفعا ڏٺو ته عورتون به هٽل ۾ ماني کائي
 رهيون هيون. ڪجهه وقت لاءِ وانڙو ٿي سڀني کي هڪ هڪ
 ڪري تڪيندو رهيو ۽ وڏو ساهه پري ٿڌو شوڪارو ڇڏيائين،
 جمال کيس ڏسي مرڪي ڏنو سمجهايائين ته مڙس چڱو ڦاٿو آهي.
 بس ڪُرسِي تي ويهڻ شرط بيرو ڊوڙندو آيو، جيئن چقمق لوهه جي
 ڪوڪي کي چڪيندو آهي، مينو پيش ٿيو ۽ ڪاڏي جو آرڊر
 بڪ ٿيو. پاڻس سومار هيڏانهن هوڏانهن نظر ڊوڙائيندو رهيو،
 هن لاءِ هي ماحول بلڪل نئون هو، معشوقن جا سنهڙا سنهڙا زير
 لب تهڪ سندس ڪنن کي گرمائي رهيا هئا. چمچن ۽ ڪاڻن
 جي پليٽن سان ويڙهه ۾ ٽڪ ٽڪ جي آواز سان سندس مهانڊرو
 اُنهي طرف وريو ٿي ويو، هن ٻڌو هو ته وڏا صاحب چمچن سان
 ماني کائيندا آهن پر هتي اکين سان ڏسي سندس حيرت وڌي
 ويئي، ڇتائي هنن جي هٿن کي ڏسندو رهيو ته ڪيئنن لقمي کي
 ڪٽي، ڪاڻي سان وات ۾ وجهن ٿا. نيٺ رهيو نه ٿيس چيائين
 "ادا- هي مونکي ڪهڙي هنڌ وٺي آيو آهين، پاڻ کان چمچن سان
 ڪاڌو ڪونه ٿيندو."

"ٽيڪ آهي... لازمي ناهي ته چمچن سان کائجي... پاڻ واري
 طريقي سان به کائي سگهجي ٿو." جمال سمجهايس
 "اينن وري هي ماڻهو ڏسندا ۽ چوندا ته جٽ آهي." سومار پنهنجي
 پریشاني پيش ڪئي.

"ادا- هي وڏا شهر آهن... ماڻهن جا خيال وڏا- تعليم وڌي ۽
 سندس پریشانيون به وڌيون، هنن کي اها فرصت ڪونهي ته
 ڪنهن ماڻهو جي باري ۾ خواصخواه سوچين، هنن کي رڳو پنهنجي
 فڪر آهي. تون ڪو خيال نه ڪر." جمال وري سمجهايس
 "خير تنهنجي مرضي" سومار ٿوري دير لاءِ مطمئن ٿي ويو.

ايتري ۾ بيري به لڪاءُ اچي ڪيو، طعام کي ٽيبل تي
 پکيڙي ڇڏيائين ۽ روانو ٿي ويو. سومار ته ٻني هٿ ڪڍي ماني ۾

وڌا... ڇا جا چمچا... ڇا جا آداب... جمال انهي ڳالهه کي پهرين ته ٿورو دل ۾ محسوس ڪيو پر مسڪرائي ڏنائين.

هٽل بازي شهرين جو خاص مشغلو آهي، ڪڏهن ڪو زمانو هو، ماڻهو ته اوطاقتن ۽ گهرجي ٻاهران ٿلهن تي ڪچهريون ڪندا هئا. آهستي آهستي، جيئن مخلوق ۾ اضافو ٿيندو ويو ته زمين به سوڙهي ٿيندي وئي ۽ سندس قيمت وڌندي وئي. آخر ڪار جڏهن آدم زمين تي پورو نه ٿيو ته ماڙي مٿي ماڙي، وڏيون بلڊنگون ۽ فليٽ جو رواج پيو، پوءِ رفته رفته ماڻهن جو ملڻ جلڻ گهٽجي ويو، هاڻي نه آهن اوطاقتون نه آهي ڪچهريون، دوست ڪنهن سان ملڻ ويو ته سندس تواضع هٽل تي ٿيندي، جيڪڏهن ڪچهري جو موڊ هوندو ته چانهه جي ڪوپ يا ٽڌي جي بوتل تي ڪنهن هٽل جي ڪنڊ وسايو وينا هوندا. پر ايترو ناهي... هٽل جي حيثيت به ماڻهو جي حيثيت مطابق... جهڙو ماڻهو تهڙو مله... ننڍو ماڻهو ننڍي هٽل... وڏو ماڻهو وڏي هٽل، ننڍو رتبو گهٽ آسائش واري هٽل... وڏو رتبو وڌيڪ آسائش واري هٽل... اهڙي نموني هن زماني ۾ ماڻهو جي قدر منزلت به سندس حيثيت مطابق ٿيندي آهي. هت ته رواج آهي مهيني ۾ ٻه يا ٽي دفعا فيملي کي به هٽل تي ماني ڪارائڻ لازمي آهي... پوءِ هڪ ٻئي تي هٽل جو نالو ٻڌائي رعب وجهندا.

هٽل کان ماني کائي فليٽ تي آيا ۽ سڀني سمهي رهيا، ٻئي ڏينهن مقصد حل ڪرڻ لاءِ جمال ڀائس جي وڏي خدمت ڪري رهيو هو، اشرف به جمال جي اشاري جو چڻ منتظر هو، آخرڪار ڳالهين مان ڳالهه کي ٿورو رنگ چڙهيو ته اشرف شروعات ڪئي.

ادا- ڪريو خبر خط پهتو.

ها انهي ته پنڌ ڪرايو آهي. سومار چيو، جمال هاڪاري الفاظ ٻڌي خوش ٿيو، سمجهيائين ته پنسا بس ڪي آيا... ڪي آيا... ته سومار قصو پاڻي ڪچهري ۾ کڻي وڌو، چيائين

فراق

”پاءُ جمال فليٽَ خريدَ ڪرڻ جو پڪو ارادو ڪري ورتو آهي،
انهي ڪري مون به سوچيو ته ڪانئس صحيح خبر چار وٺجي، ته
آخر سندس ڇا ارادو آهي.“

جمال جيڪو ماڻ ڪريو اشرف ۽ پائس جي ڪچهري
کي ڪن ڏيو ويٺو هو ته، تنهن ڏٺو ته ڳالهه واضح ٿي چڪي سو
يڪدم پنهنجو مطالبو پيش ڪندي چيائين
”ادا- آئون توهان کي پريشان ڪرڻ نٿو گهران، توهان به سوچيندا
ته روز روز ڪونه ڪو مطالبو ڪنيو بيٺو آهي، پر حقيقت ۾ مونکي
فليٽَ جي سخت ضرورت آهي، ڇو ته مونکي هن شهر ۾ ئي نوڪري
ڪرڻي آهي ۽ هن شهر ۾ هتي رهڻو آهي، پوءِ ڇو نه مونکي
پنهنجو اجهو هجي.“

”بلڪل صحيح چيو اٿين ٿي... پر ادا هيترا پنسا ڪٿان ايندا.“
سومار پنهنجي مجبوري ظاهر ڪئي.

”مونکي ڪٿان به ڪري پنسا ڪري ڏيو.“ جمال ڏاڍائي تي اچي
ويو، ته سومار ڪنڌ مٿي کڻي جمال جي منهن ۾ ڏٺو ته کيس
شرم اچي ويس ۽ يڪدم ٽڌو ٿي پيو ۽ وري مسڪرائيندي
چيائين. ”منهنجو چوڻ جو مطلب آهي... هتان هتان قرض کڻي
مونکي پنسا ڪري ڏيو... پوءِ ڏيئي ڇڏينداسين.“

”قرض ڪنڻو اسين... حوالي ڪريون توکي... ۽ بعد ۾ پنسا
اسان پري ڏيون، ڏاڍو سٺو فيصلو ڪيو اٿين ٿي.“ سومار جمال کي
توڪيو.

”منهنجي حمي جي زمين جيتري ٿئي ٿي، اها وڪڻي مونکي پنسا
ڏيو.“ جمال ٽوڪ تي ڪاوڙجي فيصلو ٻڌائي ڇڏيو. ڪجهه وقت
لاڙ سومار يڪو زمين جي پاڻال ۾ هليو ويو... هن سوچيو ته اها
زمين جيڪا ابي خبر ناهي ڪهڙين مشڪلاتن سان هٿ ڪئي،
جنهن اسان کي عزت ڏني جو سڳيو ٽڪر ڪايون پيا... ڪنهن
جا محتاج ناهيون... اها وڪڻون... نه... نه... ائين نه
ٿيندو... سومار ٽڌو ساه ڪيو ته اشرف وڃي ڳالهائيو ته جيئن

سومار کي تسلي اچي.

ڪا ڳالهه ڪونهي... خير ٻني هنڌ ڪٿي مسواڙ تي رجي رهنداسين... توهان دل ڏوڪي نه ٿيو.

اها ڳالهه ناهي... اشرف پنهنجي يار کي سمجهائي... هيترو پڙهيو... ڪيو... پر سمجهه بلڪل ٻاراڻي اٿس، ضدي ته ننڍي هوندي کان هو پر هينئر جيڪو ضد ڪيو اٿس... تنهن جا نتيجا تمام خراب نڪرندا. اسان جي عزت مٿي ۾ ملي ويندي، هر ڪنهن جي زبان تي هوندو ته ڀاءُ پاڻ ۾ وڙهيا، زمين ورهائجي ويئي، پهرين هڪ ڀاءُ وڪي، پوءِ ٻيو وڪندو آخر اتان لڏي ويندا... پر آئون اباڻا ڪڪ ڪوڻ ڇڏيندس.

حيف انهن هوءَ... وطن جن وساريو.

جمال خاموش ويٺو رهيو. طبيعتن هميشه سخت مزاج هو، جيڪڏهن پاڻ ڪا ڳالهه سوچي ورتائين ته ائين سمجهندو هو ته ڄڻ هن ڪو وڏو تير هنڌي ورتو يا ٻيو ڪو ائين سوچي ٿو سگهي... پر پنهنجي هوڏ تي برقرار رهندو هو.

نيڪ آهي! آئون اڪيلو ڪو فيصلو ڪونه ڪندس تو پنهنجو فيصلو ٻڌائي ڇڏيو، باقي آئون ۽ جمع پاڻ ۾ فيصلو ڪري توکي ٻڌائينداسين. سومار ڳالهه جو ڳاڻو پڇي ڇڏيو.

شام ڌاري سومار ڀاڻس کان موڪلائي ڳوٺ روانو ٿيو، جتي رجي ڀاڻس سان ڳالهه ڪيائين ۽ اهو طيءَ ڪيو ويو ته جمال جي حصي جي زمين جا پنسا روڪ کيس ڏنا وڃن ۽ سندس حصو ڀائرن کي لکي ڏيئي. سومار قرض ڪنڻي پنسا به هٿ ڪيا ۽ ڀاڻس جمال ڏانهن خط روانو ڪيو ته ڳوٺ پهچي پنهنجا پنسا ڪڍ ۽ مختارڪار وٽ ڪاغذ دستاويز وغيره لکي ڏيئي.

دراصل جمال جيئن شهر جي زندگي ۾ داخل ٿيو هو ته سندس طبيعت بلڪل نرالي ٿي ويئي هئي. هن کي هاڻ بهراڙي جي ماحول کان بيزاري ٿي پئي هئي، پاڻ کي ٻين بهراڙي جي خانداني رشتيدارن کان اتم سمجهڻ لڳو هو. اخلاق ۽ اٿي ويئي تي

طنز ڪرڻ، رسمن رواجن کي غلط سمجهڻ وغيره هن جي ذهن ۾ گهر ڪري ويا هئا. بس هن جي وس ۾ ڪونه هو، نه ته اينن ٻڌائي ته سندس فيملي اصل لنڊن جي رهواسي هئي، جيڪا نقل مڪاني ڪري پاڪستان ۾ آباد ٿي آهي. مغربي طرز زندگي جا راڳ الپڻ، خوانخواه انگريزي ميوزڪ ٻڌڻ ۽ انگريزي طريقي سان اٿڻ ويهڻ ڏيکاري پاڻ کي اعليٰ رتبي جو ماڻهو ظاهر ڪرڻ جي ڪوشش ڪندو هو. حقيقت ۾ اهو احساس ڪمڌري کي لڪائڻ جو بهانو آهي، جنهن کي برتري جو لباس پهراڻي احساس ڏيارڻ جي ڪوشش ڪبي آهي. اهڙا ماڻهو خوشفهمي ۾ مبتلا هوندا آهن ۽ زندگي کي مصنوعي بنائي ڇڏيندا آهن. آخرڪار جڏهن هنن کي زماني جي نشيب و فراز سان واسطو پوندو آهي ته منهن ڀڄي ڪرندا آهن. ماڻ ته ماڻ آهي هر ٻري پلي کي لڪائي ويندا آهن ۽ نخرا ۽ مطالبا برداشت ڪندا رهندا آهن، اهڙا ماڻهو ماڻن جي پيار و محبت کي انهن جي بيوقوفني سمجهي خوب ٿيندا آهن، پر زمانو مطلب جو آهي، انهن سان جڏهن مڪاري ۽ فريب ۾ ڪامياب نه ويندا آهن ته پاڻ کي زماني کان قطع تعلق ڪري پنهنجي ذاتي دائري ۾ سڄي زندگي گذاريندا آهن. پوءِ پلي سندن زندگي زهر هجي پر پاڻ تي ظلم ڪندا رهندا. جمال به پائرن جي مروت جو ناجائز فائدو ورتو، کين قرض ڪڍي، مال متاع وڪڻي زمين جو ٽڪر بچائڻو پنهنجي ويو. جن پائرن قدم قدم تي هن کي ساڻ ڏنو، تن کان پنهنجو حصو چڪي ورتائين، حالانڪ، هوءَ پنهنجي لقي جو اڌ هن کي کارائيندا هئا. بهرحال جمال رقم وصول ڪري فليٽ خريد ڪري ورتو ۽ ڊيڪوريٽ ڪرايائين. هو ڏاڍو خوش هو ته کيس اجهو مليو. حقيقت به ائين آهي، وڏن شهرن ۾ جنهن کي پنهنجو گهر ۽ پنهنجي سواري آهي، اهو تمام خوش نصيب انسان تصور ڪيو ويندو آهي. زمين جي پنسن مان فليٽ ورتائين ۽ ڪمپني جي قرض مان ڪار بس زندگي تمام حسين ٿي ويئي، جمال هاڻي تمام خوش زندگي گذاري رهيو هو.

فريده شڪل و صورت جي سُھڻي ھئي، جيڪڏھن شاعر کيس ڏسي ته شايد ديوان لکي ڇڏي، سندس چھري ۽ بدني بناوت تمام سُھڻي ھئي. ڪتابي چھرو، اکيون نرگسي، بت ۾ سنھي ۽ رنگ جي ڳوري ھئي، انھي نقش نگار بعد مٿان وري فيشن جي چولي پائڻ بعد وڌيڪ خوبصورت لڳندي ھئي. پنھنجي عمر جون ويھ بھارون ڏسي چڪي ھئي ۽ ايڪيھ ۾ قدم رکيو ھنس. انٽر ميڊيٽ پاس ڪرڻ بعد وڌيڪ تعليم جو شوق ڏيکاريائين پر پئس سندس وڌيڪ تعليم جي خلاف ھو، ٽي سگھيو ٿي ته سندس اصرار تي پئس جي طبيعت نرم ٿي وڃي ها پر پائس رحيم تمام سخت مخالفت ڪئي ۽ آخرڪار فريده خاموش ٿي گھر ۾ ويھي رھي.

عبيدالله صاحب ڪراچي ۾ متوسط طبقي جي رھائشي علائقي ۾ رھندو ھو، جتي ھُن پنھنجي سڄي زندگي جي پونجي لڳائي ھڪ گھر تعمير ڪرايو ھو. سندس پگھار ھُن جي ڪٽنب لاءِ ڪافي ھو، ھڪ زال ۽ پاڻ، سندس پٽ رحيم انھي جي گھر واري ۽ سندس ٻہ ٻار ۽ ڪنواري چوڪري فريده..... سندس پٽ رحيم پڙھڻ ۾ ڪو ٻوٽو نه ٻاريو، تنھنڪري پئس موٽر سائيڪلن جي گيراج ۾ لڳائي ڇڏيو، جتي رھي مستري ٿي پيو ۽ آخرڪار ترقي ڪندو موٽر سائيڪلن جو پنھنجو ورڪشاپ کوليائين، جتان کيس معقول آمدني ھئي، بلڪه اينن چئجي ته چڱن پڙھيل لکيلن کان به وڌيڪ آمدني ھنس، پر سماج ۾ وقار نه صرف ڪرسي تي ويھي نوڪري ڪرڻ واري کي ملندو آھي. ڀلي سندس وقت تمام تڪليف سان گذري، اينن قرضين جي حوالي ھجي، نوڪري کڻي ڪلرڪي ھجي پر ھجي ڪرسي... اھو

ماحول اڄڪله عام جام آهي، حالانڪ ايئن ناهي پڙهيل لکيل ماڻهو جيڪڏهن اهڙي هٽري پيشي ۾ هٿ وجهي ٿو ته انهي ۾ وڌيڪ ترقي ڪريو. اهو سوچي عبيدالله به پنهنجي چوڪري کي ميٽرڪ بعد ورڪشاپ ۾ لڳايو، اڄ هو هزارن ۾ ڪمائي رهيو هو ۽ آزاد پيشو آهي، ڪنهن جو محتاج ناهي ۽ ڪنهن جي اڳيان جوابدارن وانگر بيٺل ناهي.

پاڻ وٽ چوندا آهن چوڪري دلو پاڻي جو پري پاڻهي ڪٿي مٽي تي رکي گهر هلي اچي ته سمجهجي ته جوان ٿي ويني آهي، پر بهراڙي ۽ شهر ۾ چوڪريءَ جي جواني جو ظاهر ڪرڻ ۾ فرق آهي، هوءُ ڄڻ کان وٺي شادي ٿيڻ تائين 'بيبي' آهي ۽ شادي بعد ڊارلنگ.... سو فريده به ويهين سالن جي هجڻ بعد به 'بيبي' هئي، جڏهن ته سورهن سال چوڪريءَ لاءِ قوه جواني آهي، جنهن وقت دل ۾ اُنگون اُٿنديون آهن. جيڪڏهن ڪنهن چٽائي ڏٺو ته يڪدم شرم کان منهن ٽامڻي ٿي پوندو آهي، دل ائين چوندي آهي ته ڪو اهڙو شخص هجي جيڪو کيس پيار ڪري، هن لاءِ انتظار ڪري، جنهن لاءِ هو سينگار ڪري ۽ هو ڏسي حسن جي تعريف ڪري، انهن جذبن جو نالو جواني آهي. دل ۾ محبت جي سنهي سنهي چٽنگ ڏکندي رهندي آهي، بس اک ۾ اک ملي ته ڄڻ چٽنگ باهه جو شعلو ٿي پوندي آهي. فريده ميٽرڪ پاس ڪري ڪاليج ۾ داخلا ورتي، جتي سهلين جي جهرم مان هڪ سهيلي بلڪل گهاٽي يار ٿي ويس... شبانه... چڱي ڪاٺيندڙ پيئندڙ گهر جي چوڪريءَ هئي، ڪاليج ۾ اڪثر ڪار ۾ چڙهي ايندي هئي، انهي ڪري ڪجهه مان شان به رکندي هئي پر فريده سان بلڪل يارن وانگر يار هئي، انهي قرب فريده کي اهڙو گرويده ڪيو جو هن جي گهر اچڻ وڃڻ روز جو معمول ناهي ڇڏيو هنيائين. حالانڪ ڪاليج جي تعليم ختم ڪرڻ بعد فريده گهر ويهي رهي ۽ شبانه يونيورسٽي ۾ داخلا ورتي پر تعلقات برقرار رهيا، جڏهن به فريده جي گهر ۾ ٿوري طبيعت بود

ٿي ته بس يڪدم رکشا ڪيو ۽ شبنم جي گهر ۰۰۰ پوءِ ٻني
سهيليون ۽ ڪاليج جي زماني جو خبرون ۰۰۰۰ ڪاليج جي
چوڪرن جي عشق جو آپريشن ته خاص موضوع هوندو هو، هر
چوڪريءَ جي فيشن تي تنقيد ۽ رويي تي طنز ۽ مذاق اڏائڻ ۾
وقت گذري ويندو هو.

شبنم جي گهر آزادي سان اچڻ وڃڻ جو فائدو شبنم جو
ننڍو ڀاءُ شفيق درين جي پردن مان ليٽو پائي ديدار ڪري وٺندو
هو ۽ پنهنجي منهن ٿڌا ساه ڪڻندو رهندو هو، هن جي دل ۾
محبت جي هلڪي آنچ سندس روح کي گرمائي رهي هئي. اهو
سنهو سرور هن کي مجبور ڪندو هو ته هن جو انتظار ڪري،
تنهن مرگيئي شفيق کي گهر جو ڪري ڇڏيو. هن جي دل ۾ تمنا
پيدا ٿي ته اهڙي حسين ۽ جميل چوڪري سندس شريڪ حيات
هجي. اڳي ڪاليج مان اچڻ بعد ڪتاب اڇليا ۽ موٽر سائيڪل کي
ڪڪ هنڌي پوءِ ڪڏهن ڪٿي ته ڪڏهن ڪٿي، يارن دوستن
وٽ رهندو رهندو هو. پر اڃانڪ سندس رويي ۾ تبديلي سندس
وڏي پيڻ به محسوس ڪئي، تڏهن شفيق سوچيو ته هن کي اينن
نه ڪرڻ گهرجي، آخر جيڪا چوڪريءَ اسان جي گهر اچي ٿي،
انهي جي لڄ رکڻ سندس فرض آهي، متان سڀاڻي اهڙي ڪا ڳالهه
نڪري جيڪا هن جي مستقبل کي تباهه ڪري ڇڏي ۽ سندس
گهر جي عزت تي ڪو حرف اچي. انهي ڪري ڪڏهن ڪڏهن
پاڻ تي جبر ڪري گهر کان ٻاهر رهڻ جي ڪوشش ڪندو هو ۽
اينن سوچيندو هو ته آخر اهو ڪهڙو جذبو آهي، اها ڪهڙي
ڪشش آهي جيڪا کيس ڇڪي رهي ٿي ته وڃي سامهون ٿي.
انهي اُن تڻ ۽ پريشاني جو نالو محبت آهي. صرف هڪ ديدار
سان دل خوش ۽ ٿوري وڇوڙي سان دل ناخوش ۰۰۰ شفيق انهي
بيقرار جي لحن کي ختم ڪرڻ ۽ وصال حاصل ڪرڻ لاءِ
تدبيرون سوچڻ لڳو. حقيقت ۾ کيس پيش جي هٿان رشتو قائم
ڪرڻ تمام سولو هو، ڇو ته هن فريده کي پنهنجي منهن پنهنجو

شريڪ حيات چونڊي ڇڏيو هو. پر ايئن هو پيڻ جي نظرن ۾ ڪري پوندو ته سندس سهيلي ۾ اڪيون وڌائين ڇاڪاڻ ته پيش پنهجي ذاتي رک رکاءُ جي تمام سخت هئي ۽ پنهجي معاملات ۾ ٻين کي دخل اندازي نه ڪرڻ ڏيندي هئي، تنهنڪري معاملو وڌيڪ خراب ٿيڻ جو انديشو هو. ڪڏهن ڪڏهن ته شفيق انهي ڳالهه تي سوچي پريشان ٿي پوندو هو ته آخر هو صرف فريده لاءِ ڇو ٿو سوچي، آخر ڪاليجي زندگي ۾ اهڙين گهڻن چوڪرين سان واسطو پوندو رهندو آهي ۽ هن لاءِ هر ڳالهه مذاق کان مٿي نه هوندي آهي ۽ هينئر ايترو سنجيده... جو رات جي ننڊ ۽ ڏينهن جو چين حرام آهي، انهي احساس هن کي مجبور ڪيو ته ڀلي ڇا به ٿي پوي هو پنهجي محبت جو اظهار ضرور ۽ ضرور ڪندو. انهي لاءِ هو موقعي جي تلاش ۾ هو ۽ هوءُ تدبيرون سوچيندو رهيو.

محبت به عجيب شيءِ آهي، جيڪڏهن هڪ طرف باهه لڳندي آهي ته انهي جي تپش ٻئي طرف برابر محسوس ڪئي ويندي آهي. عورت کي خدا اها زبردست قوت عطا ڪئي آهي جو هو مرد جي اکين مان سندس پسند ۽ ناپسند کي يڪدم محسوس ڪري وٺندي آهي... وڌيڪ محبت جي نظر... اها ته انهي کي تير وانگر لڳندي آهي ۽ سندس قدمن جي حرڪت مان سندس اظهار ٿي پوندو آهي. فريده به صفا ننڍي ٻار نه هئي جو شفيق جي پيار ڀرين نظرن کي نه سمجهي سگهي. پهرين ته هن جي صرف شبانه سان دوستي هئي پر محبت شفيق سان ٿيندي ويئي هن کي شفيق ڏاڍو پيارو لڳندو هو، ڪڏهن ڪڏهن شفيق غير ارادي طور سان سندس پيڻ جي ڪمري ۾ داخل ٿيندو هو ته فريده... شفيق کي ڏسي نظرون جهڪائي ڇڏيندي هئي ۽ سندس پير جو انگولو ڪمري جي قالين تي کوٽ کوٽان شروع ڪري ڏيندو هو، يا وري خواهمخواه پاڻ کي ٺاهڻ، پوتي چڪڻ يا اکرين ۾ منڊي ڦيرائڻ لڳي ويندي هئي. اهو سنهو سنهو محبت جو

خمار کيس مجبور ڪندو هو ته شبانه جي گهر وڃي ۽ شفيق کي ڏسي ته جيئن دل جي بيقاراري کي آرام اچي. ڪڏهن ڪڏهن ائين به ٿيندو هو جو شفيق گهر ۾ موجود نه هوندو ته کيس آند مانڌ ٿي پوندي هُني ۽ ڌري پري درين ڏي جهاتيون پائيندي هُني ته متان ڪڏهن سندس هتان گذر ٿئي. حقيقت ۾ برهه جي باهه ٻنهي طرفن برابر لڳل هُني، پر ڪير اڳتي وڌي. اظهار محبت به ڪنن مرحلو آهي ڇو ته اسانجي روايت ۾ اظهار کي عيب سمجهيو ويندو آهي، پر جتي لطيف محبت جو جذبو هجي ۽ محبت ڪنهن زماني سازي ۽ بي حياتي کان پاڪ هجي ته اُنهي جو لطف پيو آهي. جنهن ۾ تمنا صرف محبوب جي وصال جي هجي. آخرڪار شفيق محبت جي معي کي حل ڪرڻ ۾ ڪامياب ٿي ويو، هُن کي پهل ڪرڻي پنڄي ويني. اتفاق سان اڄ سندس پيڻ شبانه شاپنگ جي سلسلي ۾ ماڻس سان گڏ بزار ويل هُني هُن کي اُن تڻ هُني ته بس اڄ موقعو آهي... اڪيلائي ۾ محبوب سان مخاطب ٿيڻ جو... سندس بيقاراري ۽ روش ٻڌائي رهي هُني ته ڇڻ اڄ هو جبل به ڪيرائي وجهندو. تمام گهڻي خود اعتمادي ۾ هو، پر سڄڻ به اڳڻ لنگهي اچن!! دل کي دل سان راه ٿيندي آهي، جهڙي بيقاراري هيڏانهن هُني ته اهڙي بيقاراري هُن طرف به هُني. فريده کي به گهر ۾ سڪون ڪونه اچي رهيو هو، بس يڪدم تيار ٿي شبانه جي گهر ڏانهن رواني ٿي، ۽ گهر پهچڻ شرط سڌو شبانه جي ڪمري ۾ داخل ٿي، جتي شبانه کي نه ڏسي ٿوري دير لاءِ سوچيائين ته متان سندس ماءُ وٽ هجي، اڃان انهي خيال ۾ هيڏانهن نهارياين پئي ته اڃانڪ آواز آيو.

"السلام عليكم"

شفيق ڪمري ۾ داخل ٿي چڪو هو ۽ کيس مسڪرائي سلام ڪيو، فريده ڪجهه به نه ڳالهائيو ۽ هُن کي ڏسندي رهي، اڪيون جڏهن اکين سان مليون، پهرين ته حيران هُيون پر آهسته آهسته پيڪر محبت بنجي ويون. انهي محبت جي نظر شفيق جي دل جي

تارن کي چيڙي ڇڏيو، خوشي سندس دل مان اڏما ڏيئي رهي هئي ۽ مسڪرائيندو ڏسندو رهيو، آخر حيا کان فريده جون اکيون جهڪي ويون.

پيڻ شبنم - بزار مان شاپنگ ڪرڻ ويئي آهي، هن چيو ته جيڪڏهن توهان اچو ته آئون توهان کي وهاريان. شفيق هڪندي اهي جملا ادا ڪيا. فريده هڪ نظر مٿي کڻي شفيق کي ڏٺو ۽ وري اکيون جهڪي ويون پر ڪجهه ڳالهائي نه سگهي. هن کي ائين محسوس ٿي رهيو هو ته ڄڻ ڪنهن شيءِ هن جي هر قوت ختم ڪري ڇڏي آهي.

توهان ويهو شفيق سندس آڌر ڀاءُ ڪرڻ واري انداز ۾ چيو پر هن طرف صرف خاموشي.

اچو..... اچو..... ويهو شفيق ورجايو.

هونه فريده جي ٽڙي مان صرف ايترو آواز نڪتو ته شفيق وري سوچڻ تي مجبور ٿي پيو ته هاڻي ڇا چوي پر وري دل جهلي چيائين.

بس توهان ويهو ته سهي..... ادي بس اچڻ واري هوندي انهي جملي تي فريده جا قدم ڪجهه رڙهيا ۽ آهستي آهستي قدم وڌائيندي، پاڻ کي سنڀالي صوف تي ويهي رهي ۽ سندس پاسي ۾ پيل ٻني صوف تي شفيق ويهي رهيو ۽ مسڪرائيندو کيس ڏسندو رهيو. دل پني چيو ته بس ڏسندو رهان. هن کي خبر هئي ته فريده رسالا ڏاڍي شوق سان پڙهندي آهي، سندس شوق کي پوري ڪرڻ لاءِ هو بزار مان ڏهاڪو کن رسالا وٺي آيو هو، خبر ناهي ڪهڙو پسند ڪري. شفيق يڪدم رسالن ڏانهن هٿ وڌايو ۽ کيس پيش ڪندي چيو.

توهان هي رسالا ڏسو، تيسين آئون توهان جي خدمت لاءِ ڪجهه ڪريان. مهرباني!! تڪليف نه ڪريو. فريده پهرين دفعا ڳالهائڻ تي شفيق جي ڪنن ۾ ڄڻ ستار جي سُرڻ وانگر آواز گونججي ويو. چئن لفظن جي ادائينگي لاءِ هن دل ۾ شڪر بجا آندو ته معاملو

ايترو سخت ناهي، وري اڳراني ڪري سگهجي ٿي. اڃان انهن خيالن ۾ هو ته فريده هٿ وڌائي ٿيل تان رسالا کڻي اٿلائڻ لڳي ۽ سندس من پسند رسالي کي کڻي ورق گرداني ڪرڻ لڳي، شفيق هن کي ڏسندو رهيو. ايتري ۾ فريده ڪنڌ کڻي پاسيري نظر سان شفيق کي ڏٺو ته هن جي نظر هن کان ٻئي پاسي ٿئي نه پئي، سندس منهن شرم کان ٽامي ٿي پيو. شفيق جي دل پاڻ کان سير ٿي وئي، هاڻي موضوع جي تلاش ۾ هو ته جيئن ويڃا ختم ڪجن ۽ سڌو سنئون سڄڻ سان تعلقات قائم ٿي پوي.

"منهنجو خيال آهي - ڪجهه نه ڪجهه کانئن پيئڻ جو انتظام ڪرڻ گهرجي. شفيق ڳالهائڻ لاءِ وڌيڪ جملو ادا ڪيو.

"هي گهر منهنجي لاءِ نئون ڪونهي، جيڪڏهن طلب ٿي ته آئون پاڻ نوڪرن کي چئي سگهان ٿي." فريده چيس

"توهان ته بلڪل ناراض ٿي پيون" شفيق سندس رويي کي ڏسي چيو ته فريده مسڪرائي ڏنو

"ناراضگي وري ڪهڙي". فريده چيو

"ته پوءِ منهنجي زبان کي واپس نه ڪريو." شفيق اڳتي وڌڻ جي ڪوشش ڪئي.

"خوامخواه تڪليف ڪندا." ايئن چئي فريده رسالي کي ٿيل تي اڇلي ڇڏيو ۽ ٻانهن ٻڌي خاموش ويئي رهي ۽ سوچيندي چيائين

"شايد شبانه... سندس شادي لاءِ ڪپڙا وٺڻ ويئي هوندي؟"

"جي ها... امان به ساڻس گڏ ويئي آهي." شفيق چيو.

"ته پوءِ مونکي هلڻ کپي" فريده چيو.

"نه... بلڪل... نه! هو بس اچڻ واريون هونديون، تمام گهڻو سويل کان ويل آهن" شفيق چيو ۽ وري ڳالهه کي وڌاءُ ڏيڻ لاءِ چيائين "توهان ٿورو اڳي اچو ها ته... شايد پوءِ توهان به گڏجي وڃو ها." شفيق ڪچهري لاءِ موضوع ڳولهي ورتو.

"ها شبانه... مونکي چيو هو ته... پاڻ ٻئي گڏجي ڪپڙا پسند ڪنديوسين... پر خبر ناهي ڇو... هن مونکي ٻڌايو

ڪونه ۽ ائين خريداري لاءِ وٺي هلي. فريده چيو
 "اهو بلڪل خراب ٿيو." شفيق وڌاءُ ڏنس پر فريده هڪ جست
 ۾ اٿي کڙي ٿي ۽ چيائين
 "شبانہ اچي ته کيس چوندا ته.... آئون ڪائنس تمام ناراض
 آهيان


"بلڪل چوندس.... پر توهان چو يڪدم وڃو ٿا." شفيق هن
 کي روڪڻ لاءِ چيو. پر هو نه رڪي ۽ قدم وڌائڻ لڳي ته شفيق
 ڏٺو ته وقت رڳو اجايو ويو، آئون کيس چئي نه سگهيس ته مون کي
 تو سان محبت آهي. شفيق به يڪدم قدم وڌايا ۽ سندس پاسي
 ۾ اچي بيٺو ڇو ته اهڙو موقعو ضايع ڪرڻ ٿي گهريائين "فريده!!
 شفيق جي زبان تان سندس نالو ٻڌي فريده يڪدم هڪي بڪي
 رهجي وئي

فريده!! شفيق جي زبان تي الفاظ نه اچي رهيا هئا، جذباتن جو
 طوفان هو، سندس وار ڪانڊارجي رهيا هئا، جسم ڏڪي رهيو
 هو، چپ ستار جي تارن وانگر لرزش ۾ هئا.

"فريده! آئون توهان پيار ڪريان ٿو." شفيق چئي ڏنو، سندس
 جذبن جي درياهه آخر بند ڪي ٿوڙي ڇڏيو، ائين جيئن درياهه جو
 بند ٽٽندو آهي ته ٻنيون، جايون ۽ فصل جيڪي آيو سو تباهه
 ڪندو ويندو آهي. محبت جو اهو جملو به ائين آهي... ادا ته ٿي
 ويو پر اڳيان جيڪڏهن جواب ناڪاري آهي ته پوءِ تباهي آهي، ۽
 جيڪڏهن هاڪاري آهي ته پوءِ اهو تباهي وارو پاڻي سوڪ زمين
 آبياري جو سبب بنجو پوي ۽ گل گلزاريون ٿيو وڃن، ساوا گاه
 ٿين، زمين تي بهاري اچو وڃي. زندگي جو اوندھ باب بند ٿيو
 وڃي ۽ هڪ نئين زندگي جو باب کليو وڃي. فريده جي نراڙ تي
 سوچ وڃان سر پنڃي ويا. ٿوري دير لاءِ دماغ ڳرو ٿي پيو. شفيق
 به خاموش سندس چهر تي بدليل رنگ کي ڏسندو رهيو ۽ ائين
 سندس دل تي آنڌ مانڌ وڌي وئي.... ته آخر جواب ڇا آهي.
 فريده جو چهرو آهستي آهستي نارمل ٿيندو ويو ۽ هن شفيق ڏانهن

نھاري مسڪرائي ڏٺو... ته بس ياره جي مسڪراھڻ تي محبت جو
 اقرار آھي. شفيق جي دل ۾ چڻ جلترينگ وڃڻ لڳا. هن کي اينن
 محسوس ٿيو ته هن ڪائنات فتح ڪري ورتي آھي. فريده ڪمري
 کان ٻاهر نڪرڻ لاءِ قدم وڌايو ته سندس قدم لڏي رهيا هئا،
 جتي قدم رکيائين ٿي ته قدم انهي جڳهه تي چمي نه رهيو هو، دل
 ۾ خوشين جا انبار هئا، هن جي دل سوچي رهي هئي ته انهن
 خوشين جو اظهار ڪيئن ڪريان، محبت جي ميدان ۾ دل جي
 پتلي ناچ ڪري رهي هئي، اوندهه ڪمري ۾ چڻ روشني جي لاءِ
 اچي ويئي، جنهن هڪ جهٽڪي سان دل جو ڪمر روڻ
 ڪري ڇڏيو هو. پر آخر ته گهر روانو ٿيو هو ۽ فريده جلدي اڳتي
 قدم وڌائڻ لڳي ته شفيق به تيز قدم وڌائيندو سندس اڳيان اچي
 بيٺو، فريده جا قدم يڪدم بيهي رهيا ۽ پاسي کان نڪرڻ لاءِ
 جهوتيون هنڻ لڳي.

"فريده! آئون صبحاڻي تنهنجو اڪبر ريسٽورنٽ ۾ شام جو چئين
 بجي انتظار ڪندس، جيڪڏهن تون آئين ته آئون پنهنجو پاڻ کي
 خوش قسمت سمجهندس." شفيق اينن چئي پاسي ٿي ويو ۽ فريده
 تيز قدم وڌائيندي بنگلي کان ٻاهر نڪري ويئي.



شهري ماحول ۾ پڙهيل لکيل گهراڻن ۾ شادي جي معاملي ۾ جذبات جو قدر ڪيو ويندو آهي. نياڻي جيستائين ويهن سالن جي ٿئي ۽ گهٽ ۾ گهٽ گريجوئيٽ نه ٿئي تيستائين ماڻهن جي مٿي تي جوننن ني ڪونه رهندي آهي ۽ چوڪري به شادي جي باري ۾ نه سوچيندي آهي. جيڪڏهن ماڻه ڪٿي چوڪريءَ کان پڇندا ته هاڻي تنهنجي شادي ڪرائڻ گهرجي رشتا اچي رهيا آهن ته يڪدم جواب ڏيندي ”آئون وڌيڪ پڙهڻ گهران ٿي“ توهان منهنجي شادي ڪرائي تعليم ختم ڪرائڻ گهرو ٿا.“ ائين ماڻه خاموش ٿيو وڃن ۽ پاڻ وڌيڪ تعليم لاءِ ماسٽرس ۾ داخلا وٺندي. ماسٽرس به ٿيو وڃي ۽ پوءِ ڪٿي ملازمت، ائين پنج سال بيا به گذري ويندا. تنهن بعد ماڻه وري سندس ڪن ڪٿائڻ لڳندا آهن ۽ مختلف رشتن جا حوالا ڏيڻ شروع ڪندا، خاندان ۽ چوڪري جون خوبيون بيان ڪرڻ لڳندا، هر هفتي هڪ رشتي جي ڳالهه سندس سامهون پيش ٿيندي. هو پنهنجي آزادي کي يڪدم ختم ٿيندي ڪونه ڏسڻ گهرندي انهي کان جان بچائڻ ۽ نوڪري واري مزي کي برقرار رکڻ لاءِ چوندي ته ”انهن ۾ منهنجو ڪو آئيديل ڪونهي“ ۽ ائين آئيديل جي تلاش ۾ سرگردان رهندي آهي. هرڪو پڪي هنج ناهي، جتي ڪجهه چڱايون آهن ته اتي ڪجهه اوڻايون به آهن ۽ آئيديل ۾ ڪوبه عيب نه هوندو آهي، سو آئيديل ڪڏهن به نه ملندو آهي ائين پنج سال بيا به گذري ويندا آهن، ظاهر آهي ملازمت ڪندي ڪجهه سينئر به ٿي ويندي آهي، عزت ۾ واڌارو به اچو وڃي، ميل جول ۾ به فرق اچو وڃي. جڏهن تيهن سالن ۾ قدم رکندي ته وري ماڻه پنهنجيون پريشانين پيش ڪندا ۽ کيس ياد ڏياريندا ته عمر وڌندي وڃي

يڪدم فيصلو ڪري وٺ، انهي وقت هن کي پنهنجو اسٽيٽس مٿاهون ڏسڻ ۾ ايندو ۽ يڪدم چوندي "آخر منهنجي برابري جو به ته ڪو هجي". وري پنج سال پنهنجي حيثيت جي برابر واري جي تلاش ۾ گذري ويندا، ظاهر آهي ته جيڪو ماڻهو سندس حيثيت جي برابري جو هوندو يا ته هو اڳيئي شادي شده هوندو يا ته ايتري ڄمار واري سان شادي ڪرڻ پسند نه ڪندو. انهي سرگرداني ۾ سندس وارن ۾ اڃا پوڻ لڳندا ۽ جڏهن پنجويهه ۾ قدم رکندي ته رشتن اچڻ جي رفتار گهٽجي ويندي ۽ ماڻهن ۾ ايترو دم نه هوندو ته کيس شادي لاءِ زور ڀرين بلڪه پوءِ مائٽ به نياڻي جي آمدني ۾ نظر وجهڻ لڳندا آهن ڇو ته هوءَ ايئن مائٽن لاءِ تحفا آڻيندي رهندي آهي. پر مائٽ آخر مائٽ آهي اولاد جي بهتري سوچيندو آهي، جيڪڏهن ڪو رشتو مليو ته يڪدم سوچيندا ڇو ته عمر پوئتي ٿيڻ بعد رشتا به پوئتي پيل ماڻهن جا ايندا آهن يا رنوز هوندو، يا پهرين زال کي طلاق ڏيئي آزاد ويٺو هوندو، يا منجهس اهڙو ڪو عيب هوندو جنهن ڪري هن کي رشتو نه ملي سگهيو هوندو. پوءِ مائٽ جي پڇيو ته هاڻي شادي لاءِ فلاڻو رشتو آيو آهي ته چوندي "ڇوڪرو" ڪٿي آهي مطلب ته پنهنجا سڀ هٿيار ڦٽا ڪري ڇڏيندي آهي، پوءِ هن کي احساس ٿيندو آهي ته ڄمار اجائي وڃائي ڇڏيم، پوءِ مڙيني مڙس ڪپي ته جيئن سوسائٽي ۾ پاڻ کي شادي شده سڏائي سگهي.

شبانہ اڃان پنجويهه ۾ پير پاتو ۽ هڪ سئو رشتو آيو... يڪدم ها ڪري ڇڏي، شادي جون تياريون زور شور سان جاري ٿي ويون. شبانہ پنهنجي پسند جا ڪپڙا وٺي ٿڪي ٿڪي اچي گهر لٽي، صوف ۽ ٽيبل تي رسالا پکڙيل ڏسي سمجهي ويئي ته فريده آني هوندي پر واپس ويئي هلي هوندي، کيس احساس ٿيو ته مون ساڻس گڏ خريداري جو وعدو ڪيو هو. هو سوچ ۾ پئجي ويئي ته ڪهڙي به نموني فريده کي راضي ڪرڻو آهي، پهرين ته هن سوچيو ته يڪدم شفيق کي چئي ته ڪار ڪڍ

۽ مونڪي فريده جي گهر وٺي هل، پر جيئن ته تمام ٿڪل هئي،
انهي ڪري معاملي کي ٻني ڏينهن تي رکي ڇڏيائين.

ٻني ڏينهن ناشتي جي دوران ٽيبل تي شفيق کان شبانه
پڇيو ته ڇا ڪلهه فريده آئي هئي، جڏهن شفيق ٻڌايس ته آئي
هئي ۽ تمام ناراض ٿي واپس وٺي هلي ته شبانه يڪدم فريده جي
گهر هلڻ لاءِ شفيق کي چيو، مگر پنهنجي مهمانوازي پڪي ڪرڻ
لاءِ هن نخرا ڏيکاريا.

نه ادي- آئون بلڪل ڪونه هلندس، مونڪي يونيورسٽي وڃڻو آهي
۽ توکي خبر آهي ته انجنيئرنگ جو آخري سال آهي ۽ امتحان ۾
باقي مهينو آهي، تنهنڪري آئون بلڪل مشغول آهيان.

شفيق جي انهي جواب تي شبانه ٿوري دير لاءِ سوچ ۾ پئجي وئي
۽ چيائين.

ته پوءِ تون مونڪي صرف فريده جي گهر ڇڏي هليو وڃان ۽ آئون
پوءِ پاڻهي ٽيڪسي ۾ ايندس.

بهتر آهي هينئر ٽيڪسي ۾ وڃو. شفيق چانهه جي وڏي سُرڪي
پريندي چيو. شبانه سمجهي وئي ترن سان تيل نه نڪرندو،

تنهنڪري کيس لالچ ڏياري ڪم ڪڍڻ جي خيال چيس
ڪلهه بزار مان مون فرسٽ ڪلاس ويڊيو ڪيسٽون آنڊيون آهن،
جيڪڏهن مونسان هلندي ته شام جو ڪيسٽون تنهنجي حوالي،
... بس هاڻي راضي ٿي وڃو. ... شبانه عاجزي مان چيو.

بس عرض جي ضرورت هئي، ڪيسٽن جي نه. شفيق پنهنجو
سينو چڪيندي چيو.

چڱو جلدي ڪر، منهنجو ٽائيم تمام قيمتي آهي. شفيق وري
اڪڙ مان چيو. وڏي پين هنڻ ڪري شفيق سندس عزت به
ڪندو هو پر جيڪڏهن ننڍو وڏي سان هجت رکندڙ آهي ته وڏي
کي چيڙائڻ ۾ ننڍي کي مزو ايندو آهي. شبانه يڪدم پنهنجي
ڪمري ڏانهن وٺي ۽ تيار ٿي آئي، ڇو ته شفيق غير ضروري
ٽڪڙ ڏيکاري رهيو هو. حالانڪ هن ڪاوڙ رڳو انهي ڪري پئي

ڏيکاري ته يڪدم فريده جي گهر پهچي وڃون، ته وري ديدار ٿئي ۽ به ٻول محبت جا ٿين. شفيق کي هاڻي يونيورسٽي ياد نه هئي پر ويٺي پلاننگ ڪرڻ لڳو ته ملاقات لاءِ ڪيئن موقعو ڪڍجي. سوچيندي سوچيندي هن جي ذهن ۾ هڪ پوائنٽ آئي، خاموشي سان اُٿيو ۽ يڪدم ٻاهر نڪري پورچ ۾ بيٺل گاڏي جو در کولي اندر ويهي هارن وڃائڻ لڳو ته شبانه جلدي ڪمري مان نڪتي ۽ اچي ڪار ۾ ويٺي.

هاڻي ڪيڏانهن هلڻو آهي؟ شفيق مذاق ۾ پڇيو. "جهنم ۾" شبانه منهن کي موڙيندي جواب ڏنو ته شفيق کان تهڪ نڪري ويو ۽ چيائين

"مونکي خبر نه هئي ته فريده جو گهر جهنم آهي." ته شبانه کي وڌيڪ ڪاوڙ آئي ۽ اڪيون ڦوٽاري شفيق ڏانهن ڏٺو جيڪو آرام سان ڪار کي بنگلي مان ٻاهر ڪڍي چڪو هو.

"پلا ادي- آئون ڊرائيور وانگر ٻاهر انتظار ڪريان يا مونکي به ڊرائينگ روم ۾ ويهڻ جو شرف حاصل ٿيندو؟" شفيق چيو "تنهنجي لاءِ شريفن جي گهر ۾ ڪابه جڳهه ناهي، توکي ته يونيورسٽي لاءِ دير پني ٿئي." شبانه سندس پهرين ڳالهه تي سوال ڪري وڌو.

"بلڪل صحيح- پر هاڻي يونيورسٽي ڪونه ٿو وڃان." شفيق جواب ڏنو. "هر ڀيرو وقت نه وڃائي... يونيورسٽي وڃ." شبانه سمجهائيندي چيو.

ته پوءِ آئون اچڻ وڃڻ ۾ گسي ويندي، مونکان صرف هڪ ڪم ٿيندو يا ته مونکي ڇڏين ها ته يونيورسٽي وڃان ۽ هاڻي موڊ خراب ٿي چڪو آهي." شفيق غير ضروري طور تي مهاندو خراب ڪيو ته شبانه ٿوري واٽري ٿي ويئي. هن کي ڄڻ پنهنجي غلطي جو احساس ٿيو ته خواخوڙاه شفيق کي يونيورسٽي وڃڻ کان روڪيم، تنهنڪري کيس راضي ڪرڻ لاءِ چيائين "ٽيڪ آهي- پوءِ تون گاڏي ٻاهر بيهاري- ٿوري دير لاءِ ڊرائينگ روم ۾ ويهجان... ته

پوءِ گڏجي هلنداسين.

شفيق جو مطلب پورو ٿي ويو، هن جيڪي سوچيو، اهو ڪم پنهنجو پاڻ ٿي ويو، هاڻي شفيق کي وڌيڪ ڳالهائڻ جي ڪابه ضرورت ڪونه هئي. بس ايڪسيلنڊر تي زور ڏنائين ۽ گاڏي کي بنان بريڪ ڪاهيو ويو، فريده جي گهر اڳيان اچي بريڪ هنيائين ۽ ٿڌو شوڪاري پري ٿڪ ظاهر ڪندي پيش ڏانهن ڏٺو جيڪا گاڏي مان ٻاهر نڪرڻ لاءِ پاڻ کي ٺاهي رهي هئي.

”بس هاڻي منهنجو ڪم ختم.“ شفيق شوڪارو ڇڏيندي چيو.
”آخر توکي اڃا ٿي ويو آهي، بدليل ڳالهائون پيون ڪرين.“
شبانہ ڪار مان ٻاهر نڪري چيو ۽ شفيق خاموش رهيو ته وري

چيائين

”ڇڳو- هاڻي گاڏي بند ڪر ۽ اڃا گڏجي ٿا هلون.“ شفيق جا ته پاڳ ڪليا، هن جهٽڪي سان چاٻيون گاڏي مان ڪڍي ورتيون ۽ جلدي سان در بند ڪري گاڏي کان ٻاهر نڪري آيو، پيش سان گڏ قدم وڌائيندو در تائين پهچي يڪدم ڪال بيل تي آگر رکي..... گهٽتي جي رڙ ٿي ۽ وري خاموشي..... شفيق يڪدم وري پهر بٽن کي دٻايو ته وري گهٽتي جي رڙ ٿي ۽ وري خاموشي.....

ڏاڍي ٽڪڙ اٿيندي..... پائيهي در کوليندا.“ شبانہ کيس سمجهائيندي چيو ته يڪدم شفيق به قدم پوئتي ٿي ويو ۽ گهٽتي ۾ پري تائين ڏسڻ لڳو، ايتري ۾ دروازو کليو، شفيق به دروازي ڏانهن منهن ڪيو..... فريده هئي..... ڏسڻ سان طبيعت خوش ٿي پيئي. فريده به شفيق کي ڏٺو ۽ مسڪرائي ڏٺو ۽ آهستي سان سندس مٿي تان سرڪندڙ رني کي درست ڪرڻ لڳي.
”اندر اچو“ فريده آڌرڀاءُ ڪيو

”صرف ادي يا آئون به“ شفيق پنهنجا پير پڪا ڪندي چيو، ته فريده ٿوري دير لاءِ گهرائجي ويئي پر يڪدم پاڻ کي سنڀاليندي چيائين

”توهان به اچو“

شفيق به ٿڌا پير پريندو پيش پنيان هلڻ لڳو، فريده اڳيان سندس رهنمائي ڪري رهي هئي. ڊرائينگ روم جي اڳيان فريده ٿوري دير لاءِ بيهي رهي ته ٻيا به بيهي رهيا ۽ فريده هڪ ڪمري ڏانهن اشارو ڪندي چيو.

”توهان ڊرائينگ روم ۾ ويهو باقي شبانه کي آئون اندر وٺيو ٿي وڃان.“ ۰۰۰ شفيق ڪنڌ مٿي کڻي ڪمري جي اندرين سبٽ اپ جو جائزو وٺڻ لڳو ۽ چيائين ”ٺيڪ آهي“

شفيق قدم وڌائي ڪمري ۾ گهڙيو، پهرين بيٺي طائراڻه نظر سڄي ڪمري تي وڌائين ۽ زور سان پاڻ کي هڪ صوف تي اچي، بوريت کان اڳيون پوري ويهي رهيو. شبانه جڏهن فريده جي ڪمري ۾ پهتي ته فريده کيس هڪ پلنگ تي ويهاري پاڻ يڪدم ڪمري کان ٻاهر نڪرڻ لڳي ته شبانه سمجهي ويئي ته صاحب ناراض آهي، ته يڪدم پڇيائين

”تون ڪيڏانهن پني وڃين.“

”توهان لاءِ چانهه پائي جو انتظام به ته ڪرڻو آهي“ فريده ورائيو. ”سبحان الله! ته ڇڻ ۰۰۰ آئون هن گهر ۾ پهرين دفعا آئي آهيان جو يڪدم خدمت پني ٿئي.“ شبانه ٽوڪيندي چيو

”خدمت ته منهنجو فرض آهي، فريده اڃان ورائيو مس ته سندس ماءُ ڪمري ۾ داخل ٿي، جنهن جي نظر جڏهن شبانه تي پني ته وڌي ڪيڪار ڏني ۽ ساڻس گڏ پلنگ تي ويهي رهي، پوءِ سندس ماءُ پيءُ جي چڱيلاني جون خبرون پڇڻ لڳي ته فريده خاموش بيٺي رهي. جڏهن مائٽس خبرن کان واندِي ٿي ته فريده کي چيائين

”هاڻ توهان پيشيون پاڻ ۾ ويٺي ڪچهري ڪريو آئون هلاڻ ٿي بورچيخاني ڏانهن“ ته فريده يڪدم مائٽس کي روڪڻ لاءِ ڪوشش ڪئي، مائٽس اينڻ چوندِي ڪمري مان نڪري ويئي ته ”سڄي ڄمار بورچيخاني ۾ گذري، هاڻي چانهه ٺاهڻ ۾ آئون گسي ڪونه ويندس“ ته فريده ڪجهه چئي نه سگهي ۽ ماڻ ڪري ويهي رهي ته

شبانہ چيس "هان ڪم پڪو ٿي ويو... هاڻي ٻڌائي تون ناراض
چو آهين." پر فريده خاموش ويئي رهي ۽ ڪجهه ڪونه ڳالهائينين
ته شبانہ وري هٿ ٻڌي چيس

"هاڻي ڪاوڙ ختم ڪر... ڏس آئون توکي پرچائنڻ آئي
آهيان..." مگر وري خاموشي.

"ڳالهائيندي يا نه" شبانہ هٿ وڌائي سندس نڪ کي زور ڏنو.
"مونکي مذاق پسند ناهي" فريده منهن ڦٽائيندي چيو.
"مونکي مذاق پسند آهي... سو به توسان..." شبانہ جي طبيعت
ڇلولي ٿي پيئي.

"مذاق لاءِ صرف آئون آهيان ڇا؟" فريده جو منهن گول ڳڀي جهڙو
ٿي پيو، پر اڳيان به شبانہ هئي، ناراض هستي کي يڪدم راضي
ڪرڻ سندس کاٻي هٿ جو ڪيڏو هو.

"جيڪڏهن تون ناراض آهين ته آئون به ناراض آهيان..."
بس آئون هلان ٿي... امان کي چئو ته چانهه نه ٺاهي... شبانہ
آڪڙ مان چيو ۽ اٿڻ واري ڪني ته فريده سڄي پائي ٿي پيئي ۽
شڪايت ڪندي چيائين.

"تون خريداري لاءِ وٺين ۽ مونکي نه وٺي وٺين، آئون گهر اچي
واپس هلي آيس."

"اها ڳالهه ختم ڪر... بس آئون توکي وٺڻ آئي آهيان، تون پاڻ
هلي ڏس مون ڇا ڇا ورتو آهي..." شبانہ يڪدم ڳالهه کي گهمائي
ورتي ۽ فريده جي منهن ۾ ڏسڻ لڳي، سمجهيائين ته اڃان به ڪي
ڪٿا ڪاوڙ آهي ته پاڻ ڪاوڙيل موڊ ناهي چيائين

"هلي ٿي يا نه!"... آهستي آهستي ٻنهي جي ڪاوڙيل مهانڊن تي
مسڪراھٽ اچڻ لڳي، ڪاوڙ ته ڪنهن کي ڪونه ڪئي پر اهو
هڪ سنگت جو انداز هو. فريده راضي ٿيندي چيو.

"منهنجي ڪاوڙ ته ختم ٿي ويئي پر تنهنجي ڪاوڙ کي ڪير منهن
ڏيئي..." ٻئي کلي پيون ۽ پاڻ ۾ پاڪر پائي ڪجهه وقت لاءِ
کلنديون رهيون.

’رڳو پيون ڪلون ۰۰۰۰ ۰ ڇانه ٺاهي ڇڏي اٿم، هاڻ پاڻ منهن ڏني‘
 فريده جي ماءُ در مان منهن ڪڍي، ڊائلاگ هڻي رواني ٿي ويئي،
 فريده اٿڻ لڳي ته شبانه چيس ته ڇانه ڊرائينگ روم ۾ پيئنداسين
 ’پوءِ اٺ.۰۰ ڊرائينگ روم ۾ هلون‘ فريده چيو.

بني سهليون اٿيون ۽ ڊرائينگ روم ڏانهن روانيون ٿيون. جتي
 شفيق تمام شديد انتظار ۾ ويٺو هو ته ڪڏهن ٿا سڄڻ ڇانه ڪٿي
 اچن. انهي عرصي ۾ هن ڊرائينگ روم جي هڪ هڪ شيءِ کي
 نظر مان ڪڍي ڇڏيو هو. ڪمرو تمام نفاست سان سجايل هو،
 شهرن ۾ هڪ ڪمرو ته سينگاري نمائشي پيس ڪري ڇڏيندا
 آهن، ته جيئن آيل ويل تي رعب پوي ۽ اينن سمجهيو ويندو آهي
 ته گهر وارن جو مزاج سجاڻڻ جي اها ڪسوٽي آهي. بس ايتري ۾
 شفيق جي ڪنن تي سينڊلن جي ٽڪ ٽڪ جو آواز پيو ته هن
 پنهنجو پاڻ کي سنڀاليو ۽ تنگ تنگ تي چاڙهي اسٽائل سان صوف
 جي هڪ ڪنڊ جهلي ويهي رهيو. سينڊلن جو آواز تيز ٿيندو ويو
 ۽ ڪجهه ڳالهائڻ ۽ کلڻ جو آواز به اچڻ لڳو.
 ’السلام عليڪم!!‘

فريده ۽ شبانه گڏ ڊرائينگ روم ۾ داخل ٿيون ته شفيق تعظيم
 طور اٿي بيٺو ۽ مسڪرائي چيائين ’وعليڪم سلام،
 ’ڇا هاڻي آئون ويهي سگهان ٿو‘.
 ’نه... توهان بيٺا رهو‘. فريده ڪلندي چيو ۽ انهي سان گڏ شبانه
 کي ڏٺو ته شفيق ٿورو ڪڪو وڪو ٿي پيو ۽ بوريت کان پاڻهي صوف
 تي ويهي رهيو ۽ ايتري ۾ شبانه به ويهي رهي.
 ’توهان جي هاڻي ته خدمت ڪجي‘. فريده هنن کي تسلي سان
 ويٺل ڏسي اينن چوندي ڊرائينگ روم کان ٻاهر نڪري آئي ۽
 ڪمري ۾ ٿورو سڪوت اچي ويو، شفيق به غير ارادي طور تي
 ڪمري جي چٽ کي ڏسندو رهيو ۽ شبانه سندس ٻانهن جي
 چوڙين کي ڦيرائيندي رهي. آخر شفيق چيو.
 ’توهان جي سهلي ڏاڍي سگهڙ آهي‘

توهان کي ڪيئن خبر پئي؟ شبنم تڪيندي چيو.
ڪمري جي زيبائش مان اندازو لڳايو اٿم. شفيق چپ چپائيندي
چيو.

توهان ۾ ڪڏهن ڪان قدر شناسي پيدا ٿي آهي؟ شبنم وري
تڪيندي چيس ته شفيق چڙ مان چيو.

تنهنجو ڇا خيال آهي؟ آئون صفا بد ذوق ماڻهو آهيان.
سرڪار- توهان جي ذوق کي سلام. شبنم ڳالهه ختم ڪرڻ واري
مود ۾ چيو. ايتري ۾ فريده ٿرالي ڏڪيندي ڪمري ۾ داخل ٿي
ته ماحول کي ٿورو ڪشيده ڏسي چيائين. شايد- اڄ توهان
گهران وڙهي نڪتا آهيو.

اها ڳالهه ته مون ادي سان ڪئي پئي ته توهان ڏاڍيون ذهين
آهيو. شفيق وچان ڳالهه ڦيرائي ويو ۽ فريده جي تعريف ڪري
چڏيائين ته شبنم اکين کي غصيلو ڪندي چيو. بس! بس!!
سارٽ نه ٿي.

فريده بسڪٽ ٽيبل تي رکيا ۽ چانهه ٺاهڻ لڳي ويئي.
شفيق شوخ نظرن سان کيس ڏسندو رهيو ته فريده جي چهر تي
سُرخي اچي ويئي. شبنم به زمانو ڏٺو هو، تنهنڪري ٻنهي جي
چور نظرن کي خاموشي سان ڏسندي رهي. اڄ فريده جي چال
چلت ۽ ڳالهائڻ ٻولائڻ ۾ شوخي هئي، هر ڪم جلد جلد ٿي رهيو
هو، رڻي جو مٿي کان سرڪڻ ۽ بار بار انهي کي درست ڪرڻ،
اکين جي ڪنڊن مان شفيق کي ڏسڻ ۽ شرماني وري ڪند هين
ڪرڻ انهي روماني ماحول ۾ شبنم خاموشي کي ٽوڙيو.
فريده! جلد چانهه ڏي ته وري گهر به هڻو آهي.

فريده محبت جي سرور ۾ دنيا مافيه کان بيخبر هئي، هن کي
انهي جو احساس به نه هو ته سندس چوري تي شبنم صوبيدار
وانگر نظر رکيو ويئي آهي، پر سندس خاموشي جهڙوڪر ٻنهي کي
موقعو فراهم ڪري رهي هئي.

ها ڪنڊ گهڻا چمچا، فريده ڪنڊ دان ڪڍندي چيو.

’بغير ڪنڊ جي‘ شفيق چيو ته شبانه ٿوري دير لاءِ وائڙهي ٿي ويندي،
گهر ته شفيق چانهه کي شرت ڪري پيئندو آهي ۽ هتي بغير ڪنڊ
جي هن کي ڳالهه سمجهه ۾ نه آئي.
’منهنجي لاءِ ۽ چچا‘ شبانه چيو.

فريده بنهي کي چانهه ڏني ۽ پنهنجو ڪوپ ڪٿي صوفه جي ٻي
ڪنڊ تي ويهي سرڪيون پرڻ لڳي ۽ بسڪٽن جي پليٽ کي شفيق
ڏانهن سرڪائيندي چيو ته ’بسڪٽ به کڻو‘ شفيق حڪم کي
تليم ڪندي بسڪٽ ڪٿي بسڪٽ کي پيار سان سنهو چڪ
هنيو ته فريده سندس شرارتي نظرن ڏانهن بهاريندي مسڪرائي
ڏٺو. محبت جي باهه بنهي طرفن برابر لڳل هئي، اظهار محبت جو
جواب اظهار محبت ۾ ملي چڪو هو. هاڻي صرف محبت جي
ملاقات..... محبت جي زنجيرن کي مضبوط ڪرڻ لاءِ لازمي هئي.
جنهن لاءِ شفيق اڳتي پلان ٺاهي ڇڏيو هو، هاڻي صرف انتظار هو
سندس گهر هلڻ جو... چانهه جو دور پورو ٿيو ۽ شبانه يڪدم
صوفه تان جهٽڪو ڏيئي اُٿي چڻ وڃون ڏنگ هنيو هجيس ’هاڻي
هلو ته هلون‘. شبانه اٿندي چيو.

’جلدي ڪهڙي آهي‘ شفيق يڪدم شبانه جي ڳالهه کي ڪٿيو ته
شبانه چيس ’پوءِ صاحب! توهان هتي آرام فرمايو، چاچي توهان
کي پنهنجن جي ماني ڪارائيندي... باقي اسين هلون ٿا‘. چو ته
هو سمجهي ويندي هئي ته چور جي ڏاڙهي ۾ ڪڪ.

’جيڪڏهن توهان ٻئي هلو ٿا ته پوءِ آئون به هلندس- چاچي کي
چئو ته ماني گهر موڪلي ڏي‘. شفيق مذاق مان چيو ته فريده کلي
ڏنو، هن کي پرين جو هر انداز پيارو لڳي رهيو هو.

تڏي ڪمري کان نڪتا ۽ ڪار ۾ ويهي سڌو اچي
شفيق جي گهر لٿا. فريده ته شبانه جي ڪمري ۾ هلي ويندي، جتي
شبانه هن کي ڪپڙا ۽ زيورات ڏيکارڻ لاءِ وٺي ته آئي هئي ۽
شفيق پنهنجي ڪمري ۾ اڪيلو پنهنجي پلنگ تي پاڻ کي اُچلي
ڇڏيو. محبت جي ملاقات سبب هن جي طبيعت تي خوشي اچي

ويني هني، هن کي پنهنجي ڪمري ۾ سڪ ڪونه اچي رهيو هو، پهرين سوچيائين ته پينٽس جي ڪمري ۾ وڃي ڪپڙن ۽ زيورات جي تعريف ڪرڻ بيهي رهي ۽ اهڙي نموني وري ديدار جو موقعو ملندو پر وري خبر ناهي ڇا سوچي پلنگ کان اُٿي اچي ڪُرسِي تي ويٺو ۽ ٽيبل تي پيل رسالن جي ورق گرداني ڪرڻ لڳو. هن کي مزو نه آيو ۽ وري اُٿي هڪ ڪيسٽ چونڊي ٽيپ رڪارڊ ۾ فٽ ڪيائين ۽ گانا ٻڌڻ لڳو، گانا ٻڌندي هلڪي سڪون واري ننڊ جي آغوش ۾ هليو ويو. پنهنجن جي ماني جي ٽائيم تي سندس ماءُ به ٿي دفعا ڪمري ۾ آئي، پر کيس پرسڪون ننڊ ۾ ڏسي واپس ٿي ويئي. جڏهن شفيق جي اک کلي ته شام جا چار ٿي چڪا هئا، هن کي ٿوري بک به محسوس ٿي، يڪدم هٿ منهن ڏوٺي ماني کانئ لاءِ ڪمري کان ٻاهر نڪتو ته سامهون ماڻس ڪاوڙي بيٺي هئي.

”ايتري ننڊ نه ماني جو خيال نه پنهنجو خيال ... هل ويهه نوڪر ته ويا هليا. آئون سالن گرم ڪري اڃان ٿي.“ شفيق آهستي سان ڪرسي چڪي ڊائنگ ٽيبل وٽ ويهي ماني جو انتظار ڪرڻ لڳو. ايتري ۾ فريده ۽ شبانه به ڪمري کان ٻاهر نڪتيون ۽ شام جي چانهن لاءِ ڊائنگ ٽيبل تي اچي ويٺيون فريده وري اڳيان ... ڇا قسمت آهي ... اڄ جيڪڏهن آئون خدا کان جيڪي ڪجهه گهران ها سو به ملي وڃي ها، اڄ هو پاڻ کي تمام گهڻو خوش قسمت محسوس ڪري رهيو هو.

”صاحب هاڻي ماني کائيندا ماڻهو لڏڻ ۾ چري آڏن ۾“ شبانه ٽوڪ هني ته ٻئي سهيليون کلي پيون ”آئون واقعي چريو ٿي پيو آهيان“ شفيق فريده ڏانهن نهارياين معنيٰ آئون تنهنجي محبت ۾ چريو ٿي پيو آهيان.

”گدو ڪڏهن ٿو وڃين“ شبانه وري ٽوڪ هني.

”ماني کائي پوءِ“ شفيق چيو، پر آئون اڪيلو ڪونه ويندس، گهٽ ۾ گهٽ به ڄڻا هجن جو پاڻ ۾ ڪچهري پيا ڪن، اڪيلو ماڻهو

وڌيڪ چريو ٿي پوندو.

ايتري ۾ مائٽس شفيق لاءِ ماني ڪٿي اچي رکي ۽ شبنم کي چيائين ته چانهه جو پاڻي رکي آني آهيان، چانهه ناهي اچ، ڇو ته بورچي ڪجهه دير لاءِ ٻاهر ويل آهي.

اٺ جلدي ڪر. شفيق شبنم ڏانهن نهاريندي چيو ۽ شبنم يڪدم اڌ ڪاوڙ ۾ اڌ خوشي سان اٿي بورچيخاني ڏانهن هلي ويئي ۽ سڀ مسڪرائڻ لڳا، شفيق جي ماءُ فريده ڏانهن مخاطب ٿي.

"فريده ڪهڙا وڻيا"

"ڏاڍا سٺا آهن"

"شبنم پنهنجي پسند جا ورتا آهن."

"شبنم جي پسند تمام اعليٰ آهي"

"ڏاڍو سهيلي سان پيار اٿين ٿي" شفيق گفتگو جي وچ ۾ تنگ اڙائيندي چيو.

"بلڪل... منهنجي پياري سهيلي آهي." فريده جواب ڏنس ته شفيق خاموش ٿي ويو ۽ ايتري ۾ شبنم به چانهه ڪٿي اچي ويئي ۽ چانهه جو دور شروع ٿي ويو. ٿوري دير ۾ شفيق جو پيءُ به آفيس مان اچي ويو ۽ اچڻ شرط شام جي چانهه ۾ شامل ٿي ويو. جڏهن ڪاٺ پيئڻ جو دور ختم ٿيو ته فريده وڃڻ واري ڪني "شبنم- هاڻي آئون هلندس."

"ٺيڪ آهي... پر اڄ آئون پنهنجي سهيلي کي اڪيلي ڪونه ڇڏيندس، ته بس ۾ وڃي، جهڙي نموني عزت سان وٺي آئي آهيان ۽ اهڙي نموني گهر به پهچائيندس." شبنم چيو.

انڌي کي ڇا ڪپڻ به اڪيون- شفيق کي سندس راه بلڪل آسان ڏسڻ ۾ آئي، هن يڪدم شبنم ڏانهن ڏٺو، جيڪا منت جي مود ۾ هئي ته متان شفيق جواب ڏيئي ڇڏي، پر کيس صبح واري بهنجي جي رويي مان اندازو ٿي ويو هو ته شفيق انڪار نه ڪندو. "شفيق ادا- فريده کي ڪار ۾ گهر ڇڏي اچ" شبنم عرض ڪيو.

توهان مونکي صفا ٽيڪسي ڊرائيور سمجهيو آهي ڇا!... شفيق
آڪڙ مان چيو ته جيئن کيس وڌيڪ منت ٿئي ۽ فريده ڏانهن
نهارڻ لڳو.

”منهنجو پيارو ڀاءُ... شبانه پيار سان چيو.

”بس! بس! ڏاڍو پيار ٿي پيو اٿئي“ شفيق فخر ڪندي چيو.
فريده ٻنهي ڀاءُ پيڻ جي تڪرار مان لطف اندوز ٿي رهي هئي.
”پٽ... وڃ نه“ مائٽس حڪم ڏنو ته شفيق فريده ڏانهن نهاريو،
جيڪا بلڪل هلڻ لاءِ تيار بيٺي هئي.

”سرڪار- هلو.“ شفيق هٿ جو اشارو فريده کي ڏنو ۽ فريده سڀني
کان الوداع چئي اچي ڪار ۾ ويٺي ۽ ڪار هوا جي جهوٽي وانگر
بنگلي مان ٻاهر نڪري ويئي. اڄ ڪار هوا سان ڳالهائون ڪري
رهي هئي، ٽيپ جي هلڪي هلڪي موسيقي ماحول کي وڌيڪ
منور ڪري ڇڏيو هو. ڪجهه وقت لاءِ ٻئي خاموش رهيا، فريده
پنهنجي ڪاٻي هٿ سان بار بار هوا ۾ اڏامندڙ وارن کي ترتيب ۾
آڻڻ لاءِ مٿي تان هٿ ڦيرائي رهي هئي، ته شفيق چيو ”ناراض
آهيو.“

”هونءَ“

”مون چيو ناراض آهيو.“

”بلڪل نه.“

”پوءِ خاموشي ڇو، ڪجهه ڳالهائون ڪن سگهن پيا سُريلي آواز
لائي.“

”توهان ٽيپ ٻڌر- بلڪل سُريلي آواز ۾ ڳانو آهي.“
”ته ٽيپ بلڪل بند.“ شفيق جلدي ٽيپ جو بٽن آف ڪري ڇڏيو
۽ ڪار جي اسپيڊ به گهٽائي ڇڏي، هاڻي ڪار بلڪل هنڌوري
وانگر هلي رهي هئي.

”اڄ آئون تون سان تمام گهڻيون ڳالهائون ڪرڻ گهران ٿو.“
”ڇنو“

”پهرين ٻڌاءِ... تون مونکي وٺين ڇو ٿي.“

مونکي ڪهڙي خبر.
 واقعي چنڊ کي ڪهڙي خبر ته هن کي چڪور پيار ڪريو ۽
 سڄي رات جاڳي ٿو.
 ته توهان چڪور ٿي پيا آهيو.
 ۽ توهان چنڊ.

فريده ٿوري دير لاءِ شرماني ويني، شفيق پيار سان کيس ڏٺو ۽
 هڪ ريسٽورنٽ اڳيان گاڏي کي بربڪ هڻي، گاڏي پارڪ ڪري
 ڇڏي.

هي ڪٿي گاڏي بيهاري اٿو. فريده پشيماني مان پڇيو.
 مون توهان کي چيو هو ته اڄ مونکي توسان تمام گهڻيون ڳالهيون
 ڪريون آهن. ۰۰۰ پوءِ اڄ ۰۰۰ ريسٽورنٽ جي ڪنهن ڪنڊ ۾
 ٿوري ڪچهري ڪريون. شفيق چيس.
 دير ٿي ويندي. فريده مشرقي روايت برقرار رکندي اڌ خوشي ۾
 اڌ ڊپ جو مظاهرو ڪيو.

بلڪل دير ڪونه ٿيندي. شفيق اينن چوندي ڪار مان نڪري
 بني پاسي اچي ڪار جو دروازو کوليو ۽ فريده غير ارادي طور
 ڪار کان ٻاهر نڪري آئي. شفيق اڳيان ۽ فريده پٺيان ۰۰۰ بني
 ريسٽورنٽ ۾ گهڙيا ۽ پري هڪ ڪنڊ ۾ خالي ٽيبل تي ڪرسيون
 کڻي چڪي ويهي رهيا ته بيرو يڪدم اچي حاضر ٿيو. جنهن کي
 شفيق بن انسڪريم جو چيو ته بيرو روانو ٿي ويو.

مون توکان پڇڻ کانسواءِ ۰۰۰ انسڪريم جو آرڊر ڏنو. ۰۰۰
 ناراض ته ڪونه ٿيو. ۰۰۰ دراصل عشق جي باهه دماغ تي چڙهي
 ويني آهي. تنهن کي ٿڌو ڪرڻ گهرجي. شفيق ڪلندي چيو ته
 فريده به کلي ڏٺو ۽ تڪلف بي تڪلفي ۾ تبديل ٿي ويو.

فريده انون زندگي کي راند جو ميدان سمجهندو هئس، پر
 جڏهن کان تون منهنجي زندگي ۾ داخل ٿي آهين، انون پاڻ ۾
 بلڪل ۰۰۰ تمام تبديلي محسوس ڪريان ٿو، مون کي اينن
 محسوس ٿيندو آهي. ۰۰۰ چڻ زندگي ۾ ڪو خلا هو. ۰۰۰ جنهن کي

تو پُر ڪيو آهي. شفيق چوندو رهيو ۽ فريده ٻڌندي رهي فريده.
مونکي هن ٿوري عرصي ۾ محسوس ٿيو آهي. زندگي تو کان
سواءِ بي لطف آهي. ڪو مزد ڪونهي. توکي ڏسان ٿو ته
دل باغ باغ آهي. تون نظرن اڳيان ناهين ته پاڻ کي اداس
محسوس ڪندو آهيان. شفيق جي انهن جملن ۾ ته فريده جي
دل ۾ محبت جي باهه تي تيل جو ڪم ڪري رهي هئي. هن جي
دل ۾ محبت جي ٻرندڙ چٽنگ ۾ شعلو بڻجي ويئي هئي، پر
مشرقي روايت ۾ عورت محبت جو اظهار ڪرڻ ۾ تنگدل ٿيندي
آهي، جيستائين بي تڪلف نه ٿئي.

فريده- هاڻي مونکي تنهنجي سخت ضرورت آهي. مونکي سهارو
ڏي. مونکي قسم آهي تنهنجو. آئون تو کانسواءِ مري
ويندس. شفيق جذبات ۾ اچي ويو هو، سندس وار ڪانڊارجي
ويا هئا ۽ چهرو سرخ ٿي ويو هئس. فريده به جذبات تي قابو نه
رکي سگهي ۽ يڪدم سندس هٿ شفيق ڏانهن وڌيو، ۾ن آٿت ٿي
ڏنائين.

"ايشن نه چئو" فريده چيو. ته جذبات سان ڀريل شفيق
سندس هٿ پنهنجي ٻنهي هٿن ۾ جهلي زور سان پيڪڙيو.
پوءِ چئو ته توکي به مونسان محبت آهي. شفيق ذري گهٽ هن
کي پاڻ ڏانهن ڇڪيندي چيو.

"ها. مونکي به توسان پيار آهي" فريده تمام آهستيگي سان
شفيق کي ٺاهيندي چيو ۽ مسڪرائي ڏنو. جذبات کان بي قابو
شفيق ۾ جن جن ڌن ۾ داخل ٿي چڪو هو، ڇو ته محبوب به اقرار
محبت ڪري چڪو هو. هن جذبات ۾ اچي فريده جي هٿن کي
چمي ڏني- ته ۾ن فريده جي جسم ۾ بجلي جو ڪرنٽ لڳي ويو.
سڄي ٽامڻي ٿي پيئي ۽ شرم کان شفيق کان هٿ ڇڪي ورتائين.
ريسٽورنٽ جو ٽيم اونڊاهه ماحول ۽ سنهي سنهي
ميوزڪ پنهنجي شباب تي هئي، هر ڪا شي وڻي رهي هئي.
حقيقي خوشي ئي زندگي جو وجود آهي. دل خوش ته پورو جهان

خوش ڏسڻ ۾ ايندو، دراصل دل دنيا جو آئينو آهي. ايتري ۾ پيرد انسڪريم کڻي آيو، ٻني ٿڌي انسڪريم جا چمچا پري منهن ۾ لوڪڻ لڳا، پر هي باهه هڪ دفعا لڳي ته پوءِ نرڻ جي ناهي. چوندا آهن ته عشق يا ماري يا ڪاري، اڃا پانڊينٽن محبت جي دنيا ۾ پهريون پير پريو هو... زندگي جا آهي... زمانو جا آهي... ٻني انهي کان بي خبر هئا. هنن کي صرف هڪڙي سان محبت آهي انهي کان وڌيڪ هنن کي ڪا خبر ڪونهي. ايتري ۾ شفيق فريده جي چهرِي جا بدليل رنگ ڏسندو رهيو ۽ دل ٺي دل ۾ خوشي کان بيتاب ٿي رهيو هو ۽ فريده جن پرسڪون هئي جو ته دل جي لڪل ڪنڊن ۾ ڇنڊڙ ارمانن جا لاوا ٻاهر نڪري چڪا هئا، شفيق وري ڳالهائيو.

’فريده- تون ائين نه سمجهجان ته مونکي تو ۾ ڪا تمنا آهي، مونکي صرف تنهنجي محبت گهرجي... بس...‘

’مونکي به تنهنجي محبت ڪپي... مٿان صبحاڻي وري ٻني هنڌ آشيانو ناهين ۽ مونکي وساري ڇڏين...‘ فريده چيو.

’ائين بلڪل ڪونه ٿيندو... تنهنجو قسم...‘

’جيڪڏهن تو ائين ڪيو ته آئون پنهنجي جان ڏيئي ڇڏيندس...‘

’يقين ڪر... تو کانسواءِ ٻي ڪا صورت هن دل ۾ نه ايندي...‘ شفيق کيس تسلي ڏني جو ته فريده جي اکين ۾ فرط جذبات کان لڙڪ لڙي آيا هئا... حقيقت ۾ عورت صرف هڪ دفعا حقيقي محبت ڪندي آهي، پوءِ انهي لاءِ جيئندي ۽ مرندي آهي... پلي ڪڍي زمانو اٿلي پوي... مٿانئس ڪهڙيون به سختيون اچن برداشت ڪندي پر محبت کي بدنام نه ڪندي.

ٻاهر شام گهري ٿيندي ويئي ته اندر ريسٽورنٽ جون بتيون تيز روشن ٿينديون ويون. بيرن به ڊنر جي تياري لاءِ هر شي جي صفائي ڪرڻ ۽ ڪرسيون جي ترتيب کي ٺاهڻ لڳي ويا ته هنن کي احساس ٿيو ته هاڻي ريسٽورنٽ خالي ڪرڻ گهرجي. شفيق کيسي مان پنسا ڪڍي ٽيبل تي اڇليا ۽ ٻني چڻا ريسٽورنٽ مان

ٻاهر نڪتا ۽ ڪار ۾ ويهي گهر ڏانهن روانا ٿيا. ڪار جڏهن
 فريده جي گهر وٽ پهتي ته فريده جي دل ڪونه پني چيو ته سڄي
 کان جدا ٿجي پر مجبوري هئي. هن الوداع چوڻ لاءِ شفيق ڏانهن
 ڏٺو جيڪو محبت جي نظرن سان اڳيئي فريده کي تڪي رهيو هو
 ۽ غير ارادي طور شفيق هن جو هٿ چڪيو ته فريده زخمي پڪي
 وانگر سيٺ تي لپي پئي ته شفيق وڌي محبت جي نشاني سندس
 گل تي ثبت ڪري ڇڏي ۽ فريده جو منهن سون وانگر چمڪڻ
 لڳو.

”چڱو خدا حافظ“.

”خدا حافظ“

فريده گهر ڏي ويني ۽ شفيق پنهنجي گهر ڏانهن روانو ٿي ويو.

زندگي اميد جي انگارن جو دير آهي، جنهن ۾ تمنائن جون چٽنگون چمڪنديون رهنديون آهن، ڪڏهن ڪڏهن زماني جي تيز هوائن سان اهي چٽنگون باهه ۾ تبديل ٿيو وڃن انهن سڀ انگار سڙيو وڃن ۽ زندگي جو چراغ اجهامي وڃي ۽ انهي سان گڏ انسان به ڪومانجو وڃي، آخر ۾ زماني جي سخت هوا انگارن جي راڪ کي برن ميدانن ۾ پکيڙيو ڇڏي. اها آهي زندگي، پر جيترو وقت ساهه آهي اُميدون به زندهه آهن. والدين اولاد جي ڄمڻ کان وٺي جوان ٿيڻ تائين قدم قدم تي هنن ۾ ڪي اُميدون وابسته ڪندا آهن ۽ پوءِ انهن کي مڪمل ڪرڻ لاءِ باقي پنهنجي زندگي گذاري ڇڏيندا آهن. پر نياڻي جي ڄمڻ سان ئي ذميدارين جو هڪ درياهه کليو پوي، انهي لاءِ سٺو ڏيڄ، سٺي تعليم و تربيت ۽ بعد ۾ سٺو مڙس، جنهن سان ماڻهن جي اندازي مطابق نياڻي خوش رهي سگهي. اهوئي سبب هو جو عبيدالله صاحب فريده جو والد... جمال جو گهڻو خيال رکندو هو ۽ هن جي ترقي لاءِ سفارشون ڪندو رهندو هو. چو ته جمال کي فريده لاءِ هن چونڊي ڇڏيو هو. هڪ طرف فريده جي شفيق سان محبت هئي طرف والدين جو فريده جي شادي جمال سان ڪرائڻ جو خيال... هئي متضاد ڳالههون هيون. اڄ انهي سلسلي ۾ عبيدالله صاحب جي گهر ۾ دعوت هئي پر صرف جمال جي، جنهن سان گڏ سندس دوست اشرف به گڏ آيو هو. جمال هونئن به عبيدالله صاحب جي گهر ايندو ويندو رهندو هو ۽ هميشه عزت وٺي واپس ٿيندو هو. عبيدالله جو خيال هو ته جمال جي گهر ۾ اڄ وڃ سان فريده ۽ جمال جي شناسائي ٿئي ته جيئن شادي ڪرائڻ لاءِ زندگي جو پهريون مرحلو حل ٿئي، متان صبحاڻي فريده شادي

ڪرڻ کان انڪار ڪري، انهي سان گڏوگڏ جمال جي گهريلو حالات ۽ سندس رشتيدارين جي خبر پوي. ٻئي مرحلي ۾ شادي جي ڳالهه ٻولهه... ٽئين مرحلي ۾ منگڻو ۽ چوٿين مرحلي ۾ شادي ڪراني مٿي تان نياڻي جو بار لاهيان. هن پنهنجي پٽ رحيم جي شادي ته اڳيئي ڪراني ڇڏي هئي، انهي بار کان آجو هو. هن دعوت ۾ رحيم کي به شرڪت ڪرڻي هئي پر انهي کي شايد ڪو ڪم پئجي ويو ته فريده جي ماءُ ڌري پري. در مان منهن ڪڍيو، عبيدالله صاحب کي سڏي ٻڌائي ته ماني ٿري ويندي، هاڻي انتظار نه ڪريو. آخر اهو طيءَ ٿيو ته طعام تي حملو ڪيو وڃي.

جمال بسڪوٽي رنگ جو فل سوٽ پائي آيو هو ۽ سندس يار به اڳيئي کان گهڻو تيار هو. چوندا آهن ته پراني ڌيءَ جو ڏڪو به چڱو... انهي ڪري جڏهن به جمال عبيدالله جي گهر اچي سندس خدمت فريده جي ڏمي لڳي، جنهن جمال کي بتال ڪري ڇڏيو هو، هن پنهنجي خدمت اهڙي مهراڻه طريقي سان ڪڏهن ڪونه ڏني هئي. تنهن سندس دل ۾ محبت ته نه ڪشي چئجي پر حسرت پيدا ڪري وڌي ته اهڙو دل گهريو دوست جيڪڏهن سندس سفر هجي ته زندگي تمام سڪ ۽ چين سان گذرندي. واقعي عبيدالله صاحب پنهنجي مشن ۾ ڪامياب ويو هو، پر صرف جمال تائين، ٻئي طرف فريده جي باري ۾ هن اهوئي سوچيو هو ته هو انڪار نه ڪندي ڇو ته هميشه خدمت ۾ پيش پيش هوندي هئي. اها خدمت دل سان نه پر سندس والده جي حڪم تي ڪندي هئي، ڇو ته جمال مئنيجر رينڪ جو ماڻهو هو، وڌيڪ سندس پيءُ سان گڏ ڪمپني ۾ نوڪري ڪندو هو، تنهنڪري هن جي وهم و گمان ۾ اها ڳالهه نه هئي ته پش سندس شادي به هن سان طئي ڪندو پر هو هميشه سندس پيءُ جي ڪاڻ سندس خدمت ڪندي هئي. جنهن کي عبيدالله صاحب حقيقت جو رنگ سمجهي دوکو کائي رهيو هو ته ٻنهي ۾ ڪافي شناسائي آهي، هنن جي زندگي ڪامياب گذري سگهي ٿي.

انين وقت گذرندو رهيو ۽ هر ملاقات ۾ عبیدالله جمال کان سندس گهريلو حالات کان باخبر ٿيندو رهندو هو، ته اڳي منگيل يا پريل ته ڪونهي، سندس رشتيدار ڪو معاملو ڪڙو ته نه ڪندا وغيره... آخر جڏهن هن کي خبر پئي ته لائن صاف آهي ته سندس اشتياق وڌيو ۽ پڪو په ڪري ڇڏيائين. رات جا جڏهن ساڍا اٺ وڳا ته عبیدالله مهمانن کي ڊائننگ ٽيبل تي وٺي آيو، جتي فريده اڳيئي موجود هئي

”السلام عليکم“ فريده سلام چيو

”وعليکم سلام“ جمال جواب ڏنو ۽ عبیدالله صاحب جي اشاري سان ڪرسي تي ويهي رهيو. طعام اڳي لڳل هو بس سڀ کاڌي کي لڳي ويا ۽ فريده ميزباني جا فرائض انجام ڏيئي رهي هئي، تنهنڪري هڪ ڪرسي تي خاموش ويئي رهي ته جيئن ڪنهن شي جي طلب ٿئي ته حاضر ڪري سگهي. جمال ماني کانن سان گڏوگڏ چوري چوري هڪ نظر فريده تي به وجهي رهيو هو ۽ عبیدالله کي مخاطب ٿي فريده جي تعريف ڪندي چيائين

”سر- فريده جي هٿن جي کاڌن ته مونکي ديوانو ڪري ڇڏيو آهي، بس دل چوي ٿي ته توهان روز دعوتون ڪريو.“

”مهرباني! توهان کي جهل ته ڪونهي.“ فريده چيو ته جمال ڄڻ ٽڙي پيو، ۽ عبیدالله صاحب مسڪرائي ڏنو، جهڙوڪ فريده سندس وات جا اکر ڦري ورتا هئا. ماني جو دور ختم ٿيو ۽ ٽيبل تان ٿانو ڪڍڻ لڳا ته اشرف کان رهيو ڪونه ٿيو، هو سوپ ڊش جو موليٰ هو تنهن يڪدم واٽڻ وانگر سوال ڪيو.

”جمال! هو ڪهڙي شي ٿيندي آهي... مني مني...“

”سوپ ڊش“ جمال جواب ڏنس.

”ها سوپ ڊش- اها مونکي ڏاڍي وڻندي آهي... ادي اها ناهي آهي“ اشرف فريده کي مخاطب ٿيندي چيو.

”بلڪل“ فريده مختصر جواب ڏنو ۽ ريفريجيٽر مان سوپ ڊش جو ڌونگهو ڪڍي ٽيبل تي رکيا ته اشرف سوپ جو پورو ڌونگو ڪئي

پنهنجي اڳيان رکيو ته فريده کلي ڏٺو ۽ چيائين 'ڇا جمال کي ر ڏيندا'.

'جمال لاءِ توهان ٻيو ڏش تيار ڪريو' اشرف رکاني سان چيو.

'پلي کاني ڊز ڪر' جمال اشرف کي مخاطب ٿي چيو.

'جمال صاحب توهان لاءِ ٻيو سويت آڻيان ٿي' فريده ڪچن ڏانهن وڃڻ جي ڪني ته جمال چيس.

'نه... توهان تڪليف نه ڪريو... ويهو' جمال آداب بجا

آڻيندي چيو ته فريده بيهي رهي، ٿوري دير ۾ ڊنر جو دور پورو

ٿيو ۽ سڀني اٿي ڊرائينگ روم ۾ آيا ۽ قهوه جو انتظار ڪرڻ لڳا.

ايتري ۾ فريده جو ڀاءُ رحيم به اچي نڪاءُ ڪيو. پوءِ ته محفل

مڃي ويئي. رحيم ته موٽر ميڪنڪ هو، جنهن کي ورڪشاپ تي

ويئي سڄي شهر جي خبر پوندي رهندي هئي، تنهن شهر جي

حالات جو بهي پوسٽ مارٽم ڪرڻ شروع ڪيو ۽ سڀ ٻڌندا رهيا.

آخر رحيم کي خاموش ڪرائڻ لاءِ عبیدالله ڪنگهڙاهٽ ڪني ته

رحيم ماڻ ٿي ويو ۽ عبیدالله پنهنجي مطلب تي آيو چيائين.

'جمال پٽ! اڄ مون توکي خاص دعوت ڏيئي گهرايو آهي'.

'جي... چئو' جمال متوجہ ٿيو.

'منهنجي حيثيت جي توکي خبر آهي ۽ منهنجي گهر جي ماحول کان

به تون واقف آهين... مونکي ٻه اولاد آهن... هڪ پٽ

رحيم... جنهن جي ذميدارين کان آئون آڄو آهيان. ٻي نياڻي

اٿم... جنهن جو بار مونکي لاهڻو آهي' عبیدالله اهي جمل مس

ڳالهايا ته سڄي ماحول تي خاموشي چائنجي ويئي ۽ سڀني سندس

منهن تڪڻ لڳا.

'آئون توتي زور ته ڪونه پريندس، پر اُميد ٿو رکي اٿم ته نياڻي

جو هٿ تنهنجن هٿن ۾ ڏيان' عبیدالله سڄو راز فاش ڪري ڇڏيو

ته سڀني جو رخ جمال ڏانهن ٿي ويو، جيڪو گهري سوچ ۾ پئجي

ويو هو، سندس ڪنڌ هيٺ ٿي ويو ۽ سوچڻ لڳو ته عبیدالله وري

چيس.

هينئر نه... پلي سوچي جواب ڏي.
ها... مونکي پنهنجن ڀائرن سان مشورو ڪرڻو پوندو. جمال

جواب ڏنو
"نڪ آهي... ڪا جلدي ڪونهي... پر مونکي مهيني اندر
جواب ڪبي، وڌيڪ آئون انتظار نه ڪندس." عبیدالله ڏيڊ لائن
مقرر ڪري ڇڏي

"اسان جي طرفان 'ها' آهي، جمال جا ڀاءُ انڪار ٿوري ڪندا."
اشرف رڄ ۾ ڊينگ هنئي ته جمال هن طرف ٺهاريو ۽ سوچيائين ته
اشرف جي ڳالهه کي لاڳ ڏجي.

"منهنجي طرفان توهان 'ها' سمجهو... باقي زماني کي به منهن
ڏيڻو آهي." جمال سوچيندي جواب ڏنو ڇو ته موقعو وڃائڻ بيوقوفي
هئي، وري شايد عبیدالله جي وات مان اهي اکر نه نڪرن.

"بس 'ها' آهي." جمال کلندي چيو ته سڀني جا چهره چمڪي پيا،
ڄڻ سڀني کي آب حيات هٿ اچي ويو هجي. رحيم يڪدم اٿيو ۽
جلدي سان قهوه کڻي آيو ۽ سڀني مرڪندا رهيا ۽ قهوه جا کٽا
مٺا چسڪا پريندا رهيا. ايتري ۾ رات جا ڏهه ٿيا ته سڀني کان
جمال ۽ اشرف موڪلائي، ڪار کي اسٽارٽ ڪري جڏهن رستي
تي راهي ٿيا ته ڄڻ هوا ۾ اڏامندا پني ويا. جمال جي دل خوشي
سان چڪار هئي ۽ ذري پري سندس چپن تي مرڪ ٿي پيئي
آئي ۽ خبر ناهي ڇو غير ارادي طور کلندو رهيو.

"ميان-هائي ته روز روز فريده جي هٿن جا طعام کائيندس."
اشرف ٽوڪ هنيو.

"مون به ڳالهه جو ڳاڻو پهرين پڄي ڇڏيو هو." جمال فخر سان
چيو.

"باقي چاچي عبیدالله ته صرف ڪهاڻي ٻڌائي." اشرف چيو
"اينن ته ٿيندو آهي" جمال تهڪ ڏيندي چيو.

"ميان مبارڪون هجنئي" اشرف مبارڪون ڏنيون ته جمال چيو
"فريده کي مائس هينئر ٻڌايو هوندو ته مان شادي لاءِ 'ها' ڪري

چڏي آهي ته هو ڏاڍي خوش ٿيندي 'جمال کي پاڻ تي ناز ٿيڻ لڳو.

'بلڪل غلط' اشرف خوامخواه سنجيده ٿيندي چيو.
'چو' جمال تعجب وچان ڪار جي رفتار گهٽائي چڏي.
'بس هاڻي تڪو ٿي، مون ته امتحان پني ورتو ته همراہ ڪيتري پائي ۾ آهي' هاڻي شادي پڪي ۽ منهنجي ڪنهن شاندار هوٽل ۾ ڊنر به پڪي' اشرف اڳ ورتو.

'تنهنجي دعوت ڪنهن ڊيگرا هوٽل ۾ ڪري ڇڏينداسين' جمال ٽوڪ هنيس ته اشرف جو منهن ڦٽي پيو.

'صبح نهاري... شام نهاري... آهي زندگي جو نالو نهاري...
ميان ڪڏهن ته ڪنهن ڪارنر تي ڪڪڙ ڪاراني... نه ته
صبحاڻي آنون عبيدالله کي ٻڌائيندس ته پائس ڪاوڙجي پيا آهن
اصل ڪهاڙيون تڪيون پيا ڪن' اشرف جمال کي بليڪ ميل ڪيو.

'کاڌي لاءِ عقل اڇيو وڃي... باقي مڙيني خير... نيڪ آهي
صبحاڻي انهي خوشي ۾ گڏجي ڪنهن سني هوٽل ۾ ڊنر
ڪنداسين' جمال کيس وڏي لالچ ڏني ته 'اشرف خوشي کان
سندس چيلهه ۾ هڻن سان گڏگدي ڪئي ته جمال ڪتڪٽوڙي
کان کلڻ لڳو ۽ ائين ٻني دوست کلندا خوش ٿيندا فليٽ تي پهتا.

فريده کي ٻني ڏينهن جڏهن مائس ٻڌايو ته سندس
شادي جون ڳالهيون جمال سان ٿي رهيون آهن ته اها خبر فريده
تي وڃ رانگر ڪري. سڄو ڏينهن سوچ ۾ گذاريائين. هن سوچيو
ته جيئن جمال جو سندس گهر ۾ گهڻي وقت کان اچڻ وڃڻ هو پر
سندس والدين کيس ڇو نه ٻڌايو ته سندس مستقبل جمال سان
آهي ۽ هيئنر ٻڌايو ويو آهي؟ حقيقت ۾ والدين ڪيئن ٻڌائين،
ڇو ته ٿي سگهي ٿو جمال انڪار ڪري چڏي پر جڏهن جمال
'ها' ڪئي ته ٻني ڏينهن مائس ڳالهه کي چڻو ڪري ڇڏيو. وري
سوچيائين ته شبانه سان ڳالهه ڪجي ته هو شفيق سان محبت

ڪري ٿي، پر وري سوچي ماڻ ڪري ويهي رهي ته شفيق اڃان پنهنجن پيرن تي نه آهي، مٿان سندس والدين کي خبر پوندي ته انون وڃي خواه خواه بدنام ٿي ويندس، ٿي سگهي ٿو شبانه به سندس ماڻن جو پاسو وٺي ۽ ٻني طرف سندس والدين يڪدم ٻني طرف نه لڙندا ڇو ته هو هڪ طرف پاڻ کي ڪري چڪا آهن. تنهنڪري مٿي به ماڻ ۽ مٿي به ماڻ سمجهي ماڻ ڪري ويهي رهي. سندس سينگار ۾ گهٽتائي اچي ويني، نه ڳالهائڻ ۾ شوخي نه هلڻ ۾ تلاطم، بس هڪ قسم جي المناڪ مايوسي ۾ گهيرجي ويئي هئي. اڃان خوشين منهن تي مَس ڪڍيو هو ته غم اچي ورايو، آخر ڇا ڪجي؟ هن کي پائس رحيم جي خشڪ طبيعت جي خبر هئي اهو ته بلڪل پاسو نه وٺندو، ڇو ته جمال ۾ ڪهڙي خرابي هئي. پنهنجو فليٽ، پنهنجي ڪار، سٺي عهدي تي هڪ معتبر ڪمپني ۾ ملازم... جيڪي ڪنهن چوڪريءَ جي خوشحال مستقبل جا خواب آهن. ٻيو جمال ۾ ڪهڙو عيب آهي، خوش شڪل، سمارٽ نوجوان آهي. بهرحال فريده کي کس ڏسڻ ۾ نه پئي آيو. پر محبت جو نشو به عجيب آهي جيڪو خوار ٿيڻ بعد لهندو آهي. هن ٿئي چاهيو ته محبت کي قربان ڪري... هن جي ذهن ۾ بغاوت پيدا ٿي. ماءُ پيءُ ته اولاد جي خوشي ڏسندا آهن... پر هي ڪهڙي خوشي... جنهن لاءِ خوشي ملهائي پيئي وڃي اها ناخوش پر زمانو سڄو خوش... هي ڪهڙو پليدان آهي، جنهن ۾ عورت کي قربان ڪيو وڃي ٿو... نه... نه... انون شادي کان انڪار ڪندس... پر ٻن ڏينهن بعد هن محسوس ڪيو ته هو بي سهارا آهي... ڪير به سندس مدد نه ڪندو... باقي اڪيلي سربغاوت جو نتيجو سر ڪپائڻ آهي... ڪجهه ڏينهن جڏهن هن ڪمري ۾ گهڻو وقت گذارڻ شروع ڪيو ته مائس پچيس ته توکي جمال ۾ ڪو عيب ڏسڻ ۾ اچي ٿو ته ٻڌائي ته هو ڪجهه به نه چئي سگهي. پاڇايس هن جي خاموشي ڏسي هڪ ڏينهن نيٺ پڇي ورتو.

”چو ملول ٿي رهين... ڇا ڳالهه آهي.“
 ”نه اهڙي ڪا ڳالهه ڪونهي.“ فريده مصنوعي مسڪراھٽ چھري تي
 آنيندي چيو.

”پر آخر ڪا ته ڳالهه آهي“ اڳي واري حالت... ۽ هينئر واري
 حالت... هرڪو سمجھي سگھي ٿو ته ضرور ڪا ڳالهه آهي.“
 پاڇايس وري ڇهنڊڙي واري تيز ڳالهه ڪئي ته جيئن فريده کلي
 اينن کيس خبر پئي ته ڇا ڳالهه آهي، پر فريده اهڙي بيوقوف نه
 هئي، هن کي خبر هئي مشرقي عورت لاءِ محبت بدنامي جو باعث
 آهي. وڌيڪ سندس پاپي جي طبيعت ته ماشاالله اهڙي هئي جو
 ڍنڍورچي کي چوڻ جي ضرورت ناهي، سڄي پاڙي ۾ مفت ۾ بدنام
 ڪري ڇڏي ها، انهي ڪري ٽٽائي ويندي... پر... آخر
 ڪيستانين خاموش رهي... ڪڏهن ڪڏهن دل ۾ خيال ٿيندو
 هئس ته پتن سان ڳالهه ڪري دل جو بار هٽائڻ ڪري، انهي
 پریشاني ۾ رات جو بستر ۾ اڪيلائي ۾ رهندي هئي. شمع وانگر
 پنهنجو پاڻ کي جلائيندي رهي، هن لاءِ هڪ شمع ۽ ٻن پروانن
 وارو مثل هو، پاڻ شمع هئي ته شفيق ۽ جمال سندس ٻه پروانا
 هئا. جيڪي سندس مٿان جان به قربان ڪرڻ لاءِ تيار هئا.
 جمال به انهي هفتي پاڻس سومار کي خط لکيو. پهرين
 جمال سوچيو ته خود ڳوٺ وڃي، سڄي رونيداد ٻڌائي پر انهي ۾
 بهتري سمجهيائين ته خط لکي خبر وٺجي ته ورندي ڇا آهي پوءِ
 اهڙي نموني ماحول کي سازگار بنائجي. جمال قلم ۽ پنو کنيو ۽
 خط لکڻ شروع ڪيائين.

پيارا پاءُ

بعد سلامن جي عرض آهي ته مون پاڻ ۾ جيتري طاقت
 ساري اها گڏ ڪري خط لکڻ جي جرات ڪري رهيو آهيان. ادا
 ... مون هتي توهان لاءِ پاڇائي ڳولهي ڇڏي آهي. بس ڳالهيون به
 پڪيون ٿي ويون آهن. چوڪري جي والدين ”ها“ ڪري ڇڏي
 آهي. باقي شادي... سا توهان پائرن جي صلاح سان ڪندس،

پنهجن هنن سان پنهنجي ننڍي پاءُ کي گهوٽ ڪري سينگارجان.
 اميد آه ته توهان جلدي ڪراچي ايندا ۽ چوڪريءَ وارن سان
 شادي جي تاريخ پڪي ڪري شادي جو انتظام ڪندا... سڄي
 گهر کي مبارڪون ڏيندا- مهرباني.

توهانجو ننڍو پاءُ

جمال اڪبر- ڪراچي.

پاڻس سومار کي جڏهن خط مليو ته پڙهي پگهرجي پيو،
 سندس سنڌ سنڌ مان ڄڻ باهه نڪرڻ لڳي، هي ڪهڙو نپاءُ
 آهي. ڇا جمال اسان کي سڄي زندگي سور ڏيندو؟ اسان ساڻس
 ڪهڙي نه پلاني ڪئي. ته پوءِ به پنهنجو آهي، پر شهر جي هوا
 کيس صفا بدلائي ڇڏيو آهي. بلڪل مطلب پرست ٿي ويو آهي.
 جيڪو سندس من ۾ اچي ٿو سو ڪريو گذري، پوءِ ڇا ٿيندو
 اهو اسان جي مٿي جو سور آهي. هن کي سندس پٺي سهتي جي
 ڏيءَ زليخا جو خيال هو، جيڪا سومار پنهنجي پاءُ لاءِ گهر ۾
 ڇڏي هئي، بس جمال جي طرفان اقرار جو انتظار هو ته شادي
 هڪ ڏک ۾ ٿي وڃي، پر هتي معاملو بلڪل مختلف ٿي ويو هو،
 جنهن سومار کي پریشان ڪري وڌو. سوچيندي سوچيندي آخر
 هن فيصلو ڪيو ته جمال وٽ ڪراچي وڃي ۽ ساڻس ڳالهه هڪ
 طرف ڪجي. ٻئي ڏينهن سومار ڪراچي روانو ٿي ويو. سندس
 پهچڻ تي جمال ڏاڍو خوش ٿيو پر سومار جي چهري تي سنجيدگي
 هئي. اڃان شام ۾ ٿي ته اشرف به اچي فليٽ تي پهتو، پوءِ ته
 محفل گرم ٿي وڃڻ گهرجي پر سومار جي سنجيدگي ڏسي، ڪنهن
 جي به طبيعت تي آسودگي ڪونه اچي رهي هئي. آخر محفل مٽي
 اشرف ڳالهه شروع ڪئي.

پاءُ سومار- ڳوٺ جي ڪا خبر.

مڙني خیر آهي... پر تو راري يار... هي ڇا ڪيو آهي نه
 صلاح... نه خبر چار... بس شادي لاءِ خط لکي ڇڏيو اٿس...
 ته اچو ۽ ڏينهن ٻڌو. سومار حقيقت بيان ڪئي ته اشرف ٿوري

ديرو لاء سوچ ۾ پنهنجي ديرو چو نه سومار جو ڳالهه ڪرڻ ديو هوندي
تلخ هو، آخر چيائين

’ادا شهرن ۾ ائين ٿيندو آهي... بس چوڪر ۾ چوڪرين
پنهنجو پاڻ هڪٻئي کي پسند ڪن... باقي ماڻه رڳو شادي
ڪرائي ڏين ۾ خرچ ٿيو وڃن... چا توهان کي هي ڳالهه نه وڻي
اشرف سندس دل جي ڳالهه زبان تي آڻڻ لاءِ بس سومار جي
ڪورٽ ۾ اچليو، جمال جيڪو پاڻس جي اچڻ تي هن لاءِ چانهه
ٺاهڻ ڪچن ۾ ويل هو سو به چانهه جا ٽي ڪوپ ٺاهي ڪري ۾
داخل ٿيو ته سومار سندس چهري ڏانهن ڏسي خاموش ٿي ويو.
’چنو ادا- مون غلطي ڪئي جو شادي ٿو ڪرين‘ جمال جيڪو
ماحول جي ڪشيدگي کي ڏسي رهيو هو، برداشت ڪن پهر
نڪري ويو

’غلطي ته ڪا ننڍڙي شيءِ آهي... پر تون عظيم غلطي ڪري
رهيو آهين... سومار ڏانهن ڏسندي چيو.
’آخر ڪهڙي غلطي... مونکي ته ٻڌائي... جمال چانهه پيش
ڪندي چيو. ’اسان توکي انهي ڏينهن لاءِ ڪونه پڙهيو هو ته
جڏهن ڪا حيثيت وٺين ته پنهنجي مرضي تي حتمن -ن ڪپتي
شادي ڪندو وٽين‘ سومار ورائيو.

’مون سمجهيو ڪونه... ڳالهه کولي سمجهي؟‘ جمال سوال ڪيو.
’جيڪڏهن توهان ائين شاديون ڪيون ته پوءِ اسان پنهنجون
نينگريون ڪيڏانهن ڪنداسين... جيڪي بد ٿڪ ۾ به -
ڏين لاءِ تيار آهن. هينئر تون سٺي پگهار ٿو ڪٽين... تڏهن
تو کي شهر وارن به سڳيو ڏسي چوڪريءَ ڏني... جيڪڏهن بکيو
هجين ها ته... ڪو ٿڪ به نه هئڻين ها... سومار ڪاوڙ مان
چيو.

ادا تون صحيح آهين... پر بهراڙي جي چوڪري... شهر ۾ شي
هلي سگهي، هتي جي رهڻي ڪهڻي... اُتي وڃي... به بهراڙي جي
طهر طريقن ۾ زمين آسمان جو فرق آهي‘ جمال سماجي فلسفو پيش

ڪيو.
 'تون به ته جهنگ جي پيداوار آهين - هينئر تون پاڻ کي ڪشي
 سڌريل سمجهه - مگر ياد رک تو ۾ تخم ته ماروئڙن جو آهي.'
 سومار فلسفي جو جواب فلسفي ۾ ڏنو.
 'صحيح آهي - مگر يار دوست مونکي ڇا چوندا... مونکي اهڙي
 چوڪريءَ ڪپي... جيڪا مونسان ڪلهو ڪلهي ۾ ملائي هلي نه
 اهڙي چوڪريءَ جنهن کي آئون محتاجن وانگر وٺيو هان' جمال
 بيزاري مان چيو.
 'سبحان الله... ايتري نفرت.'
 'نه - مونکي نفرت ڪونهي.'
 'پوءِ تون بهراڙي جي عورت کي محتاج چو ٿو چوين.'
 'محتاج انهي ڪري آهي جو کيس تعليم ناهي... بنان تعليم جي
 هو انڌي آهي.'
 'ته پوءِ انهي کي تون پنهنجي ماحول ۾ آڻڻ لاءِ پڙهائجان.'
 'مون ڪو اسڪول ڪونه کولي رکيو آهي.'
 'پنهنجن جي خدمت ڪرڻ کان لاچار آهين... خود غرض آهين -
 ... مطلب پرست آهين.'
 'نه آئون مجبور آهيان.'
 'ڇا کان مجبور آهين.'
 'دل کان... آئون هن کي پيار ٿو ڪريان... مونکي هن سان
 محبت آهي.' جمال جذبات ۾ اچي سڀ ڪجهه چئي ڇڏيو.
 جڏهن سومار 'محبت' جا الفاظ ٻڌا ته ٿوري دير
 لاءِ خاموش ٿي ويو. اشرف جيڪو گهڻي وقت کان وٺي خاموش
 تماشائي ٿيو ويٺو هو سو پنهنجي پائرن جي تلخ ڪلامي کي ٻڌي
 وڌيڪ ڊرو ٿي رهيو هو. ٿوري دير لاءِ ماحول ۾ خاموشي طاري
 ٿي وئي. هرڪو پنهنجي جڳهه تي پهڻ وانگر چپ ويٺو رهيو. آخر
 اشرف خاموشي کي ٽوڙڻ لاءِ جمال جي وڪالت ڪندي چيو.
 'ادا سومار... ڳالهه لهي پيني آهي... باقي هائي وڌيڪ ڇا

ڪبو... چوڪريءَ وارا راضي آهن... چوندا آهن پراني ڌيءَ جو
ڌڪو به چڱو پر هي ته جمال کي ڳڙ گهر ويٺي کانئن لاءِ پيو ملي...
انهي ۾ ناراضگي ڪهڙي.

'سٺي وڪالت ٿو ڪرين پنهنجي يار جي' سومار کيس گهوريندي
چيو ته اشرف وڌيڪ سڪڙجي ويو. 'پر آئون ڳوٺ ڪهڙو منهن
ڏيکاريندس... پقي جنهن کان نياڻي گهري هنم... انهي کي
ڪهڙو جواب ڏيندس' سومار وڌيڪ چيو.

'رڳو گهري هني... منگڻو ته ڪونه ٿيو... نه ڳالهه پڪي ٿي.'
جمال ورندي ڏني، اتي سومار ٿوري دير لاءِ سوچ ۾ پئجي ويو.
'جيڪڏهن مسئلو رڳو ڳالهين تائين هو ته پوءِ جمال جي خوشين
کي خراب نه ڪريو.' اشرف وري جمال جي وڪالت ڪئي.
'تون چپ ره' سومار مٺي چنڊ ڪڍي ته اشرف ڪنڌ هيٺ
ڪري ڇڏيو.

'سچ آهي... رڳو پنهنجي ڳالهه کي مٿي نه ڪريو... پر حقيقت
کي به سمجهو.' جمال اشرف جي ڳالهه کي پاڻي ڏنو.
سومار ٿڌو ساه ڪيو ۽ خاموش ٿي ويو ته وري ماحول تي خاموشي
اچي ويئي. شام جي وقت کان هنن جي محفل ۾ ڳالهين شروع
ٿيون ۽ سومهڻي اچي ٿي پر نتيجو ڪوبه نه نڪري سگهيو. سڀ
پنهنجي پنهنجي ضد تي قائم هئا ته ايتري ۾ در تي ٽڪ ٽڪ
ٿي. اشرف ڊوڙي وڃي در کوليو... عبيدالله صاحب ڪمري ۾
داخل ٿيو.

'السلام عليكم'

'وعليكم السلام'

'آئون توهان جو گهر پيو انتظار ڪريان... توهان اڃان پيا
اچو... آخر سوچيم ته پاڻ وڃي خبر وٺان ته ڇو دير ٿي.'
عبيدالله ڪمري ۾ گهڙڻ شرط جمال سان شڪايت ڪئي.
'دراصل اسان اچڻ وارا هئاسين پر وڏي پاءُ سان ڳالهين ۾ دير
ٿي ويئي' جمال سندس پاءُ ڏانهن نهاريندي چيو.

ٺاڻين پلي ڪري آيا. عبيدالله وڏي وڃي سومر کي هٿ ڏنو.
 ٻلو ٿيئي. سومر وڌائي سن چيو.
 توهان جو ذڪر جمال اڪثر ڪندو رهندو آهي، توهان سان
 ملاقات ٿي ڏاڍي خوشي ٿي. بس جمال کي ته مون پنهنجو نياڻو
 قبول ڪيو آهي، هاڻي توهان سان ته ماڻهي ٿي پيشي... هو ڇا
 چوندا آهن... اسين پاڻ به سين ٿي پيسين... عبيدالله صاحب
 سومار تي به ڳالهه واضح ڪري ڇڏي، هن کي شڪ هو ته من
 جمال هن کي نه ٻڌايو هجي. ايتري کي ڳالهه به به پهرين ملاقات
 به، سومار سوچ به پنهنجي ويو ته شهري جهڙا ٻڌاسين تهڙا ڏسجن،
 واقعي ڳالهائڻ به ڪنهن کي وارو نه ڏيندا آهن. جمال پري ڪن
 سندس پاءُ جي چاهي تي بدليل رنگ ڏسي مسڪرائي رهيو هو.
 "دير ڇا جي آهي... جلدي هلو ماني ٿڌي ٿي ويندي" عبيدالله
 سڀني کي صلاح هنئي.

"ادا سومار هلي ته هلون..." جمال ٻئي طريقي سان دعوت پائس کي
 ڏيارڻ جي ڪوشش ڪئي.

"اڙي يار... هاڻي پنهنجائي به ڪهڙا شرم بهس اٿ... عبيدالله
 صاحب سومار جي ٻانهن به هٿ وجهي کيس اٿاريندي چيو ته غير
 ارادي طور سومار اُٿي کڙو ٿيو. دراصل اهو هڪ بهانو ٻوليو ويو
 هو ته جيئن سومار کي به عبيدالله جي گهر وٺي وڃجي، ٻي صورت
 به اهو مشڪل هو، تنهنڪري اشرف کي جمال پهرين موڪلي
 عبيدالله صاحب جي گهر چواري موڪليو هو ته سندس پاءُ ڳولڻ
 آيل آهي سو ضرور توهان سان ملندو، تنهنڪري عبيدالله صاحب
 وري دعوت جو انتظام ڪري پوءِ آيو هو. پر سومار پنهنجي ضد
 تي قائم هو.

"آئون فليٽ تي ويٺو آهيان، توهان پلي ٿي اچو..." سومار پنهنجي
 سخت روپي کي ٿورو نرم ڪيو، ته عبيدالله صاحب حجت ڪندي
 چيو

"نه... يار... نه... توهان ضرور هلندا..."

بعد ڇانهه لاءِ سڀ ڊرائينگ روم ڏانهن ورائڻا ٿيا، ته جيئن ڇانهه به پننجي ۽ شادي جون ڳالهيون ڪجهه اڳتي ٿين. اڃان ڇانهه جو انتظار نٿو ٿي ته عبیدالله صاحب سومار ڏانهن منهن ڪري گفتگو جي شروعات ڪئي.

”پيءُ، منهنجي خيال ۾ جمال توهان کي سڀ ڪجهه ٻڌائي ڇڏيو هوندو.“

”ڪهڙي ڳالهه جي.“ سومار خوامخواه پنهنجي بيخبري جو اظهار ڪيو ته عبیدالله صاحب يڪدم جمال ڏانهن منهن ڦيريو جنهن جي منهن تي ٻارنهن رڃي رهيا هئا. ماحول ۾ ٿوري دير لاءِ سنجيدگي اچي ويئي.

”ادا ڪجهه وقت اڳي مون فليٽ تي توهان کي شادي جي باري ۾ سڀ ڪجهه ٻڌايو هو، هي عبیدالله صاحب آهي، جنهن جي گهران آئون شادي ڪري رهيو آهيان.“ جمال وري داستان کي ٻيهر ٻڌايو ته سومار وري سخت لهجي ۾ چيو.

”توهان جو مطلب ڇا آهي؟ ڪولي ٻڌايو.“ عبیدالله صاحب سخت لهجي مان سمجهي ويو ته همراہ ناراض آهي ته هن کي ٿوري مايوسي ٿي ۽ جمال کي تڪڻ لڳو جيڪو پاڻس اڳيان گونگو ويٺو هو آخر عبیدالله صاحب سومار کان رايو معلوم ڪرڻ لاءِ پڇيو.

”جيڪڏهن توهان هن شادي ۾ ناراض هجو ته چئو.“ ڇا چوان... جيڪڏهن توهان معاملو پاڻ ۾ ٺاهي ڇڏيو آهي، ته پوءِ مون کان پڇڻ جي ڪهڙي ضرورت آهي. اڄڪلهه وڏو ننڍائي ختم ٿي ويئي آهي.“ سومار چيو ته عبیدالله صاحب سمجهي ويو ته همراہ ۾ ڪامپليڪس آهي ته کيس شروع کان وٺي معاملات ۾ شامل ڇو نه ڪيو ويو، صرف تاريخ پڪي ڪرائڻ لاءِ ڇو گهرايو ويو آهي. انهي ۾ هن جو نه پر جمال جو قصور هو پر معاملو ٿي به جهٽ پٽ ويو هو، تنهنڪري شايد جمال پاڻس کي شروع کان وٺي معاملات ۾ شامل نه ڪري سگهيو، بهرحال عبیدالله صاحب سمجهائيندي چيس.

ٻاءُ اچڪله زمانو بدلجي ويو آهي. چوڪرا چوڪريون پنهنجي
پسند ڪن ۽ ماڻن کي رڳو شادي ڪرائي ڏيئي آهي.

اين ته توهان ماحول کي خراب ڪيو آهي، چوڪرين کي چڙوڻ
چڙي ڏنو آهي. سومار بحث جي گهرائي ۾ شامل ٿيڻ ئي گهريو پر
عبداللہ صاحب کان سندس سادگي تي تهڪ نڪري ويو.

اهي ڳالهيون وڏيون آهن... بس ڏينهن ٻڌايو ته ٻار لاهيون.
عبداللہ چيو ته سڀ هڪٻئي جو منهن تڪڻ لڳا، ڪنهن کان
فيصلو ڪونه پئي ٿيو، جمال ڏٺو ته جيڪڏهن هيئنتر ڪم نه ٿيو
ته پوءِ مرگيئي معاملو پوئتي ويندو هليو تنهنڪري پاڻ فيصلو
بدائيندي چيائين

آڪٽوبر جي مهيني ۾ واندڪائي ٿيندي پوءِ مڪشو ۽ شادي
ڪنداسين.

بس بلڪل صحيح آهي. اشرف وڃ ۾ ٽپ ڏيئي ڳالهه پڪي ڪرڻ
جي ڪوشش ڪئي ته جمال وري پائس سومار کان پڇيو.
آڏا- صحيح آهي. سومار جي هٿن مان ڪيوتر ڇڏائي ويا، هو ته
صرف وڏو ٿي آيو هو باقي معاملو ته سڀ طئي آهي، ته سومار به
هنن سان چيو ٿيڪ آهي.

سومر جي وات مان الفاظ نڪتا ته سڀني خوش ٿيا ته شادي جي
تريخ پڪي ٿي ويئي. ڏينهن مقرر ٿي ويو ۽ بعد ۾ سڀني عبداللہ
صاحب کان موڪلاتي گهر پهتا ۽ وڌيڪ شادي جي تياريون جي
ٿري ۾ سوچڻ لڳا. سومار کي انهي ڳالهه جو ملول هو ته جڏهن
غرت آهي ته مرچ ماني کانئن لاهي پنهنجون ڪم اچن، جڏهن سڀيا
نڪر کانئن جو وقت اچي ٿو ته ڪو ٻيو هن کان سڪيو ٽڪر ڪسيو
ڏئي. خير بني ڏينهن سومار ڳوٺ روانو ٿيو ته اُتي منهن ڏيئي
سکي ۽ ماڻن کي جمال جي شادي ۾ شرڪت ڪرڻ لاءِ آماده
ڪري سگهي.

شفیق صبح جو سويل اُٿي پنهنجي بنگلي اڳيان مين تي بيقراري جي حالت ۾ چڪر ڏيئي رهيو هو. هن کي اخبار رزلٽ جو انتظار هو. ٿوري دير ۾ هڪر جي سائيڪل جي گهر جو آواز بهڙي شفيق جا ڪن ڪڙا ٿيا ۽ يڪدم گيت وٺي بيٺو. هڪر به سائيڪل کي هلائيندي اخبار هن ڏانهن وڌائي جيڪا هن جهٽي ورتي ۽ اخبار جي اندرين صفحن ۾ پنهنجي رزلٽ کي ڳولڻ لڳو. رزلٽ ڏسڻ بعد هن جي خوشي جي انتها نه رهي هو. فست ڪلاس ۾ پاس ٿيو هو. يڪدم ڊوڙي ڊوڙي پنهنجي ڪمري ۾ آيو ۽ وهجڻ لاءِ تياري ڪرڻ لڳو ته جيئن تيار صبح سويل پش کي پنهنجي ڪاميابي جي خوشخبري ٻڌائي.

شفیق جو والد انيس الرحمٰن به تيار ٿي آفيس وڃڻ پنهنجي ڪمري مان نڪتو ۽ ناشتي لاءِ ڊائننگ روم ۾ ڪرسي سنڀالي ڇانهه ٺاهي هلڪيون هلڪيون چسڪيون پرن لڳو. ٽيبل تي اخبار نه ڏسي ٿورو پريشان ٿي پيو. هن جي عادت ته ڇانهه سان گڏوگڏ اخبار جو به مطالعو جاري رهندو هو، پر سندس عادت جي خلاف ملحو ملحو هو. ايتري ۾ شفيق ڪمري داخل ٿيو ۽ سندس هٿ ۾ اخبار هئي.

’پاپا- آئون پاس ٿي ويو آهيان- فست ڪلاس ۾ شفيق خوشي جذبات ۾ هو. خبر ٻڌڻ سان انيس الرحمٰن جي چهر تي تان بربلڪل گم ٿي ويئي ۽ خوشي جي لهر ڊوڙي ويئي... خوش چيائين. ’مبارڪون هجنئين‘

’شفیق اخبار ۾ سندس سيٽ نمبر پش کي ڏيکارڻ انيس الرحمٰن يڪدم سندس چهر لڳائي نمبر ڏٺو. هن خوشي ۾ وڌيڪ اضافو ٿيو. يڪدم بريف ڪيس کوليائين ۽ ڪي

وڏا نوٽ ڪڍي پش جي هٿ تي رکيا. ’وڃ رجي دوستن يارن کي مناني ڪاراني... انيس الرحمٰن چيو. ’ڇو ڇو؟ شبنه ۽ مائس اساءُ به ڪمري ۾ داخل ٿيون. انهن ايتري ۾ شبنه جي خبر ٻڌائي ته هنن به کيس مبارڪون ڪئي. شفيق خوشي سڀ ناشتي کي لڳي ويا. انيس الرحمٰن جي ڏينهن ۾ خوشي ٿوري دير لاءِ سوچ کان سنجيدگي اچيو ٿي ويئي، ڇهري تي ٿوري مستقبل جي باري ۾ جيڪي ڪجهه سوچيو هو، هن شفيق جي مستقبل ٿيو ۽ بني ڏاڪي ۾ پير پائڻ لاءِ هن انهي جو پهريون ڏاڪو ختم ٿيو ۽ پلان اچي رهيا هئا. هو ناشتو به ڪندو جي ڏهن ۾ نوان خيال ۽ پلان اچي رهيا هئا. هو ناشتو به ڪندو ريو ۽ سوچيندو به رهيو انهي سان گڏوگڏ فيملي ميمبرن سان گڏوگڏ به ڪندو رهيو. گهر جا سڀ ڀاتي خوش هئا. آخر انيس الرحمٰن پلان کي راض ڪرڻ لاءِ بني ڏينهن جو انتخاب ڪيو ۽ انيس وڃڻ لاءِ اٿڻ لڳو.

’آئون بزنس جي سلسلي ۾ به ڏينهن مصروف هوندس، تنهنڪري مونکي ڊسٽرٽ نه ڪجو، پرئين پاڻ سڀ گڏجي ڊنر ڪنداسين-... چڱو... خدا حافظ... انيس الرحمٰن صاحب ٻاهر نڪري ڪار ۾ ويهي پنهنجي دفتر هليو ويو. شبنه، شفيق ۽ اساءُ مستقبل جا نوان نوان پلان ٺاهي خوش ٿيندا رهيا، ايتري ۾ مائس به گهر جي ڪم ڪار ۽ نوڪرن کي هدايتون ڏيڻ لاءِ اُٿي نه شفيق سندس پيڻ شبنه جي ويجهو اچي سندس ڪن وٽ چيو.

’پاپا هن کي خوشخبري ڪير ٻڌائيندو؟‘

’ڪنهن کي‘

’تر جي صوبيدار کي سڀ خبر آهي ته چوري ڪنهن ڪئي آهي؟‘

’تون پاڻ ٻڌائي؟‘

’انتظام جي ضرورت آهي؟‘

’ڇا منهنجو ڪم صرف اهو رهجي ويو آهي؟‘

’پاپا باجي آهي نه... شفيق سندس چمچ کڻي ڪئي.

ايترو مجنون نه ٿي.

مجنن کي سنگ ٿيندا آهن ڇا... بس مٿي ۾ مٿي وجهي گهر
۾ هاءِ فريده... هاءِ فريده... چوڻ رهجي ويو آهي شفيق
انهن جملن جي ادائينگي تي ٻني پاءُ پيڻ کلي پيا.
بس انتظام ٿي ويندو. اينن چني شبانه اُٿي ۽ شفيق هٿ
ڪري دُعا جي انداز ۾ چپن ۾ چيو "يا خدا- بس ملاقات
رجي" شفيق جو اهو انداز ڏسي شبانه کلي ڏنو، سمجهيائين
همراه ديوانو ٿي ويو آهي.

شفيق گهران نڪري پنهنجي دوستن جي محفل ۾ آيو
جتي اڳيئي اخبارن جا انبار لڳا پيا هئا. سندس دوست
جيڪو امتحان ۾ فيل ٿي پيو هو، سو سڀ اخبارون وٺي آيو هو
چني اخبار وارن کان غلطي ٿي هوندي ورنه هن ته پيپر تمام لڳ
ڏنا هئا. سڀ دوست هن جي غم ۾ شريڪ هئا پر خاص غم
خوشي جو سڀني تي حاوي هو، سڀني ملي هڪ هوٽل تي خوشي
لنچ جو پروگرام ٺاهيو ۽ رات جو به پروگرام هو وڊيو فلمن هلا
جو... پر شفيق معذرت ڪري ورتي ڇو ته کيس سندس پري
سان ملاقات جي پروگرام جو آسرو هو. يڪدم گهر پهتو ۽ ٻيا
ڪپڙا پائي- پش لاءِ انتظار ڪرڻ لڳو ته جيئن سندس ڪ
استعمال ڪري سگهي. شبانه اڳيئي فريده سان ملاقات ڪري
هني. ٻني سهيليون هڪٻني سان بلڪل گهڻيون هيون، هڪ
جي راز جون واقف هيون. فريده کيس سندس شادي جي ڳالهه
بابت سڀ ڪجهه ٻڌايو، هن کي سندس اميدن جي ٻيڙي ٻڌندي
نظر پيئي آئي. تنهن شبانه کان صلاح پڇي ته هو ڇا ڪري...
شبانه سڀ ڳالهه جو بار شفيق تي ڇڏيو، تنهنڪري ملاقات
ٿاينم ورتائين ته جيئن پاڻ ۾ ملاقات ڪري سوچي وٺن ته
ڪرڻو آهي. ڇاڪاڻ ته شبانه کي سندس مائٽن جي خبر هئي
پش بلڪل ڪاروباري ذهينيت جو ماڻهو هو، هن جي ذهن
صرف هڪ ڳالهه هئي ته پنسو ڪهڙي به طريقي سان ڪمائجي

ٻني طرف ماڻس هني جيڪا اسٽينڊرڊ جي ڦاٽل هُئي. اونچ نيچ،
 خاندان جو خيال، وڌيڪ هو ڪنهن کي خوامخواه برداشت نه
 ڪندي هُئي. شبانه انهي ڪري غيرجانبدارانہ رويہ اختيار ڪيو،
 کيس وڌيڪ فريده جي والدين جو به علم جيڪي قدامت پسند
 هُئا. اُهي چوڪريءَ کي شادي جي معاملي ۾ دخل اندازي ڪرڻ
 جا ڦاٽل نه هئا، جيڪي والدين فيصلو ڪن سو نياڻي کي مڃڻو
 پوندو. شبانه ڪنهن جي ٻيڙي ۾ سوار ڪري پنهنجي سهيلي کي
 ڪناري تي پهچائي... سو تمام مشڪل ۾ هُئي. هن تمام بيدلي
 سان سندس ڀاءُ شفيق کي فريده سان ملاقات جو پروگرام ٻڌايو.
 شام جي چانهه جي تائيم تي انيس الرحمن گهر گهڻو
 ڪري پهچي ويندو هو. چانهه پي پنهنجي ڪمري ۾ ڪپڙا بدلائي
 شام جو لان ۾ هوا خوري ڪندو هو، پوءِ ڪاروباري ماڻهن کي
 پنج ڇه فونون ڪري رات جي ماني کائي سمهي رهندو هو.
 ڪڏهن ڪڏهن دير به ٿي ويندي هُئس، وري ڪڏهن ڪاروباري
 ماڻهن سان ڊنر جو پروگرام هوندو هُئس. اڄ به کيس ڪنهن ڊنر
 ۾ وڃڻو هو سو اچڻ مهل جڏهن شفيق ڪانٽس ڪار جي چاٻي
 گهري ته هُن پنهنجو پروگرام ٻڌائي شفيق کي لاجواب ڪري ڇڏيو.
 ماڻس اسماءِ ته اڃان گهر نه پهتي هُئي ورنه اُها ڪار ڪٺي وڃي.
 آخر ڪار هُن کي موٽر سائيڪل جو سهارو وٺڻو پئجي ويو. موٽر
 سائيڪل تي چڙهي جڏهن هو سرخاب پارڪ پهتو ته پارڪ ۾
 صرف ٻار راند ڪري رهيا هئا. ڪٿي ڪٿي ڪو واندو سگريٽن
 جا سوتا هڻي رهيو هو. هُن کي ماحول ۾ رش نه ڏسي خوشي
 ٿي. موٽر سائيڪل کي هڪ پاسي بيهاري پاڻ هڪ ڪاٺ جي
 بينچ تي ويهي فريده جو انتظار ڪرڻ لڳو فريده ٻن ٻيڙين جي
 سوار هُئي. هڪ طرف سندس شادي جون ڳالهون جمال سان
 طيءَ ٿي رهيون هيون ته ٻني طرف شفيق جي محبت کيس بتال
 ڪري وڌو هو، گهران ته شبانه سان ملڻ جو بهانو ڪري نڪري
 آئي، پر هُن جا قدم ڳرا ٿي رهيا هُئا. دماغ سوچڻ کان ڦاٽي

رہيو هو، ملاقات ڪرڻ لازمي هئي ته جيئن پرين کي حالات کان واقف ڪري سگهي. اهو دل ۾ ارادو رکي فريده رکڻو ڪيو ۽ سرخاب پارڪ پهتي، جتي شفيق سندس اڳيئي انتظار ڪري رهيو هو. شفيق جي نظر جڏهن فريده تي پئي ته هن خوشي کان چپن چپن ۾ مٺي سڀني وڃائي. فريده سندس اها شرارت ڏسي کلي پيئي، سندس سنجيدگي يڪدم ختم ٿي وئي ۽ آهستي سان سندس پاسي ۾ ويهي رهي.

"نه سلام نه ڪلام... آئون تنهنجو مهمان عجيب ڳالهه آهي" شفيق کيس چيڙيندي چيو.

"ڇڏو غلطي ٿي وئي معاف ڪر." فريده درخواست ڪئي.

"بلڪل نه" انهي غلطي جي توکي سزا ملندي.

"ڪهڙي."

"توڪي مونسان گڏ ريسٽورنٽ ۾ چانهه پيئي پوندي."

"ٺيڪ آهي"

"ڏس عشق ۾ غلطي آئنده نه ٿيڻ گهرجي" شفيق کيس وري چيڙيو.

"ڪير ٿو چوي ته مونکي توسان عشق آهي" فريده چيس

جيڪڏهن عشق نه آهي ته محبت ضرور آهي

"تون بيوقوفن جي دنيا ۾ رهين ٿو."

"تنهن جي معنيٰ توکي مونسان بلڪل محبت ڪونهي" شفيق

سندس هٿ جهلي فريده جي اکين ۾ نهاريو ته فريده کلي ڏنو.

بس گجهارت پڄي پيئي" شفيق سندس محبت واري مسڪراھٽ

ڏسي چيو. ٻئي هڪٻئي کي تڪيندا رهيا ۽ دل کي گرمي

پهچائيندا رهيا. پارڪ ۾ ويٺل هڪ دل ڦاڙ عاشق جيڪو هنن

کي گهڻي وقت کان ڏسي رهيو هو ۽ سگريٽ جا وڏا ڪش هڻي

دل کي جلاني رهيو تي فريده جي جڏهن اوچتي نظر پيئي ته هن

شفيق کي اشارو ڪري هن ڏانهن اشارو ڪري ڏيکاريو. شفيق

جڏهن هن ڏانهن ڏٺو ته هو ٽوڪ کان پنهنجا پاهوڙي جهڙا ڏند

فراق

’نه! نه!... آئون موٽر سائيڪل تي ڪونه چڙهندس.’
 ’ڇو’ شفيق گهٻرائجي پڇيو.

"ماڻهو ڏسندا ته ڇا چوندا." فريده بيان ڪيو.

تي ويهن شرط تڌو ساھ ڪنيو ۽ چيائين

راڻ اهو خيال رهيو ته ڪنهن سڃاڻو ڏسي ورتو ته بدنام ٿي وينداسين.

”محبت بدنام نه ٿئي... اها محبت ناهي فريده... شفيق چيس.
 ”پر... ايتري ۾ شفيق يڪدم سندس اکر ڪاٽي ويو.
 ”ڪجهه ڪونه ٿيندو- جيڪڏهن ڳالهه وڌي ته پاڻ شادي ڪري
 وينداسين.“ ايتري ۾ بيرو اچي ويو جنهن کي شفيق بسڪٽ ۾

چانهه جو چيو ۽ هو آرڊر وٺي واپس ويو هليو.
 ”شفيق منهنجي دل تي هڪ وڏو بار آهي.“ فريده چيو.
 ”چئو“ صاف اکر ۾ ”شفيق سندس دل وڌائڻ واري انداز ۾
 چيو. فريده ٿوري دير لاءِ سوچ ۾ پئجي ويئي ته سندس شادي
 واريون ڳالهيون کيس ٻڌائي ڇڏي، وري سوچيائين ته سندس
 سهيلي شبانه کيس سڀ ٻڌائي ڇڏيندي پوءِ شفيق جو ردعمل ڇا
 ٿو ٿئي، تنهن بعد ڳالهه کي اڳتي وڌائجي... نه ته انون اڪيلي
 بدنام ٿيندس. تنهنڪري وٽ ڏيئي پڇيائين

”شفيق... تون مونکي ڇڏي ته ڪونه ڏيندين.“
 ”آئون توکي ڇڏي نٿو سگهان- آئون شادي ڪندس ته توهان
 ڪندس... ٻي ڪابه عورت منهنجي لاءِ خاڪ برابر آهي“ شفيق
 سختي سان چيو.

”پر... وري شفيق سندس اکر ڪاٽي ويو.
 ”ڪجهه به ڪونه ٻڌندس... مونکي توهان محبت آهي ۽ توکي
 مونسان محبت آهي، ٻئي هڪٻئي کي پسند ڪريون ٿا. آئون
 والدين سان ڳالهائيندس ته پنهنجي شادي جو ڪو پروگرام ناهين“
 شفيق پر اعتماد لهجي ۾ چيو.

ايتري ۾ بيرو بسڪٽ ۽ چانهه کڻي آيو ۽ ٽيبل تي
 سجانڻ لڳو ته شفيق ڳالهه جو رخ بدلائيندي چيو.
 ”آئون امتحان ۾ پاس ٿيو آهيان، تو مونکي مبارڪون ڪونه
 ڏنيون.“

”مبارڪ هجي... لک مبارڪون هجن.“ فريده چيو ۽ ايتري ۾

بيرو هليو ويو

'زباني مبارڪ - مونکي قبول ناهي... مون کي پي پي کي' شفيق

چيس

'شرم ڪر - ريسٽورنٽ ۾' فريده شرم جي انداز ۾ دبائيندي
چيس، ۽ شفيق هٿ وڌائي سندس هٿ جهلي ورتو ۽ جهڪي هٿ
تي چمي ڏني ته فريده جون اکيون پورجي ويون. هڪ سنهون
سرور سندس بت ۾ پڪڙجي ويو ۽ فريده يڪدم پنهنجو هٿ ڇڏائي
وڌو.

'هٿ ته ڇڏائي ورتي پر هاڻي پنهنجن هٿن سان چانهه کي شيرين
ڪريو.' شفيق فريده کي چيو. چانهه پيئڻ بعد ٻئي محبت جا
ماريل ڪجهه دير لاءِ ڪچهري ڪندا رهيا ۽ آخر ۾ ٽيڙو ته
شفيق پنهنجي شادي لاءِ والدين سان ذڪر ڪندو. ٻئي ريسٽورنٽ
کان ٻاهر آيا، موٽر سائيڪل تي سوار ٿي شفيق گهر ڏانهن روانو
ٿيو ۽ فريده بس اسٽاپ ڏانهن رواني ٿي. هن جي دل ۾ حسرت
رهجي وئي ته هن شفيق کي ڇو نه پنهنجي شادي جي ڳالهين بابت
ٻڌايو... پر شفيق اهڙو موقعو نه ڏنو هر ڳالهه کائي ٿي ويو...
نه! ... توکي سڀ ڪجهه ٻڌائڻ گهرجي ها... اها تنهنجي غلطي
آهي، سندس اندر مان آواز آيو... متان سڀاڻي تنهنجي شادي
ٿئي ۽ شفيق ڪو غلط ڪم ڪري ويهي، جنهن ۾ منهنجي ۽
منهنجن ماڻهن جي بيمزتي آهي، پر شفيق پاڻ چيو آهي ته هو
والدين سان شادي جو ذڪر ڪندو... ڏسان نتيجو ڇا ٿو
نڪري. انهن سوچن ۾ غلطان فريده رکشا ۾ سوار ٿي گهر
پهتي.

انيس الرحمن اڄ گهر سويل پهتو. هن کي ياد هرو ته
هن گهر وارن کي رات جي ماني گڏ کانن جو پروگرام ڏنو هو.
جڏهن گڏ ماني کانن جو پروگرام طئي ٿئي ته معنيٰ... اعليٰ ڊش
تيار ٿئي، تنهنڪري شبانه جي ماءُ ذري پري بورچيخاني ۾ بورچي
کي هدايتون ڏيئي رهي هئي. رات جو ٽيلي ويزن تي ڊرامون ۽
خبرون ڏسي سڀني اچي کاڌي جي ميز جي چوگرد ويٺا. بورچي
اڳيئي کاڌو لڳائي چڪو هو باقي صرف کانن جي دير هئي. انيس
الرحمن نيڪن کنيو ۽ کاڌي ڏانهن هٿ وڌائي بسم الله ڪئي ته
سڀني کاڌي کي جهٽي ويا. طئي شده پروگرام تحت جڏهن به گڏ
ماني کاڌي ويندي هئي ته معنيٰ... اڄ ڪو فيصلو ٿيو آهي
جنهن لاءِ سڄي گهر جي ڀاتين کان راءِ وٺي آهي، انهي ڪري سڀ
ذري پري انيس الرحمن جي چهري ڏانهن ڏسي رهيا هئا ۽ ماني
به کائي رهيا هئا. آهسته گفتگو جو آغاز ٿي ويو.

"شفيق - دوستن سان خوشيون ملهائي آئين."

"جي ها - سڀني دوستن مبارڪون ڏنيون ۽ عاليشان دعوت به
ٿي." شفيق جواب ڏنو

ماشاء الله... شفيق... هاڻي تون گريجوئيٽ ٿي وين، وڌيڪ ڇا
ارادو آهي؟ انيس الرحمن سندس راءِ ورتي.

"بابا پنهنجو ڪاروبار تعميراتي ڪم آهي، جيئن ته مون انجنيئرنگ
ڪري ورتي آهي، باقي تنظيمي امور توهان کان سکندس ۽ مالي
مسائل به آهستي سڪي ويندس." شفيق جي جواب کان پٺس ڏاڍو
مطمئن ٿيو ڇو ته پٺس اينن گهريو ٿي جيئن شفيق جواب ڏنو.
دراصل شفيق اهو سوچي جواب ڏنو ته جيئن سندس والد خوش
ٿئي ۽ پوءِ پنهنجي شادي جو ذڪر به ڇيڙي وجهان پر انهي کان

اڳ سندس والده اسماءُ ڳالهه ڪري وڌي.
 بس هاڻي شبانه جي شادي کانپوءِ شفيق جي شادي به ڪرائڻي
 آهي. ماشاء الله انجنير ٿي ويو آهي، توهان سان ڪاروبار ۾ هٿ
 پرائيندو، باقي پئسي جي کوٽ ڪونه آهي،... جيڪڏهن ڪو
 نئون ڪاروبار ڪرڻ گهرين ته ٻڌائي. مائٽس جي ڳالهه تي شفيق
 جي دل کي تقويت ملي ته سندس شادي جو به ذڪر خير ٿي ويو،
 پر پئس کي اها ڳالهه نه وڻي تنهن ڪارڙ مان چيو
 "توهان عورتن کي ته بس شادين کانسواءِ ڪجهه سمجهي نٿي ڪونه
 ٿو، اڃا ٻار ننڍا هوندا ته گيت ڳائڻ شروع ڪنديون ۽ شادي
 ڪرائي بعد ۾ تنهن جي ڳلا جا گيت ڳائينديون وتنديون." انيس
 الرحمن جي انهي ڳالهه تي محفل ۾ ٽهڪڙو مچي ويو ۽ اسماءُ جو
 منهن ڦٽي پيو.

"اڃان هن پريٽيڪل زندگي ڏني ڪونهي، جيڪا تعليمي زندگي
 کان بلڪل مختلف آهي، جڏهن هي ڪاروباري هٿيارون مٿيون
 ڏسي ۽ پختو ٿئي پوءِ سندس شادي ڪرائبي." انيس الرحمن
 جي انهي جملي، شفيق کي مايوس ڪري وڌو.
 "ته آئون به ايتري ٽڪڙي ڪونه آهيان، شفيق جي مقابلي جي به
 ته ڪا چوڪري هجي" اسماءُ وري لقمو ڏنو.
 "لڳي وڃ ڏنڌي تي... صبحائي کان چوڪرين جا اٿرويو وڻڻ
 شروع ڪري ڏي." انيس الرحمن وري ڳالهه اهڙي ڪئي ته وري
 سڀ کلي پيا ته شفيق جي ماءُ ڦڪي ٿي، هن شفيق جي معاملي
 تان هٿ ڪنيو ۽ وري شبانه جي طرف آئي.
 "شبانه جي سهرن به شادي جي تاريخ گهري آهي" ته شبانه جا
 ڪن ڪڙا ٿيا.

"اهو توهان عورتن جو مسئلو آهي... سڀ ڪم تيار آهي، باقي
 اسان کي دعوت ۾ شريڪ ڪجو. اچي حاضر ٿينداسين." انيس
 الرحمن شادين جي مسئلي کان جان چڏائيندي چيو ۽ شفيق
 ڏانهن متوجع ٿيو.

ها شفيق! ته تون مونسان گڏ ڪاروبار ۾ هٿ وٺڻ جي مُوڊ ۾ آهين، سوچي وٺ... حقيقت ۾ تو منهنجي دل جي ڳالهه ڪئي آهي. منهنجي پارٽنر هڪ ايگريمينٽ لاءِ ڳالهائون ڪري رهيو آهي، جيڪڏهن معاملو طي ٿي ويو ته گهٽ ۾ گهٽ هڪ ڪروڙ روپين جو فائدو آهي. انيس الرحمن جي انهي داستان ٻڌائڻ تي شفيق الرحمن پڇيو

”ڇا جو بزنس آهي؟“

”هوائي اڏي جي تعمير جو... ڇا تون ڪم ۾ شامل ٿيندين پئس سوال ڪيس ”بلڪل“ شفيق دليري سان جواب ڏنو، ته پئس خوش ٿيو ۽ بزنس جو بيڪ گرائونڊ ٻڌائڻ لڳو.

”هڪ انگريز فرم مشرق وسطي ۾ هوائي اڏو ٺاهڻ جو ٺيڪو کنيو آهي، ڪيس تعميراتي ڪم لاءِ ليبر ڪپي، جيڪو هو پاڪستان مان وٺڻ ٿو گهري. اسان جي ڪمپني جي آفر کي هن قبول ڪيو آهي، انشاءِ الله ايگريمينٽ ٿي ويندو ته پوءِ توکي اوهانن وڃڻو پوندو. ٽي سال جو معاهدو آهي، ليبر اسان وٽ موجود آهي، تون هنن کي سپروائيز ڪجان. هي تمام سٺو موقعو آهي، اهڙي نموني تنهنجو ٻين انگريز ڪمپنين ۽ عربن سان واسطو رهندو، ٿي سگهي ٿو اسانکي وڌيڪ ڪنٽريڪٽ ملن.“ سڀ داستان بزنس ٻڌندا رهيا، پر شفيق مشرق وسطي... ٽي سال... جو اکر ٻڌي... سوچ جي سمونڊ ۾ ٻڏي پيو ”سڄا سارا ٽي سال“ شفيق تعجب مان چيو.

”جو انهي ۾ ڪهڙائڻ جي ڪهڙي ڳالهه آهي، اسان به هر مهيني دوري تي ايندا رهنداسين“ انيس الرحمن تسلي ڏني ۽ وڌيڪ چيائين ”جيڪڏهن تون پاڻ کي عملي زندگي ۾ ڪامياب ڏسڻ ٿو چاهين ته مون سان ڪلهو ڪلهي ۾ ملائي هل، جيڪڏهن صرف زندگي گذارڻ ٿو گهرين ته پوءِ ڪٿي نوڪري ڪر، ٽي چار هزار پگهار ملندي، بس صبح جو ڊيوٽي شام جو آرام ۽ رات جو سٺو ۽ ماڻهن کي رعب وجهڻ ته نوڪري مڙيني شوق لاءِ پيا ڪريون.“

اسانکي نوڪري جي ضرورت ٿوري آهي . . . نوڪري ڪاهل ماڻهن جو ڪم آهي، ڪاروباري زندگي تمام سخت آهي، جسم ۽ دماغ ٻئي مشين وانگر ڪم ڪن ٿا، تڏهن هي سڪ ڏسو ٿا. پئس پريٽيڪل زندگي جو نچوڙ پيش ڪيو.

نه بابا- منهنجو اهو مطلب ناهي ته آئون پريٽيڪل زنگڙي کان فرار ٿو گهران . . . پر آئون . . . ايتري ۾ ٽيليفون جي گهٽي وڳي، سڀني جو ڏيان ٽيليفون ڏانهن چڱي ويو، شبانه اُٿي ٽيليفون ڪيو.

بابا- توهان جو فون آهي. شبانه چيو ۽ پنهنجي جڳهه وٺي ويهي رهي.

هیلو! هیلو!!

هیلو!- آئون اميد علي پيو ڳالهائين.

چئو- ڪنٽريڪٽ جو ڇا ٿيو.

پارٽي راضي ٿي وئي آهي، بس صبحاڻي ايگريمينٽ لاءِ ڪاغذ تيار رکجان. اميد علي چيو.

ٽيڪ آهي . . . ڪم تيار هوندو. . . آئون هينئر وڪيل صاحب کي فون ڪري پوزيشن ٻڌائي ٿو ڇڏيان. انيس الرحمن پُر اعتماد طريقي سان چيو ته جيئن اميد علي مطمئن ٿي وڃي، ڇو ته هو ۽ انيس الرحمن ٻئي بزنس پارٽنر هئا، تنهنڪري هڪٻئي جي اعتماد کي ٽوڙڻ ٿي گهرين. ٻئي انهي اصول تي يقين رکندا هئا ته اعتماد صرف هڪ دفعا ٽٽي پوي اهو ٻيهر ڪڏهن به بحال نٿو ٿي سگهي. انهي جو سبب هو ٻئي هڪٻئي جو خيال رکندا هئا، اهوئي سندن بزنس جي ڪاميابي جو راز هو.

تو واعدو ڪيو هو ته جيڪڏهن بزنس ملي ويو ته تو واري چوڪري کي بزنس انچارج ڪري موڪلينداسين. . . چوڪري کي به تيار ڪجان، ڇو ته ڏهاڙي ۽ ليبر جو معاملو آهي، تنهنڪري سپروائيزر اعتماد وارو ڪپي، جيڪو موڪل به نه ڪري، ياد اٿئي. اميد علي کيس سندس زبان جا اکر ياد ڏياريا.

”بلڪل ياد آهي... مون هيٺنر ئي چوڪري سان انهيءَ ماضي تي ڳالهائيندو، هو وڃڻ لاءِ راضي آهي، آخر پٽ ڪنهن جو آهي انيس الرحمٰن وڏي فخر سان چيو ۽ شفيق تي نظر وڌائين جيڪو هالي ڪاڌو ختم ڪري سويت ڊش سان وات مٺو ڪري رهيو هو.“

”چڱو... خدا حافظ“ اميد علي چيو.

”خدا حافظ“ انيس الرحمٰن رسيور ڪريڊل تي رکيو ۽ شين کي چيائين ته وڪيل صاحب جو نمبر ملائي. شين به وري اُتي نمبر ڊائل ڪرڻ لڳي ۽ انيس الرحمٰن خوش خوش پنهنجي ڪرسي سنڀالي، هو تمام خوش هو، ساڻس گڏ اسما به خوش هئي، پر شفيق جيئن ڪنڌ هيٺ ڪري خاموشي سان سويت کائي رهيو هو. تنهن هيڏي ساري بزنس ملڻ تي ڪوبه خوشي جو اظهار ڪيو.

”شفيق پٽ! مبارڪون هجڻي... اڃان تو عملي زندگي ۾ قدر ني مس رکيو ته هيڏو سارو بزنس مليو آهي، سو به وقت جو، صرف ليبر سپلا ڪرڻو آهي ۽ پئسا وصول ڪرڻا آهن.“ انيس الرحمٰن چيو.

”گهڻي جو ڪنٽريڪٽ آهي“ اسما سوال ڪيو.

”ڏهاڙي جو حساب آهي“ انيس الرحمٰن جواب ڏنو.

”پوءِ ته...“ موج ٿي ويئي اسما خوشي جو اظهار ڪيو.

”ليبر اسان وٽ سستو آهي ۽ ريت اسان وڏا ورتا آهن.“

پٽ هائي تون تيار ٿي، صبحاڻي کان مونسان گڏ آفيس هل، پارٽي سان به ملاقات ڪر ۽ بعد ۾ ليبر جمعدار گهرائيندس، تون انهي سان ليبر جو تعين ڪجان ۽ شرط شرائط مقرر ڪجان“ انيس الرحمٰن چيو- پر شفيق تي ڪو اثر نه ٿيو. پئس سمجهيو ته شايد پريٽيڪل زندگي ۾ پهريون ڀيرو پاڻو اٿس، تنهنڪري گهرائي رهيو آهي. تسلي خاطر هن ڪاهي هٿ سان شفيق جي ڪلهي کي دبائيندي چيو.

”گهرائي نه... اسين تنهنجا مددگار آهيون... آخر هي

ڪاروبار... توکي ته سنڀالڻو آهي... سجهه ته هي تنهنجي ٽريننگ آهي“ بس تيار ٿي وڃ... انڪار ته ڪونهي! انيس الرحمٰن وري پڪ ڪئي.

”نه بابا! آئون راضي آهيان“ اينس چئي شفيق پنهنجي ڪمري ۾ ڏانهن ويو ۽ سڌو اچي قد آدم آرسي اڳيان بيٺو. سندس چهرو ڏانهن ڏسڻ ۾ ٿي آيو، دماغ ڄڻ ڦاٽي رهيو هو. هن بني هٿ تمام ٿڪل ڏسڻ ۾ ٿي آيو، مٿي جي مالش ڪرڻ لڳو، ايتري ۾ مٿي تي رکيا ۽ آڪرين سان مٿي جي مالش ڪرڻ لڳو، ايتري ۾ سندس ضمير جو عڪس آرسي ۾ اُڀري آيو جنهن هن سان ذهني جهيڙو شروع ڪري ڏنو... ”ڇا تون پنهنجي پيءُ کي جواب ڏيئي جهيڙو شروع ڪري ڏنو...“ جيڪڏهن تو اينس ڪيو ته تنهنجي والد جو تو تان ڇڏيندين؟“ جيڪڏهن تو اينس ڪيو ته تنهنجي آسري تي هي بزنس ڪٿي اعتبار ختم ٿي ويندو. هن صرف تنهنجي آسري تي هي بزنس ڪٿي آهي... ڇا تون پنهنجو مستقبل روشن ٿو ڏسڻ گهرين؟ ته پوءِ جيئن والد چئي ٿين ڪر... ڇا تون هي ناٺ ۽ عزت صرف محبت جي ڪري قربان ڪري ڇڏيندين؟ نه... نه! آئون پنهنجي گهريلو زندگي برباد ڪرڻ نه ڏيندس. پر... ٽي سال... وڏو عرصو آهي... انهي ۾ خبر ناهي ڇا ٿئي ۽ آئون محبت ۾ ناڪام ٿي رجان... محبت... محبت... اهو خالي ذهن جو پوري ڪئي ويئي... پوءِ تون ڇو محبت جي چار ۾ ڦاسي پيو آهين... محبت ناڪام ماڻهن جي ذهن جو غبار آهي... جيڪي علي زندگي ۾ ناڪام آهن پوءِ محبت جو دم پري زندگي گذاريندا آهن. محبت ۽ اڇڪلهه جي سائنسي دور ۾... جتي انسان... انسانيت جو دشمن آهي... انهي سماج ۾ محبت جو ڌم هٿ... ماڻهو ڪلاڻ آهي. شفيق ۽ سندس ضمير جي جنگ ٿوري دير لاءِ رهي ۽ سندس ذهن مانوف ٿي ويو. هن بيخبري ۾ پاڻ کي پلنگ تي اچي ڇڏيو ۽ اکيون پوري فريده جي فراق ۽ انهي بعد نڪرندڙ نتيجن تي سوچڻ لڳو. جيڪڏهن آئون ٽن سالن لاءِ ٻاهر هليو ويس ته پڪ سان فريده جي پٺيان شادي ٿي ويندي. ڇو ته چوڪريءَ

جي معاملي ۾ مانت ماڻ ڪري ڪونه ويهندا آهن. ڀلا بابا،
 امان... فريده سان شادي لاءِ راضي ٿيندا... بلڪل نه...
 فريده جو پيءُ هڪ ملازمت پيشه ماڻهو آهي... اسان
 ڪاروباري ماڻهو... اسان جون شاديون نه... پر شادين ۾ به
 ڪاروبار پنهنجا هوندو آهي... شادي صرف ٻن دليين جو ميلاب
 ناهي پر ٻن خاندانن جو ميلاب آهي... اتي سندس ذهن سوچ کان
 خالي ٿي ويو... بس اڪيون پتي چت ۾ لڳل فانوس کي گهرڻ
 لڳو جيڪو سڄي ڪمري کي ڏينهن وانگر روشن ڪريو بيٺو هو.
 هو پلنگ کان اُٿي فانوس جو بٽن بند ڪيو ۽ سڄو ڪمرو شفيق
 جي دل وانگر اونداھي جي لپيٽ ۾ اچي ويو.

ٻني طرف شبانه پش کي وڪيل جو نمبر ملائي ڏنو،
 وڪيل سان گفتگو ڪرڻ بعد هن پاڻ کي هلڪو محسوس ڪيو،
 سڀ ڪم طيءَ ٿي ويا، هن دل ۾ چيو ۽ اڃان اچي
 ڪرسي مس سنڀاليانين ته اسماءُ چيو.

"ڀلا شبانه جي شادي جي باري ۾ ڪجهه ڳالهايو... هن ٽن
 ڏينهن ۾ سندس سهرجا ڏينهن ٻڌڻ لاءِ ايندا."

"مون توکي پهرين چيو ته زناني معاملي ۾ آئون ڪونه پوان... بس
 جيڪا تاريخ ڪپنني ڏيئي ڇڏي... انيس الرحمن چيو، اسماءُ ڏٺو ته
 ذري پري... زناني معاملي... تي زور آهي اڪر استعمال ٿو
 ڪري تنهن ڪري هن مڙس کي چيڙائڻ لاءِ چيو.

"پوءِ شفيق جي شادي ڪرايون... پوءِ ته معاملو مردانوڻي
 پوندو... خبردار! جو توهان شفيق جي شادي جو ذڪر
 شفيق سان ڪيو اٿو... هو جوان آهي... هن جي ذهن ۾
 هينئر شادي جو خيال نه پريو... هينئر آئون هن کي ڪاروبار
 ۾ لڳائي ڪامياب انسان ڏسڻ ٿو گهران بعد ۾ سندس شادي
 ٿيندي... انيس الرحمن مدبرانه انداز ۾ چيو.

"آخر ته شادي ڪرائڻي آهي... اسماءُ وري ٽوڪيس.
 شفيق ٽن سالن لاءِ ٻاهر وڃي رهيو آهي، ايتري ۾ تون ڪا

ڪنوار ڳولهي وٺ، انيس الرحمن سويت ڏش مان سويت ڪڍي

پيالي ۾ وجهندي چيو.

"ڪنوار ته مون ڳولهي ڇڏي آهي." شبانه موقعو ڏسي يڪدم وڃ
۾ ٽپي پيئي ته ٻني تعجب سان شبانه کي ڏکڻ لڳا ۽ شبانه
خاموشي سان ڪنڌ هيٺ ڪري ڇڏيو.

"ڪير آهي اها ڪنوار" اسماء جي اکين ۾ ٽانڊا اچي ويا. هن
سوچيو ته هي ڪير ٿي ٿئي ڪنوار ڳولهن واري، ڄڻ هو پاڻ مري
وڃي آهي.

فريده!! شبانه تمام آهستي سان چيو ته ٻنهي کي جهڙي ڪر باه
لڳي وئي. "تون واري سهيلي!! اٿر پاس!... ڏاڍو سُوءِ ڳڻ
پنهجي پاءُ لاءِ ڳولهي هٿ ڪيو اٿئي... ڇا اسان جو شان
.... ڇا هو." اسماء نفرت سان چيو.

"هو عبيدالله جي ڌيءَ!... ڇا هڪ منيجر ۽ ڇا اسين سيٺ...
هن ۽ اسان ۾ ڪا برابري ناهي... اسين آقا هو غلام...
انيس الرحمن پنهنجي منهن وڌائڻ لڳو. شبانه ڏٺو ته ماحول
ڪشيده ٿي ويو آهي ۽ رشتو به ٻنهي کي پسند ڪونه آيو
تنهنڪري مائٽي ڪري اُٿي پنهنجي ڪمري ڏانهن هلڻ لڳي ته
پس پٺيان تاڪيد ڪندي چيس.

"شبانه!... شفيق سان شادي جي باري ۾ ڪو به ذڪر نه ٿئي."
"جيئيڪ آهي." شبانه اينن چئي جڏهن ڪمري ۾ وڃڻ
لاءِ ورائنڊي مان لنگهي ته شفيق اڳيئي در وٽ لڪيو بيٺو هو، هن
شبانه کي ايندو ڏسي يڪدم کانئس پڇيو

"ڇا ٿيو! بابا... امان ڇا تان پني ڪاوڙيا."

"بس چون ٿا ته... شفيق کي ڪنهن به صورت ۾ مڊل ايسٽ
وڃڻو آهي." شبانه اينن چئي پنهنجي ڪمري ۾ هلي وئي.

"اسماء!... مونکي شڪ آهي- گهر ۾ محبت جي وڏي ڪا
ڪچڻي تيار ٿي رهي آهي ۽ تو مونکي ڪا ڳالهه ڪونه ٻڌائي" انيس
الرحمن ڪاوڙ کان ڳاڙهو ٿي رهيو هو.

مونکي ته ڪا خبر ڪونهي. اسماء ان ڄاڻ ٿي جواب ڏنو.
 ها مانرون هميشه اولاد تي ڊڪ ڏينديون آهن. . . . پر ياد رک
 آئون محبت جي چڪر ۾ خاندان جو شيرازو پکيڙڻ جي
 اجازت. . . ڪنهن کي ڪونه ڏيندس. انيس الرحمن ڏمڪي
 ڏيندي چيو.

خير آئون انهي معاملي کي ڏسان ٿي اسماء انيس الرحمن کي
 نارڻ جي موڊ ۾ چيو.

توڪي گهر جي هر معاملي کان باخبر هئڻ گهرجي. . . پر ڇو
 بيخبري. . . تنهن مان آئون سمجهان ٿو ته. . . تنهنجو اولاد تي
 ڪو ڪنٽرول ناهي. . . . جنهن کي جيئن اچي. . . تينن ڪنٽرول
 ورتي. انيس وري خبردار ڪيس.

صبح ته ٿيڻ ڏي آئون سڀ ڳالهه صاف ڪري وٺندس.
 ٽيڪ آهي. مگر منهنجو اندازو آهي. . . شبنه. . . . فریده جو
 نالو ورتو. . . معنيٰ. . . انيس الرحمن اڃان ايترو چيو ته
 اسماء يڪدم وڃ ۾ سندس اکر کائيندي چيو.
 گهرايو نه. . . آئون سنڀالي وٺندس.

نه! نه! شبنه ماءُ. . . بس هاڻي شبنه جي شادي جي تاريخ ڏيئي
 ڇڏ. . . ۽ شفيق مشرق وسطي ضرور ويندو. . . اهو منهنجو فيصلو
 ۽ حڪم آهي. انيس الرحمن ايئن چئي ڪرسي تان اُٿي هليو ويو
 ۽ اسماء سوچ ۾ پئجي ويئي ته آخر معاملو ايترو پيچيده ڇو ٿيو
 هرڪو پنهنجي ڪمري ۾ آرام ڪري رهيو هو، ماحول ۽ گهر جا
 حالات مڪمل طرح سان تبديل ٿي ويا هئا. شبنه جي شادي
 ٿيڻي هئي جنهن ۾ هاڻي دير ڪونه ڪرڻي هئي. ڇو ته شفيق کي
 ڪنهن به صورت ۾ مڊل ايسٽ وڃڻو هو سو سندس شرڪت لاءِ
 شادي يڪدم طئي ڪئي ويندي، جيڪو ڪم اسماء کي ڪرڻو
 هو ۽ انهي سان شادي جون تياريون به ڪرڻيون هيون، ۽ انيس
 الرحمن کي انهن سڀني معاملن جي سنڀال بعد دفتر ۾ به ڪم
 ڪرڻو هو. ڊيوٽيون ۽ ڪم ورهائجي چڪا هئا. . . . انيس

الرحمن محبت کي اک جو پاڻي سمجھندو هو ۽ بلڪل پٿر دل هو.
هن سڄي زندگي محنت ڪئي، هڪ ننڍڙي نيڪيدار کان هو اڄ
لکپتي..... وڏو نيڪيدار هو. انهي ڪري هو زندگي کي جدوجهد
جو ٻيو نالو ڏيندو هو. بهرحال هاڻ صبح جو انتظار هو ته جيئن
زندگي جو نئين سري کان آغاز ٿئي.



پني ڏينهن انيس الرحمن اڪيلو نه پر پنهنجي فرزند
 شفيق الرحمن کي به گڏ آفيس وٺي آيو. سندس آفيس ۾ ٽيبل
 جي پاسي ۾ ڪرسي تي ويهاري هڪ ڪلاڪ کن هن کي تعليم
 زندگي ۽ عملي زندگي جو فرق سمجهايو. تعليمي زندگي انسان جي
 پنهنجي هوندي آهي، جيئن چاهي ٿين ڪري، انهي ۾ ڪنهن
 جو دخل ناهي. زندگي ٺاهيندو ته سندس مستقبل تائناڪ هوندو
 ۽ جيڪڏهن برباد ڪندو ته پاڻ برباد رهندو. انهي جي برعڪس
 عملي زندگي پنهنجي نه پر ٻين جي لاءِ هوندي آهي، هڪ انسان
 جو پني انسان سان ٽڪر آهي، سماجي، معاشي ۽ رتبتي جو
 اهڙي ماحول ۾ انسان کي ڪٿي سخت، ڪٿي نرم ۽ ڪٿي نه
 هلڻو پوندو آهي. انهن نه هو ته شفيق ڪو ڪند ذهن چوڪر
 هو، پر خبر ناهي ڇو هو دل کان ايترو مجبور هو، انهي جو
 کي خود به احساس هو، مگر ڇا ڪري، آخر هن پيءُ سان حالان
 ڏسي ڪمپروماينز ڪري ورتو ۽ ڪاروبار ۾ برابر جو شريڪ ٿيڻ
 جي حامي پري. پئس کي جنهن ڳالهه جو شڪ هو ته شايد شفيق
 غلط ماحول ۾ اچي خراب ٿي ويو آهي، تنهن جي دوا هاڻي خود
 بخود ٿي ويندي جو هو ٽن سالن لاءِ ٻاهر رهندو، انهي عرصي
 هو بلڪل بدلجي ويندو، سڄو ڏينهن ليبر جا مسئلا حل ڪندي
 سندس دماغ بلڪل هڪ منتظم وانگر سخت ٿي ويندو ۽ پوءِ
 هڪ مڪمل ڪاروباري ماڻهو ٿي ويندو. ايتري ۾ فرم جو وڪيل
 جبار بيمپاڻي به اچي حاضر ٿيو.

”اچو وڪيل صاحب، اسان توهان جو انتظار پني ڪيو، ۽
 ايگريمينٽ تيار آهي؟... ته منهنجي چوڪري کي ڏيکارين
 قانوني پيچدگيون سمجهائينس“ انيس الرحمن وڪيل صاحب کي

گذارش ڪئي ته وڪيل شفيق کي آفيس ۾ ٺي ايگريمينٽ جا شرط ۽ ضابطا سمجھائڻ لڳو، جن کي مدنظر رکي هن کي ٽن سالن جو ايگريمينٽ هلائڻو هو. ٿوري دير ۾ بزنس پارٽي سندس پارٽنر اميد علي سان گڏ دفتر ۾ آئي ۽ سڀ گڏجي ميٽنگ روم ۾ داخل ٿيا. چانهه جي دور دوران ايگريمينٽ کي ٻيهر جانچيو ويو. وڏي گفت و شنيد بعد سڀني ايگريمينٽ کي قبول ڪيو ۽ ٽائپ لاءِ دفتر موڪليو ويو. اصل ڪاپي تي پارٽي، انيس الرحمن ۽ سندس پارٽنر صحيحون ڪيون، ايتري ۾ لنچ ٽائيم ٿي ويو ۽ سڀ هڪ فائيو اسٽار هوٽل ۾ لنچ لاءِ هليا ويا.

ساڳئي ڏينهن شفيق الرحمن جي ماءُ اسماءُ فون ڪري شبانه جي سهريلجن کي اطلاع ڏنو ته جيئن هو مناسب ڏينهن ڏسي، سندس گهر دعوت کائڻ ۽ شادي لاءِ تاريخ ٻڌن. هن کين اهو به ٻڌايو ته شفيق الرحمن بزنس جي سلسلي ۾ ٻاهر وڃي رهيو آهي، تنهنڪري شادي جي تاريخ جلد از جلد مقرر ڪئي ويندي. اسماءُ به ٿئي چاهيو ته شفيق محبت جي دنيا ۾ رهي، فريده سان شادي ڪري وجهي، هن کي پنهنجي اسٽينڊرڊ جو تمام گهڻو خيال هو، پنهنجي منهن تي مک به برداشت نه ڪندي هئي. ٻئي طرف انيس صاحب جنهن جي ذهن ۾ شفيق کي مارڪيٽ ۾ بزنس جي سلسلي ۾ متعارف ڪرائڻو هو ته جيئن سندس ڪاروبار ڦهلجي ۽ هو لکپتي مان ڪروڙ پتي ٿي وڃي. انهي مقصد لاءِ هن جي نظر ۾ به سنگ هئا، پر شفيق پهرين پنهنجي اهليت مارڪيٽ ۾ شو ڪري ته پوءِ بس شهر جا چڱا پلاسٽ سندس در تي پچ هڻندا. شفيق کي فريده جي معاملي ۾ گهر مان ڪنهن جي به حمايت نه هئي سواءِ شبانه جي، تنهن کي به شادي جي ڏور ۾ ٻڌو پئي ويو ته جيئن هو خواهمخواه پاڻس جي حمايت نه ڪري سگهي.

شبانه اڄ ناشتو به سندس ڪمري ۾ ڪيو، هن جي ذهن ۾ طرح طرح جا خيال اچي رهيا هئا، شفيق ۽ فريده جي

محبت، ماءُ ۽ پيءُ جي هٿ ڌرمي، شفيق جو مستقبل ۽ سندس شادي جون تياريون. اهي چار مسئلا ڏاڳي جي ڳڻي وانگر اينن منجهڙي پيا هئا، جو کيس ڪو رستو نه پيئي ڏسڻ ۾ آيو ته هو شفيق لاءِ ڪهڙو رستو اختيار ڪري، سندس شادي ته برحق هئي، پر شفيق جي محبت پري دل ۽ شادي ۰۰۰۰ بس هن کي اينن پني محسوس ٿيو ته شفيق ۽ فريده جي شادي ڪڏهن نه ٿي سگهندي. سندس بُت بستر تي خوامخواه گهڙو وقت لپئي پوڻ ڪري ٿي پيو هو، هو آهستي آهستي باٿ روم ڏانهن هلي ويئي ۽ فريده سان ملڻ جو پروگرام ٺاهڻ لڳي. پنهنجن جو لنچ ڪري سڌو فريده جي گهر پهتي جتي فريده جن سندس انتظار ڪري رهي هئي. ٻني پاڪر پائي مليون ۽ خاموشي سان صوف تي ويهي رهيون، سندن چهره کان خوشي جي لهر يڪدم سنجيدگي جي سمنڊ ۾ تبديل ٿي ويئي، ٻني پنهنجي منهن پنهنجا سُر دل ۾ کنيون ويٺيون هيون، جيڪي نانگن وارا ور ڏيو گلي ۾ اچي اٽڪي ٿي پيا، پر ادانيگي ڪهڙي نموني ڪجي ته جيئن ناراضگي ۽ رنجش پيدا نه ٿئي. خاموشي طويل ٿيندي ويئي، ڪڏهن ٻني سهليون پاڻ ۾ گڏجن ته جهرڪين وانگر چين چين پني پوندي هئڻ، پر هينئر ٻنهي جي وات تي خاموشي جي مهر ڪهڙي لڳل آهي، جيڪا حيا جي به نه آهي، ڇو ته ٻني هڪٻئي جون حال محرم هيون. ايتري ۾ فريده جي پايي نسيم ڪري ۾ داخل ٿي چيائين ۰۰۰۰ خبر پني ته شبانه آئي آهي، سوچيم ته پلي ڪار ڏيئي اچان پر سندس اچڻ تي فريده جو ڪم آسان ٿي پيو، هن کيس شربت ٺاهي کڻي اچڻ جو چيو ۽ هو ڪري مان ٻاهر نڪري ويئي. هن جي ڪري مان نڪرڻ بعد شبانه صوف تي پنهنجو پاسو ورايو ۽ فريده ڏانهن مخاطب ٿي

"منهنجي شادي ٿي رهي آهي."

سچي! ۰۰۰ ڏاڍي خوشي جي ڳالهه آهي. فريده جي وات مان خوشي کان چڻ رڙ نڪري ويئي، سندس چهره تي خوشي ۽

اداسي جا مليل جليل جذبات هئا، مگر هو اداسي کي لڪائڻ جي
ڪوشش ڪري رهي هئي ته جيئن چاهي تي خوشي جا تاثرات آڻي
سگهي، تنهنڪري وڌيڪ جستجو ڏيکاريندي چيائين.
’ڪڏهن‘

’بس ڏهن پندرهن ڏينهن اندر‘ شبانه چيو.
’ايترو يڪدم‘ فريده وڌيڪ پڇڻ واري انداز ۾ چيو
’ها‘

’پر ڇو‘

’انهي ڪري جو...‘ شبانه وڌيڪ الفاظ کائي ويني.
’ها ٻڌائي!... پيڻ آهين نه...‘ فريده پيار وڇان پڇا ڪئي.
’انهي ڪري جو...‘ شفيق بزنس جي سلسلي ۾ ٻاهر وڃي رهيو
آهي ۽ منهنجن مائٽن جو خيال آهي ته سندس وڃڻ کان اڳ
منهنجي شادي ڪئي وڃي ته جيئن شفيق شريڪ ٿي سگهي.
’شبانه دل تي ضبط ڪندي سڄي ڳالهه ٻڌائي ڇڏي.
’ٻاهر ڪيڏانهن وڃي رهيو آهي...‘ فريده وري سوال ڪيو.

’مڊل ايسٽ... ٽن سالن لاءِ‘ شبانه چيو ته فريده جي پيرن
هيٺان زمين نڪري ويني ۽ سندس وجود ڄڻ زمين کان مٿي
ڪڍي ويو، ڪجهه وقت لاءِ هن کي انين محسوس ٿي رهيو هو ته هو
هن دنيا ۾ ناهي ۽ يڪدم هڪ جهٽڪي سان وري اچي زمين
تي لڳي... ناکو خود پيڙي هٿن سان ٻوڙي رهيو آهي...
سندس اکين ۾ پاڻي تري آيو ۽ سندس نڙي ۾ خشڪي کان
سيون چنڀڻ لڳيون، ڇپ جذبات کان لڏڻ لڳا ۽ بت هڪ پٿر
جيان سخت ٿي ويو. ايتري ۾ سندس پاڇائي شرت جو جڳ ۽
گلاس کڻي ڪمري ۾ آئي ۽ ٽيبل تي شرت ڇڏي هلي ويني. فريده
يڪدم جڳ گلاس ڏانهن هٿ وڌايو ۽ هڪ نئي جهٽڪي سان
يڪا به گلاس گڙ گڙ ڪري پيئي ويني. جڏهن هن گلاس ٽيبل تي
رکيو ته شبانه سندس هٿ جهلي ورتو ۽ چيائين ’ڇا مونکي نه
پياريندين...‘ فريده ڄڻ خواب مان سجاڳ ٿي ’ها...‘ حاضر آهي

فراق

فريده شريت جو گلاس شبانه کي پري ڏٺو، سندس چهرو پگهر کان
نم هو، هن کي احساس ٿي ويو ته محبت جي ڏور ٿي رهڻي آهي،
تن سالن لاءِ ڪير ڪنهن جو انتظار ڪندو. شبانه به وڏي
ڪشمڪش ۾ هئي پر پنهنجي پياري سهيلي کان لڪائڻ به صحيح
نه هو، ڇو ته کيس خوامخواه خوابن جي دنيا ۾ رکڻ به مناسب نه
هو. آخر هن فريده جي مود کي خوشگوار ڪرڻ لاءِ چيو.

"فريده! منهنجي شادي ۾ نه ايندين!"
"دعوت ڏيندين ته ايندس." فريده به مود کي خوشگوار ڪرڻ جي
ناڪام ڪوشش ڪئي.

"ڇا توکي به دعوت جي ضرورت آهي." شبانه وري چيڙيندي چيو
ته فريده غم ۽ خوشي جي مليل جذبات کان کلي ڏنو ۽ پنهنجا
لڙڪ اکين ۾ لڪائي ڇڏيا، سوچيائين ته جڏهن شبانه سڀ ڳالهه
ٻڌائي ڇڏي آهي ته پوءِ ڇو نه هن کي به سڀ حال کان واقف
ڪجي، متان سڀاڻي مياڻي ٿي پوان. تنهنڪري دل جهلي چيائين،
"شبانه! منهنجي به شادي ٿي رهي آهي."
"ڇڏ مذاق... اڃان ته تنهنجو گهوٽ ڄائو ڪونهي." شبانه مذاق

ڪندي چيس
"نه شبانه!... آئون سيريس آهيان." فريده چيس ته شبانه جو
کلندڙ چهرو يڪدم سنجيده ٿي پيو.
"سندس نالو جمال آهي، بابا... سان گڏ ڪمپني ۾ ملازم آهي،
بابا جو پڪو خيال آهي ته هو مونکي شرعي طريقي سان هن جي
حوالي ڪري." فريده چيس ته شبانه يڪدم سوال ڪيو.
"تو ڇا جواب ڏنو."

"ڪجهه به نه." فريده چيو ته شبانه کي تعجب ٿيو ته شادي جو
معاملو آهي ۽ نياڻي کان نه پڇيو ويو، جنهن کي زندگي گذارڻي
آهي. تنهن عجب کائيندي چيو.
"تعجب آهي... توکان پڇيو به نه ويو."
"معاملو اڃان والدين تائين محدود آهي، جڏهن وڌندو ته ظاهر

آهي، مون کان پڇيو ويندو، پر ڏسڻ ۾ ڳالهه پڪي پيئي اچي
 فريده چيس.

تو شفيق سان اهڙي ڪا ڳالهه ڪئي. شبنه پڇيس.
 مون ڳالهه ڪرڻ جي ڪوشش ڪئي هئي، پر هو يڪدم ڳالهه کي
 ڪاٻو ٿي ويو ۽ منهنجي هر ڳالهه اڏوري رهجي ويئي. فريده هٿ
 مليندي چيو.

خير هاڻي ڳالهه کي وڌيڪ نه کولجان... چو ته شفيق ٻاهر وڃڻو
 آهي، ڏيڍي ڪنهن به صورت ۾ برداشت نه ڪندو ته شفيق هتي
 رهي ۽ وڌيڪ تنهنجي نالي جي خبر پوندس ته زياده ناراض
 ٿيندو، تنهنڪري بهتر آهي ته تون هاڻي محبت جي ديوي جو گلو
 گهي ڇڏ. شبنه کيس صلاح ڏني.

آئون به گهڻي سوچ ويچار کان بعد انهي نتيجي تي پهتي آهيان ته
 خاموشي اختيار ڪجي، اميدن جي ٻيڙي کي لهرن جي حوالي
 ڪري ڇڏجي، پوءِ ڪنارو ملي يا نه... اها منهنجي قسمت
 فريده مايوسي جو اظهار ڪيو ته شبنه کي ساڻس همدردي پيدا
 ٿي پيئي ۽ چيائين.

مايوس نه ٿي، زندگي تمام وڏي آهي، اڃان اهو زندگي جو
 پهريون ڏاڪو آهي، اڳتي قدم وڌائي شبنه آٿ ڏنس.
 ٽيڪ آهي... مون خاموشي اختيار ڪئي، جيڪڏهن مون
 اڪيلي سر محبت جو راڳ الپڻ شروع ڪيو ته بدنامي
 کانسواءِ مون کي ڇا ملندو. فريده چيو ته شبنه جي ذهن ۾ هڪ
 پلان آيو ته جيئن شفيق فريده ڏانهن وڌيڪ نه وڌي، چو ته هن
 کي خبر هئي فريده ضرور سندس شادي ۾ شرڪت ڪندي ۽ اُتي
 شفيق ساڻس ملي وڌيڪ جذباتي ٿي ڪو غلط فيصلو نه ڪري
 رجهي، تنهنڪري چيس.

فريده!... جيڪڏهن تنهنجي آئنده ڪا - ملاقات شفيق سان
 ٿئي ته هن کي تون يقين ڏيارجان ته تون هن جو انتظار ڪندي
 رهندين، جيستائين شفيق مڊل ايسٽ مان واپس نه اچي.

فراق

”اهو دوکو آهي.“ فریده يڪدم ڪاوڙجي پيئي.
 ”اهو دوکو ناھي... علاج آھي.“ شبانہ فلسفيانہ انداز ۾ چيو، هن
 کي هاڻي شفيق جي مستقبل ۽ ماڻهن جي اميدن جو خيال هو،
 تنهنڪري هن چاهيو ٿي ته محبت جو باب اتي بند ٿي وڃي، انهي
 ڪري وڌيڪ چيائين.

”ٽي سال جي مدت طويل آهي، تنهنجا مائٽ تنهنجي شادي
 ڪرائڻ جي موڊ ۾ آهن ۽ ظاهر آهي، تون انڪار ڪري نه
 سگهندين، ڇو ته شفيق جو توکي هاڻي آسرو ناھي... وڌيڪ
 تون سوچي وٺ.“

”مون سوچي ڇڏيو آهي ته خاموش ٿي ويندس... پر اهو دوکو
 ڪونه ڏيندس... ته آئون هن لاءِ ٽي سال انتظار ڪندي
 رهنديس.“ فریده سوچيندي سوچيندي جواب ڏنو.
 ”اها منهنجي توکي التجا آهي، آئون چاهيان ٿي ته شفيق هتان
 خوشي خوشي جهاز ۾ سوار ٿئي.“ شبانہ چيو ته فریده سوچ جي
 سمونڊ ۾ گم ٿي ويئي.

”جواب ڏي فریده.“ شبانہ پڇيس.
 ”مونکي مجبور نه ڪر.“ فریده مايوس ٿيندي چيو.
 ”بس مونسان وعدو ڪر.“ شبانہ زور ڀريو ته فریده وري سوچ جي
 گهراين ۾ گم ٿي ويئي، ته شبانہ سندس ڪلهي کي جهلي زور
 ڏيندي چيو.

”مونسان وعدو ڪر فریده ته ... تون شفيق کي ايئن چوندين ته
 تون هن لاءِ انتظار ڪندي رهندين.“ فریده مايوسي مان ڪنڌ
 مٽي کنيو، سندس وجود ڏکي رهيو هو، هن کان سهيلپ ۾
 ڏره ڪرايو پيئي ويو، سوڻ سندس محبت جو قتل، ديوتا جي
 مجسمي کي ٽڪر ٽڪر ڪرڻو هو، جنهن اڳيان هن گوپي ٿي
 سندس پوڄا ڪئي... نه نه!! آئون ايئن نه ڪندس... آئون
 رسوا ٿيڻ قبول ڪندس پر محبت کي دوکو نه ڏيندس... فریده
 خاموشي سان سوچيندي رهي ۽ شبانہ سندس منهن تڪيندي

رهي.
 'مونکي جواب ڏي فريده' شبانه وري زور ڀريو ته فريده کان
 ارڇنگار نڪري ويئي... سندس دل جو دلو پڇي پيو ۽ پاڻي
 اکين مان آبشار ٿي وهڻ لڳو. شبانه کيس ڳيرائي پاتي ۽ چيائين.
 'ٻار نه ٿي... ڇپ ره... گهر وارن کي خبر پوندي ته ڇا
 چوندا.' فريده حالات جي نزاکت کي سمجهي ويئي ۽ آهستي
 آهستي سڌڪا ڀرڻ لڳي. 'شبانه سندس اها حالت ڏسي ٿوري
 مايوس ٿي چڪي هئي ۽ ايتري ۾ فريده پاڻ کي سنڀالي ورتو، هن
 جو هاتھ مضبوط ٿي رهيو هو، اکين تان ڳوڙها اڳهيائين ۽ ڳيرائي
 مان پاڻ کي آڇو ڪيائين. سندس اکيون روشن ٿيڻ لڳيون، هن
 فيصلو ڪري ورتو هو، هڪ اهڙو فيصلو جنهن سان هو پنهنجي
 زندگي کي نئين سر جاري سگهي ۽ محبت جي باب کي بند ڪري
 ڇڏي. هن شبانه ڏانهن ڏٺو جيڪا مسلسل کيس ڏسي رهي هئي
 ۽ چيائين.

'شبانه... توسان وعدو آهي- جيئن تو چيو آهي ايئن ٿيندو.'
 اهي اکر ٻڌي شبانه جي خوشي جي انتها نه رهي، هن کي فريده
 جي الفاظن تي اعتبار نه اچي رهيو هو ۽ فرط جذبات کان چيائين
 'سچ فريده'

'ها' مون فيصلو ڪري ورتو آهي.

وعدو وٺڻ بعد شبانه مطمئن هئي، هن جو مقصد حل ٿي ويو،
 هن دليين کي ملائڻ بدران ٽوڙڻ ۾ هن کي خوشي ٿي، ڇو ته حالات
 اهڙو پلٽو کائي چڪا هئا. شبانه پوءِ سندس گهر ڏانهن رواني ٿي
 ويئي.

شبانہ جي شادي طيءَ تي چڪي هئي. بس رسم رواج کي آخري شڪل ڏيئي، شبانہ کي سندس گهر مان مڙس جي گهر منتقل ٿيڻو هو. وڏن شهرن ۾ سنگ به شهر اندر ٿين، نه شادي جي تيارين ۾ پریشاني... نه ڪنوار کي پرديس موڪلڻ جي ڏک کان مائٽن جي اکين ۾ لڙڪ... پنسو اڇليندو وڃي رنگ ڏسندو وڃي، ڪنوار کي الوداع ڪرڻ وقت افسوس نه پر خوشي جو سمان هوندو آهي. مائٽ ڪنوار جي مستقبل کان مطمئن ٿي شادي طيءَ ڪندا آهن، اينن ناهي ته چوڪري جي والد کي خوشحال ڏسي سنگ طيءَ ڪن پر چوڪري جي اهلئت ڏسي رشتو ڪندا، ڇو ته زندگي ته نئين جوڙي کي گذارڻي آهي، پوءِ والدين جي آمدني تي نظر چو! اهي مائٽ جيڪي والدين جي آمدني ڏسي رشتو ڪندا آهن، انهن جي نياڻين جي پڇاڙي تمام مايوس ڪن نڪرندي آهي. آچر جي ڏينهن نڪاح ۽ رخصتي، جمع جي رات فائيو اسٽار هوٽل ۾ وليمو... اهو هو پروگرام شبانہ جي شادي جو، اڄ آچر جو ڏينهن ۽ سومر جي رات هئي. انيس الرحمٰن جو بنگلو جيڪو ڇهه سو والن تي محيط هو، جڳمڳ چمڪي رهيو هو، بنگلو ننڍين ننڍين بتين ۽ مرچن سان سينگاريو ويو هو. نڪاح واري رسم ۾ دعوت محدود هئي، صرف مائٽ ۽ قريبي احباب هئا، باقي ٻين کي صرف وليمي جي دعوت هئي. اشرف به هن دعوت ۾ مدعو هو، جيڪو انيس الرحمٰن جي فرم ۾ ڪلرڪ جي حيثيت سان ملازمت ڪندو هو. سندس سيٺ جي ڌيءَ جي شادي هئي، تنهنڪري اسٽاف ميمبرن کي گهر جي دعوت ڏني وئي هئي. اشرف به مرداني پاسي هڪ ڪرسي تي سيٽيو ويٺو هو. هوءَ پنهنجي ملازمت کان تمام گهڻو مطمئن هو، ڇو ته دفتر

۾ چوڪرين جو ڪافي تعداد ملازمت ڪندو هو، ۽ هي پنهنجي دل اُچل عاشقي ڪري سڀني تي عاشق هو. صبح سويل دفتر پهچي، هر هڪ جي سينڊلن جي ٽڪ ٽڪ جي آواز تي ڪن لڳايو ويٺو هوندو هو. اهڙو ته خطرناڪ عاشق هو جو سينڊلن جي ٽڪ ٽڪ مان اندازو لڳائي وٺندو هو ته فلاڻي اچي رهي آهي. سندس عاشق مزاجي سندس مستقبل کي ڏک هڻي رهي هئي پر همراهه کي انهي ڳالهه جو ڪو ڪٽڪو نه هو، نه اڳتي وڌڻ جو شوق ۽ نه آفيس ۾ وڌيڪ ڪم سکڻ جو شوق... سندس انهي عاشقي جو فائدو، مهيني جي پهرين تاريخن ۾ چوڪريون هن سان مذاق ڪري، خرچ ڪرائي وصول ڪنديون هُنيون. حقيقت ۾ سڀني چوڪرين مان هن کي صفيه پياري لڳندي هئي. ظاهر آهي ته هن کي دعوت هُني ته ٻين اسٽاف ميمبرن چوڪرين کي به هُني. هي انهي تاڙ ۾ هو ته ڏسان فلاڻي ڪهڙا ڪهڙا پايو ٿي اچي ۽ سندس ميڪ اپ ڪنئين هوندو ۽ پنهنجي دل ۾ حسرتن جا پلاءُ پچائي خوش ٿي رهيو هو. ايتري ۾ هُن جي نظر فريده تي پني جيڪا عاليشان ڪپڙن ۾ ملبوس هُني ۽ بنگلي ۾ داخل ٿي، هُن ڪنهن طرف نه ڏٺو سڌي اندر هلي ويئي پر اشرف جي دوربين اکين کيس ڏسي ورتو ۽ سوچڻ لڳو ته هي هتي چو!... ٿي سگهي ٿو سندس واسطا هجن... پر اها خبر پاءُ جمال اڪبر کي ضرور ٻڌائي... اهو سوچي وري پنهنجي ڪرت کي لڳي ويو. بنگلي اندر شادي جون رسمون ادا ٿي رهيون هيون، دهل جي ڏڪ ڏڪ تي ڪناريون ڪليون نچي رهيون هيون ته پوڙهيون پڪيون هڪٻئي کي مبارڪون ڏيئي رهيون هيون. جهرمر ۽ خوشبونن جو طوفان هو. بنگلي اندر دنيا رنگين هُني، خوشين جي بهار هُني. خدمت لاءِ بيرا وٺ وٺان ۾ هُنا. مرد حضرات فل سوٽن ساڻ ته عورتون ساڙهين ساڻ، ٻارن جو ته فيشن ني نرالو هو، چڻ ڪنهن فنڪار غور ڪري سندن لباس تيار ڪيا هجن. ماحول ۾ جواني هُني، شبانه پنهنجي ساهيڙين

جي وڃڻ رائي ٿيو ويٺي هُني، سندس سنگهار شهر جي اعليٰ بيوتيشن ڪيو هو جنهن سندس حُسن کي چوڏهين جي چنڊ وانگر چمڪائي ڇڏيو هو. سندس پريسان فريده هڪ زخمي پکي وانگر پاسا ورائي رهي هُني، هُن جي نظر ذري پري مردن واري پاسي ڏانهن، ڪڇي ٿي ويٺي جتي سندس سپرين به ضرور هوندو. ايئن سندس نظر جائزو وٺي رهي هُني ته يڪدم سندس اکيون هڪ جڳه تي ڪڍي ويون. شفيق دروازي جي اوٽ ۾ بيٺو هو ۽ پنهنجو پاڻ کي مائس ۽ پٿس کان لڪائي رهيو هو ته متان چون ته مهمانن سان گهلي ملي وڃ پر هن کي ته پهرين فريده سان ملڻو هو ۽ موقعي جي تلاش ۾ هو. جڏهن پنهي جون اکيون اکين ۾ مليون ته ملاقات لاءِ اقرار ٿي ويو. مهمان ايترا هئا جو هنگامو هو تنهنڪري اڪيلائي ۾ ملاقات مشڪل هُني، پر ملاقات ڪنهن به قيمت ۾ ڪرڻي هُني، اهو سوچي فريده اٿڻ جو ساهيو ڪيو ته شبانه سندس ٻانهن مان جهلي ورتو ۽ چيائين 'ڪيڏانهن'

'بس اڃان ٿي' فريده ٻانهن ڇڏائيندي چيو.
'واعدو ياد آڻي' شبانه يڪدم وعدو ياد ڏياريو.
'بلڪل' فريده تمام منل آواز ۾ چيو ۽ ڪمري مان نڪري ٻاهر مهمانن ۾ شفيق کي ڳولڻ لڳي، جيڪو پري کان اشارو ڪري کيس شادي جي ماحول کان ٻاهر اچڻ لاءِ چئي رهيو هو. فريده يڪدم بنگلي کان ٻاهر نڪري آئي ۽ منهن ڪري هڪ طرف هلڻ لڳي ته شفيق سندس پٺيان قدم ڳڻيندو اچي گڏ مليس. رستي تي هلندي هلندي هنن ٻنهن ۾ گفتگو شروع ٿي ويئي. شفيق به مايوس ته فريده به مايوس، پر محبت پنهي جي دل ۾ برقرار هُني. اڄ سندن آخري ملاقات هُني، ڇو ته پوءِ شفيق کي ٻاهر وڃڻو هو ۽ فريده شايد ماڻهن جي طيءَ ڪيل شادي لاءِ اقرار ڪري وجهي ڇاڪاڻ ته انهي کانسواءِ ٻيو ڪو چاڙهو نه هو. آخر ڪجهه وقت خاموشي سان هلندي هلندي شفيق خاموشي کي ٽوڙيو.
'فريده- توکي منهنجي باري ۾ ڪجهه خبر پيئي.'

ها مونڪي خبر آهي. فريده زير لب ڳالهايو.
پوءِ تو ڇا سوچيو آهي؟ شفيق کانئس سوال ڪيو
ڪجهه به نه. فريده رڪائي سان جواب ڏنو ته شفيق يڪدم
سندس چاهي ڏانهن نگاهه وڌي جيڪو غم کان بلڪل سنجيده
ٿي چڪو هو.

تون دل ۾ نه ڪر، آئون توسان محبت ڪريان ٿو ۽ توسان
ننهن پائيندس. ٿوري وقت لاءِ امتحان اچي ويا آهن. شفيق
ڪنڌ هيٺ ڪندي اهي الفاظ چيا.
ٿورو وقت ناهي!... فريده تعجب مان چيو پورا ٽي سال
آهن!!!

ها.... مگر ڇا ٿو ڪري سگهجي، بابا ۽ امان جو ضد آهي ته
آئون ضرور ٻاهر وڃان، سڀيئي زور ڏيئي رهيا آهن. شفيق
پنهجي صفائي بيان ڪندي چيو.
ٻاهر وڃڻ کان انڪار ڪري ڇڏو. فريده نيم ڪاوڙ مان صلاح
ڏنس

اينن مڪن ناهي، مون هر پهلو کان غور ڪيو آهي، بهرحال
مونڪي ڪنهن به صورت ۾ ٻاهر وڃڻو پوندو. شفيق چيس. ايتري
۾ ڪار جي بٽين جي تيز روشني سندس چاهي تي پيئي ته ٻيئي
پنيرا ٿي بيٺا ۽ ڪار جي لنگهي وڃڻ بعد خودبخود سندن منهن
شفيق جي بنگلي ڏانهن ٿي پيو. فريده خاموش ٿي ويئي ۽
سوچيندي رهي ته شفيق کي ڇا جواب ڏيئي، آخر شفيق چيس.
فريده.... جيڪڏهن توکي مونسان محبت آهي ته منهنجو انتظار
ڪجان.

ٽي صديون!!! فريده انڪساري مان چيو.
صرف ٽي سال ته آهن، پوءِ آئون امير ڪير ٿي ويندس.
شفيق کيس پنهنجي مستقبل جي خوشحالي کان آگاهه ڪيو.
هينئر ڪهڙي پني جي گهٽتائي آهي. فريده طعنو ڏنو ته شفيق
خاموش ٿي ويو، هن کان الفاظ نه پيئي نڪتا ته ڪهڙي نموني

فرائد اربعه

مون کي جواب نه مليو.
 مون کي محبور نه ڪر شفيق انايون عورت آهيان منهنجي انتظار
 سويلا طريل نه منهنجي ديس کان ٻاهر آهي منهنجي بهتر آهي مون کي
 پسادي ڇڏين فريده دل چاهي آهي سچا ايدا ڪيا تين شفيق ڪي ڇڏ
 ٻاهر لڳي ديسي منهنجي ديس نه ڇڏين ڇڏين رهڻ لاءِ ليک ڇڏين
 منهنجي نه منهنجي محبت نه منهنجي دل نه منهنجي ڪا قيمت
 ناهي نه شفيق وڃان اکر تير فريده پنهنجي قدم نه ڏاڍا شفيق بيڪدم
 سندس پاڻين مان چاهي بهاري ڇڏيو ڇڏين منهنجي ڇڏين...
 "اين نه ٿيندو فريده... آئون توکي ڪونه ڇڏيندس" تنهن
 منهنجي دل جو تڪر آهيان لهي ڪڍين ايندي آهي تير پاڻ تي شني
 ڪورڊ مارج ڪريو نه ايوو آئون پاڻين کي چئي سگهندن ٿي نه
 تون شادي ڪري ٿو آهيان اهو ئي نموني منهنجو انتظار ڪري شفيق
 بيڪدم شيطاني صورت اختيار ڪئي هن فريده جي زندگي
 زهر ملائي جو طريقو مارجي ورتو هو تنهنجن هو سندس انتظار

ڪندي زندگي گذاري ڇڏي، اها محبت ۾ بي ايماني جي آخري حد آهي. فريده سمجهي وئي ته هاڻي هو آزاد پکي کي پنڃري ۾ بند ڪري، پاڻ پرديس پرواز ڪري ويندو، پوءِ ۰۰ ڇا هون ٿي سال دنيا جا طعنا ٻڌندي رهندي، ٽي سال انتظار ڪندي رهندي... "تمام مشڪل آهي" سندس اندر مان آواز آيو. هن يڪدم دل پکي ڪري ورتي، سندس چهرو تمام سنجيده ٿي ويو ۽ نراڙ تي سوچ کان لڳڻون اڀري آيون. هن کي شباهه سان ڪيل وعدو ياد هو ۽ محبت جي مڃاڻ جو ڪو آسرو نه هو، تنهنڪري هاڻي مڙني عاشق کي خوش ڪرڻو هو ته جيئن هو خوشي خوشي جهاز ۾ سوار ٿي پرديس ڏانهن روانو ٿئي. آخر فريده چيو:

"مون سوچي ڇڏيو آهي... آئون شادي نه ڪنديس ۽ تنهنجو مرڻ گهڙي تائين انتظار ڪنديس." فريده اهي الفاظ تمام ڏکي ڏکي ادا ڪيا. سندس اکين ۾ لڙڪا اچي ويا ۽ سندس گلو ٻرجي آيو. شفيق جي چهر تي خوشي جي لهر اچي ويئي پر فريده سندس محبت جي مورت تي ڪي خنجر هڻي ڪڍيو هو ۽ هن اهي الفاظ صرف شفيق کي خوش ڪرڻ لاءِ چيا هئا. شفيق کيسي مان رومال ڪڍي سندس لڙڪا اڳيا، سندس هٿ فريده جي گلن تي لڳا جيڪي گرم لوه وانگر ٿيل هئا. "ته پوءِ آئون پلي وڃان... مونکي موڪل ڏي." شفيق خوشي وڃان چيو.

توڪي موڪل آهي.

پوءِ مونکي جهاز تي ڇڏڻ ايندين. "شفيق فرمائش ڪئي: منهنجيون اکيون انهي وقت آسمان ۾ هونديون... تنهنجي جهاز کي آئون گهر وٺي الوداع چونديس." هو سندس حالات کي سمجهي ويو ته سندس مائٽس پئس اجازت نه ڏيندا، ٻيو ته شفيق جا ماءُ پيءُ به کيس الوداع ڪرڻ ايندا. اهڙي نموني فريده ٿي اچي، تنهنڪري اهو قبول ڪيائين.

"ٺيڪ آهي.... ڪهڙي به نموني مونکي خوشي خوشي الوداع
چنجان." شفيق چيو.

"جلدي هلو... متان شادي جون رسومات ختم نه ٿي وڃن ۽
ماڻهو اسانکي ڳولهندي هتي پهچي وڃن" فريده کي شبانه جي
شادي جو خيال ٿيو. شفيق کي به اهو احساس ٿيو تنهنڪري
ٻئي ساڳئي دنيا ۾ واپس اچي ويا.

"هلو هلو ته.... هلون." ۽ ٻئي هڪ ٻئي جي پويان تڪڙا تڪڙا
قدم وڌائيندا شادي جي هنگامن ۾ شامل ٿي ويا. فريده سڌي
شبانه جي روم ڏانهن هلي وئي جتي شادي جا وڪيل نڪاح جي
اجازت لاءِ رسمي سوال جواب ڪري رهيا هئا ۽ شفيق نڪاح لاءِ
آيل مهمانن ۾ پاڻ کي شامل ڪري ڇڏيو. جمال جو دوست اشرف
جيڪو ڪاڄ ۾ صرف ڪڪڙ، قورم ۽ ڪسٽرڊ جي آسري ۾
ويٺو هو ته نڪاح ٿئي ته ماني کي پرو ڏجي. تنهن هنن کي بنگلي
۾ گڏ ايندي ڏسي ورتو هو، ٿوري دير لاءِ هن سوچيو پر آخر
ڳالهه کي دماغ مان هيڏانهن هونڌانهن ڪري ڪڍي ڇڏيائين،
هن کي خبر هئي ته شهرن ۾ چوڪرا چوڪريون پاڻ ۾ آزادانه
ملندا ۽ ڪچهريون ڪندا آهن، انهي سان سندن اخلاق ۽ عزت
تي ڪو به فرق ڪونه ٿو پوي. جهڙي نموني مرد جي مرد سان
دوستي، اهڙي نموني مرد ۽ عورت جي به دوستي جو تصور موجود
آهي، تنهنڪري هن جي جذبات ۾ ڪو هيڃان پيدا نه ٿيو. انهي
سوچ ۾ اڃان غلطان هو ته خبر پئي نڪاح ٿي ويو. سڀني کي
مبارڪون ۽ مٺائي ملي ۽ انهي سان گڏ اجازت ته ماني تيار آهي
بس اشرف جي گڳهه ڪري پيئي، سندس آنڊو ٺهاريون کائي کائي
اٿيو ٿي پيو هو سو سٺو ڪرڻ لاءِ هن ماني تي حملو ڪري ڏنو
ماني کائڻ مهل سندس وات آئين پئي هليو جن ڪٽر واري
مشين، تن مهلن جي ماني هڪ ئي مهل کائي گهر ڏانهن روانو
ٿيو.

شبانه جي شادي ٿي وئي ۽ وڃين پنهنجي مڙس نامرد

جي گهر پيڙي ٿي. انيس الرحمن جي پلان جو هڪ ڏاڪو پورو ٿيو، ٻيو ڏاڪو شفيق الرحمن کي مڊل ايسٽ موڪلڻ هو، تنهن لاءِ ڪم تيزي سان شروع ٿي ويو. پاسپورٽ، ويزا حاصل ٿي ويا، ليبر سان مزوري ۽ رهائش ڪاڌي جا معاملو طيءَ ٿي ويا، بس هاڻي ڪمپني کان ليٽر آف ايوارڊ جي اچڻ جو انتظار هو ته جيئن وڃين ڪم شروع ڪجي. هفتي اندر ليٽر آف ايوارڊ اچي ويو. انيس الرحمن سندس پٽ شفيق الرحمن کي مڊل ايسٽ رواني ٿيڻ لاءِ حڪم ڏيئي ڇڏيو، اربع ڏينهن شام جو ستين بجي سندس فلائيٽ هني. يار دوست، مائٽ مٽ شفيق کي الوداع ڪرڻ لاءِ اينٽرپورٽ تي موجود هئا، جيڪڏهن گهٽتائي هئي ته صرف فريده جي... شفيق ڌري ڌري مين گيٽ ڏانهن ٿي نهاريو ته متان اچي وڃي... پر مشڪل هو... سندس دل کي آت نه ملي رهي هئي. اينٽرپورٽ تي ٻيا به ڪنئين مسافر موجود هئا، جن کي مائٽ، يار دوست ۽ سندن پياريون زالون الوداع چوڻ آيون هيون، مسافرن جي ٻين سان ته الوداعي ملاقات صرف پاڪر پائڻ ۽ مصافحي تائين محدود هئي پر سندن زالن کي هيتري مجبوري اڳيان به چمي ڏيڻ کان ڪونه ٿي رهيا. هر ڪنهن کي احساس هو ته فراق جي عرصي ۾ وري ملاقات مشڪل آهي. خير اڏام جو ٿانيم ٿي ويو، مسافر لائين ۾ جهاز اندر سوار ٿيڻ شروع ٿيا ۽ ملاقاتي هٿ لوڏي الوداع چئي رهيا هئا. ايتري ۾ جهاز رن وي ٿي ڊوڙڻ لڳو ته آيل مهمانن جي وات مان آهستي آهستي الفاظ نڪتا... خدا حافظ... خدا حافظ... خدا حافظ.

شفيق جي دل ۾ غم جا انبار هئا، هو ساڻو ٿي پيو، چيلهه تان سيٽ بيلٽ ٻڌل هئڻ ڪري سيٽ تي براجمان هو نه ته شايد لڙڪي ڪري پوي ها. هن کي ائين پئي محسوس ٿيو ته هو لنگر وانگر هوا ۾ هيڏانهن هونڏانهن اڏامي رهيو آهي ۽ سندس ڏور ڪنهن ٻئي جي هٿ ۾ آهي. ايتري ۾ جهاز سڌي رفتار اختيار ڪئي ته هن کي محسوس ٿيو ته ڏور ٿي چڪي آهي ۽ هو

فراق

[illegible][illegible]

113

ڳوٺ هليو رجي ۽ سڀني کي راضي ڪري، پر هن کي ٻني طرفان
خيال آيو ته هو ڳوٺ جو وڃي مٿون ڪري، جيڪڏهن هن
ناراضگي ڏيکاري ته انون سندس پسند جي شادي ڪرڻ کان به
انڪار ڪري ڇڏيندس ۽ عبيدالله صاحب سان خود رابطو
رکنديس. جمال ۽ اشرف ٻني فليٽ تي ويٺا هئا رات جا ڏهه وڃي
رهيا هئا ته هنن ٽي وي کي بند ڪري ڇڏيو ۽ جمال اڪيون بند
ڪري صوف تي پنهنجو ڪنڌ لڙڪائي ڇڏيو. اشرف سندس حالت
۾ تبديلي کي محسوس ڪري رهيو هو، تنهنڪري ٿوري ٿوري دير
۾ مذاق جا چٽڪلا ٻڌائي ڪلائيندو رهيس ته ڪڏهن وري فريده
سان سندس شادي بعد زندگي ڪيئن گذرندي تنهنجي باري ۾
خيالي ڳالهائون ٻڌائي پيو خوش ڪندو رهيس. جمال انهي رات
تمام گهڻو پريشان هو سندس طويل خاموشي ۽ بيقرارِي ڏسي
اشرف چيو.

"جمال منهنجي دل چوي ٿي ته پاءُ سومار صبحائي ضرور ايندو."
"بس دعا ڪر... ائين ٿئي... ته پوءِ توکي ڪنهن سٺي هوٽل
تي ڊنر ڪارائيندس" جمال صوف تي سڌو ٿي ائين ويٺو ته ڄڻ
ڪچهري جي مُوڊ ۾ هجي.

"رڳو وعدو ٿو ڪرين... آخر ۾ ٿرڊ ڪلاس هوٽل ۾ ويٺو
وڃين" اشرف منهن موڙي جواب ڏنو.
"يار!! دعا جا به قسم آهن... پلي دعا ڪندين ته پلي هوٽل ۾ ۽
جيڪڏهن هلڪي دعا ڪندين ته هلڪي هوٽل ۾" جمال جواب
ڏنس ته اشرف ٿوري مذاق طور جذباتي ٿي چيو.
"تنهنجي معنيٰ، هيترا ڏينهن انون تنهنجي لاءِ مفت ۾ دعائون
ڪهرندي وڃن."

"جيڪڏهن تنهنجيون دعائون ستين آسمان تي پجن ها ته
هستائين تون صفيه سان شادي ڪري ڪونه وڃين ها." جمال
سندس شه رڳ جهليندي چيو ته اشرف ٿڌو ساه کنيو.
"يار دعائون به ڪرايون اٿم... فال به ڪولرايا اٿم... پر معاملو

طئي ٿئي ٿو. اشرف تمام ٿڌو ٿي ويو.
 'يار شادي ڪرڻ لاءِ بهتر مستقبل ڪپي، تون جيڪو ڪمائين سو
 تون پاڻ کايو وڃين، چوڪري جي ماڻهن کي مٿي ۾ سور آهي جو
 توکي چوڪري ڏيئي، هن کي فاقا ڪڍرائين' جمال طعنو ڏيندي
 چيس.

'ته هو به ڪمائي پئي... ٻئي نوڪري ڪنداسين، خوش زندگي
 گذارينداسين' اشرف پنهنجو جواز پيش ڪيو.
 'مڙس جي طرفان هن کي ڇا ملندو، پنهنجو ڪمائي پيئي ۽ پاڻ
 ڪائي پيئي ته پوءِ اهو ماڻهن جي گهر ۾ ته ڪري پيئي' جمال
 ورندي ڏنس.

'پوءِ اسان گڏجي گهر جو خرچ هلائينداسين' اشرف جهڙو ڪر
 اڳيئي جواب ٺاهيو ويٺو هو.

'ته پوءِ زالن جي ڪمائي ڪاڻ وارا ڪير هوندا آهن' جمال توک
 هڻندي چيس ۽ پنهنجو منهن ٻئي طرف ڦيري ڇڏيو، هن کي خبر
 هئي ته اشرف ضرور ڪاوڙيو... واقعي اشرف بگڙجي پيو ۽
 چيائين

'جمال تون صفا دقيانوس آهين.'

'نه آئون جديائوس آهيان.' جمال جواب ڏنس ته اشرف ٿورو غور
 ڪيو ۽ مٿي تي هٿ رکي وار سنواريندي چيائين.
 'شهرن ۾ ته اهو عام رواج آهي ته زال مڙس گڏجي ڪمائين ۽
 گهر هلائين، انهي ۾ ڪو حرج ڪونهي، جيڪڏهن مڙس گهٽ
 آمدني وارو آهي ۽ دن به گهر جي خرچ ۾ مدد ڪري ته ڪهڙو
 فرق ٿو پوي.' اشرف سماجي فلسفو پيش ڪيو.

'بلڪل صحيح آهي، پر آئون انهي جي خلاف آهيان... عورت جي
 نوڪري ڪرڻ ڪري گهريلو زندگي منتشر ٿيو وڃي. زندگي پوءِ
 زال مڙس وانگر نه پر پارٽنر جي حيثيت سان گذري ٿي' جمال
 فلسفي جو جواب فلسفي ۾ ڏنو.

'تون ته آهين وڏي پگهار وارو تنهنڪري مستيون ٿو ڪرين،

"نيڪ آهي ميان... اسان توڙان ستر جون باريون لڳايون رهي
 تون منهنجي ايتري به مدد نه ڪندي. ڇو ته ڇو ته رڃي رڃي
 مدد بلڪل ڪبي پر موچڻ ۾ شينر ڪونه ڪبو. جمال تهگ
 ڏيندي چيو ته اشرف کان به تهگ ڇڏائي ويو. هن يڪدم گهڙي
 تي نظر وڌي جيڪا رات جا ٻارهن وڃائي رهي هئي ته اشرف کان
 رڙ ٽڪري وئي. اهو اسان سمجهي پيو ته اهو رڃي رڃي
 ٻار هائي ننڊ ڪرڻ گهرجي، زياده دير ٿي وئي آهي. صبحائي
 ڏيئي تي به وڃڻو آهي.

196

اچو... اچو... آئون ادا جمال کي ننڊ مان اٿاريان ٿو. اشرف
 کيس اندر اچڻ جي صلاح هني ۽ جمال کي اٿارڻ لاءِ قدم وڌايا.
 وڏا نالائق آهيو! ڏينهن جا اچي بارهن ٿيا آهن ۽ صاحب اڃا سٽا
 پيا آهن. سومار وڏي واڪي ۾ نصيحت ڪندي چيو ته جمال
 سندس آواز تي پڙڪي ڪاٺي اٿيو. بس جنهن جو انتظار هو سو
 اچي ويو. هن دل ٺي دل ۾ چيو ۽ يڪدم پيرين پيني اچي هيٺ
 ڏنائين. گهر جي خيريت پڇي ۽ يڪدم اشرف کي حڪم ڏنو ته
 ڇانهه ۽ ناشتو تيار ڪري ته اشرف منهن ڦهائيندو پورچي خاني
 ڏانهن هليو ويو. هن جي وڃڻ بعد ٻنهي ڀائرن کي سٺو موقعو مليو.
 ته جيئن اڪيلائي ۾ گهر ۽ راج جي ماڻهن جا رايو ۽ تبصرا پاڻس
 سومار وٽان ٻڌي ته هو سندس باري ۾ ڇا سوچي رهيا آهن ۽
 پاڻس راج کي چپ ڪرائڻ ۽ شادي ۾ شرڪت ڪرڻ لاءِ ڪهڙا
 جتن ڪيا ته جيئن جمال خوش رهي. هن کي پشمن ۾ سان
 ڪيل واعدو ياد هو ته "جمال منهنجو جڳو آهي، هن جي ڀارت
 هجڻو. بس سومار به انهن اکرن کي عزت ڏيندو آيو، نه ته ڪير
 ٿر پنهنجي محنت پين جي حوالي ڪري. هاڻ جيڪا خوشي جمال
 جي سا سندن خوشي هئي، متان پشمن ۾ قيامت ۾ مهڻو نه ڏي
 ته منهنجي پٽ کي توهان کان رنج مليو، بهرحال سومار ڳوٺ ۾ سڀ
 معاملو خوش اسلوبي سان طئي ڪري آيو هو، وڏو معاملو پڻ
 سهتي کي راضي ڪرڻ هو، جنهن جي نياڻي زليخا جمال جي نالي
 ٿيل هئي، تنهن تان جمال هٿ ڪيو، سهتي به انهي خيال سان
 گار واپس ورتي ته زور جي مهندي نه لڳندي، جيڪڏهن زليخا جي
 شادي زبردستي جمال سان ڪرائي به ويني، تڏهن به چوڪري
 سڪي نه رهندي تنهنڪري مٺي به ماڻ ۽ مٺي به ماڻ ۾ بهتري
 سمجهائين. آخر ۾ سومار کلي مبارڪون ڏنيون ته ڳوٺ وارا سڀ
 شادي ڪائيندا، بس هاڻي شادي جي تاريخ مقرر ڪرائي ڏيني.
 اهي اکر ٻڌي جمال جي خوشي جي حد نه رهي ۽ يڪدم عبدالله
 صاحب کي فون ڪرڻ لاءِ هيٺ لهي ويو ته جيئن ڪنهن پبلڪ

ڪال آفيس مان فون ڪري سگهي. اشرف سندس انهي تڪڙ
تڪڙ مان ٻاهر نڪرڻ تي يڪدم بورچي خاني مان ٻاهر نڪري
آيو ته آخر ماجرا ڇا آهي ته سومار ٻڌايس ته همراه جي شادي جا
ڏينهن ٻڌڻ آيا آهيون ته اشرف به دل دل ۾ ڏاڍو خوش ٿيو.
اڄوڪو ڏينهن موڪل جو هو پر موڪل ته بلڪل عيد ٿي پيئي.
عبيدالله صاحب گهر ۾ ئي موجود هو، جيئن گهڻي وڳي ته رسيور
ڪنڀائين ٻئي طرف کان جمال ڳالهائي رهيو هو، هن کيس ٻڌايو ته
پاءُ سومار ڳوٺان آيو آهي ۽ توهان سان ملڻ گهري ٿو، جيڪڏهن
بهتر ٿئي ته اڃ رات جي ماني توهان اسان وٽ کايو. عبيدالله کلي
ڏنو ۽ چيائين ته ڇا ماني هوٽل تي کائڻي پوندي! هن کي خبر هئي
ته ڇڙا ماڻهو آهن معنيٰ دعوت ڪنهن هوٽل جي ٿي سگهي ٿي،
مگر جمال چيو ته بلڪل گهر ۾ دعوت ٿيندي. عبيدالله دعوت
قبول ڪئي ۽ سندس زال کي به ٻڌايو، هنن کي خبر هئي ته
دعوت جو مقصد ڇا آهي، هو به چڻ انهي تاڙ ۾ هئا، بس خير
جي اطلاع جو انتظار هو. رات ٽيڻ شرط عبيدالله صاحب ۽
سندس زال اچي فليٽ وارد ٿيا، ڪجهه زماني جون خبرون،
ڪجهه لهواريون اوياريون ٻڌائڻ بعد ماني جو انتظار ڪرڻ لڳا.
اشرف ويچاري جا لاه نڪري ويا، هن جمال جي خوشي خاطر
ڪچن سنڀالي ورتو، بس ماني تيار ٿي اڳيان رکي ويئي، سڀ
کاڌي کي چڙهي ويا. اشرف جيڪو گوڏ ۽ گنجي ۾ خدمت ڪري
رهيو هو، سو ذري پري ڪاوڙ مان جمال تي ڏوٺي اُلاري ته هي
تعدي مونسان تو ڪرائي آهي ۽ جمال مرڪي پيئي سندس جواب
ڏنو. ويچارو ڇا ڪري. ياري ۾ بورچي به ٿيڻو پوندو آهي،
سو ماڻ ڪري ويچاري پيئي خدمت ڪئي. آخر ماني جو دور به
ختم ٿيو ۽ چانه جو دور هليو بعد سڀ سولا ٿي ويٺا، آخر سومار
ڳاله شروع ڪئي ته جمال جي خوشي ڏسڻ گهرون ٿا، تنهنڪري
چوڪري جو هٿ گهرڻ آيا آهيون. بس ڳاله ۾ جهلو ئي ڪونه هو،
جهٽ پٽ جا ڪم ٿي ويا. هڪ مهيني بعد شادي جي تاريخ به

مقرر ٿي وٺي. بعد ۾ عبیدالله جوئس سان گڏ خوش و خرم سڀني کان موڪلاني هليو ويو. آخر ۾ اشرف جي پڇايل کاڌي جي تعريف به ڪندو ويو ته جمال به اشرف کي مبارڪون ڏنيون ته اشرف ڪاوڙجي پيو چيائين ته هي ڪهڙو مذاق آهي جو مونکي مبارڪون پيو ڏين. جمال تمام پيار سان سمجهايس ته منهنجا مٺا! جڏهن تون صفيه سان شادي ڪندي ته هو نوڪري ڪندي ۽ تون بورچي خانو سنڀالجان ۽ ٻار ٺاڻجان، زندگي تمام خوش و خرم گذرندي. جمال جي انهن الفاظن تي همراه بلڪل هٿن مان نڪري ويو ۽ رڦلندو بورچي خاني ۾ گهڙي ويو، جتي بيٺي بيٺي ماني تي حملو ڪري ڏنائين. ايتري ۾ سومار ۽ جمال کي وري به اڪيلائي ۾ ڳالهائڻ جو موقعو ملي ويو ته جيئن شادي جي تياري ۾ جڃ جي آمد جو پروگرام طي ڪري وٺن.

فريده کي مائٽس جڏهن واپسي ۾ سندس شادي جي پروگرام جو ٻڌايو ته هن کي ڪا خوشي نه ٿي، نه چهري تي ڪناري ڪلي وانگر شرم آيو. تڏهن مائٽس سندس راضي معلوم ڪرڻ لاءِ سوال ڪيو ته ڇا هو شادي لاءِ خوش ناهي، تنهن تي فريده صرف اهو چيو ته مائٽن جي مرضي کي آئون پئيري ٿي سگهان. واقعي هن کي انهي ڪانسواءِ ٻيو چارو نه هو ته شادي لاءِ هاڪار ڪري شينهن ڪلهي چڙهي وڃي. شفيق جي آسري ۾ هو پنهنجي زندگي جو ڳاري... تنهن بعد به خاندان جي ننڍائي وڌائي... پوءِ به شايد... شفيق سان شادي ٿئي، اهو وڏو مفاصلو هو ۽ هن ۾ اهو طيءَ ڪرڻ جو دم نه هو. بس شادي لازمي هئي.

شادي ۾ صرف مهينو باقي هو، سو شادي جون تياريون زور شور سان شروع ٿي ويون. تاريخ پڪي ڪرڻ بعد هفتي اندر منگڻي جي رسم ادا ڪئي وئي، جنهن ۾ شبانه به شرڪت ڪئي. ٻنهي سهيلين شادي جي بهتري ۽ مخالف پهلو کان سرچيو ۽ انهي ۾ فائدو ڏنو ته شادي ۾ بهتري آهي. شادي جي

تاريخ بر اچي مٿان بيٺي، جمال لڳي شادي تمام ڏوم ڏام سان
 ٿي، مقامي ميريج ڀال ۾ شادي جون رسومات ۽ نڪاح بچا آور
 آندا ويا. دوستن ۽ مائٽن مٿن سڀني شادي ۾ شرڪت ڪئي.
 ويڄاري فريڊ، محبت جي هاريل هڪ زخمي پکي وانگر پساه پيئي
 ڪنيل خاموشي سان پنهنجي پيءُ جي گهر کان جمال جي فليٽ تي
 منتقل ٿي وئي. اهوئي عورت جي زندگي جو نازڪ پهلو آهي،
 جڏهن هن کي مٿ مان پاڙو پٽي، سهيليون سنگتون ڇڏي، بني
 ماحول ۾ آبله ٿيڻ لاءِ رواني ٿيندي آهي. جنهن ۾ هو پريشان به
 هوندي آهي ۽ خوش به. ڪنهن لاءِ اها خوشي مستقل
 هوندي آهي ته ڪنهن لاءِ بربادي جو سامان. اها هر
 ڪنهن جي قسمت ۾ به بس پوءِ زندگي جا ڏکيا سکيا ڏينهن
 گذارينديون رهنديون آهن. اهائي عورت جي عظمت آهي.
 اشرف جمال جي شادي جي تاريخ طئي ٿيڻ بعد پنهنجا
 ٻيڙ پڌل ڪنهن ٻئي دوست سان پارٽنر ٿيو، اڄ شادي جي رات
 هئي. تنهنڪري جمال جو فليٽ مائٽن سان ڀريو پيو هو. فليٽ ته
 ڪافي وڏو هو پر مائٽ به گهڻي هئا، مائٽن مشڪل هئا، بس
 فرش تي سمهي پئي گذارو ڪين ته صبح ٿئي ۽ ڳوٺ روانا ٿين.
 زليخا جي ماءُ سهتي، جيڪا جمال جي پٽي هئي، تنهن اعتراض
 طور صرف اڪيلي سر شادي ۾ شرڪت ڪئي، پنهنجي گهر جي
 پٽي ڪنهن پاتي کي نه وٺي آئي هئي، ڇاڪاڻ ته سندس نياڻي
 ٿان جمال جي هٿ ڪٽي وڃڻ جو هن کي ارمان هو، پر پائڻو هو،
 تنهنڪري مري اچي پير پاتائين. جمال جيڪو شلوار قميص ۽
 پٽڪي ۾ ملبوس هو، سو مائٽن جي وچ ۾ چيهي وانگر جهڪي
 رهيو هو، پنهنجيون وڏايون بيان ڪري رهيو هو ۽ بهراڙي جون
 مايون ڏندين اگريون ڏيئي سندس گفتگو ٻڌي رهيون هيون.
 سندس نظر سڀني مائٽن تي واري واري سان پئجي رهي هئي،
 هن کي پڻ سهتي ۽ سندس خاندان جا فرد ڏسڻ ۾ نه آيا، ته
 يڪدم پڇا ڪيائين ته پر ۾ ويٺل وڏي پاڇائي سومار جي زال

جيس ته صرف پئي آئي آهي، سا ٻاهر ستي پئي آهي باقي بيا گهر
 وارا ڪونه آيا... زليخا به ڪونه آئي... جمال ٿوري دير لاءِ
 سوچيو... هن کي دل ۾ ڏک لڳو... زليخا به ڪونه آئي...
 هن جي چهر تي ٿوري دير لاءِ ٽڪائي جا تاثر اُڀريا پر پڪدم
 پنهنجي چهر تي شادي آئي چيائين.
 ٻيڪ آهي... هاڻي صبحاڻي تائين... خدا حافظ... جمال
 ماڻهن جي وچ مان اينن آيو ته سڀ کلي پيا ۽ ٽهڪڙن جي طوفان
 مان جمال پاڻ کي سنڀاليندو ڪمري مان نڪري آيو ۽ هاڻي کيس
 بني ڪمري ۾ رچڻو هو، جتي فريده ڪنوار ٿيو سندس انتظار
 ڪري رهي هئي. عربسي ڪمري کي جمال جي هڪ ڊيڪوريٽر
 دوست تمام سهڻي نموني سينگارڻو هو، جنهن کي فريده اڪيون
 ٽڪائي ڏسي رهي هئي. جڏهن دروازي کليل جو آواز آيو ته
 سندس دل تيز تيز ڌڙڪڻ لڳي، هن شرم کان پنهنجو چهر پوتي
 چڪي گهرنگهت ڪڍي لڪائي ڇڏيو ۽ اڪيون پوري ڇڏيائين.
 جمال جي قريب اچڻ جو احساس هن کي پلنگ تي سندس ويهڻ
 مهل ٿيو. جمال ڪجهه دير لاءِ ڳاڙهن ڪپڙن ۾ ملبوس، شرم
 کان جهڪيل ڪنڊ ۽ خاموش فريده کي ڏسندو رهيو ۽ باغ باغ
 ٿي رهيو هو، سندس دل جون تمنائون پورين ٿيون. هيستائين
 جيڪي ڪجهه هن زندگي ۾ گهريو، اهو هن کي ملندو آيو، بلڪ
 فريده جيڪا ته پراڻي شيءِ هئي، اها هن جي ٿي وئي، انهي کان
 وڌيڪ ڪهڙي خوشنصيب ٿي سگهي ٿي. هن کي پاڻ تي ناز فخر
 ۽ پنهنجي قسمت تي رشڪ اچڻ لڳو. آهستي هو فريده جي قريب
 ٿيو ۽ سندس گونگهت کي مٿي ڪرڻ لاءِ هٿ وڌايائين.
 جيڪڏهن اجازت هجي ته... چهری مبارک جو ديدار
 ڪريان. جمال تمام پيار ڀريل انداز ۾ چيو پر پريان ڪو جواب
 ڪونه آيو. جمال گونگهت مٿي ڪيو ته سندس دل بهڪي پئي،
 فريده جي حسن کي سينگار ڇاڙ ڇڏي هن ٿي ڇڏيا هئا. هن کاڌي
 کان هٿ ڏيئي سندس چهر مٿي ڪيو ته سندس اڪيون آهستي

فراق

آهستي ڪليون، ٻنهي جون اکيون اکين ۾ مليون ته فريده شرم کان
 ٽامڻي ٿي پيئي، سندس بت ۾ چڻ ڪرنت لڳي ويو. جمال جيڪو
 ورهين کان هڪ گونگي عاشق جيان فريده تي مست هو... پر
 اقرار محبت نه ڪري سگهيو هو... خبر ناهي ڇو... شايد
 انهي ڪري ته هن کي فريده سان شادي ٿيڻ جو يقين هو،
 تنهنڪري محبت جي سرور کي دل سان سانڍيو هليو. اڄ هن جي
 دل ۾ خيال آيو ته جيڪي به دل جا خزان آهن سي ظاهر ڪري
 ڇڏي ته جيئن فريده کي سندس محبت جو قدر ٿئي جمال سندس
 قريب آيو ۽ چيائين.

"فريده... اڄ آئون ڏاڍو خوش آهيان... انهي اندازي جي
 مونکي به خبر ناهي... مون کي ائين محسوس پيو ٿئي ته چڻ تون
 منهنجي لاءِ ئي پيدا ٿي هئين... مون توکي پهرين دفعا ڏٺو ۽
 پسند ڪيو." انهن اکرن جي ادائينگي تي فريده وري اکيون کولي
 سندس چهر تي نظر وڌي ته جمال جي وات مان نڪتو.
 "فريده... مونکي تو سان محبت آهي."

جمال جڏهن اهي چار اکر چيا ته هن محسوس ڪيو ته هن جي
 دل تان چڻ وڌو بار لهي ويو. اهي چار اکر جيڪي هو هيترو وقت
 فريده جي اڳيان ادا نه ڪري سگهيو، پر اڄ جرات سان چئي
 ويو. پر انهن الفاظن هينئر فريده جي جذباتن تي ڪو اثر ڪونه
 ڪيو. ڇو ته شادي بعد محبت هجي يا نه هجي پر محبت ورهائڻي
 پوندي آهي. فريده دل ۾ سوچيو... ڪاش!... اهي الفاظ
 شادي کان اڳ چنين ها... ته شايد... هن جو شفيق ڏانهن
 لاڙو نه ٿئي ها. هاڻي هو دل ته ڏيئي چڪي هئي، وڪاميل شي
 جي ٻيهر گراهڪي ڪهڙي... هاڻي ته صرف جسم ئي جمال جي
 ملڪيت هو، جمال ڪجهه دير تائين حسن جو ديدار ڪندو رهيو
 ۽ جواب جو انتظار ڪندو رهيو پر ڪو جواب نه آيو ته چيائين.
 "ڇا تون مون سان ناراض آهين... ڳالهائين ڪونه ٿي!" ته فريده
 مسڪرائي ڏٺو ۽ چيائين.

مون ٻڌڻ تي گهريو... مونکي به ٿو لاءِ اهي جذبات آهن* جمال
اهي الفاظ ٻڌي باغ باغ ٿي ويو ۽ مسڪرائي ڏنائين. انهن
مسڪراهن ۾ عروسي ڪمر ڇمڪڻ لڳو. نئين زندگي جا متوالا
پنهجي زندگي جو نئون سفر جاري ڪرڻ جا منصوبا ٺاهڻ لڳا ۽
اين رات گذري وئي.



پهرئين پائن جي دعوت تي جوڙو ڳوٺ ويو. فريده ڳوٺاڻي زندگي کان ڏاڍي متاثر ٿي، هڪ اهڙي چوڪري جنهن شهري ماحول ۾ اڪ کولي، اُتي ٻاراڻو گذاريو، پڙهي جوان ٿي ته شادي ٿي. زندگي جي انهي عرصي دوران هن کي ڪڏهن به ڪو موقعو نه مليو ته ڳوٺاڻي زندگي کي قريب سان ڏسي. اصلي کير، ڏڍ ۽ مڪڻ جو ذائقو هن پهرين دفعا چڪيو هو. مختلف فصل جن جي باري ۾ هن صرف ڪتابن ۾ پڙهيو هو پر جڏهن اُهي فصل اکين سان ڏٺائين ته تعجب ٿيس، بهرحال فريده جي سٺي پڪنگ ٿي. ٻي دعوت جمال جي فليٽ جي سامهون واري آڻي خالده جي هئي، جنهن جا ٻه پٽ آمريڪا ويل هئا ۽ اُتي ئي شاديون ڪري سگهون اختيار ڪئي هئن، تنهن جمال کي پنهنجو پٽ سڏيو هو. هن کي حسرت هئي ته پنهنجن پٽن کي گهوٽ ڪري پرڻائيندس، پر اها حسرت سندس دل ۾ رهجي ويني، تنهنڪري جمال جي شادي ۾ هن تمام دل کولي بهرو ورتو، جن سندس ماءُ هجي، تمام خوش هئي، هن فريده کي سندس پوري ساٿ جو يقين ڏياريو، تنهن فريده جي دل وڌائي ته نئين محلي ۾ يڪدم هن کي هڪ مددگار ملي ويني. آخر ۾ فريده جي سهيلي شبانه به سندس شان ۾ دعوت ڏني. دعوت ۾ سندس ماءُ پيءُ اسماءُ ۽ انيس الرحمن، سندس مڙس ناصر ۽ نئين جوڙي شرڪت ڪئي، شبانه پنهنجي سهيلي جو مڙس ۽ پٽس سان خاص طور تي تعارف ڪرايو ته جيئن ناصر ۽ جمال پاڻ ۾ دوست ٿي وڃن ۽ انيس الرحمن کي يقين اچي ته فريده جي شادي ٿي ويني آهي. پوءِ ته جمال ۽ ناصر دل کولي ڳالهون ڪيون، اسماءُ ۽ انيس الرحمن دل ۾ خوش هئا.

نه فریده جي شادي ٿي ويني، ڇو ته هنن کي شڪ هو ته اندر
اندر ڪا ڪچي پڇي رهي هئي، اها ڪچي رڌجي به ويني ۽ ڪاچي
به ويني. هاڻي هنن لاءِ ميدان صاف هو ته شفيق کي ڪنهن به
سبب جي گهران پٿرائڻ ۾ هاڻ هن کي پٽس طرفان ڪا پریشاني نه
ڏسڻي پوندي.

شادي کي هڪ سال ٿي چڪو هو، ٻني زندگي تمام
خوشگوار گذاري رهيا هئا، هنن کي خدا جي فضل سان پهريون
پٽ ڄائو، جنهن جو نالو عبيدالله صاحب شهزاد اڪبر رکيو.
خوشي ۾ وري اضافو ٿي ويو، فليٽ ۾ فریده جي اڪيلاني ختم ٿي
وئي ۽ هن جي وندر لاءِ خدا هن کي پٽ ڏنو، جنهن جي خدمت
۽ گهر جي ڪم ڪار ۾ تائيم جي ڪا خبر ڪانه پوندي هئي،
ايتري ۾ شام ڌاري جمال به گهر اچي ويندو هو. فریده پنهنجي
پهرين محبت کي بلڪل وساري چڪي هئي، ڪڏهن ڪڏهن
اڪيلاني ۾ شفيق جي چلولاھٽ ۽ ڊائيلگ ياد ايندا هئس پر ماضي
هن لاءِ ڏنڌلو ٿي ويو هو. هن حال سان سمجهوتو ڪري ورتو،
ٻاڙي واري خالده به روز پنهنجي پوٽي شهزاد کي ڏسڻ ايندي هئي
۽ هن لاءِ ڪڏهن ڪڏهن ڪپڙا به آڻيندي هئي. مطلب ته فریده
کي هر طرح جو سک هو. مڙس وٽ سڀ ڪجهه ته هو، پنهنجو فليٽ
رهائش لاءِ، پنهنجي ڪار سوارِي لاءِ، سٺي پگهار گذاري لاءِ ۽
سٺي عزت سوسائٽي لاءِ، واقعي مائٽ اولاد جي بهتري سوچين ٿا،
عبيدالله صاحب به تڏهن جمال جو انتخاب ڪيو، ڇو ته هن کي
احساس هو ته فریده هن سان گڏ خوش رهي سگهي ٿي.

عبيدالله صاحب به ڪافي جهونو ٿي چڪو هو، هن پاڻ
تان بار به سڀ لاهي ڇڏيا هئا، پٽ رحيم ڏنڌي سان لڳل هو،
فریده جي شادي به ڪرائي ڇڏيائين. پنهنجو گهر به هئس ۽ گهر
جي خرچ لاءِ رحيم جي آمدني ڪافي هئي، تنهنڪري هن
رٽائرمينٽ وٺي ڇڏي ۽ سندس گريجوئيٽي مان رحيم پنهنجي
ڪاروبار ۾ وسعت آندي، ورڪشاپ مان ڦيرائي شوروم ڪري

جڏيانين، جتي موٽر سائيڪلن جي خريد و فروخت ٿيڻ لڳي، سندس پٽ مستري رحيم مان ڦري سيٺ رحيم ٿي پيو. عبيدالله صاحب هاڻ آزاد هو، ڪڏهن اسپتال وڃي پنهنجي لاءِ دوا وٺي ايندو هو ته نماز پڙهي، ڪنهن پراڻي يار سان ڪچهري ڪري گهر آرامي رهندو هو.

اشرف ويچارو جمال جي شادي کانپوءِ ٻئي دوست سان رهڻ لڳو هو، تنهن کي صفيه سان شادي جو موڊ ته سخت هو پر صفيه جي مائٽن جي مرضي معلوم ڪرڻ لاءِ هن کي هڪ عورت جي مدد جي ضرورت هئي. "عورت، عورت جو ڪاڄ آهي" سو هن به ٻئي گس ڳوليا ته ڪهڙي نموني صفيه جي مائٽن تائين رستو ڪڍجي، هن سوچيو ته ڇو نه پاپي فريده کي آزمائش ۾ وجهجي. انهي خيال سان ڪچهري ڪرڻ سندس فليٽ تي ايندو هو، پنهنجا سور روئي هليو ويندو هو. اڄ هو پڪو په ڪري آيو ته سڀني کي اعتماد ۾ ضرور وٺندس ۽ شادي جو بار پاپي فريده ۽ ادي جمال تي وجهي رهندس سو جمال جي ننڍڙي لاءِ به جوڙا ڪپڙن جا به وٺي آيو هو، ڇو ته هن کي خبر هئي هر ماءُ پنهنجي اولاد لاءِ ڪابه شي تحفي ۾ ملڻ تي خوش ٿيندي آهي ۽ هن کي خوش به فريده کي ڪرڻو هو. ڊنر تائين تي جڏهن جمال، فريده ۽ اشرف ميز جي گرد گڏجي ويٺا ته اشرف جي دل ۾ ڳالهه پيئي سري ته ڪٿان ڪان اسٽارٽ وٺان، ڇو ته جمال ته اشرف جي ڪنهن ڳالهه کي سنجيده نه وٺندو هو، تنهنڪري هن جو تارگيت صرف پاپس فريده هئي، سو آهسته چيائين.

"پاپي"

"جي"

"پاپي تو ۾ هڪ ڪم آهي، جيڪڏهن مدد ڪرين ته مهرباني اشرف تمام غريبائي انداز ۾ چيو.

"چئو ڇا ٿو چوڻ گهرين" فريده ورائيس ته جمال جا ڪن ڪڙا ٿيا. "پاپي- ڳالهه هي آهي ته هڪ چوڪري صفيه آهي" اشرف ايترو

ڇڻي خاموش ٿي ويو ۽ جمال کي ڏسڻ لڳو ته جمال مسڪرائي
آرام سان لقمو وات ۾ وڌو، معنيٰ اهو اشارو مليو ته اهو مسئلو

اجايو آهي.

ها مونکي جمال صفيه جي باري ۾ سڀ ڪجهه اڳيئي ٻڌائي ڇڏيو
آهي. فريده کي سڀ خبر هئي، تنهن جو ايترو چيو ته اشرف
يڪدم نيم غصي ۾ چيو. پوءِ ادا جمال... ضرور منهنجي
خلاف تمام گهڻو زهر پکيڙيو هوندو ته توکان زال سنڀالي ڪونه
ٿيندي، خرچ گرا آهن، ترقي ڪري پوءِ شادي ڪجان...
جيستائين آئون ترقي ڪريان تيستائين آئون پوڙهو ٿي ويندس.
سندس انهي جملي تي جمال ۽ فريده ٻنهي کان تهڪ نڪري ويو.
ها کلو! کلو! مون غريب تي پوڳ ڪريو. اشرف وڌيڪ ڪاوڙندي
چيو ته فريده پنهنجي ڪل کي ضبط ڪندي چيو.

تون جمال کي ڇڏ، مونکي سڀ ڳالهه ٻڌائي ته ڇا ڪرڻو آهي.
بس پايي-ڇا ڪرڻو آهي! منهنجي پيڻ تي وڃ ۽ صفيه جي مائٽن
کان منهنجي لاءِ سنگ گهر. اشرف پنهنجي دل جو غبار لاهي
ڇڏيو ته جمال يڪدم وڃي چيو.
ڪجهه پنسا گڏ ڪيا اٿين.

تو کي ته بس پنسا... پنسا نظر ٿا اچن... خوابن ۾ به...
رڳو پنسا ڏسندو هوندين... ماڻ ڪري ويه اسان پاءُ پيڻ جي
معاملي ۾ دخل اندازي نه ڪر. اشرف مٺي ڪاوڙ مان جمال کي
مٺي چنڊ ڪڍي.

ٽيڪ آهي... آئون توهان جي معاملي ۾ دخل اندازي ڪونه ٿو
ڪريان باقي فريده اهو ڪم نه ڪندي جمال ٿورو منهن تي
ڪاوڙ آڻيندي چيو ته معاملو ٿوري دير لاءِ سنجيده ٿي ويو. اشرف
جڏهن ڏٺو ته معاملو ٿورو سخت ٿي ويو آهي ته هن جمال کي هٿ
ٻڌندي چيائين.

سائين بادشاه...! مهرباني ڪر... ٺهيل ڪم نه ڦٽائي. اشرف
جي نوڙت تي جمال کي ڏٺو ته محفل وري زعفران ٿي ويئي.

پايي- هاڻي ته ادا جمال به راضي ٿي ويو... بس مهرباني ڪري
 صفيه جي گهر وڃي سندس ماڻهن کي راضي ڪر ته چوڪرو سٺو
 آهي... وغيره- ته انون تنهنجي در تي اصل نوڪرڻي
 ڪمائيندس* اشرف يڪدم پاڻ کي تمام ڪيراني چڏيو ته فريده
 کي احساس ٿيو ته مڙس مجبور ٿو ڏسجي، سو هن جي ذهن ۾
 هن جي بهتري لاءِ تدبير آڻي... ته ڇو نه اشرف لاءِ سنگ گهرجي
 جمال ڏٺو ته فريده سوچ ۾ پئجي ويئي آهي سو يڪدم اڪيلاني ۾
 گفتگو ڪرڻ لاءِ اشرف کي ٽارڻ ضروري هو، تنهنڪري هن
 اشرف کي پيار مان چيو.

اشرف- گهڻن ڏينهن کان تنهنجي هٿن جي چانهه نه پيئي اٿم...
 بس اڄ قرب ڪر ۽ پنهنجن هٿن جي چانهه پيار...
 بس منهنجو ڪم ڪريو... باقي چانهيون ڪوڙ... اشرف ائين
 چئي بورچيخاني ۾ داخل ٿيو ته جيئن چانهه ٺاهي هنن کي پياري
 خوش ڪري. ٿوري اڪيلاني ملي ته جمال ۽ فريده به اشرف جي
 لاءِ سنگ گهرڻ جو پلان ٺاهي ورتو ته ڪجهه ڏينهن بعد ٻئي گڏجي
 صفيه جو اشرف لاءِ رشتو گهرڻ سندس گهر ويندا... ٿوري دير
 ۾ اشرف چانهه ٺاهي کڻي آيو ۽ ٻنهي کي خوش ڏسي سمجهيائين
 ته شايد هنن منهنجي لاءِ مزاحيه خاڪو ٺاهي ورتو آهي، تنهنڪري
 مصنوعي ناراضگي پيدا ڪندي چيائين.

جنابا هي منهنجي هٿن جي آخري چانهه آهي ۽ توهان جي گهر ۾
 به آخري دفعا چانهه پي رهيو آهيان... پوءِ خدا حافظ... جي
 مڙس هوندس ته وري توهان جو در نه ڏسندس.

اڙي يار...! ناراض ڇو ٿو ٿين... اسان تنهنجي لاءِ صبحائي
 پير پري ٿا وڃون* جمال کيس ناريندي چيو.

سچ!! اشرف جون واڳون پڪڙجي ويون... هاڻي اڄ کان وري ياري
 پڪي... اشرف يڪدم ڪرسي تي ويهندي جمال ڏانهن دوستي
 جو هٿ وڌايو ته جمال به سندس هٿ وڌائي هٿ ملايو ۽ فريده
 مسڪرائندي رهي.

سڄڻ يار جو بار پنججي ويو، اهڙو يار جنهن تان جان به
 قربان ڪجي، اشرف دل جو تمام صاف ماڻهو هو، هن جي دل ۾
 ڪنهن جي لاءِ به برائي نه هئي، جيڪو دل ۾ ايندو هئس، سو
 سندس زبان تي هوندو هو. سندس اها خاصيت جمال کي پسند
 هئي، سوچيائين ته غريب جو ڀلو ٿئي، انهي لاءِ هن فريده کي
 راضي ڪيو ته ٻني ڏينهن صفيه جي گهر هليو. ٻني ڏينهن آفيس
 ۾ صفيه کي اشرف ٻڌائي ڇڏيو ته منهنجو ڀاءُ ۽ ڀائي تنهنجي گهر
 ايندا، تنهنڪري سٺو آڌرڀاءُ ڪجو. انهي اڳواٽ خبر صفيه جي
 گهر وارن کي هوشيار ڪري ڇڏيو، هنن جي ته ڄڻ خدا ٻڌي...
 نه ڏيڇ جي طلب... نه شرط و شرائط صرف صفيه جي طلب
 اشرف لاءِ... جمال هنن کي مستقبل جو پلان به ٻڌايو ته هو
 زندگي ڪهڙي نموني گذاريندا، متان صبحاڻي اعتراض ڪن.
 تنهن کان بهتر آهي ته هر ڳالهه صاف ڪري ڇڏجي، جتي ماڻهي
 گڏبي آهي ته اُتي صاف ٿي هليو آهي، جيڪڏهن دل ۾ ميل رکي
 ماڻهي ڪني ته اها جڙدار نه رهندي. شادي اصل پڪي ٿي
 ويئي، اشرف جي دل جي مُراد پوري ٿي، جهٽ منگڻو پٽ
 شادي... اصل دير ئي ڪونه ٿي، مهيني اندر همراهه پرڻجي
 سينئر ۾ هڪ فليٽ وٺي زندگي خوش و خرم گذارڻ لڳو. زندگي
 جو سفر هميشه هلندڙ آهي، هرڪو انهي ڊوڙ ۾ شامل آهي،
 جيڪڏهن ڪو ڊوڙي ڊوڙي ٿڪي ٿو پوي ته زمانو انهي کي پوئتي
 ڇڏيو وڃي. ايئن وقت گذرندو رهيو، جمال ۽ فريده جي شادي
 کي ٻيو سال گذرڻ وارو هو ته خدا تعاليٰ هن جي گهر ۾ ٻيو گل
 پيدا ڪيو، نياڻي ڄائي، جنهن جو نالو نائله اڪبر رکيو ويو. هاڻي
 ته فريده کي گهر ۾ بلڪل فرصت ڪونه هئي. عورت انهي گهريلو
 ڪرت ۾ ذهني سڪون محسوس ڪري ٿي، جيڪي عورتن
 گهريلو ڪم ڪارن کان پڇندڙ آهن، اهي ذهني سڪون کان
 عاري آهن، فريده بلڪل مطمئن هئي، هن جو گهر جنت هو ۽
 فريده گهر جي راڻي... جيڪا پنهنجي بادشاهه جمال سان هر قدم

ساٿ ڏيئي رهي هئي. هن کي هاڻي اهو احساس ٿي ڪونه هو ته شفيق ڪو شخص... هن جي زندگي ۾ داخل ٿيو، جنهن کي هن دل ڏيئي درد پرايو. وقت وڏو مرهم آهي، ائين زخم پرجو وڃن، پر ڪڏهن زندگي ۾ بي ترتيب طوفان به اچيو وڃن جيڪي زندگي برباد ڪريو ڇڏين. وقت گذرندو ويو، جمال ۽ فريده جي شادي کي پورا ٿي سال ٿي ويا، شفيق جيڪو ٽن سالن لاءِ ٻاهر ويل هو، تنهن جي به ورڻ جو ٽائيم پرڄي آيو. هو هتي ڪم ختم ٿيڻ تي ليبر کي واپس ڪري رهيو هو ۽ باقي هاڻي معمولي ڪم ڪار ڪرڻ بعد آخري حساب ڪتاب ڪري واپس وطن ورتو هو. هن کي ڪابه خبر نه هئي ته سندس غير حاضري ۾ فريده جي شادي به ٿي وئي ۽ ٻن ٻارن جي ماءُ به ٿي وئي. پيش ڪان ڇڏهن به هو خط ۾ پڇندو هو ته شبانه هر ڳالهه کي لکائي ويندي هئي، هن کي احساس هو ته جيڪڏهن شفيق کي حالات جي خبر پئي ته هو واپسي ڪندو، يا ڪاروبار ۾ دلچسپي وٺڻ ڇڏي ڏيندو، جنهن بعد ڪاروبار به تباهه... سندس مستقبل به تباهه... پئس ۽ ماڻس جي ڪاوڙ جدا... پوءِ شايد پورو گهر بربادي جي طرف هليو ويندو. شبانه جي پاليسي هيستائين ته زندگي جي ڪاروبار کي سٺي نموني هلائي رهي هئي پر شفيق جي واپسي بعد ڇا ردعمل ٿيندو، تنهن لاءِ هن جي دل ۾ ڪو سخت ردعمل نه هو، هن سوچيو هو ته به ٿي مهينا گهوڙا گهوڙا ڪري پاڻهي خاموش ٿي ويندو.

شفیق اڄ پنهنجي وطن ورثو هو. ڪراچي اينرپورٽ تي هميشه رش رهندي آهي، خبر ئي ڪونه ٿي پوي ته ماڻهو ڪٿان پيا اچن ۽ ڪيڏانهن پيا وڃن. جهاز به اينن پريل اچن ۽ پريل اڏامن، اينن پيو محسوس ٿيندو آهي جن ڪنهن پبلڪ بس اسٽاف تي بس تي ماڻهن جي پيهو پيهه هجي. رات جو هڪ بجي فلائيٽ اچي هئي، شفيق الرحمٰن جي استقبال لاءِ گهر جا سڀ فرد هوائي اڏي تي موجود هئا. انيس الرحمٰن ۽ اسماءُ، ناصر علي ۽ شبانه پنهنجي هڪ فرزند عدیل سان جيڪو ناصر پنهنجي ڄاڻي سان لڳايو بيٺو هو. احمد علي ۽ سندس ڌي فرزانه جنهن کي پش خاص طور تي استقبال ڪرڻ لاءِ وٺي آيو هو، ڇاڪاڻ ته هو شفيق جي ٽن سالن جي ڪاروباري ڪارڪردگي کان بيحد خوش هو. هن کي هڪ بهترين چوڪري جي تلاش هئي، جنهن سان هو فرزانه جي شادي ڪرائي سگهي، هن کي بزنس پارٽنر انيس الرحمٰن جي فرزند شفيق الرحمٰن ۾ آهي سڀ خوبيون نظر آيون، تنهنڪري هن کي خاص طور وٺي آيو ته جيئن شفيق سان ملاقات ڪري، شناسا ٿي سگهي، پوءِ هن کي انيس الرحمٰن سان شادي جي ڳالهين وڌائڻ ۾ مسئلو پيدا نه ٿيندو. فرزانه کي به پش ٻڌائي ڇڏيو هو ته شفيق کي هن تنهنجي لاءِ پسند ڪيو آهي، وڌيڪ تون پنهنجا خيال هن کي ڏسي ٻڌائي ته جيئن پنهنجو سٺو جيون ساٿي هٿن مان نه وڃائين، تنهن ڪري هن سينگار ڪرڻ ۾ ڪا ڪمي ڪونه ڇڏي هئي. اينن نه هو ته فرزانه بلڪل مغرب پسند هئي پر مشرقي ۽ مغربي تهذيبن جو مسڪچر هئي. البيلي به هئي ته شرميلي به، نخريلي به هئي ته سادي به. . . . پاڻ کي بهترين لباس ۾ زيب تن ڪري آئي هئي ته جيئن شفيق

سندس چھري بدران سندس ڪپڙن ۽ جسماني اداڻن کي ڏسي مٿان موهجي پوي ۽ هو شڪار آساني سان دل جي پنڇري ۾ ڦاسائي وئي. فلانيٽ اڌ ڪلاڪ ليٽ ٿي ويئي پر سڀ پيرن تي بيٺا هئا، ٽڪائي ڪونه ٿي، شفيق جا يار دوست به سندس استقبال لاءِ موجود هئا، جيڪي پنهنجي مستقبل جي نامزد ڀائي جا نخرا ڏسي شفيق ۽ فرزانہ جي مستقبل جي زندگي جو اڳواٽ آپريشن ڪري رهيا هئا. ڪن جو خيال هو ته جيڪڏهن شادي ٿي ته شايد ڪامياب نه وڃي ڇو ته چوڪري ڪجهه زياده ماڊرن آهي ۽ شفيق بلڪل مشرق پسند، ته ڪن جو خيال هو ته اهي فيشن ۽ اداڻون صرف ڪناري وقت هونديون آهن، باقي شادي بعد ٻارن کانپوءِ سڀني فيشن وسريو وڃي، ڪو فرق ڪونه ٿو پوي بلڪ شفيق انهي سان شادي ڪري ته بهتر... انهن ڳالهين ۾ يارن دوستن جو تائيم گذري رهيو هو ته شفيق جا والدين ڪسٽم ڪان گهٽ ڊيوٽي تي مال آزاد ڪرائڻ جا پلان ٺاهي رهيا هئا. بس هرڪو هتي به پنهنجي ڪنهن نه ڪنهن ڪرت کي لڳو پيو هو. جهاز اچي رهيا هئا ۽ وڃي رهيا هئا، انگريز ۽ انگريزياڻيون ته هتي جي ماڻهن جي نظرن جو خاص ٽارگيٽ آهن، ڇو ته ماضي جي حڪمران جي لحاظ کان اسان جي دماغ مان اڃان سندن حيثيت ختم نه ٿي آهي. پوءِ يورپ ۽ آمريڪا جي زندگي جو آپريشن ته اهي ملڪ دنيا جي جنت آهن، ڇو ته جواني جو دور انهن ملڪن جو پيارو آهي پر جيئن ڄمار پوئتي ٿي ته زندگي پریشانين جو آجگاهه آهي، ڇو ته خاندان جو تصور اُتي هاڻي ختم ٿي ويو آهي، هرڪو پنهنجي منهن آهي. جواني ۾ بي راه روي مزد ڏيئي ٿي مگر ڄمار جي هڪ اهڙي اسٽيج اچيو وڃي، جڏهن هن کي عزت جي طلب هوندي آهي ته ڪير هن کي چاچا، ماما، بابا، ڏاڏا چوي... پر ڪير ڪونه هوندو آهي ۽ انهي بي سڪوني جي حالت ۾ ڪنهن پوڙهن جي هاسٽل ۾ سندن موت اچيو وڃي. اهي بحث ڪندي استقبال تي آيل ماڻهو پنهنجو وقت گذاري رهيا هئا.

ايتري ۾ وري آسمان ۾ گوڙ ٿيو ته سڀني جون اکيون سامهون رن
 وي ڏانهن کڄي ويون، جتي جهاز پنهنجيون اکيون ٽمڪائيندو
 ڊڙي رهيو هو، رفتار آهستي آهستي گهٽجي ويني ۽ جهاز بيهي
 رهيو. سڀني جي دل جون ڌڙڪنون تيز ٿي ويون، اکين ۾
 جستجو وڌي ويني، بس ۽ ويڳنون مسافرن کي کڻڻ لاءِ جهاز جي
 قريب ٿيون، جهاز جو دروازو کليو ۽ مسافر لهڻ لڳا. سڀني غير
 ارادي طور لائونچ ڏانهن ڏسي رهيا هئا ته ضرور ڪير نه ڪير ته
 هنن کي ضرور وٺڻ آيو هوندو، استقبال لاءِ آيلن جي اها حالت
 هجي ته هوند ڪر ڊڙي وڃي آيل کي جهاز ۾ وڃي استقبال ڪن
 پر هوائي اڏي تي موجود حفاظتي عملو پنهنجي ڊيوٽي تي حاضر
 هو، تنهن هنن کي مجبور ٿي ڪيو ته هوائي اڏي جي قوانين جي
 تحت هلن، تنهنڪري پري پري بيهي هٿ لوڏي پنهنجي سڃاڻپ
 ڪرائي رهيا هئا. شفيق جيئن هوائي اڏي کان ٻاهر نڪتو ته
 پٽس انيس الرحمن پاڪر پاتو چميون هيون، سندس ماءُ اسماءُ
 به پٽ کي پيار جي چمين سان رنگي ڇڏيو ۽ پنهنجن چپن تي لڳل
 پوڙهي سرخي زيان ڪئي. شبانه ۽ ناصر به سندس آڌرڀاءُ ڪيو
 ته شفيق جهڙ ڏيئي شبانه جو ننڍڙو ناصر کان وٺي پنهنجي هٿن
 ۾ کڻي ورتو ۽ چيائينس..... عدیل... آئون تنهنجو وڇڙيل
 مامون آهيان ته سڀ گهر جا پاتي خوشي کان ٽهڪ ڏيڻ لڳا.
 احمد علي وڏي سندس استقبال ڪيو، پاڪر پائڻ دوران احمد
 علي پويان بيٺل فرزان تي جڏهن شفيق جي نظر پيئي ته هن شفيق
 کي هٿ جي اشاري سان سلام ڪيو. شفيق هن نئين چهری کي
 سڃاڻڻ جي ڪوشش ڪئي، پر احمد علي هوشيار ماڻهو هو، تنهن
 جلدي ۾ چيو.

”هي منهنجي چوڪري فرزان آهي.“

”السلام عليکم“ فرزان وري باقاعده سلام ڪيو.

”وعليکم السلام“ شفيق روايت طور جواب ڏنو.

بس چوڪري فرزان چئي ته شفيق جو آئون پاڻ هوائي اڏي تي

استقبال ڪندس، هي تنهنجي بزنس ۾ ڪاميابي کان تمام گهڻو متاثر آهي. احمد علي سندس ڌيءُ شفيق جي گڏيل تعريف ڪري فرزانہ کي قريب آڻڻ جي ڪوشش ڪئي. مهرباني... معنيٰ اسان جا قدردان هتي به موجود آهن. شفيق مسڪرائيندي ۽ فرزانہ ۾ اڪيون ڪپائيندي چيو ته فرزانہ شرم کان سوڙهي ٿي ويئي، ايتري ۾ انيس الرحمن وچ ۾ دخل اندازي ڪندي چيو. جلدي ڪريو... ڪسٽم مان ڪم ڇڏيو ته گهر هلون.

اهي اکر احمد علي ۽ ناصر لاءِ حڪم هو، تنهنڪري يڪدم ٻئي ڄڻا پنهنجن يارن دوستن جي معرفت سامان ڪڍائڻ لاءِ هليا ويا. انيس، شبانه، اسماءُ ۽ فرزانہ... شفيق کي گهيري ۾ وٺيو بيٺا هئا. مڊل ايسٽ جي خبرن بعد گهر جون خبرون شروع ٿي ويون، ٿوري دير ۾ شفيق ماڻهن کان آڇو ٿي دوستن سان مليو، جيڪي پاڪر پائي ۽ فرزانہ جي منڊيل ڪوڙڪي ۾ ڦاسڻ کان کيس روڪڻ تان مذاق ٺاهي ٽوڪ ڪري رهيا هئا. احمد علي ۽ ناصر به پنهنجو ڪم ڇڏائي آڃا ٿيا ته سڀني گهر هلڻ لاءِ هوائي اڏي کان ٻاهر نڪتا ۽ ڪارن جي قطارن ۾ قافلو انيس الرحمن جي گهر ڏانهن روانو ٿيو.

ٻن ڏينهن اندر انيس الرحمن پنهنجي پٽ جي مان ۾ ڊنر جي دعوت ڪئي، جنهن ۾ شهر جي ڪاروباري ۽ سيٽ طبقي شرڪت ڪئي، شفيق الرحمن کي سڀني سان متعارف ڪرايو ويو. سڀ شفيق کي هڪ ڪامياب ڪاروباري ماڻهو ٺاهڻ ۾ انيس الرحمن جي تربيت ۽ پلاننگ جي تعريف ڪري رهيا هئا، جنهن ڪري سندس سڀني خوشي کان ڦهليل هو. شفيق به هر ڪنهن سان خوش اسلوبي سان پيش اچي رهيو هو ۽ ڪاروباري لاهين ڇاڙهين جي باري ۾ نين نين تجربن کان واقفيت وٺي رهيو هو. واپاري طبقي شفيق کي پنهنجين همدردين ۽ ڪاروبار ۾ ساٿ ڏيڻ جو يقين ڏياريو. اهو وڏو انعام آهي، جو واپاري هڪ نئين

ڪاروباري ماڻهو کي مارڪيٽ ۾ برداشت ڪن، پر انيس الرحمن
 ۽ احمد علي جا بزنس گروپ سان سٺا تعلقات ۽ مارڪيٽ ۾ ساڳ
 ۽ انهي ڪري ڪاروباري طبقو شفيق کي ساٿ ڏيڻ لاءِ تيار
 هئي. مارڪيٽ مقابلي جو ٻيو نالو آهي، نائي جو مقابلو، اڳهن جو
 هو. مقابلو، سيٽپ جو مقابلو مطلب ته طلب ۽ رسد جي چڪتاڻ آهي،
 جنهن ۾ مقابلو ڪرڻ هر ماڻهو جو ڪيڏو ناهي يا ته مقابلي ۾ اچڻ
 کان اڳ باقاعده تربيت وٺي نه ته خسارو کائي پڇي جان ڇڏائيندو.
 انهي ڪري شفيق کي تربيت جي دور مان گذارڻ لاءِ انيس
 الرحمن جون ڪوششون ڪامياب ويون، هو خوش هو ته سندس
 نالو ڪاروباري برادري ۾ هميشه زنده رهندو. ماڻهن مٿن ۽
 ڪاروباري ماڻهن جي دعوت بعد شفيق ڪجهه ڏينهن دوستن
 سان گهمنڊو رهيو. انهي وچ ۾ هو جڏهن به گهر ڏانهن ورتو هو ته
 فريده جي گهر جي گهٽي مان ڪار کي ضرور گذاريندو هو ۽ ڪار
 جو هارن خوامخواه وڃائيندو هو ته متان ڪڏهن فريده جو ديدار
 ٿي پوي. اهي آسرا هاڻي اجايا هئا، شيءِ پراڻي ٿي چڪي هئي.
 آخر سڀني ملاقاتين سان ملي آڇو ٿيو. اڄ صبح کان وٺي موسم
 خوشگوار هئي، آسمان تي ڪارن ڪڪرن آسمان جي بلورنگ کي
 ڪاري رنگ ۾ تبديل ڪري سج کي لڪائي ڇڏيو هو، هوا ٿڌي
 هئي ۽ ڪڏهن ڪڏهن سخت هوا جو جهوٽو وڻن کي زور سان
 لوڏيندي گذري ٿي ويو. ماڻهن جون نظرون آسمان ۾ هنيون ته
 برسات آئي... اجهو آئي... سانون جي موسم ۽ سندس مزو ته
 بهراڙين ۾ رهندڙ ماڻهو ماڻهن، جتي وسڪارو ٿئي ته نوان نوان
 گاه نڪرن، وڻ پنهنجو پراڻو لباس لاهي سائو لباس پهرين، ننڍا
 ننڍا جيت پنهنجن ٻرن مان نڪريو، خوشي کان ڳيت ڳائي ڳوٺاڻن
 جي ننڍن ڦٽائين. مال متاع سڀ خوش... پر شهرن ۾ برسات
 جي خوشي بلڪل انهي جي ابتڙ... ٽيليفون جو نظام درهم
 برهم، بجلي جون تارون ٽٽي پيون، رستا بارش کان ويهي رهيا،
 گهر اٿلي پيا ۽ ويا جو خطرو ڦهلجي ويو. اهي مسئلا اُتي آهن جتي

زندگي جو ماحول هيٺائون آهي پر شفيق ته اعليٰ سوسائتي جي ماحول ۾ رهندڙ هو، جتي برسات جو پاڻي جمع ٿيڻ جو سوال ئي پيدا ٿو ٿئي، بلڪ بنگلن جي لان ۾ ڪرسيون ڪڍي ماڻهو مغرب جي ماڻهن وانگر سن پات جي بدران برسات باٿ ڪندا آهن. جيئن هوا تيز ٿيندي وڃي ته بارش جي هلڪين ڦڙين وسڻ شروع ڪيو ۽ آهستي آهستي تيز بارش جي صورت اختيار ٿي وڃي. شفيق پنهنجي ڪمري جون دريون سڀ کولي ڇڏيون، هوا زور زور سان سندس بت کي لڳي رهي هئي، ڪنهن وقت آسمان ۾ ڪنڻن بلا وانگر ورڪائي زمين ڏانهن اچيو، وري واپس آسمان ڏانهن پڻي وڃي. انهي منظر سندس دل کي راحت پهچائي. محبت ۽ مينهن جو هڪٻئي سان مينهن آهي. عاشقن جي دل مينهن جي موسم ۾ نوان ڪر ڪڍندي آهي، وساريل محبتون به ياد اچڻ لڳنديون آهن پر شفيق جي محبت ايتري پراڻي نه هئي جو برسات جي پاڻي ۾ وهي وڃي. هن جي دل ۾ محبت جي چٽنگ ڏکڻ لڳي، برسات جي ٿڌي هوا هن کي وڌيڪ پٽڪائڻ لڳي ۽ چٽنگ وڌندي وڌندي ٽانڊو ٿي پئي. سندس دل ٽانڊي وانگر ٻرڻ لڳي ۽ سندس ڇاتي تي ڄڻ بار ٿي پيو، هن آسمان ڏانهن اکيون کڻي ٺهاريو ته هر طرف اونڊاهه هئي ۽ سندس بت ٿڌ کان ڏکڻ لڳو. هن يڪدم دريون بند ڪيون ۽ ڪمبل اوڍي صوف تي ويهي سگريٽ پيئڻ لڳو ۽ سوچڻ لڳو... ڪاش اڄ فريده هن سان گڏ هجي ها ته بارش ۾ گڏ بيهي پسون ها ۽ هڪ ٻئي کي برسات جي پاڻي جا ڇنڊا هنڻون ها... ڪيترا نه خوش هجون ها... پر قسمت... اڃان محبت مَس ٿي ته ٽن سالن لاءِ فراق ڏسڻو پيو پر منهنجي دل اڃان به فريده کي چاهي ٿي... آئون هن کانسواءِ اڌورو آهيان، هو پنهنجي منهن مسڪرائڻ لڳو. هن جي دل ۾ محبت سمونڊ جي چولين جيان شور ڪرڻ لڳي. هن جي وات مان يڪدم نڪتو... "فريده- آئون سڄي پڇي توکي پيار ڪريان ٿو."

بني ڏينهن به بارش جي بوندا باري ٿي رهي هئي،
 ماڻهو اهڙي موسم ۾ به ڪاروبار ڪرڻ لاءِ گهرن مان نڪري
 پنهنجي منزل ڏانهن وڃي رهيا هئا. چوندا آهن ته "مولا وسائي
 مينهن ته ڪوڙا چئن ڪم کان" پر شهر ۾ سڀني سڄا آهن سواءِ
 ملازمت پيشه جيڪي بارش جو بهانو بنائي آفيس کان ٽائيندا
 آهن، باقي ڪاروباري ماڻهن جي صحت تي ڪو اثر نٿو پوي. اُهي
 اهڙين موسمن ۾ به پنهنجين آفيسن ۽ دڪانن تي وڃي رهن،
 تنهنڪري انيس الرحمن به آفيس ويو هليو. گهر ۾ اساءِ ۽
 نوڪرن جو صفائي تي جهيڙو لڳو پيو هو. شفيق به ڪمري ۾ بور
 ٿي رهيو هو تنهنڪري هن شبانه کي فون ڪري مطلع ڪيو ته هو
 وٽس اچي رهيو آهي، سندس پيڻوئي ناصر جو پڇيائين، جيڪو
 سندس آفيس لاءِ نڪري چڪو هو. شفيق يڪدم ڪپڙا پهرِي
 پيٽس ڏانهن هليو ويو، گهر پهچڻ تي شبانه کي اڳيئي پنهنجو
 منتظر پاتائين، سندس پٽ عدیل راند ڪري رهيو هو، جنهن کي
 هن پيار مان ڪنٺي چمي ڏني ته هن يڪدم رڙيون ڪري مائس
 ڏانهن نهاريو، جنهن جلد شفيق کان عدیل کي وٺي پنهنجي گود ۾
 کنيو ۽ چيائين، توهان ويهو ته آئون چوڪري کي بوتل کير جي
 ڏيئي سمهاري اچان. شفيق آهستي سان هڪ صوف تي دراز
 ٿي، پنهنجا هٿ ڪيڙي جي پويان ٻڌي، ڪمري جي ماحول کي
 گهوري ڏسڻ لڳو جيڪو تمام سهڻي سوني سينگاريل هو، هن کي
 پنهنجي پيڻ جي سگهڙين تي ناز ٿيڻ لڳو. ٿوري دير ۾ شبانه
 چٽا ڪباب کڻي آئي ۽ سندس اڳيان رکيا، خوشبوءِ کان
 سندس بک ڄڻ نڪري پيئي. برسات جي موسم ۾ ڇهرا کاڌا دل
 کي پائيندا آهن سو شفيق پنهنجي تهذيب يافته انداز سان ڪبابن
 جو قلمو قمع ڪرڻ لڳو. شبانه سوچي ته رهي هئي شفيق ضرور
 فريده جي باري ۾ پڇندو ته هو ڇا جواب ڏيئي، بهرحال حقيقت
 حقيقت رهندي وڌيڪ لڪائڻ مان ڪهڙو فائدو، تنهن کان بهتر
 آهي ته سڀ ڳالهيون هن کي ٻڌائي ڇڏجن. وڌيڪ فرزانہ جو

انتخاب به شفيق لاءِ بُرو ناهي، تنهنڪري کيس قائل ڪبو ته
 فريده کي وساري ڇڏي ۽ فرزانه کي سارڻ شروع ڪري ڏيئي.
 هاڻي هُن پاڻ کي سنڀالي ورتو ته شفيق گفتگو جو آغاز ڪري ته
 سندس جواب ڏيندي رهي. شفيق ڪبابن سان ملهه ڪرڻ دوران
 گهر جون خبرون، پرديس جون خبرون پڇندو ۽ ٻڌائيندو رهيو،
 آخر پنهنجي مطلب تي اچي ويو ۽ چيائين.
 "ادي- فريده ڪينئن آهي".

"خوش آهيان" شبانه مختصر چيو.
 "پر تڏهن به ڪهڙن حالتن ۾ آهي". شفيق وڌيڪ پڇڻ جي
 ڪوشش ڪئي. هن کي خوشفهمي هئي ته شبانه هُن کي ٻڌائيندي
 ته فريده جا روئي روئي برا حال ٿي ويا آهن، بس تنهنجو انتظار
 ڪري رهي آهي. پر جڏهن وري ٻڌايس ته هو تمام خوش زندگي
 گذاري رهي آهي ته شفيق مسڪرائي ڏٺو وري پڇيائين.
 "ڇا انهن هن کي ياد آهيان؟"

"بلڪل نه...! شبانه وري مختصر جواب ڏنو ته شفيق سمجهيو ته
 پيش ڪيس چيٽري سندس ديوانگي جو مزو وٺڻ ٿي گهري
 تنهنڪري هُن جلدي چيو.
 "مذاق ڇڏ... انهن هُن سان ملڻ لاءِ بيتاب آهيان."
 "هاڻي هن سان ملڻ اجايو آهي" شبانه چيس.
 "ڇو"

"هن جي شادي ٿي ويئي آهي ۽ هو ٻن ٻارن جي ماءُ به ٿي چڪي
 آهي." شبانه سڄي ڳالهه ٻن جملن ۾ ادا ڪري ڇڏي ته شفيق جو
 چهرو يڪدم سنجيده ٿي ويو ۽ پريشاني کان سندس نراڙ تي ور
 پنججي ويا، سوچ کان سندس ڪنڌ لڙڪي پيو ۽ مايوسي مان
 پڇيائين.
 "ڪنهن سان!"

"جمال سان... هو هڪ ڪمپني ۾ مئنيجر آهي." شبانه جواب
 ڏنس

شادي ڪڏهن ٿي؟

تنهنجي وڃڻ کان ٻن مهينن بعد..... شبانه وري جواب ڏنس.
تو پوءِ ڇا... تون مونکي خطن ۾.....!!
ها مونکي احساس هو... جيڪڏهن توکي پرديس ۾ اها خبر
پني ها ته تون دل برداشتہ ٿي پوين ها ۽ ڪاروبار ۾ دلچسپي
گهٽائي ڇڏين ها.

شبانه جي انهي جملي جڻ شفيق جي وجود کي باهه ڏيئي ڇڏي ۽
هو ڦٽل لڳو. ڪاروبار... ڪاروبار... ڇا سڄي زندگي رڳو
پنسو ڪمانڻ آهي... ڇا منهنجا ارمان ناهن... ڇا آئون ريوٽ
آهيان، جنهن کي جهڙي نموني ڪپي هلائجي!!... نه... نه...
آئون انسان آهيان، منهنجا به ڪي جذبات آهن... منهنجي
جذبات جو قتل ڪيو ويو آهي.

جذباتي نه ٿي... زندگي صرف فريده تائين محدود نه رک...
اهو باب هاڻي بند ڪر... ۽ نتون باب فرزانہ کي پڙهڻ جي
ڪوشش ڪر... انهي ۾ تنهنجو پلو آهي. شبانه نصيحت
ڪندي چيس ته شفيق هن ڏانهن نهاريو جيڪا سخت پٿر جي
ٺهيل بت وانگر ويٺي هئي.

تنهن جي معنيٰ... ته اهو منهنجي خلاف هڪ ٺهيل لڪيل
منصوبو هو. شفيق بدگمان ٿي ويو هو... ڪاوڙ مان صوف تان
اُٿي بيهي رهيو ۽ دري ڏانهن هليو ويو جيڪا سرسبز لان ڏانهن
کلندي هئي. هن دري کولي هوا جو منو پيارو جهوٽو سندس منهن
سان ٽڪرائي ڪمرا ۾ داخل ٿيو، پر انهي ٿڌي هوا به سندس
دل جي باهه کي ٿڌو نه ڪيو. هن پٺ ڏيئي وري شبانه ڏانهن
نهاريو جيڪا منصوبي واري الزام لڳڻ ڪري ٿوري دير لاءِ
خاموش ٿي ويٺي هئي. تنهن وري جواب ڏنس.

تون غلط سمجهين ٿو... انهي ۾ تنهنجي پلائي آهي.
غلط ڇا آهي ۽ صحيح ڇا آهي... آئون انهي کي بهتر نموني
سمجهان ٿو، بس هاڻي آئون فريده سان ملڻ گهران ٿو، مونکي هن

جي نئين ايدريس ڏي. شفيق تمام سخت رويي سان چيو ته
 شبانه صوف تان اُٿي ڪمري کان ٻاهر نڪرڻ جي ڪني ته جيئن
 نوڪر کي چانهه جي باري ۾ سختي ڪري ته چانهه ۾ دير چوڻي.
 شفيق شبانه کي ڪمري کان نڪرندي ڏسندو رهيو ۽ وري واپس
 اچي پاڻ کي صوف تي اچلاني ڇڏيائين. هن جي مٿي ۾ اعصابي
 دٻاءُ کان سور ٿيڻ لڳو ۽ هو پنهنجي مٿي کي مهنڻ لڳو، بيقراري
 مان يڪدم کيسي مان سگريٽ ڪڍي جلائي به ٿي ڦوڪا هنيائين
 پر سگريٽ مزو نه ڏيئي رهيو هو، هن ڪاوڙ مان سگريٽ ايش ٿري
 ۾ اچي ڇڏيو ۽ اڪيون پوري ذهن کي نڪون ڏيڻ جي ڪوشش
 ڪرڻ لڳو. ٿوري دير ۾ شبانه وري ڪمري ۾ داخل ٿي سندس
 پٺيان نوڪر چانهه جي ٽرالي ڌڪيندو آيو، شبانه چانهه ٺاهي
 شفيق کي پيش ڪئي ۽ پاڻ به ڪوپ پري هلڪيون چسڪيون
 رنندي رهي ۽ ٿوري ٿوري دير ۾ نظر کڻي شفيق کي ڏسندي
 رهي، جيڪو خاموشي سان ڪنڌ هيٺ ڪريو چانهه پيئندو رهيو.
 چانهه ختم ڪرڻ بعد هن کيسي مان سگريٽ ڪڍيو ۽ جلائي هلاڪا
 سونا هٿڻ لڳو، آخر شبانه خاموشي کي ٽوڙيو ۽ چيائين
 "ڇا- تون مون کان ناراض آهين."

"ها!! تو مون کي دوکي ۾ رکيو" شفيق چيس "هاڻي مون کي صرف
 فريده جو پتو ٻڌائي، آئون هن سان ملندس ۽ سندس بيوفائي جي
 شڪايت ڪندس."

"تنهنجو هاڻي هن سان ملڻ بهتر ناهي، هو شادي شده عورت
 آهي، جيڪڏهن هن جي مڙس کي خبر پئجي ويئي ته زندگي زهر
 ٿي ويندي." شبانه سمجهائيندي چيس.
 "مون کي نصيحت نه... پر پتي جي ضرورت آهي." شفيق ڪاوڙ
 مان چيو.

"آئون پتي ڏيڻ جي غلطي ڪڏهن به ڪونه ڪنديس." شبانه
 هڪدم جواب ڏيئي ڇڏيس ته شفيق صوف تان اُٿيو ۽ وڃڻ واري
 ڪيائين ته شبانه به اُٿي بيٺي ته جيئن کيس در تائين الوداع

ڪري سگهي، پر شفيق ناراض مُوڊ ۾ هو، تنهن يڪدم چيس.

’در منهنجو ڏنل آهي... توهان ويهي رهو.“ شفيق اينن چئي ڪمري مان نڪري ويو ۽ شبنه کيس ڏسندي رهجي ويئي، شفيق سڌو پنهنجي بنگلي تي آيو ۽ ڪرسي ڪڍرائي لان ۾ بوندا باري جو مزو وٺڻ لڳو ۽ سوچيندو رهيو. بوند جي سنهين ڦڙين سندس وار پساني سندس دماغ کي تڌو ڪري رهيون هيون، تڏي هئا سندس بت جي باهه کي وسائڻ جي ڪوشش ڪري رهي هئي. پر هن جي دماغ ۾ شيطان گهر ڪري چڪو هو. هن کي پنهنجي خلاف هڪ سٺيل منصوبو ڏسڻ ۾ آيو ته جيئن هو فريده کان جدا ٿي وڃي ۽ يڪدم سندس شادي به ٿي وڃي ته جيئن هو فرزانہ سان شادي ڪري. پئس انهي وقت ۾ احمد علي سان بزنس پارٽنر ٿيو، ڇو ته انگريز فرم لاءِ ايگريمينٽ ۾ گهريل زر ضمانت احمد علي ڏني هئي ته جيئن انيس الرحمن تي احسان ڪري هن کي هيٺ رکي کيس ٽن سالن لاءِ ٻاهر موڪليو وڃي.

هي آخر سڀ ڪجهه ڇو ٿيو ۽ ڪهڙي نموني ٿيو. حالات هن جي وس ۾ ڇو نه رهيا، هو بازي کڻي رهيو هو، پر آخر ۾ خبر پئي ته بازي هارائي چڪو آهيان. هو هڪ هارائيل جواڙي وانگر چور هو، سندس بت ۾ ايتري ته پنج هئي، جن ڪنهن هن کي ڏاڍي مار ڪڍي هجي، دماغ سوچيندي سوچيندي مانوف ٿي چڪو هو، برسات جي بوندا باري جو مزو وٺي هو پنهنجي ڪمري ۾ آيو، وهنجي ڪپڙا بدلائي پلنگ تي دراز ٿي پيو، لنچ به هن ڪمري ۾ ڪئي ۽ سگريٽ پيئندو رهيو ۽ ڪمري کي دونهون سان پري ڇڏيائين، ايش ٿري اڏڻ سان پرڃي ويو، سندس رات جو ڏانئو ڪارو ٿي پيو. ننڊ اڪين ۾ بلڪل قريب نه ٿي آئي... شام ٿي ۽ رات جو ڊنر جو ٽائيم ٿي ويو ته پئس انيس الرحمن گڏجي ڊنر ڪرڻ لاءِ کيس گهرايس. ڊائيننگ ٽيبل تي گهر ڄاڻي فرد موجود هئا، پئس پهرين ته سندس پٽ جي تعريف جا پُل ٻڌي ڇڏيا، مائٽس به مسڪرائيندي رهي. هن جي خوشي جي

اتها نه هني، پر شفيق جي دل ملول هو، هيترين تعريفن ٻڌڻ بعد به هن کي ڪابه خوشي نه ٿي، صرف چهري تي مصنوعِي مرڪ آئي مائس ۽ پٿس کي خوش ڪري رهيو هو. آخر ۾ پٿس چيس ته هن سوچيو آهي، بلڪ فيصلو ڪيو آهي ته تون آفيس ۾ ويهندي ۽ آئون مارڪيٽ ۾ بزنس ڪرڻ لاءِ آجو رهڻ ٿو گهران، انهي سان توکي ڪاروبار جو وڌيڪ تجربو ٿيندو. شفيق خاموشي سان ٻڌندو رهيو، هن کي هيستائين صرف ڪن هناءَ، زبان نه هني، پر هن کي مجبورن زبان ڪوٺي پوندي، چو ته ائين هر خاموشي ۾ تماشو بنجي ويندو. هو ڇا ڪري... هر ڪا شي هن جي هٿن مان نڪري ويني هُني. هاڻي بغاوت ڪرڻ مان ڪو فائدو ناهي بلڪه بدنامي آهي... هن محسوس ڪيو پني ته هر ڳالهه برحق آهي... پر هن کي جنون هو ته هڪ دفعا فريده سان ملاقات ضروري آهي ته جيئن حقيقي پهلو کان واقف ٿئي ته ڇا واقعي هن کي شادي ڪرڻ لاءِ مجبور ڪيو ويو... جيڪڏهن مجبور ڪيو ته ڪنهن؟ هن شادي جي چو مخالفت نه ڪئي!... جيڪڏهن ڪئي ته هن جو نتيجو ڇا نڪتو؟... هن جي ذهن ۾ فريده جا آخري الفاظ بار بار گونجي رهيا هئا "آئون شادي نه ڪنديس... ۽ تنهنجو مرڻ گهڙي تائين انتظار ڪنديس..." پر هي ڇا!!! منهنجي ٻاهر وڃڻ بعد سڄي دنيا بدلجي ويني... آئون ٻيهر اها دنيا واپس آئيندس... هن عزم ڪيو. ڊنر ختم ٿي ته پٿس ۽ مائس اُٿي پنهنجي بيدروم ڏانهن ويا پر شفيق اتي وٺي اڪيلائي ۾ چانهه پيتي، چانهه ختم ڪرڻ بعد هو واپس پنهنجي ڪمري ۾ آيو، ڪمرو روشن هو، شفيق نرم نرم قدمن سان لڙڪندڙ جنگهون ڪڻندو قد آدم آئيني اڳيان اچي بيٺو ۽ پنهنجي چهري کي دير تائين ائين ڏسندو رهيو... هن جي من جو شيطان آئيني ۾ اچي ويو، هن جي اڳيان شفيق بي جان ملزم جيان بيٺو رهيو. شيطان تهڪ ڏنو... هن جي حالت تي ڇيائين.

بيوقوف! تون مرد ناهين... جيڪڏهن مرد آهين ته فريده کي
ڪهڙي نموني به پنهنجو ڪر.

آئون ڇا ڪريان شفيق بيوسي مان چيو.
تون هن کي طلاق وٺرائي!!! شيطاني عڪس چيو.
آئون ڪنهن جي زندگي خراب ڪرڻ ٿو گهران. شفيق لاچار
مان چيو ته شيطاني عڪس وڏو تهڪ ڏنو ۽ تهڪ ڏيندو
رهيو. شفيق اڪيون ڦاڙي ڏسندو رهيو ۽ پاڻ تي ماتم ڪرڻ لڳو.
عڪس وري چيو.

تون فريده کي سندس خط ۽ تصويرون ڏيکاري بليڪ ميل
ڪر.

مون وٽ سواءِ محبت جي ڪجهه به ناهي.
تو هن کان تصوير به نه ورتي ۽ خط به ڪونه لکرايو... بلڪل
بيوقوف آهين... پاڪ محبت... پاڪ محبت... آئون پاڪ
محبت کي ٿو مڃان شيطاني عڪس ڪلندي چيو ۽ تهڪ ڏيندو
رهيو ۽ شفيق سندس اڳيان مجرم وانگر خاموش الزامن جي لسٽ
ٻڌندو رهيو.

تون بيوقوف کان ڪجهه به نه پڇندو... ماڻ ڪري سمهي ره
عڪس وري چيس ۽ گم ٿي ويو. شفيق کي آئيني ۾ وري پنهنجو
عڪس ڏسڻ ۾ آيو، جيڪو مايوس ۽ غمگين هو. شفيق آئيني
کان هٽي ويو ۽ ڪمري جي روشني گل ڪري ماڙي سان پلنگ تي
دراز ٿي ويو... سندس بت ايترو ته چور هو جو ننڊ جي راڻي
يڪدم کيس بفلگير ڪري خواب جي دنيا ۾ وٺي وئي.

شفیق پٽس جي حڪم تي هاڻي روز آفيس ايندو هو، پهرين ڏينهن پٽس آفيس جي ڪم کان کيس واقف ڪيو، اسٽاف ميمبرن سان تعارف ڪرايو، بعد ۾ شفيق اڪيلو آفيس جو ڌڻي ٿيو ويٺو هو. فون ٻڌڻ، اسٽينو کي ڊرافٽ لکرائڻ، فائل ڏسڻ، اسٽاف جي حاضري ۽ غيرحاضري تي نظر رکڻ سندس مشغلو هئو. انهي مشغوليات ۾ هو ايتريقدر شامل ٿي چڪو هو جو فريده جي ياد هن لاءِ هاڻ هڪ خواب مثل ٿيندي ويئي پر ڪڏهن ڪڏهن اڪيلائي ۾ کيس پراڻا پيچ ستائڻ لڳندا هئا. صبح جو آفيس ۾ مشغول ته شام جو ڪلب ۾ قابو... جتي فرزانہ سندس انتظار ۾ اڪيون هنيو ويئي هوندي هئي. ڪلب ميمبرن ۾ ته اها ڳالهه مشهور ٿي ويئي هئي ته شفيق ۽ فرزانہ عنقريب جيون ساڻي ٿيڻ وارا آهن پر شفيق کي فرزانہ ۾ ايتري دلچسپي ڪونه هئي، پر جيڪڏهن ڪير ڪنهن جو انتظار ڪري ته پوءِ سندس انتظار جو جواب سائس ملاقات ڪري ڏيڻ س... ڪلب ميمبرن خوامخواه هنن جي محبت کي مشهور ڪري ڇڏيو. حقيقت ۾ شفيق ڪلب ۾ راند رهڻ ايندو هو ته جيئن هو دل کي وندرائي فريده جي ياد کي وساري سگهي. آفيس جو ماحول پر سکون هو، سڀ ملازم پٽس جي دورانديشي ۽ ڪاروباري ذهنت کي ٺيڪ نموني سمجهندا هئا، تنهنڪري آفيس ۾ غير حاضري ۽ ڪاهلي جو تصور ئي نه هو، اشرف به هن ئي دفتر ۾ ملازم هو، جتي هن جي زال صفيه به ملازم هئي ٻئي گڏ دفتر ايندا هئا پر اڄ ٻئي دفتر نه آيا، حاضري جو رجسٽر شفيق اڳيان پيل هو، هن سامهون بت تي لڳل گهڙيال کي ڏٺو، جيڪو ڏهه وڃائي رهيو هو، معنيٰ هڪ ڪلاڪ ليٽ- ملازم نه آيو معنيٰ غير حاضر... ايتري

۾ اشرف آفيس ۾ اچي ويو، پهرين هن کي مننيجر ٺاهوڪي چنڊ
ڪڍي ۽ سيٺ ڏانهن موڪليائينس ڇو ته اڄ شفيق پاڻ حاضري
چيڪ ڪري رهيو هو. سيٺ ملازم کي طلب ڪري ته معنيٰ پهرين
کان به سخت چنڊ کي منهن ڏيڻو آهي، اشرف ذهني طور تي پاڻ
کي تيار ڪيو، منهن تي عارضي طور رُڪ جو چهرو ٻڌائين ته
جيئن چهر تي ڪو غلط جذبات نه اُٿي، وات تي لغام ڏنو ته
جيئن صرف ها ۽ نه ۾ جواب ڏيئي سگهي ورنه نوڪري کان جواب
نه رکيو آهي. پرائيوٽ ادارن ۾ چارج شيٽ ۽ انڪوائري جو تصور
گهٽ ۽ سيٺ جي رضا مندي کي زياده دخل اندازي آهي، ڇو ته
هو پگهار به معقول ٿو ڏيئي ته محنت به پنهنجي مرضي سان
وٺندو. سٺي محنت ۽ سٺو ذهن ته اعليٰ پگهار... جيڪڏهن
ڪم چور ۽ ڪند ذهن ته پگهار صرف گذاري لائق، اشرف کي
پنهنجي ڪيٽيگري جي خبر هئي، تنهنڪري ڊڄندو ڊڄندو شفيق
جي آفيس ۾ گهڙيو. شفيق جڏهن ڪنڌ مٿي ڪڍي هن ڏانهن ڏٺو
ته اشرف يڪدم هٿ ٻڌس ۽ پنهنجي چهر تي اهڙا ته نمائاني
وارا تاثرات پيش ڪيا جو شفيق بجاءِ ڪاوڙجڻ جي کلي پيو...
اها ايڪنگ ته هن جي نوڪري جو بقا هو... ڪم ندارد...
باقي سيٺ کي پنهنجين بيوقوفين وارين حرڪتن کان خوش رکيو
ويٺو هو، تنهنڪري وڏو سيٺ انيس الرحمن به جڏهن ٿڪي
پوندو هو ته مُوڊ کي خوشگوار ڪرڻ لاءِ اشرف کي آفيس ۾
گهرائي، ٿورو سختي وارو نمونو ڪندو هو ته بس اشرف پولٽي
وانگر پنهنجي فن جو مظاهرو شروع ڪري ڏيندو هو. چهر تي
نمائاني جا عجيب نموني تاثر اُٿي، نئين نئين طريقي جا بهانا
ٻڌائيندو هو، سيٺ انهن حرڪتن کان محفوظ ٿي هن کي آفيس
مان نڪري وڃڻ جو حڪم ڏيندو هو ته آفيس مان نڪري وري
چاتي ٻاهر ڪڍي رعب سان هلندو هو، ڇو ته وڌيڪ ڪابه
ڪارروائي نه ٿيندي هئي. اڄ شفيق جو اشرف سان پهرين دفعا
مقابلو ٿيو هو، سو هو به اشرف جي اها حرڪت ڏسي محفوظ ٿيو

پر وري چھري تي ڪاوڙ آئي چيائين.
 "تون ۽ تنهنجي زال صفيه ٻئي ليٽ آهيو."
 "سائين آئون ته آيو آهيان... باقي صفيه جي موڪل جي
 درخواست ڪئي آيو آهيان" هن يڪدم کيسي مان صفيه جي
 درخواست ڪڍي شفيق اڳيان رکي.
 "ٺيڪ آهي... پر تون ته ليٽ آهين" شفيق وري سخت لهجي ۾
 چيو.

"سائين درخواست ۾ سڀ ڳالهه لکيل آهي، اسان جي پٽ جي رات
 جو حالت خراب ٿي ويئي، سو چوڪري کي اسپتال ڪڍي وياسين
 جتي هن کي داخل ڪيو ويو، منهنجي زال اسپتال ۾ سندس
 سنڀال لهي رهي آهي... باقي آئون حاضر ٿي ويو آهيان ته دفتر ۾
 خبر ڪريان." شفيق خاموشي سان سندس داستان غم ٻڌندو
 رهيو، ايتري ۾ وري اشرف چيو.

"سائين رات تمام دير سان اسان جي چوڪري جي طبيعت خراب
 ٿي، تنهنڪري دوست جمال کان ڪار وٺي، اسان چوڪري کي
 اسپتال آندو، مالڪ کي ڪار واپس ڪرڻي هئي، سا صبح جو
 هن کي پهچايو، ڇو ته جمال کي به سندس دفتر وڃڻو هو، بس
 جمال کي ڪار پهچائڻ ۽ وري واپس موٽي دفتر ۾ اچڻ ۾ دير ٿي
 ويئي. اشرف پنهنجي صفائي ٺيڪ نموني پيش ڪئي ته شفيق
 مطمئن ٿي ويو ۽ چيائين.

"ٺيڪ آهي... تون وڃين سگهين ٿو."
 "مهرباني... سلام عليڪم" اشرف سلام ڪري در ڏانهن وريو پر
 شفيق جي ذهن تي اشرف جي ٻڌايل لفظ... جمال... هٿوڙن
 وانگر دماغ ۾ ڌڪ ڌڪ ڪرڻ لڳو... جمال... جمال...
 جمال!!! هن جي ذهن ۾ آيو ڇو نه اشرف کان جمال جي باري ۾
 پڇجي، اشرف آفيس مان ٻاهر وڃڻ لاءِ اڃان ٿوري منزل طئي
 ڪري دروازي تائين مس پهتو ته شفيق پٺيان سڏ ڪيس.
 "اشرف"

پس سر۔ اشرف پونتي وريو ۽ تيز تيز وڪون وڌائيندو وري اچي
شفيق جي ٿيل وٽ بيٺو ته شفيق سوال ڪيس.
جمال ڪير آهي.

منهنجو دوست آهي... انڪلائن انٽرپرائز ۾ مئنيجر آهي.
ڇا توهان پاڙيسري آهيو؟ شفيق ڪار حاصل ڪرڻ واري واقعي
کي ذهن ۾ رکي چيو.

ها سائين... بس منهنجي رهائش گلشن جي هڪ سينٽر ۾ آهي
ته لڳ ڀڻي انصاف اپارٽمينٽ ۾ هن جو فليٽ آهي. اشرف ذري
گهٽ شفيق کي جمال جو پتو ٻڌائي ڇڏيو، هن جي ذهن ۾ ڪوبه
شڪ نه هو شفيق اهڙي نموني جمال جي ايڊريس معلوم ڪري
رهيو آهي.

ڇا جمال اهو ته ڪونهي، جنهن عبيدالله صاحب جي ڌيءَ سان
شادي ڪئي آهي؟ شفيق دل جي ڳالهه کي زبان تي آڻي سوال
ڪيو.

ها سائين... ڇا توهان سڃاڻو؟ اشرف ذري گهٽ سوال ڪيو
ته شفيق پاڻ کي سنڀالي ورتو ۽ حڪم ڏنائين.

هان تون وڃين پنهجو ڪم ڪر. اشرف ماڻ سان ڪنڌ هيٺ
ڪري آفيس مان نڪري ويو. شفيق کي معاملي جي منجهندڙ
سڳن مان سڙو هٿ اچي ويو، باقي مسئلي کي آخري حد تائين حل
ڪرڻ سندس ڪم هو، ڇو ته هن نٿي چاهيو ته اشرف سندس
ذاتي مسئلي ۾ داخل ٿئي. هن سگريٽ ڊڪايو ۽ هلڪا هلڪا
ڪش پڻ لڳو، سندس ذهن سري کي سري سان ملائڻ جي
ڪوشش ڪري رهيو هو. گلشن ۾ رهي ٿو... انصاف اپارٽمينٽ
۾ هن جو فليٽ آهي... باقي فليٽ نمبر ڪهڙو آهي؟... اهو
اٽان معلوم ٿي سگهي ٿو. ڇا هو فليٽ تي وڃي ساڻس ملي!... نه
نه... ايئن غلط آهي، هن جي ذهن ۾ هڪ خيال آيو، هو
ڏسندو رهندو هو ته فليٽ ۾ رهندڙ متوسط طبقي جا ماڻهو، صبح
جو ڪاروبار يا نوڪري جي سلسلي ۾ وڃن هليا ۽ پوءِ سندن

زالون گهر جو ڪم ڪار لاهي... هٿ ۾ چيو کڻي فليٽ کان هيٺ مارڪيٽ ۾ پوڙ ٻاڙي ۽ گهريلو سامان جي خريداري ڪرڻ نڪرنديون آهن. انهي وقت مارڪيٽ صرف عورتن جي حوالي هوندي آهي... بس هن مسئلي کي حل ڪري ورتو. هن سوچيو ته ضرور فريده به خريداري جي لاءِ هيٺ مارڪيٽ ايندي هوندي... هو ساڻس اُتي موقعو وٺي ملاقات ڪري سگهي ٿو. پر ڇا هو؟ هن سان ملڻ پسند ڪندي!... ڇا آهي... شفيق سوچيو... هن جي ذهن ۾ فريده لاءِ ڪو غلط خيال نه هو، هن کي رڳو پنهنجو شڪ دور ڪرڻو هو، ته ڇا هن کي ٻاهر موڪلي، فريده کي مجبور ته نه ڪيو ويو هو ته هو شادي ڪري ڇڏي ته جيئن آئون هن تان مجبور ٿي هٿ ڪڍي فريده سان شادي ڪريان. هن کي صرف انهي سوال جو جواب ٿي گهريو، جيڪو صرف فريده ئي ڏيئي سگهي ٿي، ڇو ته هن کي پنهنجي پيءُ، ماءُ ۽ پيڻ تي فريده جي معاملي ۾ اعتبار نه رهيو هو.

بني ڏينهن شفيق آفيس مان صبح جو ڏهين بجي نڪري ويو ۽ ڪار کي تيز هلائيندو، گلشن مارڪيٽ پهچي ويو. عورتن هاڻي مارڪيٽ ۾ مڪين وانگر لامارا ڏيئي رهيون هيون، ڪا پاڇي جي دڪان تي، ڪي گوشت جي دڪان تي، ڪي ڪڪڙن کي پسند ڪري رهيون هيون. ڪريانه جا دڪاندار ته وٽ وٽان ۾ هئا، تورن ۽ ساهمين جا ٺڪاءُ پئي پيا. خريداري ڪري عورتن پنهنجو سامان وٺنديون، ڇن ۾ وجهنديون پئي ويون ۽ گهر ڏانهن روانيون ٿي رهيون هيون. مطلب ته عورتن جو ميلو لڳو پيو هو، اها به ته هڪ قسم جي شاپنگ آهي، جنهن جو موجوده دور جي عورتن کي تمام حد کان وڌيڪ شوق آهي. ڇو نه ٿئي... سڄو ڏينهن گهر جي ڪم ڪار ۽ چوڌيواري ۾ بند رهن ٿيون، شاپنگ ته هڪ موقعو آهي، جنهن ذريعي هو آزادي سان گهمي ڦري سگهن ٿيون، هنن جي هڪ ٻئي سان سڃاڻپ ٿئي ٿي، عورتن پنهنجي پسند ۽ ناپسند تي ڊگها ڊگها بحث

ڪنڊيون، دڪاندارن جي برائي ۽ شين جي قسمن ۽ ڪوالتن تي بحث ته هنن جو خاص سبجيڪٽ هوندو آهي. گهريلو عورتون شاينگ ٽائيم کي پنهنجو آزادي جو ٽائيم تصور ڪنديون آهن. فريده به گهر ۾ نوڪريائي اچڻ بعد بزار وڃڻ جو پروگرام ٺاهيو، پورهيت سندس گهر ۾ فرش جي صفائي، ٿانو ڌوئڻ ۽ ڪپڙن ڌوئڻ تائين محدود هئي باقي ڪچن ۾ رڌ پچاءُ ڪرڻ ته فريده جو پسنديده سبجيڪٽ هو، سو چيو ڪٿي مارڪيٽ ڏانهن رواني ٿي، وڃڻ مهل نوڪريائي کي ٻارن جي سنڀال جي خاص تلقين ڪيائين، شهزاد اڪبر ٻن سالن جو ۽ نالو اڪبر هڪ سال جي ٿي ويٺي هئي. شفيق پهرين بازار ۾ هڪ ڊگهو چڪر هنيو ۽ هر عورت کي منهن ۾ چتائي ڏٺو پر فريده کي ڳولڻ ۾ هن کي تڪليف ٿي رهي هئي، ڪڏهن ڪڏهن ڪنهن ٻي عورت کي به فريده سمجهي سندس ويجهو اچي ڏسڻ بعد هن کي شرمندو ٿيو پيو ٿي. هاڻي هو مارڪيٽ جي آخري حصي تائين پهچي چڪو هو ته پريان هن جي فريده تي نظر پئجي، جيڪا دنيا کان بي خبر، پنهنجي خيالن ۾ خريداري لاءِ اچي رهي هئي، شفيق يڪدم وڌي سندس اڳيان اچڻ جي ڪوشش ڪئي. هو تمام خوش هو ته فريده کي ڳولڻ ۾ هن کي گهڻي تڪليف ڪونه ڪئي پئجي، هو فريده کي اڄ کان ساڍا ٽي سال اڳ ۽ هينئر واري فريده ۾ مقابلو ڪرڻ لڳو. هو ٿوري ٿلهي ٿي ويٺي هئي، شفيق پنهنجي منهن مسڪرائي ڏٺو سوچيائين ته معنيٰ خوش آهي، سندس چهرو بهڪي رهيو هو، هن کي فريده جي خوشي ڏسي ڏاڍي خوشي ٿي. فريده جيڪا مستائين وانگر پنهنجن خيالن ۾ پئجي آئي، سندس نظر جڏهن شفيق تي پئجي ته هن کي دل ۾ ڌڪ لڳو ۽ سندس پير هڪ جڳهه تي ڳڙي ويا. هن ٿي چاهيو ته هو شفيق جي سامهون وڃي، تنهنڪري سوچي قدم واپس ڪيائين. شفيق جڏهن ڏٺو ته فريده واپس وڃي رهي آهي ته هن کي مايوسي ٿي پر سوچيائين انهي سان ڪو فرق ڪونه ٿو پوي پر هو اڄ هن سان

ڳالهائڻ کانسواءِ نه ويندو، تنهنڪري تڪڙا تڪڙا قدم کڻي
 فريده جي پٺيان سندس پيڇو ڪرڻ لڳو، فريده جڏهن ڏٺو ته
 شفيق سندس پيڇو ڪري رهيو آهي ته هن تمام تيز هلڻ شروع
 ڪيو ۽ يڪدم سينٽر ۾ گهڙي آئي، ۰۰۰ شفيق به سينٽر ۾، ۰۰۰
 فريده يڪدم چاڙهيون چڙهن شروع ڪيون ۽ فليٽ ۾ داخل ٿي
 در بند ڪري ڇڏيو ته شفيق چاڙهيون کان هيٺ بيهي واپس هليو
 ويو. هن جي چهر تي خوشي ۽ مايوسي جا مليل جليل جذبات
 هئا، خوشي انهي ڪري ته هن فريده کي ورهين کانپوءِ ڏٺو ۽
 مايوسي انهي ڪري جو هن سان ڪجهه به نه ڳالهائي سگهيو.

فريده فليٽ ۾ اندر اچي پاڻ کي هڪ پلنگ تي اچائي
 ڇڏيو، هن جو ساه اڀامي رهيو هو ۽ دل تيز تيز ڌڪ هڻي رهي
 هئي. نوڪريائي جلدي ۾ پاڻي پري کيس پياريو، اڌ ڪلاڪ
 کن ته هو پلنگ تي پئي رهي، هن جي دماغ ۾ سوچ هئي ته
 شفيق هينئر ان جي پٺيان آخر ڇو پيو، ڇا هن کي خبر ناهي ته
 آئون هڪ شادي شده عورت آهيان. ان کي رڪي رڪي شبانه تي
 ڪاوڙ اچي رهي هئي، ڇو ته ان جو خيال هو ته شبانه کيس
 سندس شادي جي باري ۾ نه ٻڌايو هجي. فريده پلنگ تان اُٿي ۽
 سڌو فون وٺي آئي، جيڪا هفتو کن ٿيو هو سندس فليٽ ۾ لڳي
 هئي. هن شبانه جي گهر جو نمبر ملايو ته ٻئي طرفان شبانه ئي فون
 ڪيو.

"هيلو- آئون فريده پني ڳالهائين." فريده چيو.

"تعارف ڪرائڻ کي ڪابه ضرورت ناهي، ڇا آئون تنهنجي آواز به
 ٿي سڃاڻي سگهان." شبانه مٿان ٽوڪ ڪئي.

"مهرباني! پر آئون اڄ تمام گهڻو پريشان آهيان- هن فون تي شبانه
 کي مارڪيٽ وارو پورو داستان ٻڌايو، جيڪو شبانه خاموشي سان
 ٻڌندي رهي. فريده جڏهن پنهنجو داستان ختم ڪيو ته عرض
 ڪندي چيائين.

"تون شفيق کي روڪ ته هو هن طرف نه اچي ۽ مون سان ملڻ جي

ڪوشش نه ڪري، جڏهن هن کي خبر به آهي ته انون شادي
 ٿيڻ لڳا آهن. شبنم سوچ ۾ پنهنجي ويني ۽ کيس پنهنجو داستان
 ٻڌائڻ شروع ڪيو.

مون هن کي ڪافي دفعه سمجهائڻ جي ڪوشش ڪئي آهي پر
 اسان هن جي دل مان بدگمانِي دور نه ڪري سگهياسين. هو
 چوي ٿو ته اسان هن جي خلاف سازش ڪري توکي مجبور ڪيو ته
 تون يڪدم شادي ڪري وين، اهڙي نموني فرزانہ لاءِ ميدان
 صاف ٿئي. وڌيڪ توکي خبر آهي ته تنهنجي شادي ماڻهن جي
 ملڻي ٿي. اسان جي انهي ۾ ڪا دخل اندازي ڪونهي.
 ته منهنجو انهي مسئلي ۾ ڇا رجي. فريده بيزاري مان چيو.
 ڪجهه به نه. پر اسان پنهنجي صفائي پيش ڪرڻ ۾ ناڪام ويا
 آهيون.

تون پاڻ کي ايڏو سارو ماسٽر مائينڊ ٿي سمجهين. پوءِ به اهڙيون
 ڳالهيون ٿي ڪرين. مون کي تعجب آهي. فريده مٿان مٿس طنز
 ڪئي.

مون ڪوشش ڪئي آهي، پر هاڻي صرف تون هن کي ايترو يقين
 ڏيار ته اسان جو انهي ۾ ڪو هٿ ڪونهي، اهي حالات خود بخود
 پيدا ٿي ويا. شبنم مدد طلب ڪرڻ واري انداز ۾ چيو.
 ته مون کي ڇا ڪرڻ گهرجي. فريده تنگ ٿيندي چيو.
 تون پنهنجي ۽ اسان جي بيگناهي کان کيس واقف ڪري، اهو
 سمجهائينس ته فرزانہ سان شادي ڪري خوش گذاري. شبنم
 ايترو چيو ته فريده تنگ ٿي رسيور ڪريڊل تي رکي ڇڏيو ۽
 پنهنجي منهن پٽڪڻ لڳي.

جڏهن ڪڏهن منهنجي مدد جي ضرورت پوي ۽ اسان غريب
 محبت ۾ مارجيو وڃون. هن سوچيو ته ڪٿي ڇا به ٿي پوي ته هو
 شفيق سان بلڪل نه ملندي. پر ذهن جي گوشتي مان خيال
 اڀريو. جيڪڏهن شفيق خوامخواه انتقامي ڪارروائي تي لهي
 اچي ته منهنجي زندگي زهر ڪري ڇڏيندو. هو واقعي ديوانو

آهي هڪ خوشحال گهر جو فرد آهي . . . جنهن نه بلڪل نه ٻڌي آهي، سندس ذهن اڃان ايترو پختو نه ٿيو آهي، متان . . . منهنجي در تي اچي بيهي رهي ته جمال ڇا سوچيندو. انهي خيال کان هو تمام گهڻو پريشان هئي عورت لاءِ محبت به عذاب آهي هو ڪنهن کي چاهي ٿي سگهي، جيڪڏهن ڪنهن سان پيار ڪري ٿي ته هن کي حاصل ڪري نه ته محبت جي ميدان ۾ خوامخواه نه اچي مفت ۾ خوار ٿيندي، چو ته عورت جو حياءُ شرم هن جي ملڪيت آهي، جيڪڏهن حياءُ شرم تي داغ لڳي وڃي ته پوءِ زمانو هن کي ڪڏهن به برداشت نه ڪندو. فريده سان به اها حالت هئي چو ته هو پنهنجي محبت جو داستان مڙس کي ته ٻڌائي ٿي سگهي. وڌيڪ شبانه جي مشوري مطابق هو شفيق سان ملي ان کان پنهنجي بيوفائي جي معافي وٺي ۽ کيس فرزانہ سان شادي ڪرڻ جي تلقين ڪري. اهو هڪ اهڙو مرحلو هو جو جنهن کي حل ڪرڻ مشرقي عورت لاءِ مشڪل هو. بهرحال صلاح به شبانه جي هئي، جيڪا به عورت آهي پر اعليٰ سوسائٽي جي . . . جتي اهڙا معاملو واقعي عورتون به حل ڪري سگهن ٿيون ۽ مرد حضرات انهي ۾ عيب نه سمجهندا آهن، چو ته هو پاڻ کي وڏي دل جو مالڪ سمجهندا آهن. جتي تعلقات اعتماد جي بنياد تي هلندا آهن پر ننڍي سوسائٽي جتي تعلقات يڪدم شڪ جو بنياد بنجي زندگي زهر ڪري وجهندا آهن. فريده عجيب ڪشمڪش ۾ هئي ۽ مارڪيٽ مان به هوءَ خالي هٿن واپس اچي ويئي، انهي جو احساس ٻيهر ان کي تڏهن ٿيو جڏهن رات جي وقت لاءِ فرج ۾ پاڇي نه هئي. شام ڌاري جمال پهچي ويندو هو جيڪو سندس معمول هو ۽ اچڻ سان فريده سان چانهه پيئڻ مهل پنهنجي سڄي ڏينهن جي ڪارروائي ٻڌائيندو هو ۽ فريده پنهنجي ڪارڪردگي کان جمال جي دل روزانه جيتي وٺندي هئي. اڄ شام ڌاري جڏهن جمال گهر آيو ته فريده جو چهرو ناخوشگوار حالت کان سنجيده هو، سندس نظرون پشيمان ۽ وار

پريشان هئا. چانهي پيئڻ مهل به اها تهڪن وارن مستي نه هئي ته
 جمال فريده کان پڇي ويٺو.
 'ڇا ڳالهه آهي... تون ڪومايل پني لڳين'
 'طبيعت صحيح نه هئي، مٿي ۾ سور هو.'
 'ڊاڪٽر کي ڏيکارين ها...'
 'نه... ايتري تڪليف نه هئي... مٿي جي سور جي گوري ڪاڻي
 آرام ڪيم- هاڻي فرق آهي.'
 'معني... خود مريض ۽ خود ڊاڪٽر... سبحان الله.'
 جمال جي انهي تعريفانه جملي تي فريده هلڪي نموني کلي ڏنو ۽
 ڪپ کڻي ڪچن ڏانهن هلي ويئي ۽ يڪدم واپس اچي جمال کي
 چڪو ڏنائين ته سندس طبيعت خراب هئڻ ڪري مارڪيٽ سامان
 وٺڻ نه وٺي، حالانڪ فريج ۾ سڀ شيون ختم ٿي ويون آهن.
 جمال کي احساس ٿيو ته واقعي گهر ۾ روزمره جون شيون ڪپي
 ويون آهن، تنهنڪري چڪو کڻي بازار ڏانهن روانو ٿي ويو. فريده
 کي به پنهنجي غلطي جو احساس ٿيو ته پنهنجي پريشاني ۾ ايترو ته
 محو ٿي ويئي جو هن نه ڪپڙن جو خيال ڪيو... نه سنوري ويئي
 جيئن اڳي مڙس کي لپاڻڻ لاءِ ڪندي هئي، شايد انهي ڪري
 جمال انهي جي نشاندهي ڪئي. هن يڪدم هلڪو ميڪ اپ
 ڪري پاڻ کي سنواري ورتو ۽ گهر جي ڪم ڪار کي لڳي وئي ته
 جيئن جمال کي ڏيکاري سگهي ته هن کي ڪا پريشاني نه آهي پر
 سوچيندي به رهي ته ڇا ڪجي!... ته ايتري ۾ وري ٽيليفون
 جي گھنٽي وڳي، رسيور ڪٺڻ تي هن کي خبر پئي ته ٻئي طرف کان
 شبانه ڳالهائي رهي هئي. حقيقت ۾ شبانه گهريو ٿي ته سندس پاءُ
 شفيق ڪهڙي به نموني پنهنجي راه تي اچي وڃي، پهرين ته ان جي
 ڪوشش هئي ته ڪهڙي به طرح سان ان جي فريده سان ملاقات
 نه ٿي سگهي، پر هاڻي جڏهن ٿي وئي ته هن وري ٻيو رستو سوچيو
 هو. فريده ڪجهه دير لاءِ رسيور ڪن تي لڳائي بيٺي رهي، هن
 کي الفاظ ڪونه ملي رهيا هئا، جنهن سان هو وري شبانه سان

شڪايت ڪري، تنهنڪري هن مختصر چيو.

حڪم

تو ڇا سوچيو آهي... جيڪڏهن تون دل نه هڻين ته پاءُ جمال سان ڳالهايان.

نه نه!! اهڙي غلطي نه ڪجان... جمال کي خبر نه پوي... نه ته منهنجي زندگي زهر ٿي ويندي. فريده ڊڄندي ڊڄندي چيو. تون هن سان وفادار آهين ۽ هو تو سان ٻڌل آهي. باقي زندگي جي گاڏي ۾ ڪو شڪ... صبحاڻي پنجر نه وجهي ۽ گاڏي بيهي رهي، تنهن کان بهتر آهي تون جمال کي سڀ داستان ٻڌائي ڇڏ. منهنجو خيال آهي ته هو دل ۾ نه ڪندو، ادا جمال وڏي دل جو مالڪ آهي، شبانه تمام آزادانه سوچ رکندي چيو.

مهرباني... تون ڪڏهن به هن سان ذڪر نه ڪجان، هن جي طبيعت کي آئون سڃاڻان. آئون مسئلي کي پاڻ ئي حل ڪندس. فريده سندس صلاح تي شڪريو ادا ڪندي جواب ڏنس ته شبانه مطمئن ٿي ويئي ۽ وري چيائين.

بهرحال ڪا اهڙي جلدي نه آهي، باقي ڪڏهن ڪو موقعو ملي ته شفيق جي دل مان اسان لاءِ بدگمانِي ڪڍي، کيس فرزانہ سان شادي ڪرڻ جي صلاح ضرور ڏجان. آئون تنهنجي ٿورائتي رهندس.

نيڪ آهي... خدا حافظ. فريده ڪاوڙ مان خدا حافظ چئي ٽيليفون بند ڪري ڇڏيو، ان کي ايئن محسوس ٿيو ته شبانه هن مختصر گفتگو ۾ هن کي جهڙوڪر بليڪ ميل ڪري ڇڏيو. سندس ذهن وري منتشر ٿي ويو. آخر هو ڇو شفيق کي منت ڪري... شادي ڪري يا نه... انهي ۾ منهنجو ڇا وڃي... بدگمانِي... ٽي سال ٻاهر... منهنجي شادي... فرزانہ جي شادي هر ڪنهن جا پنهنجا مسئلا آهن هرڪو پاڻ نپائي آئون ڇو شريڪ ٿيان. انهي ڪري جو شادي کان اڳ محبت ۾ گرفتار ٿي پيس... پر محبت ته ناڪام ويئي...

مونکي انهي تي ڪو رنج ڪونهي. تيسين جمال به اچي ويو، سامان فريده کي ڏيئي پاڻ ٻارن سان راند رهڻ ۽ انهن جي پرچاڻڻ ۾ مشغول ٿي ويو. فريده سڄي ڏينهن جي پریشاني کان بيحال هئي، مڙس کي خوش رکڻ لاءِ هن ٻار سينگار به ڪري ورتو، پریشاني کي بيماري جي بهاني ۾ لڪائي ويني پر چهرو انسان جو آئينو آهي، سندس روش پهرين کان بدليل ڏسي، جمال کي احساس ٿيو ته ڪو مسئلو ضرور آهي. رات جي ماني کان بعد ٻني ٻارن سان گڏ رستن تي هيٺ رانوند لاءِ نڪتا ته جيئن فليٽ جي گهٽيل ماحول مان نڪري سڪون وڃي. انهي دوران جمال ذري پري فريده کان سندس طبيعت جي باري ۾ پڇندو رهيو ۽ فريده به سوچي ورتو ته سندس دل جو بار لاهي ڇڏيان. هو جمال کي هڪ وسيع القلب انسان سمجهندي هئي، تنهنڪري بهتري انهي ۾ سمجهيائين ته مڙس کي اعتماد ۾ وڃي ۽ سندس ماضي کان کيس واقف ڪجي. واپسي ۾ فليٽ تي پهچڻ بعد ڪجهه دير کان پوءِ جڏهن جمال بستر تي سمهڻ جي ڪوشش ڪري رهيو هو ته فريده موقعو وٺي جمال کي چيو. 'جمال- آئون توکي هڪ اهڙي ڳالهه ٻڌائڻ ٿي گهران، جيڪا منهنجي دل تي بار آهي، شايد توکي ٻڌائڻ سان بار هلڪو ٿئي.' 'ٻڌائي' جمال مسڪرائيندي چيو. 'تون ناراض ته ڪونه ٿيندي.' فريده پڪ وٺڻ جي ڪوشش ڪئي.

'آئون توکي ايترو ته پيار ڪريان ٿو جو تنهنجي هر غلطي محبت جي پردي ۾ لڪيو وڃي' جمال پيار سان چيو ته فريده پنهنجي دل کي مضبوط سمجهڻ لڳي ۽ پنهنجو ماضي مختصر نموني سان ٻڌائڻ شروع ڪيو.

'منهنجي ۽ تنهنجي شادي کان اڳ آئون جواني جي جوش ۾ اچي هڪ شخص شفيق سان نينهن لڳائي وينس پوءِ هوءَ ٽن سالن لاءِ ٻاهر هليو ويو ۽ منهنجي شادي توسان ٿي ويني اڄ اهو شفيق

مونکي مارڪيٽ ۾ گڏيو، ڪوشش ڪيائين ته مون سان ڳالهائي
پر آئون يڪدم فليٽ تي هلي آيس ۽ هو موٽي ويو هليو. مون کي
انهي سڄي قصي ۾ غلط نه سمجهجان... آئون بلڪل پاڪ
آهيان.

جمال کي داستان عشق ٻڌڻ سان دل تي ڌڪ لڳو، هن کي
پنهجي غلط فهمي جو احساس ٿيو ته فريده شادي کان اڳ به
جمال سان محبت ڪندي هئي، سندس ملاقاتون اجايون هيون
آئون پنهنجي منهن خواصخواه خوش فهمي ۾ مبتلا هئس. ڇا آئون
صرف شادي ڪرڻ ۾ ڪامياب ويس، بعد ۾ زال جي محبت
حاصل ڪري سگهيس ۽ جوان محبت ٻني لاءِ هئي. فريده ڏٺو ته
جمال ڪو جواب نه ڏنو ته هن سوال ڪيو.
ڇا تو دل ۾ ڪيو.

نه... بلڪل... نه... شهرن ۾ اهو عام آهي ته محبت هڪ
سان ڪئي ويندي آهي ۽ شادي ڪنهن ٻئي سان... مون کي
تعجب نه ٿيو پر افسوس ضرور ٿيو. آئون سمجهندس هيس ته
تنهنجي جوان محبت به منهنجي لاءِ آهي، شايد آئون غلطي تي
هوس، اڄ مونکي تو پنهنجو داستان ٻڌائي منهنجي غلط فهمي دور
ڪري ڇڏي.

وڌيڪ ناراضگي ته نه آهي. فريده وري پڪ ڪئي.
'بلڪل نه... بلڪ تو اهو سٺو ڪيو جو وڌيڪ شفيق جي
هٿ افزائي نه ڪئي... ۽ بنا ڳالهائڻ جي واپس اچي وٺين.'
جمال تسلي ۽ پڪ ڏيندي چيو ۽ پاسو ورائي سمهن جي ڪوشش
ڪرڻ لڳو.

جمال پشيمان ٿي پيو هو، ڇو ته هو سماج جي اعليٰ
سوسائٽي جو ماڻهو نه هو، جيڪو اهي ڳالهيون آيل ويل سمجهندو
هجي. هي پوءِ ته آخر بهراڙي جي پنڌاوار هو، سو هن جو ذهن
انهي طريقي سان سوچي رهيو هو. بهراڙين ۾ جتي ڪنواريون
ڪليون ننڍي هوندي ڪنهن جي نالي ڪيون وڃن ٿيون ۽ انهي

جي نالي تي زندهه رهنديون آهن. اهي ٻني ڪنهن جي باري ۾
سوچين به ڪونه ۽ بلڪل ماڪ وانگر پاڪ هونديون آهن. پر
هتي شادي کان اڳ محبت ڪرڻ ۽ پنهنجي پسند جو مڙس ڳولڻ
عام آهي. شايد فريده انهي ۾ ناڪام ويئي ۽ شادي جمال سان
ٿي. جمال اهو واقعو پنهنجي ذهن جي هڪ گوشي ۾ رکي ڇڏيو،
سندس دل ۾ ٿوري دير لاءِ نفرت به پيدا ٿي، پر سوچيائين
ايتري مسئلي تي زندگي کي زهر ڪرڻ سنو نه آهي ۽ خاموشي سان
ننڊ جي گلستان ۾ هليو ويو.

جمال معمول مطابق پنهنجي آفيس ويندو رهيو ۽ شفيق به سندس آفيس ۾ روز ويندو هو، هن کي فريده سان غير رسمي ملاقات کي هڪ هفتو گذري ويو هو. شفيق کي اڄ وري تمنا پيدا ٿي ته فريده سان ملي ۽ کائنس هر ڳالهه جي صفائي ڪرائجي، نه ته وڌيڪ زندگي جي باري ۾ ڪوبه فيصلو نه ڪبو، ڀلي پئس ڪيترو به ناراض ٿئي. هو ور ور ڏيئي سامهون بت تي لڳل گهڙيال کي ڏسي رهيو هو، ڏينهن جا ڏهه وڳا ته شفيق آفيس مان نڪري ڪار ۾ ويهي وري گلشن بزار اچي ويو. فريده به اتفاقن گهڻن ڏينهن بعد مارڪيٽ ۾ ويئي. هن کي ڳولهن ۾ ڪا تڪليف نه ٿي، فريده جڏهن خريداري ڪري واپس ٿيڻ لڳي ته ڪار سندس پاسي ۾ اچي بيٺي، جنهن مان شفيق يڪدم ٻاهر نڪري فريده جي اڳيان اچي بيٺي رهيو، ته فريده جي بت مان سي نڪري ويو ۽ سندس پير چمي ويا. شفيق چيس

"فريده! مونکي توسان تمام گهڻو ڳالهائڻو آهي."

"چنو؟" فريده مختصر سوال ڪيس

"ڪٿي ويهون هلي ته بهتر... هتي گهڻي ۾ ڳالهائڻ مناسب ناهي." شفيق چوگرد ماڻهن ۽ عورتن جي رش کي ڏسندي چيو.

"آخر توهان چوڻ ڇا ٿا گهرو؟ توکي خبر به آهي ته منهنجي شادي ٿي وئي آهي، هاڻي منهنجو توسان ڪو واسطو ڪونهي!" فريده ڪاوڙ مان چيو.

"آئون واسطو رکڻ ڪونه ٿو گهران، خدا ڪري مڙس سان خوش هجي، پر منهنجي دل ۾ شڪ آهي ته پاڻ پنهي کي ٽوڙڻ ۽ منهنجي والدين ۽ پيڻ جو هٿ آهي. جيڪڏهن مهرباني ڪري مون سان گڏ هل، ڪنهن آرام ده ۽ خاموش ماحول ۾ مونکي پنهنجو

داستان ٻڌائي ۽ منهنجو داستان ٻڌ، صفائي ٿي وڃي. شفيق
التجا کيس ته هن جي ذهن ۾ شبانه سان فون واري ڳالهه ياد
آئي، جنهن ۾ هن سڄي پوزيشن ٻڌائي ڇڏي هئي وڌيڪ جمال
کي به هن ڳالهه ٻڌائي ڇڏي هئي تنهن اهڙو ردعمل نه ڏيکاريو،
اهو سوچي فريده چيو

ٽيڪ آهي..... پر انون توسان گڏ ڪار ۾ نه ويهندس.
تڪو فرق ڪونه ٿو پوي..... پلي جدا اچ..... پر اچجان ضرور.....
انن پنهنجي پراڻي ريسٽورنٽ ۾ توهان جو انتظار ڪندس. انين
چئي شفيق ڪار ۾ ويهي رهيو ۽ ڪار اسٽارٽ ڪري روانو ٿي
ويو.

فريده شش و پنج ۾ پهچي ويئي..... ته چاڪري.....
پهرين هن سوچيو ته فليٽ تي هلي وڃي، ملڻ لازمي نه آهي..... پر
آخر هن سوچيو ته هن کان جان ڇڏائڻ جو اهو طريقو آهي ته
سائنس ملاقات ڪري هن کي صحيح نموني سمجهائي ته آئنده ملڻ
لاڳو ڪوشش نه ڪري. ائين هن کي باز رکي سگهجي ٿو..... نه
ته..... هي ديوانو آهي منهنجي زندگي تڪر تڪر ڪري
ڇڏيندو، جيڪي مون کان جوڙيان به نه ٿيندا. اهو سوچي هوءَ
هڪ ٽيڪسي ۾ ويئي ريسٽورنٽ رواني ٿي، هتي پهچڻ تي ڏٺائين
ته شفيق سندس واقعي انتظار ڪري رهيو هو. ٻئي گڏجي
ريسٽورنٽ ۾ داخل ٿيا ۽ انهي جڳهه تي ويٺا جتي هو هميشه کان
رهيندا آيا هئا. فريده کي پنهنجو ماضي شدت سان ياد اچڻ لڳو
پر پاڻ کي سنڀالي ورتائين، شفيق سندس سامهون ويٺو هو ۽
شڪوه شڪايتون شروع ڪري ڏنائين، فريده سمجهائين ته جمال
اسان جي گهر ايندڙ ويندڙ هو، پئس سندس شادي پنهنجي
مرضي سان ڪرائي، باقي تنهنجي ٻاهر وڃڻ سان انهي ۾ ڪو
دخل ناهي. البت مون کي شبانه هڪ دفعا ٻڌايو ته هن ماڻهن اڳيان
هڪ دفعا منهنجو ذڪر ڪيو هو ته ماڻس پئس ڪاوڙجي پيا،
اهي سڀ ڳالهيون منهنجي ذهن ۾ هنيون. تنهنڪري مون شادي

کان انگار نه کيو چوٽه ۰۰۰ باز باز سان اُنامندو ۽ ڪيوتر ڪيوتر سان، ۰۰۰ مون پنهنجي مسئلي کي وڌڻ جو مسئلو ٿي ناهن گهريو، بهرحال آئون خوش آهيان، منهنجو مڙس مونکي تمام گهڻو پيار ڪري ٿو. شفيق انهي گفتگو ۾ الاهي آڏا اُبتا سوال ڪيا مگر فريده انهن جو برجسته جواب ڏنو ۽ شفيق کي قائل ڪيو ته فرزانہ سان شادي هن جي مفاد ۾ آهي. شفيق جي دل ۾ جيڪي شڪ هو... تنهن جو علاج ٿي ويو، هرڪو پنهنجي محاذ تي وڙهي رهيو هو. شفيق چيس ته مونکي تنهنجي بيوفاهي جو ڪوبه شڪوه ڪونهي پر مونکي خبر ته پني... ته ايڏي ساري ڊرامي ۾ ڪهڙا عوامل دخل انداز هئا.

جمال پنهنجي آفيس هو، هن طبيعت ۾ ٿوري گهرائي محسوس ڪئي، هن کي هلڪو بلڊ پريشر ته اڳيئي هو سو يڪدم ڊاڪٽر اختر کي فون ڪيائين، جنهن کي هو اڪثر پنهنجي طبيعت ڏيکاريندو هو. ڊاڪٽر اختر ٻن جڳهين تي ڪلينڪ هلائيندڙ هو صبح جو شهر جي بزمي علائقي ۾ هڪ ريسٽورينٽ جي پاسي ۾ سندس ڪلينڪ هئي، اها ريسٽورينٽ جنهن ۾ فريده ۽ شفيق ويٺا هئا ۽ شام جو انصاف اپارٽمينٽ ۾ ڪلينڪ هلائيندو هو، جنهن سينٽر ۾ جمال رهندڙ هو. ڊاڪٽر اختر جمال جو ڄڻ فيملي ڊاڪٽر هو، سندس گهر جا فرد به انهي کان علاج ڪرائيندا هئا. اڄ جڏهن هن فون ڪري ڊاڪٽر سان صلاح ڪئي ته ڊاڪٽر يڪدم چيس ته... اڄ... طبيعت جي چڪاس ڪريون، تنهنڪري جمال هڪ ڪلاڪ کن ڊاڪٽر لاءِ ٽائيم ڪڍي، ڊاڪٽر اختر جي صبح واري ڪلينڪ تي پهچي ويو. ڊاڪٽر کي طبيعت ڏيکاريا ٿين ۽ بلڊ پريشر چيڪ ڪرائڻ بعد ڊاڪٽر پنهنجي طرفان دوا ڏني ۽ جمال واپس ڪلينڪ مان نڪري اچي ڪار ۾ ويٺو ته وري آفيس ڏانهن واپس وڻڻ جو سعيو ڪجي، اڃان ڪار اسٽارٽ به ڪونه ڪئي هئائين ته ڪار جي دري مان هن ڏٺو ته فريده ۽ شفيق ريسٽورنٽ مان ٻاهر اچي

رہيا آهن. جمال ڪار ۾ هنن کان پري هو، تنهن جو هي منظر
ڏٺو ته ڪاوڙ مان سندس پيشاني تي پگهر اچي ويو ۽ هٿ
اسٽرنگ تي ٿر ٿر ڏڪڻ لڳا. هن غيرارادي طور ڪار جو دروازو
ڪوليو ۽ ٻاهر نڪري آيو ته جيئن فريده کي منهن تي کيس
شڪست ڏئي، ڇو ته غيرت کيس هوش مان ڪڍي ڇڏيو هو پر
دري سوچي ڪار ۾ ويهي در بند ڪري ڇڏيائين. هن ڪار جي
دري جو شيشو به مٽي چاڙهي ڇڏيو ۽ منظر کي تمام غيرتي اکين
سان ڏسڻ لڳو. شفيق خاموشي سان وڃي پنهنجي ڪار ۾ ويٺو ۽
ڪار يڪدم اکين اڳيان تيزي سان نڪري ويئي. فريده رستو
ڪراس ڪري ڦٽ پاٽ تي هلڻ لڳي ته جيئن ڪا خالي ٽيڪسي
کي جهلي سگهي ۽ گهر واپس وڃي. جمال ڪجهه وقت لاءِ ساڪت
ٿي ويو، سندس بت گرم ٿي رهيو هو، پر هن يڪدم پاڻ تي قابو
آندو، ڪار اسٽارٽ ڪئي ۽ آهستي سان هلندي ڦٽ پاٽ جو
پاسو ڏياري فريده جي سامهون اچي بيهاري. هن هارن ڏٺو ته
فريده لونٿون ڦيرائي ڏٺو، جمال ڪار ۾ موجود هو ۽ کيس ويهڻ
جو اشارو ڏنائين. فريده جهٽ ڏيئي ڪار ۾ ويهي رهي ۽ جمال
ڪار جو منهن سندس رهائش گاه ڏانهن ڪيو، فريده پنهنجي
منهن پريشان هئي ته متان جمال هن کي شفيق سان گڏ ريسٽورنٽ
۾ نڪرندي ڏسي ته نه ورتو آهي، تنهن کان خاموش هئي ۽ جمال
ته اڳيئي پنهنجي غيرت ۾ ورتو پيو هو، تنهنڪري ڪجهه وقت لاءِ
خاموشي سان سفر طي ٿيندو رهيو، آخر جمال پڇيو.

’هتي ڪيئن آئين؟‘

’ڊاڪٽر کي طبيعت ڏيکارڻ آئي هيس‘ فريده يڪدم بهانو بنائي
ورنو ڇو ته هن کي خبر هئي ته ڊاڪٽر اختر هن ريسٽورنٽ جي
پاسي ۾ صبح جو ڪلينڪ هلندي آهي پر جمال ڪيئن اعتبار
ڪري، ڇو ته هو پاڻ ڪلينڪ ۾ ڊاڪٽر کي طبيعت ڏيکاري آيو
هو. هن پاڻ اکين سان ڏٺو ته هو ۽ شفيق ريسٽورنٽ مان گڏ
نڪتا. حالانڪ جمال شفيق کي مهاندي مان ڪونه سڃاڻندو هو،

ڇاڪاڻ ته اڳي شفيق سندس ڏنل نه هو، پر فريده جي داستان
ٻڌائڻ بعد هن کي شڪ ته ڇا پر يقين هو ته اهو شفيق آهي.
جمال وري فريده کان سوال ڪيو.
”ڇا درو ورتئي.“

”ڊاڪٽر چيو ڪجهه ڪونهي. صرف پريشاني کان طبيعت ڳري
رهي ٿي، تنهن ڪري خيالات دماغ ۾ نه آهن.“ فريده وري بهانو
ناهيو ۽ وراني جمال کان پڇيائين
”توهان هتي ڪيئن آيا.“

”آئون بزنس جي سلسلي ۾ هڪ پارٽي سان ملڻ آيو هئس، وري
واپس آفيس پيني ويس ته توکي ڏٺو. گاڏي بيهاري ڇڏيم. . . .
سوچيم ته گهر ڇڏي اچانس.“ جمال به فريده سان ڪوڙ ڳالهايو.
هن سوچيو ته جيڪڏهن هن فريده کي ٻڌايو ته هو پاڻ ڪلينڪ
۾ موجود هو ته سندس راز فاش ٿي پوندو، تنهن کان بهتر آهي ته
راز کي راز رهڻ ڏجي ۽ جذباتي ٿي خواصخواه ڳالهه کي وڌائڻ سٺو
نه آهي، ڇو ته پهرين هن کي شفيق جي سڃاڻپ جي ضرورت
هئي. اها سڃاڻپ ڪيئن ٿئي ته جيئن هو فريده کي ٺيڪ نموني
چئي سگهي ته تون شفيق سان گڏ هئين. بهرحال سينئر اچي
ويو، جمال ڪار بيهاري، فريده جهٽڪي سان ڪار مان نڪري
گهر ڏانهن هلي ويئي ۽ جمال واپس آفيس هليو ويو.

جمال کي فريده جي انهي حرڪت سخت رنج پهچايو،
سندس دماغ ۾ جذباتي ۽ غيرتي آڌما اٿندا رهيا، پر هو انهن
کي دٻائي ڇڏيندو هو، سندس دل هاڻ فريده کان نفرت ڪرڻ
لڳي هئي. سندس فيشن ۽ ادائون هن لاءِ خاڪ مثل هيون،
ڪڏهن ته تعريفون ڪري ڪونه ٿڪبو هو پر هاڻ سندس چپ
ڄڻ سبجي ويا هئا. گهر ۾ هاڻ هو خوش اخلاقي سان پيش اچڻ
جي بجاءِ سختي سان پيش اچڻ لڳو، فريده کيس ٻارڻ لاءِ نت
نوان نخرا ڪندي هئي، خواصخواه مسخريون ۽ مذاق ڪري هن
کي ڪلائڻ جي ڪوشش ڪندي رهي پر واپسي ۾ هن کي ٿڪي

سڪرائڻ ملندي هئي. فريده سمجهي وئي هئي ته جمال کي ڪو رنج آهي، هڪ ڏينهن پڇيائين ته آخر ڇا سبب آهي؟... تون گهر ۾ چڪيل چڪيل ٿو رهين!!... هن جواب ڏنو ته آفيس ۾ سندس باس ڪانٽس ناراض ٿي ويو آهي ۽ خوامخواه غير ضروري طور تنگ ڪرڻ لڳو آهي. بهانو مناسب هو، پر باس هميشه ناراض ٿا رهن، آفيس جو ماحول ڪڏهن ڪڏهن ڪشيده ته ڪڏهن خوشگوار رهندو ايندو آهي. پر هتي سنجيدگي مستقل ٿي وئي هئي. جمال ماڻي گهر ۾ زياده وقت ٻارن کي ڏيڻ لڳو هو، هنن کي راند ڪڏائي خوش ٿيندو هو، پر فريده سان ڳالهه ڳالهه تي بي رُخي،... چانهه ۾ کنڊ گهٽ ته چانهه تان جهيڙو،... ڪپڙن ۾ ٻن نه لڳل ته ڪپڙا الماري مان ڪڍي بي ترتيب سان اڇلائي ڇڏڻ،... ڪڏهن ناشتو تيار هوندو ته ڪاٺي وڃڻ نه ته تيار ٿي بنا ناشتي آفيس هليو وڃڻ، سندس انهي رويي فريده کي پريشان ڪري وڌو هو. محبت ڀريو گهر جنهن ۾ رڳو خوشيون گل پکيڙنديون هيون، اُتي ڪنڊن جيان ڇهيندڙ جملا ڳالهائي جمال فريده کي ملول ڪري وجهندو هو. ائين ڇو نه ڪري، مرد جي غيرت به ته ڪا شي آهي، جيڪا هن جي دماغ ۾ لاوا وانگر پڇي رهي هئي، باقي اهو آتش فشان ڪڏهن ٿو ڦاٽي، تنهن جي ڪا خبر ڪونه هئي. جمال هوشن ته وسيع القلب ماڻهو هو، هن کي فريده تي اعتماد هو، اهڙن گهڻن مردن سان هن پاڙي ۾ يا بزار ۾ ڳالهايو هوندو. پر جمال ڪڏهن به اعتراض نه ڪيو پر هن کي شڪ هو ته اهو شخص شفيق ٿي سگهي ٿو... جنهن سان فريده جو پراڻو عشق هو،... ڇا هو اڃان به محبوب سان محبت ملائي رهي آهي!!!... پر هن ڪڏهن به فريده کان اهو نه پڇيو ته... هو شخص ڪير هو؟... جنهن سان گڏ فلاڻي ڏينهن هڻين!!... پر پنهنجي منهن سراغ ۾ هو ته پاڻ انهي جو پتو لڳائيندو.

اشرف ۽ سندس زال صفيه ائين هفتي ٻئي هفتي جمال جي گهر ملڻ ايندا هئا، پوءِ ته محفل مڇي ويندي هئي، اشرف جا

ساجي تجزيا ۽ پنهنجي گهريلو زندگي جا داستان ٻڌائي سڀني کي محفوظ ڪندو هو. تنهن اڄ بمع بيگم ۽ وليعهد جي اچي جمال جي گهر نڪاءُ ڪيو، محفل ۾ رنگ اچي ويو. فريده يڪدم مھانن لاءِ چانه تيار ڪرڻ لاءِ پاڻي رکيو ۽ وري اچي ڪچهري ۾ رهي رهي، خبرون شروع ٿيون، ڇهڻو مڃي ويو، آخر اشرف کي هڪ ڳالهه ذهن ۾ آئي، هن يڪدم جمال کي مخاطب ٿي چيو.

’جمال يار! تون واقعي وڏو ماڻهو ٿي ويو آهين، وڏا وڏا ماڻهو توکي سڃاڻن ٿا.“

’اهي وڏا ماڻهو وري ڪهڙا آهن؟ جمال ڪلندي سوال ڪيس ته اشرف جمال کي يادگيري ڏياريندي چيو ته

’تو کي ياد آهي به ٽي هفتا کن ٿيندا... ائون توکان رات جو ڪار وٺي ويو هوس، منهنجي چوڪري جي طبيعت خراب هئي ۽ هن کي اسپتال وٺي وڃڻو هو.

’بلڪل ياد آهي.“ جمال جواب ڏنس.

’هتي ڏينهن مون کي آفيس ۾ ليٽ ٿي وئي، تون کي ڪار واپس ڪري آفيس پهتس ته صاحب گهرايو، سخت ناراض هو، پر مون جڏهن تنهنجو نالو ورتو ته خاموش ٿي ويو... پوءِ وري مون کان پڇيائين ته اهو جمال ڪير آهي؟ ڇا ڪندو آهي؟؟ مون تنهنجي باري ۾ سڀ ٻڌايومانس. آخر ۾ سوال ڪيائين ته جمال اهو ته ڪونهي جنهن عبيدالله جي گهران شادي ڪئي آهي!... ته مون چيو... ها سائين بلڪل اهو...“ اشرف پنهنجو داستان اڃان ختم نه ڪيو هو ته جمال وڇڙ يڪدم دخل اندازي ڪندي طنز ڪئي.

’هو مون کي نه... پر فريده جي معرفت مون کي سڃاڻي.“

’جمال جي انهي جملي تي فريده ٿوري هٻڪي پر ماڻ ڪري ويئي رهي ۽ اشرف وري داستان شروع ڪيو.

’پوءِ صفيه جي ڏهن ڏينهن جي موڪل به منظور!... ۽ مون کي به ڪجهه ڪونه چيائين!!“ اشرف پنهنجو داستان ختم ڪيو ته هن

ڪي ڇانهه جي ٻاڙ لڳي، هن ڀاڻس فريده ڏانهن ڏٺو ۽ چيائينس،
 ڀاڻي... ڇانهه ملندي يا رڳو اڻي آندي جڳهي هٿائيندين.
 'اڄو ٿي آڻيان' فريده کلندي چيو ۽ بورچيخاني ڏانهن رواني ٿي
 رني ته جمال صوفه تي سولو ٿي ويٺو ۽ اشرف کان پڇيائين
 'تنهنجي سيٺ جو نالو شايد انيس الرحمن آهي.'
 'ها... پر هاڻي سيٺ شفيق الرحمن... پٽس آفيس ۾ ويهندو
 آهي.' اشرف برجسته جواب ڏنس. 'شايد پٽس سان تنهنجي
 ملاقات هجي!.. ڇو ته ڪاروباري ماڻهن جو ڪاروباري ماڻهن سان
 واسطو پوندو رهندو آهي.'
 'سيٺ شفيق الرحمن!!... جمال ٿوري دير لاءِ سوچيو... وري
 سوال ڪيائين.'
 'سندس ڪار جو رنگ ڪهڙو آهي؟'
 'هيدي رنگ جي هنڊا اڪارڊ اٿس.'
 'بس ڳالهه جو ڳاڻو پڇي پيو اها ساڳي گاڏي جمال انهي ڏينهن
 ريسٽورنٽ اڳيان ڏٺي هئي، جنهن ۾ اهو شخص چڙهي روانو ٿيو
 هو. پوءِ ته جمال سڄو داستان اشرف کان پڇيو، سندس قد،
 رنگ ۽ وار وغيره... جمال کي هاڻ يقين ٿي ويو ته اهو شفيق نبي
 هو. ايتري ۾ ڇانهه به اچي ويئي اشرف به ٽي ڪوپ گرم ڇانهه
 جا پيٽا ۽ ٻوڊ ۾ آيو... بعد ۾ موڪلائي پنهنجي بيگم سميت
 واپس پنهنجي فليٽ ڏانهن روانو ٿيو.'

ڪڏهن اينن به ٿيندو آهي ته به موڪلون گڏجي پونديون آهن ۽ آفيسون هفتي ۾ ٽي ڏينهن لاءِ مسلسل بند رهنديون آهن. ملازمت پيشه ماڻهو اهڙيون موڪلون اکرين تي پيا ڳڻيندا آهن، پر هڪ مهينو اڳ ۾ ڊگهي موڪل جي پيشنگوني ڪري خوش ٿيندا آهن، اهڙا ئي به ڏينهن پاڻ ۾ گڏجي پيا ۽ جمال به موڪل ملهائڻ لاءِ اڄ تمام گهري ننڊ ڪئي، صبح جو نوين بجي تائين سٽو پيو هو. فريده جڏهن ڏٺو ته مٿس ننڊ مان اٿڻ جو نالو ڪونه پيو وئي سو کيس ننڊ مان اٿاريندي چيائين.

"سائين منهنجا- ننڊ مان اٿو، وهنجو، ڪپڙا پايو... ناستو ٿڌو ٿي رهيو آهي." فريده اهي اکر تمام پيار سان ڳالهائيا، جمال اهي الفاظ ڪڏهن ڪڏهن ٻڌندو هو، چو ته هو ۽ هميشه ننڊ مان سويل اٿندو هو، انهن الفاظن جمال جي دل مان نفرت کي ٿورو ڌڪو ڏنو، پر نفرت جي طاقت وڌيڪ هئي ۽ محبت جي طاقت گهٽجي وئي هئي، تنهنڪري نفرت جذبات تي حاوي هئي. جمال ننڊ مان اٿيو، تڙ پاڻي ڪري اچي ناشتي لاءِ ٽيبل جي گرد ويٺو. فريده کيس چانهه ٺاهي ڏني ۽ گرم گرم ناشتو تيار ڪرڻ لاءِ بورچي خاني ۾ ويٺي هلي. جمال چانهه به پي رهيو هو ۽ فريده جي باري ۾ سوچي رهيو هو... فريده واقعي گهر جي راڻي آهي... مونکي گهر ۾ ڪيترو نه سڪون آهي... پر سندس اخلاق ايترو نٿو ڪري سگهي... مٿس منهنجو اعتماد آهي پر هينئر منهنجو اعتماد ڪيئن ٿي پيو، جڏهن فريده خود ٻڌايو ته هو ۽ شفيق کي ڏسڻ شرط واپس فليٽ تي هلي آئي هئي... پر مون اکين سان ڏٺو ته هو ۽ شفيق سان گڏ ريسٽورنٽ مان نڪري رهي هئي، معنيٰ مونکي دوکي ۾ رکيو پيو وڃي. جيڪڏهن هن جو

شفیق سان واسطو ناهي ته پوءِ ملاقات ڇا جي لاءِ!!... جمال
 ڇانهه پي اڃان مَس ختم ڪئي ته فريده جلدي ناشتو به ڪنڻي
 آئي. ناشتو ڪري جمال سگريٽ ڊڪايو ۽ آرام سان ڪش هڻڻ
 لڳو. فريده اهڙي موقعي جي تلاش ۾ هُني ته ڪهڙي نموني جمال
 کان سندس پریشانين جو سبب پڇي، هُن جي ذهن ۾ اهو تصور
 به نه هو ته جمال کي هُن پاڻ تي شڪ آهي، هونئن جمال هميشه
 شام جو ٿڪي ٿئي ايندو هو، تنهنڪري کيس وڌيڪ پریشان
 ڪرڻ بهتر نه هو پر اڄ کان سندس ئي موڪلون هنيون معنيٰ ئي
 ڏينهن آرام... انهي کان وڌيڪ بهتر موقعو هٿ نه ايندو،
 تنهنڪري هُن جمال کان پڇيو.

"جمال... آئون هفتي کن کان ڏسان پيئي ته تون پریشان آهين"
 "جي ها" جمال مختصر جواب ڏنو.

"ڇا آئون پڇي سگهان ٿي ته انهي جو سبب ڇا آهي؟ آفيس جي
 پریشاني جو سبب مونکي سمجهه ۾ نٿو اچي" فريده وري پڇيس ته
 جمال سڌو ٿي فريده جي اکين ۾ ڏٺو، جنهن ۾ محبت وسي رهي
 هئي. هُن پنهنجو ڪنڌ وري جهڪائي ڇڏيو ۽ چيائين.
 "منهنجي پریشانين جو سبب تون آهين."

"ڇا مان!! فريده تعجب مان پڇيو.

"ها تون! تو منهنجي اعتماد کي پاش پاش ڪري ڇڏيو آهي" جمال
 ٿوري سخت لهجي ۾ چيو ته فريده يڪدم سوال کيس.
 "آخر مون ڇا ڪيو آهي؟"

"تو اهو ڪم ڪيو آهي، جيڪو توکي نٿو جڳائي!" جمال اکين ۾
 اکيون ملائي ڪاوڙ مان چيو.
 "آخر ڳالهه کولي ٻڌائي."

"تون منهنجي اڳيان ساڌ پاڪ ٿيو ويئي آهين ۽ پر پٺ منهنجي
 پُٺي ۾ خنجر هنئين رهي آهين، مونکي ٿي چوڻ ته تنهنجو شفيق
 سان ڪو واسطو ڪونهي پر پريٽ ملاقاتون ٿي رهيون آهن." جمال
 سڄو داستان انهن ٿورن جملن ۾ بيان ڪري ڇڏيو ته فريده جي

بت مان چرڪ نڪري ويو. هن سوچيو ته هي معاملو مرگيئي
سندس گچي ۾ پئجي ويو، تنهنڪري پنهنجي صفائي ۾ چيائين.
جمال تون مون تي الزام هڻي رهيو آهين.

الزام.... هن نفرت جي انداز ۾ چيو "ڇا تون انهي کان
انڪار ٿي ڪرين ته شفيق تنهنجو پراڻو محبوب آهي... تون
اڃان به هن جي دام ۾ گرفتار آهين... منهنجي لاءِ صرف پاروڻي
محبت آهي."

فريده جا ڪن ڳاڙها ٿي ويا، جمال جا اهي نفرت سان
پريل اکر سندس بت ۾ زهر وانگر شامل ٿي ويا. هن پنهنجي
صفائي پيش ڪندي ۽ غصي تي قابو پائيندي چيو.
"مونکي مردن جي طبيعت جي خبر آهي... تنهنڪري مون توکي
پنهنجو داستان پهرين ٻڌائي ڇڏيو، متان توکي ٻئي ڪنهن ذريعي
خبر پوي ۽ تنهنجي دل ۾ شڪ پيدا ٿئي. جيڪڏهن منهنجي
دل ۾ چور هجي ها ته آئون توکي پنهنجي ماضي کان واقف نه
ڪريان ها."

"اها ته تنهنجي چال هئي ته جيئن مونکي اعتماد ۾ وٺي، پوءِ مزي
سان محبوب سان رنگ رليون ملهائين" جمال تمام غصي ۾ چيس.
"جمال!!... تون حد کان وڌي ويو آهين" فريده به غصي ۾ اچي
ويئي. ماحول تمام ڪشيده ٿي پيو هو. جنهن گهر ۾ رڳو محبت
ني محبت هئي، اتي نفرت پنهنجو گهر جهڙو ٿي وئي، ٻئي
هڪ ٻئي کي ڪاوڙ مان ڏسي رهيا هئا، سندن مهاندا غصي کان
ڳاڙها ٿي رهيا هئا. فريده آخر پنهنجن جذباتن کي قابو ۾ نه رکي
سگهي ۽ سندس اکين ۾ لڙڪ اچي ويا، گلو پرڃي آيس ۽ منهن
مان اوچنگاريون نڪري ويئي. هو اُٿي ۽ تڪڙو پنهنجي ڪمري
ڏانهن هلي ويئي ۽ اُٿندي چيائين

"جمال!!... مونکي تو مان اها اميد نه هئي."

"ڇا تو مون ۾ اها اميد رکي هئي ته آئون پنهنجين اکين سان
پنهنجي زال کي ٻئي مرد جي پاڪر ۾ ڏسان" جمال وڌيڪ زهر

پريل تير فريده ڏانهن اچيو، جنهن فريده جي دل کي چڻ چيري
 ڇڏيو. هن وڏيون اوچنگاريون ڏيڻ شروع ڪيون ۽ وهائي ۾ منهن
 وجهي رهندي رهي. جمال ڪاوڙ مان سگريٽ متان سگريٽ پي تن
 کي وڌيڪ جلائيندو رهيو. نوڪريائي گهر جي ڪم ڪار لاءِ آني
 نه جمال هن کي واپس ڪري ڇڏيو، گهر جهنم ٿي چڪو هو.
 فريده هڪ ڪمري ۾ روئي رهي هئي ته ٻني ڪمري ۾ جمال
 ٻارن کي پرچائي رهيو هو. اهو ڪو قدرتي اصول آهي ٻار ماءُ ۽
 پيءُ جو جهيڙو محسوس ڪري وٺندا آهن ۽ برداشت نه ڪري
 سگهندا آهن. هوڏانهن جهيڙو شروع ٿيو ته ٻني طرف ٻارن روئڻ
 شروع ڪيو ته جيئن ٻني اچي ٻارن کي کڻن ۽ سندن نفرت ٻيهر
 محبت ۾ تبديل ٿي وڃي. جمال ٻارن کي پرچائيندو رهيو پر ٻار
 ماڻ نه ڪن، آخر ماءُ جي گود ني ٻارن کي آرام ڏيني ٿي. فريده
 جنهن روئي روئي پنهنجو برو حال ڪري ڇڏيو هو، تنهن پاڻ کي
 سنڀالي فرج مان کير ڪڍي گرم ڪري بوتل تيار ڪئي ۽ کڻي
 ٻارن ڏانهن رواني ٿي. ٻار بوتلون کير جون وٺي پيئڻ لڳا ۽ ڇپ
 ٿي ريا. اهو تمام نازڪ موقعو آهي جتي مرد جي مڪڻ وانگر نرم
 ٿي ويندي آهي. فريده تمام مايوسي مان ٻارن کي شفقت جا هٿ
 ڦيري رهي هئي. جمال سندس چهرې کي غصيلي اکين سان ڏسي
 رهيو هو، سندس دل ۾ رحم جو جهنگو آيو ۽ تمام نرماني واري
 ڪاوڙ مان چيائين.

”روئي آئين... روئڻ ته رنن جو هٿيار آهي... کڻي ڪيترو به
 گناه ڪن... بس روئي داغ کي ڏوڻ جي ڪوشش
 ڪنديون... پر فريده تو مونکي اهڙو داغ ڏنو آهي جيڪو
 تنهنجا هي ڪوڙا لڙڪ ڪڏهن به ڏوئي نه سگهندا.“
 ”تون خواهمخواه آبي مان نڪري ويو آهين.“ فريده سمجهائڻ واري
 انداز ۾ چيس.

”ڇا چيني... آئون ڪو بيوقوف آهيان جو آبي کان ٻاهر نڪري
 ويو آهيان“ جمال کي چڻ باهه ڇهڻي ويني ۽ ڪاوڙ مان فريده کي

گهرون لڳو ته فريده وري چيس.
 'پنهجي زال تي الزام لڳائڻ کان اڳ توکي سوچڻ گهرجي.'
 'مون سوچي ڇڏيو آهي'. جمال تلخ انداز ۾ چيو ته فريده خاموش
 ٿي ويئي. ٻار کير پي سهي رهيا ۽ جمال پاسي ۾ پيل هڪ
 ڪرسي تي ويهي رهيو ۽ فريده کي جذباتي انداز ۾ گهوري ڏسي
 رهيو هو. فريده ڪنڌ هيٺ ڪري ويئي رهي ته جمال تمام ٿڌائي
 مان چيو.

'فريده... آئون توکي هڪ پاڪ عورت سمجهندو هئس.'
 'آئون اڄ به پاڪ آهيان' فريده برجسته جواب ڏنو.
 'نه! نه! تون رنڊي وانگر ناپاڪ آهين' جمال جذباتي انداز ۾
 چيو ته فريده جون اکيون مٿي ڪڇيون جيڪي ڪاوڙ مان ڳاڙهيون
 هيون.

'تو مونکي ڳار ڏني... توکي شرم ڪونه ٿو اچي'. فريده ڪاوڙ
 مان چيو.

'شرم ۽ مونکي اچي... توکي شرم ڪونه ٿو اچي... جو پراڻن
 جون ڪچون ڪوسيون ڪندي وڌن'. جمال ورائي جواب ڏنس ته
 فريده شينهن وانگر گرجندي چيو.
 'جمال! حد کان نه وڌ'

'تون ڇا ڪندين... بي غيرت.'

'بي غيرت آئون نه... پر تون آهين'. فريده سندس جملا ورائي
 سندس منهن ۾ هنيا ته جمال ڪاوڙ مان ڪرسي تان اٿيو
 سندس منهن ڪاوڙ مان ڳاڙهو ٿي ويو ۽ اڳتي وڌي ٿي چار
 چمائون فريده جي گلن تي واهي ڪڍيون، جيڪي ڪاوڙ کان
 اڳيئي ڳاڙهيون هيون سي وڌيڪ رتامي ٿي پيون. فريده روئي ڏنو
 سندس دل پاش پاش ٿي پيئي ۽ سندس دماغ تي مايوسي گهرو
 ڪري ويئي، هو ٻني هٿ منهن تي رکي اوچنگاريون ڏيندي
 ڪمري مان نڪري ويئي ۽ ٻني ڪمري ۾ اچي زار زار روئڻ
 لڳي. جمال وري ڪرسي تي ويهي رهيو ۽ بيقراري کان پاسا ورائڻ

لڳو،
 فريده به روني بس ڪيو سندس اکيون سڄي پيون هيون، ٿوري
 دير لاءِ هن سوچيو ته جمال هن کي ضرور پرچائڻ ايندو، پر اها
 سندس خوشفهمي هئي. جمال جي دل پٿر ٿي چڪي هئي، محبت
 جو پڪي سندس دل جي پڇري مان پڙڪو ڏيئي اڏامي چڪو هو.
 هن سوچيو ته زال کي پرچائڻ بيوقوفي آهي ايئن هو مٿي ٿي چڙهيو
 رجن ۽ مڙس جي عزت گهٽجو وڃي، تنهنڪري ساڪت ٿيو ويٺو.
 هو پنهنجن جو تائيم گذري ويو، بک پنهني کان پري هئي، پني
 جدا جدا ڪمرن ۾ ڪاوڙيا ويٺا هئا، ڪير به نه هنن کي پرچائڻ
 وارو ڪونه هو. آخر فريده سڄي ورتو ته بهتر آهي ٿي چار ڏينهن
 ماڻن ڏانهن هلي وڃي، معاملو پوءِ مائنٽ پاڻهي حل ڪندا. اهو
 سوچي هو اٿي ۽ ڪپڙا سوٽ ڪيس ۾ وجهڻ لڳي، هن سوٽ
 ڪيس بند ڪيو ۽ هٿ ۾ کڻي جمال واري ڪمري ۾ آئي جتي
 ٻار آرامي هئا. جمال جڏهن سندس هٿ ۾ سوٽ ڪيس ڏٺو ته
 سجهائين ته فريده ضرور ماڻن ڏانهن وڃڻ جو سوچيو آهي، سو
 هن کي خاموشي سان ڏسندو رهيو. فريده خاموشي سان اڳتي
 وڌي ۽ چوڪري کي کڻي ڪڇ ۾ ڪيو ته جمال ڪرسي تان اٿي
 بيٺي رهيو ۽ پڇيائين.

'ڪيڏانهن ٿي وڃين؟'

'والدين ڏانهن.' فريده چيس

'ٺيڪ آهي... پلي وڃ... پر ٻار مون وٽ رهندا.' جمال اڳتي
 وڌي چوڪرو سندس ڪڇ تان ڦري ورتو ته فريده شينهن وانگر
 ٻني ٻار ڏانهن وري ته جمال وڃ ۾ اچي ويو ۽ ڪاوڙ مان
 چيائين.

'تنهن اکيلي هن گهر ۾ آئي هئي ۽ اڪيلي ماڻن وڃ... ٻار تو
 سان گڏ نه ويندا.' جمال ڏاڍائي ڪندي چيو ته فريده شڪست
 کاڌل ڪمزور دشمن وانگر هن کي گهوريندي رهي. هن ۾ ايتري
 طاقت نه هئي ته ٻار ڦري سگهي. سندس اکين ۾ لڙڪن جون

لارون رهڻ لڳيون ڳوڙها سندس ڳلن تان وهي سندس چاتي ۾
جذب ٿي پي ويا.

"جمال... مون سان ظلم نه ڪر." فريده گلي پريل آواز ۾ منت
ڪئي.

"ٻارن کي ڪونه ڇڏيندس... منهنجو جواب هڪ آهي." جمال
اصل کڻو جواب ڏيئي ڇڏيس. ته فريده بي بستي جي انداز ۾ ماءُ
جي مامتا کان مجبور ٿي ٻارن ڏانهن وري ته جمال سندس ٻانهن
جهلي ڪمري کان ٻاهر اچي ڇڏيو. فريده پڳل مورتِي جيان وڃي
فرش تي ڪري، سندس شخصيت مجروح ٿي چڪي هئي.
جمال ٻار پلنگ تي سمهاري سوٽ ڪيس کڻي اچي سندس پاسي ۾
رکيو ۽ چيائينس.

"پنهنجو سامان ڪڍ... انهيءَ کان اڳي جو آئون تو کي چوان، تون
پاڻ ئي گهر مان نڪري وڃ." فريده زخمي هرڻي وانگر اُٿي ۽ سوٽ
ڪيس ۾ هٿ وڌو. هوءَ تمام مجبور ٿي چڪي هئي، هن جي
زبان خشڪي کان تانرون کي لڳي ويئي، جسم غم کان بي حال ٿي
ويو هو ۽ آهستي آهستي قدم در ڏانهن وڌائڻ لڳي. هن وري
جمال ڏانهن ڏٺو جيڪو پٿر جو مجسمو بڻيو بيٺو هو، فريده ۾
ايتري سڪت ڪانه هئي ته در کولي... ڇا زالون مڙسن جي
گهرن مان راضي خوشي نڪرنديون آهن... نه! نه! آئون در
نه کوليندس فريده دل ۾ چيو ۽ در وٽ خاموش بيٺي رهي ته
جمال يڪدم اڳتي وڌي در کوليو ۽ فريده کان فرط جذبات کان
اوچنگار نڪري وئي. جمال هٿ وڌائي فريده کي ڌڪو ڏنو.

"هاڻي وڃي ماڻهن جي در تي روئ... منهنجو گهر خالي ڪر."
ائين چئي جمال جهٽڪي سان در بند ڪري ڇڏيو، فريده ڪجهه
دير لاءِ ائين محسوس ڪيو ته هي در هن لاءِ هميشه لاءِ بند ٿي
ويو. هو سوٽ ڪيس کي گهليندي، روئيندي چاڙهين تان هيٺ لهڻ
لڳي، وڃڻ مهل سندس نظر ذري ذري در ڏانهن ٿي ڪڇي پر در
بند ٿيل ٻيهر نه کليو... "جمال تو منهنجو قدر نه ڪيو..." هن

فراق

جي دل مان آواز آيو هو سڌڪا ڏيئي روتندي ويني ۽ چاڙهين
تان لهندي ويني، هيٺ اچي رکشا ڪري والدين جي گهر پهتي.

اچوڪو ڏينهن صفا قهري ڏينهن هو. صبح کان جيئڻ سڄ اڀري مٿي ٿيو ته فريده ۽ جمال جو جهيڙو شروع ٿيو، جيئڻ ڏينهن وڌو ٿيندو ويو ۽ سڄ گرمي وڌائيندو ويو ته جهيڙو وڌندو ويو ۽ وري جڏهن سڄ پنهنجو پاسو ورائي گرمي گهٽائيندو ويو ته پاڻ سان گڏ محبتن کي به گهٽيندو ويو. هيٺن وچين جو وقت هو، سڄ پنهنجي روشني جڳ ۾ ورهائي پنهنجو سامان ويڙهي وڃي رهيو هو ته فريده پنهنجي سامان ويڙهي پنهنجي والدين جي در تي بيٺي هئي. هن در ڏانهن ڏٺو جتان هو ڪڏهن ڪنوار بڻجي نڪتي هئي سندس پيءُ هن در وٽ نصيحت ڪئي هئي - 'بابا- ڏي پرايو ڏن آهي... مون به توکي اڄ ٻني جي حوالي ڪري ڇڏيو. پنهنجي مڙس جو گهر آباد ڪجان ۽ اسان کي وساري ڇڏجان، عيد براد، مرڻي ۽ پرڻي تي تون اسان وٽ مهمان هوندين وڌيڪ مون ۾ اميد نه رکجان.' فريده کي جڏهن اهي الفاظ پيهر ياد آيا ته سندس اکيون پرڄي آيون. هن جي دل مان آواز آيو 'بابا! آئون اڄ لڄي تنهنجي در تي آئي آهيان، آئون هيٺن تيلى بچ جيان آهيان، جنهن کي چاڪي گهاٽي ۾ پيڙهي تيل ڪڍي، باقي ڪڙ ڪڍي اڇلائي ڇڏيندو آهي.' هن پنهنجي دل کي مضبوط ڪيو، رُني سان اکين مان لڙڪ اُگهيا ۽ در کولي اندر داخل ٿي، گهر جي اڳڻ تي سندس پاءُ رحيم جا ٻار راند ڪڍي رهيا هئا. انهن جي جڏهن نظر فريده تي پئي ته زور زور سان چوڻ لڳا... پڻي اچي ويٺي! پڻي اچي ويٺي!! ٻارن جي آواز تي فريده جي ماءُ يڪدم ڪمري مان نڪتي. هن جي دل خوشي کان پهڪي ته سندس ڏي سائس ملڻ آئي آهي، پر جڏهن ويجهو آئي ته فريده جي غمزده صورت ۽ هٿ ۾ سوٽ ڪيس ڏسي، سندس چهره

تان خوشي غائب ٿي ويئي. هو سمجهي وٺي ته فريده زندگي کان ناڪام ٿي سندس گهر لنگهي آئي آهي. مائس ٻانهون ٽهليون ته فريده اوچنگار ڏيئي سندس ٻانهن ۾ هڪ زخمي شڪار ٿيل پکي وانگر پاڻ کي لڪائي ڇڏيو ته جيئن ظالم شڪارين کان بچي سگهي. مائس شفقت سان سندس مٿي تي هٿ ڦيرايو ته سندس دل کي راحت اچڻ لڳي، هن جون هڏڪيون بند ٿيڻ لڳيون. پاڇائس نسيم سندس سوٽ کيس کڻي ڪمري ڏانهن هلي ويئي. جڏهن فريده جو روئڻ بند ٿي ويو ته مائس پڇيس ٻار ڪٿي آهن؟ فريده جواب ڏنس جمال وٽ. خير اندر هل، مائس اندر ڪمري ۾ وٺي آئي جتي هو هڪ پلنگ تي ويٺي رهي ۽ گهر جي ماحول ۾ خاموشي چائنجي ويئي. عبيدالله صاحب گهر کان ٻاهر ويل هو، سو جڏهن اڃان گهر ۾ گهڙيو ئي مس. ته سندس اهليه هن کي فريده جي باري ۾ سڀ ڪجهه ٻڌائي ڇڏيو، هو سڌو فريده وٽ آيو ۽ سندس افسرده چهرو ڏسي کيس ڏاڍو ڏک ٿيو. هن کي ڪجهه وقت لاءِ پاڻ تي ملامت ٿي، ڇو ته جمال کي هن ئي فريده لاءِ جيون ساڻي چونڊيو هو. خبر ناهي ڇو سندس جوهر شناس اکيون هيري کي نه سڃاڻي سگهيون، جيڪو بعد ۾ پڻ نڪتو. عبيدالله نياڻي جي مٿي تي هٿ رکيو ۽ پنهنجي مدد جو يقين ڏياريو. هو هتان سڌو جمال وٽ آيو ته جيئن فيصلو ڪري سگهي، جمال کيس عزت سان ويهاريو ته هن يڪدم جمال کان سوال ڪيو. ”معاملو ڇا آهي!!؟“

”ڇا توهان کي فريده نه ٻڌايو؟“ جمال جواب ڏنس. ”هن ته ٻڌايو پر تون به ٻڌائي. ڇو ته آئون هڪ طرفي ڳالهه کي ٿو مڃان.“ عبيدالله ججن وانگر بيان وٺڻ جي ڪوشش ڪئي ته جمال کيس کولي داستان ٻڌايو ته عبيدالله مٿي تي هٿ ڏيئي سوچڻ لڳو.

”ڇا تنهنجو شڪ آهي يا تو پاڻ اکين سان ڏٺو؟“ عبيدالله سوال ڪيس.

”ها- چاچا مون پاڻ اکين سان هنن کي ريسٽورنٽ مان گڏ نڪرندي ڏٺو.“ جمال تمام مهذبانه انداز ۾ پاڻ کي اجري ڪرڻ جي ڪوشش ڪئي.

”بهرحال... ماضي کي ڦلهوڙڻ سٺو ناهي ۽ پاڻ ۾ ٺهي وڃو.“ عبيدالله ٺاه ڪرڻ جي لاءِ رستو ٻڌايو ته جمال ٿوري دير لاءِ منجهي پيو ۽ چيائين.

”ٺاه لاءِ هاڻي ڇا بچيو آهي.“

”غلطيون انسانن کان ٿينديون آهن... جيڪڏهن چوڪري کان ڪا غلطي ٿي آهي ته مون کي معاف ڪر.“ عبيدالله پنهنجي بزرگي جو واسطو وڌو ته جمال ڪچي نه سگهيو ۽ ماڻ ڪريو ويٺو رهيو. جڏهن عبيدالله صاحب کي ڪو جواب نه مليو ته عبيدالله صاحب به ماڻ ڪري ويٺي رهيو، سمجهيائين ته مڙس ئي غيرت جو غلبو آهي ۽ تازو جهيڙو ٿيو آهي، تنهنڪري انهي ۾ بهتري آهي ته ايترو سبق ڪافي آهي، وڌيڪ پاڻ ذهين آهي پاڻهي معاملي کي حل ڪري وٺندو، اهو سوچي هن اٿڻ جي ڪئي. اٿڻ مهل هن ٻارن ڏانهن ڏٺو جيڪي رانديڪن جي وچ ۾ گهيري پيا هئا. هن کي احساس ٿيو ته ضرور ماءُ جي غيرموجودگي ۾ رٺا هوندا ۽ جمال جهجها رانديڪا ڏيئي کين پرچايو هوندو. هن پيار سان پنهنجن ڏهن جي گلن تي هٿ ڦيرايو ۽ چيائين.

”ماما ڪٿي آهي؟ ته وڏي چوڪري اڪيون ڦيرايون ته ڄڻ ماءُ کي ڳولي رهيو هجي.“ عبيدالله کي ٻارن تي ترس اچي ويو ۽ چيائين ”جمال- ٻار آئون ڪٿي ٿو وڃان... هتي سندس ڪير خدمت ڪندو، ماءُ کانسواءِ ٻار ويڳاڻا آهن.“

”نه..... چاچا نه! ٻار آئون ڪونه ڇڏيندس.“ جمال ڪٿو جواب ڏيئي ڇڏيو عبيدالله ٿوري دير لاءِ سوچ ۾ پئجي ويو، سمجهيائين بيوقوف آهي، خير چوڪريءَ کي آئون راضي ڪري وٺندس، باقي هڪ رات ٻارن سان رڳو گذاري، صبح سويل منهنجي در تي بيٺو هوندو ته ٻار سنڀاليو، بهرحال عبيدالله ڪمري کان مايوسي مان

ٻاهر نڪتو ۽ جمال کان موڪليان، وڃڻ مهل وري کيس طعنو

ڏنائينس.

ٻه حال تو ڏاڍ مڙسي ڪئي، آئون تنهنجو محسن آهيان، تنهنجي
تڏي تي لنگهي آيو هئس گهٽ ۾ گهٽ منهنجي بزرگي جو ته خيال
ڪرين ها. جمال کي اهي جملا تير جيان دل ۾ گهڙي ويا،
سندس اندر جو ضمير بي حال ٿي پيو. پر سندس غيرت!
... عبيدالله کي الوداع چئي جمال وري ڪمري ۾ آيو ۽ سندس
ذهن ۾ غيرت ۽ ضمير جي جنگ شروع ٿي چڪي هئي هن
پنهنجو جسم صوفه تي اچي چڙيو ۽ سوچ جي دنيا ۾ گم ٿي
ويو. ڇا مون کي فريده سان پرچاءُ ڪرڻ گهرجي... گهر جي
ڳالهه آهي... زماني تائين داستان نه پهتو آهي... نه ڪنهن هن
کي طعنو هنيو آهي جو سندس غيرت جو امتحان ٿي پوي... باقي
زهر جو ڌڪ پري ٻارن جي زندگي برباد ٿيڻ کان بچائي... تون
ملازمت پيشه ماڻهو آهين- صبح جو دفتر وڃي ۽ شام جو واپس
اچين، هن وچ ڪير هنن معصومن کي سنڀاليندو... پر آئون
کيس پرچائڻ ڪونه ويندس... پاڻهي گهر مان ويني آهي ۽ پاڻهي
گهر موٽي اچي... آئون کيس منت ڪونه ڪندس... ڇا آئون
پنهنجي غيرت کي ماري چڙيان ۽ فقير ٿي سندس در تي سدا
هٿان... نه... نه... آئون اينن ڪونه ڪندس... اڙي
بيوقوف... هنن ٻارن جي صدقي غيرت کي ڪاٺي وڃ ڪجهه
ڏينهن کانپوءِ توکي ياد به ڪونه پوندو ته تو ڪڏهن غيرت
ڪاٺي... فريده تي هٿ ڪنيو... پر اڄوڪي ڏينهن تازو جهيڙو ٿيو
هو، سو سندس هوش ڪنهن هڪ جڳهه تي نه هئا، صرف نفرت
سندس وجود ۾ شامل ٿي وئي هئي. هن کي فريده سان بلڪل
ضد ٿي پيو هو، آخر ته مرد هو، سندس رتبو مٿانئون هو،
تنهنڪري هن جي مرضي هئي ته فريده اچي ۽ سندس پير جهلي
منت ڪري معافي وٺي... سا ڳالهه عقل کان پري هئي. فراق جو
وچوڙو پنهنجي چڪو هو، شل! محبت نفرت ۾ نه بدلجي، پوءِ دل

۾ انتقام جي باهه ٻرڻ لڳندي آهي، اها ماري يا ڪاري پر عاشق پنهنجي ضد تان نه لهندا آهن. ايتري ۾ هڪ ٻار روئڻ شروع ڪيو ته سندس سوچ پڪڙجي ويئي ۽ هن فريج کولي کير ڪڍي گرم ڪري بوتل پري چوڪري جي وات ۾ ڏني ته ٻار ماٺ ڪري وري سمن لڳو. رات جا ڏهه لڳي چڪا هئا، صبح کان وٺي ذهن ۾ غيرت ۽ ڪاوڙ جا جذبات... دماغ ۾ ضمير ۽ غيرت جو جهيڙو هو... پر انهي کان پري ٻارن جي مستقبل کان پريشان هو... ها واقعي ٻار مونکي مجبور ڪندا ته آئون ڪانس معافي وٺان... نه! نه!... هو به ته ماءُ آهي... هن جي مامتا کي آرام نه ايندو ۽ پاڻهي اچي معافي وٺندي... نڪ آهي آئون ٻارن کي ڳوٺ ڇڏي اچان... اتي گهر وارا هنن کي سنڀاليندا سندن چار ڇا آهي... هنن کي ڪهڙي خبر ته سندن ماءُ ڪير آهي ۽ ڳوٺ ۾ ٻار آرام سان رهندا... ايتري ۾ فريده کي وزن جي خبر پئجي ويندي... اهو سوچي هو اٿيو ۽ تيار ٿيڻ لڳو. ضروري سامان گڏ ڪري، سوٽ ڪيس تيار ڪيو ۽ ٻارن کي کڻي فليٽ کان ٻاهر نڪتو. هڪ وزن دار تالو دروازي کي هڻي، اچي هيٺ ڪار ۾ سوار ٿي ڳوٺ ڏانهن روانو ٿيو.

جمال سڄي رات ڪار ڊوڙائي، ننڊ ۽ ٿڪ ڪيس بي حال ڪري وڌو پر جوش ۾ هو سفر جاري رکندو آيو. فجر ٿي ويو ته هو ڳوٺ جي ويجهو پهتو، ڳوٺ ۾ ڪڪڙن ٻانگون ڏيڻ شروع ڪيون ۽ ايتري ۾ ڳوٺ جي مسجد مان اذان جو آواز آيو ته جمال ڪار کي هڪ واٽر ڪورس جي پاسي ۾ روڪي ڇڏيو ۽ ڪار مان لهي منهن تي پاڻي جا چنڊا هنڻي پاڻ کي تازو ڪرڻ لڳو. واٽر جي ڪپ تي سنهون سنهون گاهه اڀريل هو، تنهن سندس دل کي چڪيو ۽ پاڻ سڌو ٿي پئجي رهيو، سندس بت سڄو سوڙهي پيو هو، هو بي اطميناني کان پاسا ورائي گاه جي تڏاڻ جو مزو وٺڻ لڳو. ڳوٺ جا ماڻهو مسجد ۾ نماز پڙهڻ لاءِ گڏ ٿيا پر جمال ۾ ايتري سڪت ڪونه هئي ته مسجد ۾ لنگهي وڃي

اُتي نماز پڙهيائين، ڳوٺاڻا نماز پڙهن بعد هرڪو پنهنجي گهر
ڏانهن ته ڪو ٻئي ڏانهن روانو ٿيو. جمال ٿورو آرام ڪيو ته
ڏانهن ته وري سڪت اچي ويئي. هو اُٿيو ۽ ڪار ۾ ويهي
سندس بت ۾ داخل ٿيو. جمال جيڪو عيد براد ڪانسواءِ ڪڏهن ڳوٺ
نه ايندو هو، سو هيٺنر اوچتو اچي لٿو ته گهر وارا پریشان ٿي پيا.
هن ڪار مان ٻار ڪٿي ڪج ۾ ڪيا ۽ گهر ۾ هڪ ڪٿ تي
سهاري ڇڏيائين، پاڻ به انهي ڪٿ تي ٿڪ کان ڊگهو ٿي سهي
رهيو پر سج مٿي چڙهي رهيو هو، سندس اکين ۾ سج جا ڪرڻا
تبزي سان داخل ٿي رهيا هئا ته هو بي صبري کان اُٿي ويهي
رهيو. ٿوري دير ۾ سڄو گهر جمال جي چوگرد بيٺو هو، مائين
يڪدم ٻار ڪٿي هنن کي پيار ڪرڻ لڳيون، پاڻس سومار ۽ جمع به
اچي مليا پر بنان ڪنهن اطلاع ۽ اڪيلو صرف ٻارن سان ڏسي
هنن کي پریشاني ٿي پيئي ۽ پڇيائون... "خير ته آهي..." جمال
جيڪو صفا ٿئي پيو هو تنهن چيو

...مڙني خير آهي، پر هيٺنر مونکي ٻڌايو ته آئون ڪٿي وڃي
سهان، ٿورو آرام ڪريان پوءِ ڪچهري ڪنداسين، توهان پلي
ڪم ڪار لاهي اچو. سومار يڪدم جوڻس کي هڪل ڪئي ته پاءُ
کي منهنجي ڪمري ۾ هنڌ هڻي ڏيئي ته آرام ڪري ۽ پوءِ
ڪڪڙ ڪهاڻي وٺ، اسان ٻئي تان ٿي اچون ٿا پوءِ گڏجي ماني
کانينداسين ۽ ٻئي ٻئي ڏانهن روانا ٿي ويا.

ٻنهن جي ماني ٽنهي پائرن گڏجي کاڌي ۽ پوءِ ڪٿي
چانهه جي ۽ پيالا ته هر ڳوٺ جي ثقافت ٿي پيئي آهي، همراهه کي
ماني ۽ چانهه سان ٿوري ڇڏيائون. بعد ۾ خبرون شروع ٿيون
سومار پڇيس

"ادا- خبرون ڏيئي... ڇو پاڃاني ڪونه آئي ۽ تون رات جو سفر
ڪري ٿڪل ٿل پهتو آهين! ڳالهه ۾ ڪو بگڙو ته ڪونهي؟ جمال
سري کان وٺي سڄي ڳالهه ٻڌائي، جيڪي ٻئي پاءُ خيال سان
ٻڌي رهيا هئا. جمع جذبات ۾ اچي ويو ۽ ڪاوڙ مان چيائين،

"اهڙي رن کي ڪهاڙين مان ڪڍي اچين ها" ته جمال سندس منهن ڏسندي رهجي ويو ۽ سمجھائيندي چيائين.

"جاهلن واريون خبرون نه ڪر، اڃان وقت ڪونه ويو آهي."
ڇا اهڙي زال کي وري گهر ويهارييندين؟ سومار به ڪاوڙ مان چيو،
جمال کي محسوس ٿيو ته ٻنهي ڀائرن جا جذبات ۽ خيالات
هڪجهڙا آهن ته ورائي چيائين.

"پوءِ آخر انون ڇا ڪريان... هنن ٻارن جي ڪير ڪندو."
ٻار هتي رهن، پنهنجو گهر اٿن، باقي اهڙي زال کان اينن چڱو
آهين، جيڪا زال مڙس جي عزت سان ڪيڏي، اهڙي کان ته مرڻ
مهڻو ڪونهي. سومار جذباتي انداز ۾ جمال کي سمجھائي ڏني.
جمال جو ٻارن کي هتي رهائڻ جو ڪو موڊ ڪونه هو. سندس
منهن ۾ ٿوري پریشاني ڏسي سومار وري چيس.

"تون اڌ مهيني، مهيني چڪر هنيو پيو وڃجان، من ٻارن ڪري
اچين... باقي ته تون اسان سان واسطو ڪونه رکين."
"ٺيڪ آهي... پر... ته سومار يڪدم جمال جو جملو کائي ويو
۽ چيائين "پر... هاڻي ڪونه هلندي بس شڪر ڪر ٿوري ۾
جان ڇڏائي سين، خبر ناهي اڳيان ڪيس ڇڏا ته ڪونه ٿيندا؟"
سومار سوال ڪيس

"انهن کي انون پاڻهي. منهن ڏيندس." جمال خاطري ڏني.
"باقي هتان ٻارن کي وٺي وڃڻ معنيٰ اسان جي لاش مٿان اُڪرڻو
پوندو." سومار اعتماد سان چيو ته جمال کي پنهنجن ڀائرن تي ناز
ٿيڻ لڳو.

انهي ڏينهن رحيم به رات جو گهر پهتو، اڃان پنهنجي
ڪمري ۾ پهتو ته سندس زال ڪن ڪٿائيس ته پيئين فريده کي
مڙس گهر مان ڪڍي ڇڏيو آهي، سا ويٺي آهي تنهنجي در
تي... ڪا خبر چار ته وٺيس.

"آخر ڇا ٿيو، رحيم پڇيو ته جوڻس نسيم سڄي رام ڪهاڻي ٻڌائي
۽ ڪن پريائينس ته اهي سڀ ڪم انهي مني شبانه جا آهن. هي

ويچاري ساڌي چوڪري، هن جي سهيلپ جي چڪر ۾ اچي پهرين
پاڻ سان ڦاسايس، پوءِ جڏهن ويچاري جي شادي ٿي ويئي ته
وري چڪر ۾ آئي وري به ملاقات ڪرائيندي وڌي. آخر مڙس
ڏسي ورتس، مونکي ته اها مني شبانه اکين ڏني ڪونه وڻي، بس
مني ايندي، رڌا رڌا تهڪ ڏيندي، بس ڏاڍي وڏائي اٿس،
جهڙوڪر لهي اُپري ني هن تي ٿو. رحيم جي ٿلهي دماغ کي جوڻس
جي مني بي لاڳ تبصري جنجهوڙي ڇڏيو. هو غيرت ۾ اچي ويو ۽
يڪدم ٽيبل جي دراز مان پستول ڪڍي هٿ ۾ ڪيو ۽ ڪاوڙ
مان چيائين.

شبانه... شبانه... آئون هن کي زنده ڪونه ڇڏيندس... ۽ تيزي
سان ڪمري مان ٻاهر نڪرڻ لڳو ته جوڻس ڏٺو ته هي ته مرگيئي
ڪم خراب ٿي ويو ته وٺي گهوڙا گهوڙا ڪيائين ۽ رڙيون ڪري
سهي عبيدالله ڏانهن ڊوڙي. ته رحيم کي روڪيو... متان ڪو
غلط ڪم نه ڪري وجهي. سندس رڙين تي عبيدالله ۽ سندس
بيار زال ڪمري کان نڪري آيون ۽ يڪدم رحيم کي جهلي
وڌائون، جيڪو ڪاوڙ کان سهڪي رهيو هو. بني ماءُ پيءُ کيس
ڪري ۾ وٺي آيا ۽ سمجهائين ته ٻار نه ٿي... خدا مڙني چڱو
ڪندو... مَس مَس همراه نريو، جوڻس جيڪا سندس بي لاڳ
تبصري تي ٿڪي پيئي ٿي يڪدم پاڻي گلاس پري آني جيڪو
رحيم پيئو ته شانت ۾ اچي ويو. گهر ۾ گوڙ تي فريده به ٿڌا ٿڌا
پير پريندي ڪمري ۾ آئي ۽ پاچيس جي پاسي ۾ خاموش اچي
بيهي رهي ته رحيم هن ڏي ڪاوڙ ڀريل نظرن سان ڏٺو ۽
چيائين.

شبانه... آخر رنگ لائو، پهرين عشق جو سبق ڏنائين، پوءِ
شادي جو... بعد ۾ ملاقات جو ۽ آخر ۾ گهر مان ڪڍرائي پاڻ
گهر سڳي ويئي آهي ۽ توکي رڻائي ڇڏيائين... هاڻي شبانه هن گهر
۾ نه ايندي... جيڪڏهن هن گهر ۾ پير پاتو ته تون گهر کان
ٻاهر هوندين... سمجهين ٿي!! رحيم تنبيهه ڪيس ته عبيدالله

صاحب کيس ٺاريو ۽ چيائين ته 'پيڻ ويچاري اڳيئي زخمي آهي،
وڌيڪ تون مرڇ نه ٻرڪ.' ته رحيم ماڻ ڪري ويهي رهيو ٿوري
دير لاءِ ڪاوڙ مان ڪنڌ هيٺ ڪري هيڏانهن هوڏانهن گھورڻ لڳو
۽ پوءِ تيزي سان اٿي ڪمري مان هليو ويو. پنهنجي ڪمري ۾
اچي هن آرام ڪرڻ جي ڪني ۽ سوچڻ لڳو ته مسئلي کي ڪيئن
حل ڪجي.

بني ڏينهن سڀ گهر جا پاتي مٿا جوڙي وينا ۽ فيصلو
ڪيائون ته رحيم کي جمال ڏانهن موڪلجي ڇو ته عبيدالله صاحب
ته وٽانس ٿي آيو هو. پئس سمجهايس ته گرمي نه ڏيکارجان...
سيٺ رحيم يڪدم ڪار ڪڍي ۽ جمال جي فليٽ تي پهتو، مگر
گهر تي تالو لڳل ڏسي مايوس ٿيو. پاڙي مان آشي خالده کان
پڇيائين تنهن ٻڌايس ته رات جو در بند ٿيڻ جو آواز ٻڌم، ٻاهر
نڪتس ته در بند هو، شايد ڪيڏانهن نڪري ويو آهي، مونکي
ٻڌائي ڪونه ويو آهي 'شايد تڪڙو هو.' رحيم پويان پير ڪيا ۽
گهر اچي سڄو احوال ڪري ٻڌايائين ته فريده سمجهي ويني تنهن
چيو.

'ضرور پائرن ڏانهن ڳوٺ ويو هوندو.'

'تو کي ڪيئن خبر پيئي' رحيم سوال ڪيس.

'گهڻن ڏينهن کان چوندو هو ته موڪل وٺي ڳوٺ وڃي ڪجهه
ڏينهن آرام ڪجي، هينئر به ڏينهن موڪل هٺي، تنهنڪري
ضرور ويو هوندو' فريده سمجهايس ته رحيم ماڻ ڪري ويهي رهيو
۽ معاملي کي جمال جي اچڻ تائين پوتتي ڪري ڇڏيو. جمال به
ٻارن کي پائس جي حوالي ڪري، پاڻ موڪل ختم ٿيڻ تي ڪراچي
وريو ۽ ڊيوٽي تي چڙهيو. هاڻ هو هٽلن جي حوالي ٿي ويو،
ناشتو هٽل تي پنهنجن جي ماني اڳيئي ڪمپني جي ڪيٽين تان
گهرائي کائيندو هو، پر رات جو ڪنهن ڪارنر تي ماني کائي...
دير دير سان فليٽ تي اچي سمهندو هو. فليٽ هاڻ صرف هن جي
سهڻ جو ڪمرو ٿي پيو هو. گهر جيڪو اڳي ٻهڪندو هو سو

ديوان ٿي ويو، خاموشي، بربادي هر طرف واکا ڪري رهي هئي.
جمال کي وڻي خيال ايندا هئا ته فريده چڻ سندس اڳيان گهر
جي ڪم ڪار خاطر هيڏانهن هونڌانهن اچي وڃي رهي آهي ۽ هن
جن اکيون سندس پيڇو ڪري رهيون آهن ۽ هو کلي ٽوڪي رهي
آهي ته ڇا ٿو ڏسين؟ ته انون هن کي چئي رهيو آهيان 'خدا جي
قدرت' ته هو مونکي طنز ڪندي چوي پئي ته 'خدا جي قدرت
آسان ۾ آهي، ٻاهر بالڪني ۾ وڃين ڇنڊ تارا ڏس'. هن کي
پنهجي چرياب تي ڪل اچي وڻي. گهر هن کي کانئن ايندو هو، پر
هن کي گهر سان پيار هو، ڪراچي ۾ جڏهن کان هو نوڪري ۾
لڳو هو، هن فليٽ ۾ مساوي جي حيثيت سان رهڻ لڳو هو ۽ بعد
۾ خريد ڪري ورتائين. هو ديوانن وانگر پتن کي ڏسندو رهيو.
هن جي طبيعت چاهيو پئي ته ڪير هجي جنهن سان هو ڳالهائي ۽
ٺهڪ ڏيئي پر ڪير به نه ڪونه هو، هو مايوسي سان بستر تي
لٽي پيو هوندو هو. ڪڏهن ڪڏهن هن کي احساس ٿيندو هو ته
ڪير سندس ڪيڙي ۾ ڪتڪٽوڙي ڪري رهيو آهي ۽ انهي
احساس ۾ کيس ننڊ وڪوڙي ويندي هئي.

اڄ عبيدالله ۽ رحيم گڏجي جمال سان ملڻ سندس
آڻس آيا، جمال عزت سان ويهارين ۽ پوءِ چهري تي سختي آڻي
چيائين
'حڪم'

'اسين توڙ آيا آهيون ته معاملي کي هڪ پاسي ڪر.' عبيدالله
چيس

'ڇا انون هلي فريده کان معافي وٺان، انون مجرم ناهيان.' جمال
سخت لهجي ۾ چيو ته وري عبيدالله نرماني سان سمجهائين.
'اسان جو مطلب اهو ڪونهي... پر توهان ٺهي وڃو ته بهتر
آهي... ٻي ڀار ڪٿي آهن؟'

'ٻارن کي انون ڳوٺ ڇڏي آيو آهيان.' جمال جواب ڏنس
'ٻار اسان جي حوالي ڪر.' رحيم وڃڻ لڳو.

مون پهرين چني چڏيو ته ٻار نه ڏيندس. جمال تمام سخت لهجي ۾ چيو.

ته اسان ڪورٽ ۾ ڪيس ڪري ٻار توکان وٺي وينداسين. رحيم ڏمڪي ڏني.

پلي ڪيس ڪريو، پوءِ معاملو وڌيڪ سنگين ٿي سگهي ٿو. جمال به ڏمڪي جو جواب ڏمڪي سان ڏنو.

چا ٿيندو. رحيم آڪڙ مان چيو. عبيدالله ڏٺو ته معاملو بجاءِ نهڻ جي خراب ٿي رهيو آهي ته رحيم کي دڙڪو ڏنائين...

خاموش ٿي.

جمال جي چهري جو رنگ ڪاوڙ کان سرخ ٿي ويو، عبيدالله صاحب ڏٺو ته ڪم خراب ٿي ويو، تنهنڪري اجازت گهريائين ۽ چيائين ته اسان وري توڙو ڦليل تي اينداسين ۽ ويا هليا. جمال کي آفيس ۾ مزو نه اچي رهيو هو ۽ نه گهر ۾... ڪڏهن ڪڏهن خوامخواه آفيس ۾ دير تائين ويٺو سگريٽ پيئندو رهندو هو. آخر هن موڪل وٺڻ جو سوچيو ۽ ٻن مهينن جي موڪل جي درخواست لکي جنرل مينيجر سان مليو.

سانين آئون جيئن ملازمت ۾ داخل ٿيو آهيان، ڪڏهن موڪل نه ڪئي اٿم، هاڻ منهنجي طبيعت ٿوري خراب ٿي رهي، تنهنڪري موڪل وٺڻ ٿو گهران، جيڪڏهن توهان اجازت ڏيو ته ڳوٺ وڃي آرام ڪريان. جمال عرض ڪيو ته جنرل مينيجر ورائيس.

جمال ليڪ آهي... تنهنجو ڊپٽي مينيجر به صحيح ڪم ڪري رهيو آهي، هو تنهنجو ڪم تنهنجي غير حاضري ۾ هلائي سگهي ٿو، بلڪ تنهنجي موڪل جي دوران مونکي هن جي ڪارڪردگي جانچڻ جو سٺو موقعو ملندو ته ڇا هو خودمختيار حيثيت ۾ ڪم هلائي سگهي ٿو. جنرل مينيجر جن موڪل ڏيڻ ۾ راضيو ڏيکاريو ته جمال کي پنهنجي پوزيشن جي باري ۾ شڪ پيو ته هن پڇيو... سندس پوءِ چا ٿيندو.

مون تنهنجي لاءِ ڊپٽي جنرل مئنيجر جي پوسٽ لاءِ سفارش
ڪئي آهي، اها پوسٽ خالي پيئي آهي ۽ مونکي معاون جي ضرورت
آهي ته جيڪو منهنجي مدد ڪري سگهي. آئون تنهنجي ڪم مان
مڻهن آهيان، اڌ مهيني اندر بورڊ آف ڊائريڪٽرس جي ميٽنگ
ٿي رهي آهي. انشاءِ تون موڪل تان واپسي بعد نئين ذميداري
منپاليندين. جمال کي هڪ ٽي وقت به خوشيون مليون، هڪ ٻن
مهينن جي موڪل پيو ڊپٽي جنرل مئنيجر جي ترقي لاءِ سفارش،
سندس رات مان شڪراني طور نڪتو ٿينڪ يو سر.

جنرل مئنيجر هٿ وڌائي جمال کي هٿ ڏنو ۽ چيائين "آئون
تنهنجي لاءِ دعاگو آهيان" ته جمال چيس

"سر آئون توهان جي قدر شناسي جو ٿورائتو آهيان" ۽ اجازت
وٺي آفيس مان نڪري آيو. ٻاهر اچي اسٽاف کان موڪليائين.
ٻئي ڏينهن جمال ڳوٺ روانو ٿي ويو ته جيئن پنهنجي ذهن کي غم
کان آزاد ڪري سگهي. انهي وچ ۾ عبیدالله ۽ رحيم ڪنئين دفعا
سندس فليٽ تي آيا پر فليٽ کي مسلسل بند ڏسي مایوس ٿيندا
هئا، آخر سندس آفيس مان خبر پيڻ ته جمال ٻن مهينن جي
موڪل تي آهي. فريده کي جڏهن طويل موڪل جي خبر پئي ته
بنان پاڻي جي مچي جيان تڙپڻ لڳي. وڇوڙو مڙس جو.
وڇوڙو ٻارن جو. هن کي بي حال ڪري وڌو هو. هاڻي هو
ڏينهن ڏينهن ڪري ڳڻي رهي هئي، هڪ ڏينهن هن لاءِ هڪ
سال هو. بيقرار دل کي قرار ڏيڻ لاءِ پاڻس جي ٻارن سان راند
رهي دل بهلائيندي هئي. پاڙي وارين مائين گهڻي سمجهايس ته
جمال جي ڳوٺ وڃي. پاڻ خود معافي وٺي. آخر ڪجهه ته
تڻجو نڪرندو. پر هن تي الزام اهڙو هو، جيڪو بهراڙي جا
ماڻهو برداشت بلڪل ڪونه ڪندا آهن، تنهنڪري هو هميشه
خاموش ٿي ويندي هئي. ته متان هن کي جمال جي مائٽن وٽ
پچاءُ نه مليو ته پوءِ ڇا ٿيندو. رحيم پنهنجي ڪاروبار سان ۽
پس ۾ ايتري پهچ ڪونه هئي ته ايترو سفر ڪري، هر طرف

مايوسي پڪڙجي ويٺي. هاڻي ته پاڙي ۾ ڳالهه مشهور ٿي ويئي ته ضرور فريده ۾ ڪا خرابي هئي، جو نه مڙس ٿو وٽس پرچائڻ لاءِ اچي ۽ نه بي شرماني کان پاڻ ٿي وڃي. پاڻس ۽ پٽس کي ته مڙس جو پڙ ڏيئي ڇڏيو ته ڪو سمجهوتو نه ٿيندو. تنهن مان ظاهر آهي واقعي فريده ڪاري آهي!!! هڪ دفعو فريده پاڻ پنهنجن ڪنن سان الزام تراشي ٻڌي ته سندس اکيون ڦاٽي پيون... هن جي دماغ تي مٽرڪا لڳڻ لڳا. ها تون ڪاري آهين!... تون ڪاري آهين!... ڪاري آهين!... ڪاري!... ڪاري!!!!. فريده هاڻي پاڻ کي گهر تائين محدود ڪري ڇڏيو، ٻاهر به نه ويندي هئي... بي قرار... بي چين... نه سينگار تي شوق... نه ڪپڙي پهرڻ تي شوق نه ڪاڏي پيٽي تي چاه... سندس اها حالت ماڻس کان ڏٺي نه ٿيندي هئي. هن بار بار عبيدالله تي زور وڌو ته فريده لاءِ ڪجهه ڪر... ته عبيدالله ويچارِي روئي ڏنو... مون سڀ حيل هلايا آهن... مٿون ڪيون آهن... پر جمال بلڪل ٿو مڃي.... آئون ڇاڻو ڪري سگهان. بس نيائي درتي آئي آهي، ماني ٽڪر ۾ اسين به ڪونه ڪٿا آهيون... ويٺي رهي، باقي پاڻ ڪجهه ڪري ته من معاملو ٺهي پئي. آخر هڪ ڏينهن دل جهلي فريده کي سمجهائيندي چيائين.

”ڏي! اسان پنهنجي طور ڪونه گهٽايو آهي، زال مڙس جا رشتا آسان ٿي جڙندا آهن، جمال تنهنجي قسمت ۾ هو، هاڻي تون جمال جي در تي لنگهي وڃ... پنهنجو گهر ائيني ۽ وڃين معافي وٺ.“

”آئون هن در تي وڃان!.... جنهن در کان مون کي ڌڪا ڏيئي ڪڍيو ويو. هن مون کي ماريو... گاريون ڏنيون.... بابا.... آئون انصاف ٿي گهران!!“

فريده جي اکين ۾ ڳوڙها تري آيا پر عبيدالله وري سمجهائيندي چيس.

”جتي به ٿانو گڏبا ته ضرور ٽڙڪندا... زال مڙس جو جهيڙو ته

مڙيني هڪ مذاق هوندو آهي، انهي کي جيڪڏهن دل سان لڳائي
ويهي رهجي ته هيڏي ساري ڊگهي زندگي گڏ گذارڻ مشڪل
آهي.

نه بابا نه!... جمال کي هتي گهرايو... فيصلو ڪريو... اڃا
ڪارا پڌرا ٿين... پوءِ آئون سندس در تي پير پائيندس...
عبداللہ ڏٺو ته چوڪري صفا ضد تي آهي ته خاموش ٿي ويو ۽
پنهجي مجبوري ٻڌائيندي چيائين

پوءِ اسان ۾ آسرو نه رک... باقي پيءُ جو گهر اٿئي... آئون
تو کي ڏکا ڏيئي ته گهر مان ڪونه ڪڍندس... پلي ويئي
ره... ڏسون ڇا ٿو ٿئي... فريده پئس جي انهن اڪرن جو
ڪونه جواب نه ڏنو ۽ خاموش رهي، ڇو ته پئس پنهنجي لاچار
ٻڌائي ڇڏي ۽ واپس ڪمري مان نڪري ويو.

فريده انتظار ڪندي رهي، مومل وانگيان، جنهن جو
راڻو رسي ويو هو ته جمال ايندو... پوءِ صفائي ٿيندي، هو صفا
اڪيلائي جي زندگي گذاري رهي هئي پاڇايس ته اڳيئي نڪ
ڇڙهيل، تنهن سان ته فريده جي شروع کان وٺي ڪونه پوندي
هئي، پاڙي ۾ الزام تراشي ۽ شباهه جو سندس گهر ۾ اچڻ تي
پائس رحيم جي پابندي... هن جو دماغ ڦاٽي رهيو هو...
اڪيلائي ۽ سور... هو ڄڻ جيل ۾ اڪيلائي جي سزا کائي
رهي هجي.

جمال ڳوٺ ۾ اچي ڏاڍو خوش ٿيو. هتي جي هر شئي پياري هئي. اهو زمين جو ٽڪر جنهن تي انسان اک کولي ٿو، ٻاراڻو گذاري ٿو، دل کي ڏاڍو وڻندو آهي، پوءِ ڪٿي آهي برهجن جتي پاڻي نه ملي يا ڏاڍا ڏونگر هجن جيڪي آواز به نه ٻڌن، جتي زندگي جون سهوليتون جيڪي شهرين کي ميسر آهن بلڪل نه هئڻ جي برابر آهن، پر انسان اهڙن خطن ۾ رهي خوش آهن. پهرين ته جمال کي ڪافي تڪليف ٿي، نه بجلي نه واٽر سپلائي.... پر هوءَ هتي رهڻ آيو هو.... سڪون لاءِ.... آخرڪجهه ڏينهن بعد پاڻ کي ايڊجسٽ ڪري ويو، آخر ته هتي جي مٽي جي پيداوار هو. ڪڏهن راه جي ڪپ تي چڪر پيو هڻندو هو ته ڪڏهن ڍنڍ تي مهاڻن کي مڇيون ماريندي ڏسي سندس طبيعت ۾ بهاري اچي ويندي هئي. ننڊن مان به سٺا وارا ڪڍيائين ۽ اهي مٽ مانئ جن کي شڪايت هوندي هئي ته اسان ڏي لڙي ڪونه، انهن کان گهمي سندن شڪايت رفع ڪري آزاد پيو گهمندو هو. ٻه هفتا کن گذري ويا پر فريده جي طرف کان ڪو پيامي نه آيو. عورتن شادي ويانهن جي معاملي ۾ تمام تيز آهن هنن ڏٺو ته همراه وٽي اڪيلو هلندو، سو پير ٻڌجنس.... زليخا سندس پڦي سهتي جي ڏي اڃان ويٺي هئي، جيڪا جمال جي نالي ڪيل هئي، سابه جوان هئي. پئس کي خيال ٿيو ته هاڻي سٺو موقعو آهي، جمال پهرين زال کان ڪاوڙيل آهي، ڇو نه سندس ٻي شادي ڪرائي پاڻ به نياڻي جو ٻار لاهي ۽ جمال به زال وارو ٿي پوندو. سو جمال جا ٻار روزاني صبح جو پنهنجي گهر ڪٿي وڃي، جتي زليخا هنن جي خدمت ڪري وري شام جو واپس سوماڙ جي گهر ڇڏيو وڃن. ٻار ٻن هفتن اندر بلڪل زليخا جا ٿي ويا. چوندا آهن ته پيٽ کان

نپڇاڻ منو آهي. زليخا به ٻارن کي اهڙو ته پيار ڏنو جو ٻارن کي پنهنجي اصلي ماءُ بلڪل وسري ويئي ۽ ڌري ڌري زليخا جي هنج ۾ ويهي کين آرام ايندو هو. هاڻي ته اها حالت ٿي ويئي جو ٻار رات جو پنهنجي گهر نه سمهن پر زليخا جي پاسي ۾ سمهي رهن ۽ پنهنجي گهر کڻي اچڻ تي روئڻ شروع ڪن. پاڙي پتي ۽ ويجهيون ماڻاڻيون جڏهن به جمال کي گڏجن ته جمال جا ڪن کڻائين. ادا جمال هاڻي ٻي شادي ڪر. "ڪجهه ڏينهن ته ٿاڻيندو رهيو، پر هاڻي کلي ڳالهه کي تاريندو هو. مايون سمجهي ويون ته همراھ کلي ڳالهه تاري پيو، دل ۾ مڙني راضي آهي. بس پوءِ سومار جي ڪن تي ڳالهه وڌي ويئي ته جمال کي شادي لاءِ راضي ڪر، ٻار هاڻي زليخا کانسواءِ رهن ڪونه ٿا ۽ هونئن به زليخا اڃان تائين جمال جي نالي آهي، جواب توهان ڪونه ڏنو آهي، جو ٻي هنڌ کس ڳولھجي. سومار کي ڳالهه دل سان لڳي، سو هڪ ڏينهن وري پائرن جي پاڻ ۾ ڪچهري ٿي ته سومار بسم الله ۾ جمال کي چئي ڏنو ته.

ادا جمال- تون بي شادي ڪر- زليخا چوڪري پنهنجي آهي، انون توکي پهرين کان چونڊو هوس ته اُتان پلائي ڪونه ٿيندي. اُٿيا نگر ابائڻ لاءِ ۽ سڻيا تڪر سنگت لاءِ ائين ڪونه ٿيندو آهي. جمال سوچ ۾ پئجي ويو، چوٽه ٻي شادي جي باري ۾ هن سوچيو ئي ڪونه هو، تنهنڪري جواب ڏيئي نه سگهيو ته جمع ورائي چيس.

پاڇاڻي ته اسان جو ڪارو منهن ڪري ڇڏيو، اڃان راڄ کي خبر ڪونهي ته ڇا ٿيو..... نه ته اسان کي ڳوٺ ۾ رهڻ ڪونه ڏين. جمال اهي غيرتي جملا ٻڌي جمع جي منهن ۾ ڏٺو، جنهن مان واقعي غيرت جا جذبات اُڀريل هئا. مٿان وري سومار سمجهائيندي چيس.

ٻار به هاڻي زليخا سان ٺهي ويا آهن، شادي ڪندين ته ٻارن کي ماءُ ملي ويندي. پنهنجي چوڪري آهي، ٻارن کي ڏکيو ڪونه

رکندي.
 پاڃائي ته گهر ۾ وهارڻ جهڙي ناهي، انهي کان بهتر آهي پنهنجو
 نئون گهر ناهي. جمعي وري وڃم ٺوڪ ڏني ته جمال پنهنجي
 خاموشي کي ٽوڙيو ۽ چيائين
 "اڃان معاملو ايستائين نه پهتو آهي.... متان ٺاه ٿي وڃي، پوءِ به
 گهر آئون شهر ۾ ڪينئن سنڀاليندس."
 "ڇا تون سمجهين ٿو ته پاڃائي سان ٺاه ڪرين، تون ته صفا ڪو
 زال جو مڃو آهين." جمعي ڪاوڙ مان چيو ته جمال کي ٿوري
 ڪاوڙ اچي وڃي.

"مونکي ڪجهه سوچڻ ڏيو." جمال چيو.
 "ننڍڙو ڪونه آهين هيڏو سارو صاحب آهين... بس جواب ڏي....
 ها.... يا نه..... اسان توتي اڳي به زور ڪونه ڀريو، جيڪا
 تنهنجي مرضي.... سا اسان جي خوشي، اسين خلاف ڪونه
 آهيون. پهرين شادي پنهنجي شوق سان ڪئي هئي ۽ ٻي شادي
 اسان جي خاطر ڪر."

سومار اهڙي ڳالهه ڪري وڌي جو جمال کي فيصلو ڪرڻو پئجي
 ويو. هو سوچيندو رهيو، هن کي ٻي شادي ته ڪرڻي پئجي
 ويندي، گهر ۾ ويراني، ٻارن جي سنڀال وغيره پر هو شهري
 ماحول ۾ رهي ٿو. هو سوچڻ لڳو،... ڇا زليخا شهر جي ماحول ۾
 ايڊجسٽ ٿي سگهندي، ان پڙهيل.... نه فيشن جي خبر.... نه
 شهري طور طريقن جي خبر.... اها ڳالهه هن کي وڌيڪ پريشان
 ڪري رهي هئي. آخر هن چيو.

"زليخا شهري ماحول ۾ هلي ڪونه سگهندي."
 "ڇوڪري هوشيار آهي.... مهاندي ۾ ٺاهوڪي آهي. ڪجهه تون
 پڙهاجيانس آهستي آهستي سڀ ڪجهه سکي ويندي" سومار کلندي
 زليخا جي تعريف ڪئي ته پاڻس جمعي به سندس تائيد ڪندي
 چيو

"ادرنڪ ٿو چوي" جمال صفا گهيرجي ويو.... هو سوچيندو

رهي ۽ انهي ۾ ڀلاني سمجھائين ته شادي ڪجي ۽ آخر چيائين
 'ها' جمال جي شادي لاءِ هاڪار ته ڳوٺ ۾ خوشي جي بهار آئي
 ڇڏي. شادي جون تياريون، دعوتون اچي ويون ۽ جمال کي به
 ٻول پڙهائي زليخا سان شادي ڪرائي ويني. جمال ڪجهه ڏينهن
 نه ائين سمجهيو ته ڄڻ هن جي شادي زوري ڪرائي ويني آهي
 چو ته ماڻهن کي به خوش رکڻو هو، انهي ڪري مجبور هو پر آهستي
 آهستي هن زليخا کي ذهني طور تي قبول ڪري ورتو. ڀاڻس سومار
 سندس گهر جو هڪ ڪمرو نئين جوڙي جي حوالي ڪري ڇڏيو.
 جتي هن نئين ڪٽنب پنهنجي زندگي جو آغاز ڪيو. پهرين ته
 جمال سوچيو هو ته زليخا هتي رهندي ۽ ڪڏهن ڪڏهن ڳوٺ
 ڇڪر هڻڻ پيو ايندو، چو ته شهرن ۾ اڪثر بهراڙي جي ماڻهن
 جو اهو طريقو آهي، پاڻ شهرن ۾ وڏا ماڻهو ٿيو پيا هلندا ۽
 سندن اصل گهر ۾ ڪڪڙ سنئين ڳاٽ پيو هلندو. زليخا به
 چالاک عورت هئي، ٻن هفتن ۾ هن کي پنهنجي دام ۾ ڦاسائي
 چڪي هئي، چو ته هن کي خبر هئي ته جمال پهرين شادي شده
 آهي، تنهنڪري سندس محبت کي پهرين زال سان پيٽ ڪندو،
 پوءِ جيڪو هنڌي سو کڻي، هاڻي جمال به پنهنجو ذهن تبديل
 ڪري چڪو هو، فريده هن لاءِ خواب مثل ٿيندي وئي ۽ زليخا
 کي ڪراچي وٺي وڃڻ جو پروگرام به ٺاهي ورتائين. به مهينا
 موڪل به پوري ٿيڻ واري هئي، جمال هڪ هفتو اڳي ڪراچي
 وڃڻ جو پروگرام بنائي چڪو هو ته جيئن گهر جي صفائي به ٿئي ۽
 زليخا کي ڪراچي جي سير ڪرائي، چو ته ديوتڻي تي چڙهڻ بعد
 هن کي ايترو ٿاڻيم نه ملندو جو زليخا کي گهڻو گهمائي سگهي.
 جمال بيم نئين بيگم ۽ ٻارن سان ڪراچي ڏانهن روانو ٿيو. فليٽ
 جيڪو هن مهينن کان بند هو تنهن کي ڏوڙ ۽ ڪاڪروچن پنهنجو
 آماجگاه بڻائي ڇڏيو هو، به ڏينهن صفائي هلندي رهي پوءِ
 ڪلفٽن، ڪياماڙي، منوڙو ۽ هاڪس بي جا دورا ٿيا. زليخا
 جنهن ويڇاري سڄي زندگي سمونڊ ڪونه ڏٺو هو، تنهن کي سمونڊ

جي نظارن موهي وڌو، تريفڪ جو گوڙ ۽ وڏيون ماڙيون ڏسي ڄڻ سندس هانءَ تي ڦاٿو، لفت هُن کي پريشان ڪري وڌو، اڪيون ڦاڙي ڦاڙي پيئي ڏنائين ته هڪ پيتي پاڻهي پني هيٺ مٿي اچي وڃي ۽ ماڻهو پٺ تان ڏهين ماڙ پهچو وڃن ۽ ڪارون به ماڙين تي بيٺيون آهن. زليخا ڏينهن جو شهر جو چڪر هڻي اچي ۽ رات جو جمال کان سوال جواب شروع، هُن سڀ ڪجهه سمجهائڻ شروع ڪيو ۽ آهستي آهستي اهي ڳالهون هُن لاءِ عام ٿي ويون، ۽ تعجب ڪانڻ ڇڏي ڏنائين. درزين کي نيون ماپون ڏيئي نوان ڪپڙا تيار ٿيا ۽ سينڊل تي ڏاڻ سڪي مطلب ته زليخا جي ٽريننگ شروع ٿي چڪي هئي. هو ڏهين هني هر معاملي کي يڪدم قبول ڪندي ويئي ڇو ته هو هتي مستقل رهڻ آئي هئي، چوندا آهن "جهڙو ديس تهڙو ويس"، آئي خالده کي جمال پنهنجي بي شادي جو ٻڌائي چڪو هو، تنهن کيس گهر ۾ رهڻ جو سليقو، کيس چلهو ٻارڻ، بجلي جي سامان جو استعمال، غلم غاليچن جي سار سنڀال لهڻ جا طريقا، صفائي ۽ سامان کي ترتيب سان رکڻ جا طريقا سيکايا، مهمان کي چانهه پيش ڪرڻ، ٽيبل ڪرسي تي ويهي ماني ڪانڻ ۽ ٻارن کي فيشن جي مطابق ڪپڙا پارائڻ ۽ شهري طريقي سان سندن نپاچ ڪرڻ وغيره سيکارڻ ۾ وقت وقت گذارڻ لڳي. آئي جي ته ڄڻ بادشاهي ٿي پيئي، جنهن ويچاري تنهن اکين سان نه ڏٺي، تنهن کي زليخا جهڙي چوڪري ملي ويئي، جيڪا سندس حڪم تي وڃ وانگر پيئي وري ته آئي جي سس واري انا کي سڪون ملندو هو. حقيقت ۾ زليخا شهري آداب سکڻ لاءِ آئي جي حڪم جي بجا آوري آئيندي هئي ته جيئن صبحاڻي جمال ايئن ته نه چئي سگهي ته آخر ڇٽ آهين، هتي رهڻ جي قابل ناهين. هُن سوچي ورتو هو ته جمال کي ڪڏهن به انهن اکرن ڇوڻ جو موقعو نه ڏيندس. زليخا به وڏي چالاڪ چوڪري هئي ڪڏهن ڪڏهن آئي خالده جي مٿي ۾ تيل وجهي ڏاڍي تري هڻي سندس وارن جون چڱون ٻڌندي هئي ته

آئي صفا ٿري پوندي هئي. ڪڏهن جيڪڏهن بت ۾ سور جي شڪايت ڪيائين ته زليخا زور به ڏيئي ڇڏيندي هئس. بس آئي ته بلڪل زليخا جي ڄڻ ڦاٽل ٿي ويئي، هن کي پاڻ سان گڏ بازار مان سودو سلف وٺڻ سيکارڻ لاءِ وٺي ويندي هئي ۽ ٻين پاڙي وارين سان سندس تعارف ڪرائيندي وتندي هئي. بس آئي خالده ۽ زليخا جي اها روز جي ڪيتي هئي اهڙي نموني زليخا باقاعده شهري چوڪري ٿيڻ لڳي. هن جي ڳالهائڻ، اٿڻ، ويهڻ ۾ فرق اچي ويو، هاڻ ڪير به ٿي چئي سگهيو ته زليخا ڪا بهراڙي جي چوڪري آهي.

جمال جي ديوتڙي تي چڙهڻ ۾ اڃان به ڏينهن هئا ته هو پنهنجي پوزيشن معلوم ڪرڻ ويو ته جنرل مئنيجر صاحب جيڪو رعدو ڪيو هو ته موڪل تان موٽڻ بعد نيون ذميداريون سنڀالڻ لاءِ تيار ٿي اچجان ۰۰۰۰ ڇا ڪجهه ڪم اڳتي وڌيو يا نه ۰۰۰۰ ڪمپني جي دفتر ۾ پهچڻ تي جنرل مئنيجر صاحب جمال کي راڌايون ڏنيون ته بورڊ آف ڊائريڪٽرس سندس پروموشن منظور ڪئي ۽ ڪمپني سيڪريٽري سندس آرڊر به جاري ڪري ڇڏيو آهي، جمال خوشي کان ديوانو ٿي ويو. جنرل مئنيجر سندس نئين آفيس ۽ نين ذميدارين کان واقف ڪيو، سندس گري پگهار ۽ سهوليتن جو ذڪر ڪيو ته جمال وڌيڪ خوش ٿيو. ڪمپني جي طرفان ڪار بغير ڊرائيور، ٽيليفون، ميڊيڪل سهوليتن ۾ اضافو، هڪ فرج هڪ اينٽر ڪنڊيشنڊ، ۽ هڪ نوڪر گهر ۾ رکڻ جي اجازت ۽ اهي سڀ اخراجات ڪمپني برداشت ڪندي. جمال جي زندگي ۾ بهار اچي ويئي، هن سمجهيو ته شايد زليخا سندس گهر ۾ لچمي ٿي آئي آهي. هتان شادي ڪيم، هوڏانهن ترقي ۽ هيٽريون سهوليتون ۰۰۰ گهڻين ڪمپنين ۾ ملازمن کي تمام گهڻيون سهوليتون ڏنيون وينديون آهن ته جيئن ملازم معاشي طور تي مطمئن هجي، ڇاڪاڻ ته انهي ۾ ڪمپني جي بهتري آهي، پوءِ ملازم پنهنجي پوري قوت ۽ اهليت ڪمپني لاءِ وقف ڪريو ڇڏين

۽ ڪمپني ترقي در ترقي ڪندي ويندي آهي. ڪمپني طرفان شهر جي اعليٰ علائقي ۾ بنگلي جي آفربه ٿي پر جمال مؤدبانہ طريقي سان اها سهوليت قبول ڪرڻ کان انڪار ڪيو، چو ته هن کي احساس هو ته زليخا پهرين فليٽ جي زندگي ۽ شهرين جو اٿڻ ويهڻ سڪي، ڪجهه پڙهي به وٺي. جمال زليخا کي الف ب کان پڙهائڻ به شروع ڪيو هو ته جيئن پوءِ بنگلي ۾ منتقل ٿيڻ مهل پريشاني نه ٿيندي. واقعي بهراڙي ۽ شهري چوڪري ۾ ڪيترو نه فرق آهي، چو ته بهراڙين ۾ چوڪرين کي پڙهائڻ عيب سمجهيو ويندو آهي ۽ چوڪرا پڙهي جڏهن ڪجهه مٿي ٿا اچن ۽ شهرن ۾ ملازمت يا ڪاروبار جي سلسلي ۾ آباد ٿين ٿا ته بهراڙي جي چوڪري کي هو صرف انهي ڪري قبول ڪرڻ کان انڪار ڪندا آهن ته هو شهري چوڪري جي مقابلي ۾ پوئتي هوندي آهي. جيڪڏهن هن کي به تعليم جي زيور سان آراسته ڪيو وڃي ته شايد انهن کي قبول ڪرڻ ۾ ڪير به دل نه هڻي.

جمال جي موڪل ختم ٿي ۽ هن پنهنجي نئين آفيس ۽ نئين ذميداري سنڀالي، عبيدالله صاحب ته سندس موڪل جو پورو شيڊول آفيس مان پڇي آيو هو، سو ٻئي ڏينهن جمال جي فليٽ تي اچي وارد ٿيو. جمال سندس آڌر ڀاءُ ڪيو ۽ ويهاريائين، پاڻ ٿوري دير لاءِ اجازت وٺي ڪمري کان نڪري ويو ته جيئن زليخا کي مهمان لاءِ چانهه جو چوي. جمال وري ڪمري ۾ آيو ۽ عبيدالله پرچاءُ جون خبرون شروع ڪيون پر جمال تي عبيدالله صاحب جي تقرير جو ڪو اثر ڪونه ٿيو، ويٺي خاموشي سان ٻڌين. هن کي بس اهو انتظار هو ته زليخا اچي عبيدالله صاحب کي چانهه پيش ڪري ته جيئن سندس شادي جو راز عيان ٿئي، ۽ پوءِ جمال کي سندس شادي جي باري ۾ ٻڌائڻ ۾ آساني ٿيندي. ٿوري دير ۾ زليخا ڪمري ۾ چانهه کڻي داخل ٿي، عبيدالله صاحب نئين چوڪري کي پيرن کان وٺي چوٽي تائين غور سان ڏٺو ۽ کيس تڪيندو رهيو ۽ سندس وات مان نڪتو.

فراق

ٻي ڪير آهي؟
 منهنجي زال آهي. جمال جواب ڏنس.
 ڇا توڻي شادي ڪري ڇڏي!! عبيدالله باهه ٿي ويو.
 ها!! منهنجي هن زال جو نالو زليخا آهي. جمال آرام سان
 پنهنجي زال جو تعارف ڪرايو ته عبيدالله ڪاوڙ مان صوفه تان
 اٿي بيهي رهيو ته جمال يڪدم چيس.
 ڇاڇا ويهو. چانهه ته پيو.
 انهن هتي چانهه پيڻ ڪونه آيو هئس، جمال تو تمام غلط ڪم
 ڪيو آهي، تو منهنجي چوڪري جي زندگي تباهه ڪري ڇڏي.
 عبيدالله ڪاوڙ مان ائين الفاظ چئي ڪمري مان نڪري هليو
 ويو. جمال ۽ زليخا کيس ڏسندا رهجي ويا ته جمال کان زليخا
 پڇيو.

ٻي ڪير آهي؟
 منهنجي پهرين گهر واري فريده جو پيءُ. جمال آرام سان جواب
 ڏنو ته زليخا وري يڪدم پڇيس ڇا ٿو چوي؟
 ڇا چوندر. ناهه لاءِ آيو هو. راتا رسندا آهن ته وري
 پرچندا ناهن زليخا. اهي جملا زليخا لاءِ سبق هئا. واقعي مڙس
 جي دل سڀ برداشت ڪري سگهي ٿي، باقي پنهنجي عزت ڪنهن
 ٻئي غير سان ڏسي نٿي سگهي.

فراق

"آئون چوان ٿي در ڪول.... هي گهر منهنجو آهي."
 "تنهنجو هو... هاڻ منهنجو آهي." زليخا ٺهه ٻه جواب ڏنس ته
 فريده جي دل کي ڌڪ لڳو. هن سوچيو واقعي هي هن جو به ته
 ٿي ويو آهي. تنهنڪري سندس منهن تي مايوسي وري ويني ۽
 منهن تي لهي آئي.

"مهرباني ڪري در ڪول.... مونکي منهنجا ٻچا ڏيکار...."
 عورت جي دل ڪمزور ٿيندي آهي،، پهرين ته زليخا جي دل نرم
 ٿي پيني، پر هو ٻارن کي پيار ڏيئي پنهنجو ڪري چڪي هئي،
 تنهنڪري پنهنجو نپاچ پيارو هئس. يڪدم جواب ڏنائين
 "تون هن در جي چائنٺ به اُڪري ٿي سگهين." ۽ ڪاوڙ مان در
 بند ڪري ڇڏيو ته ڪاوڙ مان فريده در تي ڌڪ هڻڻ لڳي ۽
 مايوس ٿي پيني.

جمال به آفيس مان واپس وريو، هيٺ رحيم کي ڏسي
 هن کي شڪ پيو ته ڪجهه معاملو ضرور آهي، سو تيز تيز چاڙهين
 تي چڙهي جڏهن سندس فليٽ وٽ پهتو ته فريده سندس سامهون
 هئي. سندس حالت تي هن کي رحم اچي ويو، سندس سفيد رنگ
 ڪارو ٿي ويو هو، سندس اکين جي گرد ڪارا ڇالا پنڄي ويا
 هئا. فريده جي جڏهن جمال تي نظر پيني ته ٿوري دير لاءِ هن
 سنگدل کي ڏسندي رهي ۽ منٿ ڪندي چيائين..

"مهرباني ڪري... مونکي پنهنجا ٻار ڏي."
 "ٻار منهنجا آهن ۽ مون وٽ رهندا." جمال ٺهه ٻه جواب ڏنس
 "تون مونکي ستائين ٿو... مون سان تون خواهمخواه وڙهين...
 صرف انهي ڪري جو توکي ٻي شادي ڪرڻي هئي." فريده غمگين
 لهجي ۾ شڪايت ڪئي.

"اهو منهنجو پنهنجو مسئلو آهي... آئون هڪ ته ڇا.... ٿي
 شاديون به ڪري سگهان ٿو." جمال جي انهي جواب سندس دل
 تي خنجر وارو ڪم ڪيو.

"تو ته دل ناري... پوءِ منهنجي زندگي ڇو تباهه ڪيئي." فريده

ڏک مان چيو
"تو پنهنجي زندگي پاڻ تباهه ڪئي آهي... منهنجو انهي ۾ ڪو
ڏوهه ڪونهي." جمال پنهنجي صفائي پيش ڪئي ته فريده تعجب
مان پنهنجي طرف اشارو ڪندي چيو.

"ڇا منهنجو ڏوهه آهي!!!"
ها!... مڙس سان دعائو ڪرڻ واري عورت جي هميشه اها
حيثيت هوندي آهي. جمال طعنو ڏنس ته فريده وري پنهنجي
صفائي پيش ڪندي چيو

"جمال!... تون رڳو مون تي بهتان ٿو هڻين."
"مونکي خبر آهي... تون ڪيتري سادو پاڪ آهين...
منهنجو منهن وڌيڪ نه ڪوڙو... ماڻ ڪري هتان هلي وڃ."
جمال چوگرد نظر ڦيرائيندي چيو، ڇو ته گوڙ ٿيڻ تي، پاڙي جون
مايون سڀ اچي گڏ ٿيون هيون ۽ تماشو ڏسي تعجب کائي رهيون
هيون، هنن کي هيترو وقت معاملي جي خبر نه هئي پر جهڳڙي جي
ڳالهين مان هنن کي اندازو ٿيو ته فريده جو گهر ڦٽي ويو. جڏهن
فريده ڏٺو ته جمال هن کي هتان هليو وڃڻ جو حڪم ڏنو آهي ته
فريده پريشان ٿي پيئي، سوچيائين ته جمال جي دل ۾ فريده جي
محبت جي نگر تي تباهه ٿي چڪي آهي، تنهنڪري مايوس ٿي هٿ
بڌائين ۽ چيائين.

"مهرباني ڪري... مونکي شهزاد ۽ نالو ڏي."
بار ڏيڻ اهڙو مسئلو هو، جنهن لاءِ جمال بلڪل تيار نه هو، هن
ڏٺو ته هو بلڪل فقير ٿي پيئي آهي ۽ خواستوار درٻه ڪونه
ڇڏيندي، تنهنڪري هن فريده جي پانهن ۾ هٿ وڌو ۽ چڪيندو
چاڙهين کان هيٺ ڏڪڻ لڳس ۽ چيائين "عزت سان تون نه
ويندين، تون پنهنجي بي عزتي گهرين ٿي." چاڙهين کان هيٺ
لاهندي جڏهن رحيم هيٺ ڏٺو ته وڏي اچي پنهنجي پيڻ کي جمال
جي هٿن مان ڇڏايائين.

"پري ٿي... جمال... مون تو جهڙو ڪمڻو ماڻهو نه ڏٺو."

رحيم نفرت مان چيس.
 'اڙي هل هل!... تو جهڙا اسان ڪنهن ڏنا، آيو آهي پنهنجي
 وڏائي ڏيکارڻ.' جمال ڏوڪو ڏيندي چيس ته رحيم انهي ۾
 بهتري سمجهي ته ماڻ ڪري هليو وڃي. هن پيش فريده کي
 سنڀاليو ۽ غم جي پريل هڙ کي کڻي ڪار ۾ هڻي روانو ٿي ويو.
 هيتري معمولي غلطي ۽ هيڏو وڏو امتحان، فريده سوچي
 به نه ٿي سگهي، پر وقت آهي، سر تي خبر ناهي ڇا اچيو وڃي.
 فريده گهر پهچڻ شرط پاڻ تي افسوس ڪرڻ لڳي، هن جي مامتا
 کي ذبح ڪيو ويو هو، هن جي محبت جو مذاق اڏايو ويو هو.
 شام ٿي ويئي ۽ رات پنهنجو ڪارو ڪمبل اوڍي، ماڻهن کي
 سهڻ جي لولي ڏيئي رهي هئي، فريده گذريل رات کان نه ستي
 هئي هن جون اکيون ڄڻ ڦاٽيون ٿي، سندس دماغ سوچ کان
 عاري ٿي پيو هو ۽ کيس غم جي تند ويڙهي ويئي. ٻئي ڏينهن
 جڏهن هوءُ تند مان اُٿي ته هن ۾ نئون حوصلو هو، هاڻي هن پاڻ
 کي جمال کان آزاد سمجهڻ شروع ڪيو، ماءُ پيءُ جي ڪمزور
 هٿن ڪجهه نه ڪيو، پاءُ پنهنجي بي وسي ڏيکاري، پاڇائي ته
 صفا سندس ويجهو نه اچي، جمال به بيوفائي ڏيکاري. پاڙي ۾
 هن تي ڪاري جا الزام، شبانه جو گهر ۾ اچڻ تي پاڻس جي
 پابندي، هو آخر ڪنهن سان پنهنجو سور سڻي، غم جا جبل هن
 جي من کي ڏکوئي رهيا هئا، ڪير اهڙو آهي جيڪو هن جون
 ڳالهون ٻڌي ته جيئن هن جي من تان بار لهي. هن سوچيو ته هو
 ضرور شبانه جي گهر ويندي ۽ هن سان سور سليندي. پاڻس
 جيئن گهران شوروم تي وڃڻ لاءِ نڪتو ته شبانه رکڻو ڪيو ۽
 سڌي شبانه جي بنگلي تي آئي، هوءُ به مڙس ناصر کي آفيس لاءِ
 الوداع چئي، اڃان مس ڪري ۾ گهڙي ته پٺيان فريده به ڪري
 ۾ داخل ٿي. شبانه پيرن جو آواز ٻڌي پوئتي نهاريو ته فريده بيٺي
 هئي سندس وات مان خوشي کان نڪتو.
 'فريده... تون... مون کي ته اکين تي اعتبار ڪونه پيو اچي'

نه هيتري فراق بعد مون وٽ ايندين، هليا ويه.
 ٻني سهيليون پاڪر پاني مليون، شبانه غور سان فريده جو چهرو
 ڏٺو، جيڪو غمن کان پنهنجي زيبائش وڃائي چڪو هو. اکين
 جي گرد ڪارا نشان...!، شبانه کي پنهنجي سهيلي کي هن حال ۾
 ڏسي ڏاڍو ڏک ٿيو، پوءِ ٻني ڪچهري ۾ لڳي ويون. فريده سڀ
 ڪهاڻي الف کان ي تائين بيان ڪري پنهنجي دل تان بار لاهو ته
 شبانه کي وڌيڪ ڏک ٿيو. شبانه کي ياد آيو ته هن ناشتو نه
 ڪيو آهي ته فريده کان پڇيائين ته فريده جواب ڏنس ته ان
 منهنجي لاءِ حرام ٿي ويو آهي.....

اڙي گهرائي نه... چوهر ڳالهه کي دل تي وٺي ويهي رهي
 آهي... هليا ناشتو ڪريون. سهيلي جي صلاح تي فريده اُٿي ۽
 ڊائننگ روم ۾ ناشتو ڪرڻ ويهي رهيون. شبانه پهرين فريده کي
 جوس جو گلاس پيش ڪيو، جيڪو فريده پيئو، هن جي بُت ۾
 جان آئي، هن اينن محسوس ڪيو ته جن هن بک هڙتال ختم
 ڪئي، نوڪر ناشتو لڳايو ته ٻني ناشتي ۾ مڱن ٿي ويون. انهي
 دوران شبانه سوچيندي فريده کان پڇيو.

آخر هاڻي تو پنهنجي لاءِ ڇا سوچيو آهي؟
 انهي لاءِ ته تو وٽ آئي آهيان. فريده پنهنجا هٿ شبانه جي حوالي
 ڪري ڇڏيا ته شبانه سوچ ۾ پنهنجي وٺي. آخر هن سوچيندي
 چيو.

تو وٽ به راهون آهن... پهرين... جمال سان تون پاڻ
 پرڇا ڪر ۽ پهچاڻ ڪري برداشت ڪري پنهنجن ٻارن جي خدمت
 ڪر، ٻيو ته... پنهنجن ماڻهن ۾ ويهي پنهنجي زندگي بنان
 ڪنهن مقصد جي گذاري ڇڏ.

مون کي صرف پنهنجا ٻار ڪپن... آئون جنهن گهر ۾ رائي هئس،
 انهي ساڳئي گهر ۾ نوڪريائي ٿي رهان... نه... نه...
 مون کان برداشت نه ٿيندو. فريده ورائيو.
 فريده زندگي تمام ڊگهي آهي... ڏکيا ۽ سڪيا ڏينهن سڀ ڏسڻا

پوندا آهن. ٿي سگهي ٿو، ڪجهه وقت کانپوءِ جمال توکي اهو پيار ڏيئي جيڪو تنهنجو حق آهي. شبنم وري سمجهائيندي چيس. "جنهن ماڻهو مونکي ٻه دفعا در تان ڌڪاري ڪڍيو آهي، انهي مان اميد رکڻ اجائي آهي." فريده پنهنجي باري ۾ جمال جي رويي تي تبصرو ڪيو ته شبنم جواب ۾ وڌيڪ سمجهائيندي چيو. "ته پوءِ ٻار خوشي سان جمال کونه ڏيندو، باقي ڪورٽ ۾ ڪيس ڪرڻ، ... خير ڪيس داخل ٿي ويندو، پر ڪير شبنم جي حاضري ڀريندو، ظاهر آهي، ننڍي ڪورٽ، پوءِ وڏي ڪورٽ ۾ اپيل ... انهي عرصي ۾ ٻار جيڪي پنهنجي پيءُ سان رهن پيا ... سمجھدار ٿي ويندا ۽ توکي ماءُ تسليم نه ڪندا، ڇو ته هينئر ننڍڙا آهن ۽ زليخا کي پنهنجي ماءُ جي حيثيت ۾ ڏسي رهيا آهن."

"آخر آئون ماءُ آهيان منهنجو رت مونکي نه سڃاڻندو." فريده جذباتي ٿي پيئي ته شبنم وري سمجهائيس. "رت ضرور پنهنجو اثر ڏيکاري ٿو، پر تربيت جو به وڏو اثر آهي، هنن ٻارن کي ڪجهه وقت کانپوءِ ڪهڙي خبر ته تون هنن جي حقيقي ماءُ آهين. فريده کي شبنم جي ڳالهه دل سان لڳي، واقعي تمام ڊگهو سفر آهي، آئون ٿڪي پوندس، فريده سوچيو ۽ چيائين.

"آخر ... آئون ڇا ڪريان." رستا مون توکي ٻني ٻڌائي ڇڏيا. ... وڌيڪ سوچڻ تنهنجو ڪم آهي، ڇو ته زندگي توکي گذارڻي آهي، باقي مونکان جيڪا به مدد گهريندين، آئون حاضر آهيان." شبنم پنهنجيون خدمتون پيش ڪيون ته فريده کي سوچ کان ٽڪي مسڪراھڻ لڀن تي پڪڙي ويئي ۽ سندس شڪريو بجا آڻيندي چيو.

"تنهنجي وڏي مهرباني شبنم ... باقي مونکي هاڻي واقعي فيصلو ڪرڻو پوندو ته آئون ڪهڙي گهر ۾ رهان ... مونکي ته ائين محسوس ٿو ٿئي ته ٻني گهر منهنجي لاءِ پرايا ٿي ويا. پاڇائي ۽ پاءُ

جو رويو به صحيح ناهي، والدين ڪيترو ساٿ ڏيندا... ويچارا پوڙها آهن، اڄ يا صبحان جا مهمان. فريده چيو ته شبانه ورندي ڏس.

انهي صورت ۾ پاءُ رحيم تنهنجي بي شادي نه ڪرائي ڇڏي. شبانه جي انهي جملي فريده جي ذهن ۾ چڻ ڌڪ هنيو. تنهن گهر جو تصور هن لاءِ پريشان ڪن هو... سوچ ۾ پنهنجي ويٺي ته ائين به ٿي سگهي ٿو، پاءُ ڪيترا ڏينهن ويهاريندو... آخر ماڻهو چوندا... جوان آهي، ٻيو حق ڪري سگهي ٿي ته فريده جي وات مان غير ارادي طور نڪتو. ته ڇا آئون طلاق وٺان.

منهنجو مطلب اهو ناهي شبانه چيس... پر جيڪڏهن ائين ٿيو ته ظاهر آهي توکي طلاق وٺي پوندي... پوءِ اهو نه سمجهجان ته مڙس ڪو جمال جهڙو ملندي... طلاق شده کي مڙس به پوڙها يا نڪو ملندا آهن، جن کي ڪير سنگ نه ڏيندو آهي ۽ اهي طلاق شده عورتن جي حصي ۾ ايندا آهن... پوءِ زندگي پهرين کان به سورن ۾.

تنهن ته اڄ بلڪل عقلمندن واريون ڳالهيون پني ڪرين... سماجي فلسفي تي سٺي ليکچرر آهين فريده سندس تعريف ڪئي ته شبانه مسڪرائي ڏنو ۽ چيائين.

ڇڏ اهي ڳالهيون... پنهنجي منهن سوچي وٺجان... پوءِ صلاح ڪنداسين، منهنجو در تنهنجي لاءِ هميشه کليل آهي... هل ته ڪمري ۾ ويهي وي سي آر تي فلمون ڏسون، تنهنجي به دل هلڪي ٿئي.

ناشتو به ختم... ته فريده جي باري ۾ سوچ به ختم...

بني آئون ۽ ڪمري ۾ هليون ويون. شبانه پنهنجي پياري سهيلي جي دل وندرائڻ لاءِ سندس ڪيستن جي لائبريري ڏيکاري، جتان فريده جي پسند جون ڪيستن ڪڍيون ويون. فريده به فلمن ڏسڻ ۾ مگن ٿي ويئي، هڪ نه پر... هڪ سا هي به فلمون

ڏٺائين، هن کي وقت جو احساس نه رهيو، لنچ به اُتي ئي ۽ وڃين ڌاري هو شبانه کان موڪلاني پنهنجي گهر ڏانهن رواني ٿي. گهر پهچڻ تي هن پاڻ کي تمام هلڪو محسوس ڪيو، ڄڻ ذهن تان بار لهي ويو. پاڇايس پڇيس ڪيڏانهن ويني هين؟... ته فريده ورائيو، شبانه ڏانهن ويني هيس. ائين چئي هو پنهنجي ڪمري ۾ هلي ويني، هن اڄ گهڻي وقت کانپوءِ خوشي سان غسل ڪيو، ڪپڙا پهريا ۽ هلڪو ميڪ اپ به ڪيو ۽ آرام سان ليٽي پيئي. رات جو جڏهن پاڻس رحيم گهر ۾ آيو ته جوڻس نسيم ٻڌايس ته اڄ فريده وري شبانه جي گهر ويني هئي، حالتڪه تو روڪيو هئس، واپس آئي ته خوش هئي، ڏاڍو وهنجي سهنجي هار سينگار ڪريو ويني آهي!... رحيم جيڪو اڳيئي ٿلهي دماغ جو ماڻهو... مٿان جوڻس جي دل جلي اطلاع... ڪاوڙجي پيو ۽ سڌو فريده جي ڪمري ۾ ويو، جتي فريده آرام سان هڪ رسالي کي پڙهي رهي هئي.

ته اڄ وري پراڻي عشق ستايو ۽ هلي وئين ملاقات ڪرڻ. رحيم ڪاوڙ مان چيس.

”ڇا مطلب؟“ فريده جون اکيون ڦاٽي پيون.

”شبانه جي بهاني سان شفيق سان ملڻ ويني هين.“ رحيم جواب ڏنس. فريده کان چرڪ نڪري ويو ته هي وري ڪهڙي مصيبت... اڃا هڪ باهه مان جان ڪونه ڇڏائي سگهي آهيان ته هي مصيبت...!!

”مونکي غلط نه سمجهو... گهڻو وقت ٿيو هو ته آئون شبانه سان نه ملي هئس، هن گهر ۾ مونسان ڪير سڌي منهن ڪونه ڳالهائي... پوءِ شبانه وٽ وڃي پنهنجا سُور رنس ۽ هن ويهاري ڇڏيو، انهي ڪري دير ٿي ويني.“

”ها واپسي ۾... غسل خاص... به ٿيو، واقعي جمال صحيح آهي، تون واقعي پنهنجو سلسلو اڃان هلائين پئي، رحيم پنهنجي شڪ کي زبان تي آندو ته فريده جون مٿيون منجهي پيون. هوءِ اهو

سرچي به ٿي سگهي ته پاڻ به مٿس شڪ ڪندو ۽ چيائين،
 'ادا... توکي پنهنجي پيڻ تي ايڏو وڏو الزام نه هڻڻ گهرجي.'
 سچ هميشه زهر لڳندو آهي. رحيم ائين چئي ڪمري کان نڪري
 ويو ۽ وڃي پٿس ۽ مائس کي داستان ٻڌايائين، جيڪي ويچارا
 مان پنهنجي پٽ کان ملندڙ پينشن تي هئا... مجبور ٿي ماڻ ڪري
 رينا رهيا ۽ خاموشي سان سڀ ڪجهه ٻڌي پنهنجي منهن ڪجهه
 وقت غور ڪري چپ رهيا.

فريده اڃان هڪ طوفان جي گهيري سان نه نڪتي
 هئي ته ٻئي طوفان جون سخت هوائون گهيري ويس. هڪ در تان
 ڏکا مليا ته ٻئي در تان مهڻا... انهن مهڻن کان ته موت اچي
 وڃي... فريده پنهنجي منهن وڌائڻ لڳي. ٻئي ڏينهن پٿس ۽
 مائس به کيس سمجهايو ته توکي شبانه جي گهر نه وڃڻ گهرجي ها.
 ڏسين ٿي ته انهي گهر اسان جي گهر تي مصيبت آندي. فريده
 ورائيو.

'شبانه هڪ صاف دل ۽ صاف گو چوڪري آهي... هو ڪنهن
 جي برائي ۾ نااهي، توهان هن تي هرڀرو شڪ ٿا ڪريو ۽
 وڌيڪ مون شفيق جي شڪل ئي ڪونه ڏٺي.' فريده جي وڪالت
 تي پٿس تي ڪو اثر ڪونه ٿيو ۽ چيائين.

'توکي پنهنجي گهر جي حالات جي مطابق هلڻ گهرجي، هتي جا
 حالات اها اجازت ٿا ڏين ته تون شبانه سان ملين.'

'هي گهر به منهنجي لاءِ جهنم ٿي ويو آهي... پاڙي وارين جا
 تبصرا، پاڻ ۽ پاڇائي جو سخت رويو ۽ مٿان توهان مانٽ به مونکي
 ايئن ٿا چئو... ته پوءِ ڇا آئون پتن سان ڳالهائيان... آئون نه
 بلڪل جيل ۾ بند ٿي وڃان ٿي آهيان' فريده شڪايت ڪئي ته پٿس
 ۽ مائس وٽ ڪو جواب نه ٺهي سگهيو.

'امان... پنهنجو گهر ائين... ڪهڙي تڪليف آهي.' مائس
 سمجهائيندي چيو.

'ماڻهو کي صرف ماني نه ڪپي... پيٽ ته ڪٿا به پيا پارين...'

آئون انسان آهيان... مونکي انسانن وارا حق کپن... فريده جي انهي فلسفي مائس کي منجهائي وڌو، هن وٽ ڪو جواب نه هو. نيڪ آهي تون ڏکائيل آهين... پر پنهنجا پير جهل... عبيدالله سمجهائيندي چيو ۽ پنهنجي زال سان گڏ ڪمري مان نڪري ويو. اهي پئس جا اکر سمجهائي سان گڏوگڏ ڌمڪي به هني، جنهن کي فريده دل جي گهراين تائين محسوس ڪيو. ڏينهن گذرندي ويا ۽ بيقراري ۾ اضافو ٿيندو ويو، نه دل کي چين نه ذهن کي سڪون... هي ڇا زندگي آهي، هو پنهنجي زندگي جي هر پهلو تي سوچڻ لڳي. جمال جي در تي زندگي گذارڻ کان ته بهتر هو ته ماڻهن جي در تي رهي، پر هاڻ ته ماڻهن جو در به تنگ ٿيڻ لڳو هو. شبانه سان هنن کي ڪهڙو وير آهي... هن کيس ڪڏهن به غلط رستو اختيار ڪرڻ نه ڏنو، هميشه هن جي پلاني ۾ سوچيندي آهي. هن جو ذهن ڪڏهن ڪڏهن پاڻ تي ملامت ڪندو هو ته شايد تون سادي آهين، زماني جي اٿي ويئي... توکي سمجهه ۾ ٿي اچي، تنهنڪري ڦٽال وانگر هر ڪنهن جا ٿڌا ڪائيندي رهين ٿي ۽ هوشيار رانديگرن جي راند هميشه طويل ٿيندي ويندي آهي ۽ گول مان بال ڪڍڻ مشڪل آهي. هن جو ذهن ٻين جي باري ۾ گهٽ پر جمال جي باري ۾ زياده سوچيندو رهيو، ٻي شادي ڇا سندس ضرورت هئي؟... ڇا واقعي هن ٻي شادي ڪرڻ ٿي گهري جنهن ڪري هن کي گهر مان معمولي سبب ڪري نيڪالي ملي... هو ظالم آهي... هن ٻي شادي ڪري منهنجي دل ساڙي آهي... آئون به ٻي شادي ڪري سندس دل ساڙينديس. هن جو ذهن غلط رستي ڏانهن سوچڻ لڳو. ها... ها! مان ٻي شادي ڪنديس... هيڏي ساري زندگي ڇا صرف يادن جي سهاري گذاريان... هو پنهنجي زال سان خوش زندگي گذاري ۽ آئون ستي ٿيو پنهنجي باهه ۾ پاڻ جلان... نه... نه... آئون ٻي شادي ڪنديس... ۽... جمال کان طلاق وٺندس... ها... طلاق... طلاق... طلاق... هڪ اهڙو لفظ

آهي جيڪو مشرقي روايت ۾ عورت لاءِ گار آهي، ڀلي عورت جي زندگي زهر هجي... پر طلاق وٺڻ جي ڪير به حماقت نه ڪندو ڇو ته مڙس مجازي خدا آهي ۽ انهي جي انڪاري کي هن دنيا ۾ ڪٿي به پناه نه ملندي آهي. هو ۽ سوچيندي رهي... ڇا هن جا والدين انهي ڳالهه تي راضي ٿيندا ته آئون طلاق وٺان ۽ ٻي شادي ڪريان... شايد بلڪل نه... بابا اڃان ٺاهه جو آسرو رکيو ويٺو آهي، جيڪو غير ضروري آهي. پائس به شڪ ڪرڻ لڳو آهي، تنهن کي جڏهن خبر پوندي ته هن جو شڪ پڪو ٿيندو پوءِ شايد ڪنهن پوڙهي سان پرڻائي پاڻ تان بار لاهي... مائٽ به آخري عمر ۾ آهن... هنن جو ڪو ڀروسو ناهي... خبر ناهي ڪڏهن اڪيون بند ٿي وڃن. هو ۽ انهي خيالن ۾ سڄي رات سوچيندي رهي، هن جي ذهن ۾ بغاوت هئي، جمال خلاف خاص طور تي ۽ پنهنجي گهر خلاف معمولي طور تي... هن سڀني پهلوئن تي سوچيو ۽ فيصلو ڪيو ته هن کي گهر ڇڏڻ گهرجي... پر پوءِ ڪٿي سر لڪائيندي... هن سوچيو ته نوڪري ڪندي ۽ ڪنهن ملازمت پيشه عورتن جي هاسٽل ۾ رهندي، گهٽ ۾ گهٽ سندس زندگي ته آرام سان گذرندي... ڪير مٿان آگر ته نه ڪندو، بعد ۾ هو ۽ جمال جي خلاف ڪورٽ ۾ ٻارن جي وصولي لاءِ دعويٰ دائر ڪندي. هن جنگ ڪرڻ جو ارادو ڪري ڇڏيو... جنگ... جنگ... هن جڳ جي خلاف... جنگ... هن شبانه سان فون تي ڳالهائيو ۽ پنهنجو پلان ٻڌايو... شبانه ڪهڙي سمجهائين ته عورت لاءِ سماج خلاف جنگ جوڻ مشڪل مرحلو آهي... تون ٿڪي پوندين، انهي ضد تان لهي وڃ... پر فريده جو چوڻ هو ته هو ۽ زندگي جي بيٺري کي ڪنهن نه ڪنهن ڪپ تي لڳائڻ ٿي گهري... آخر ڪيترو وقت چولين ۾ ٻڌانهن هوڏانهن ڏک ڪائيندي رهنديس. شبانه سمجهائڻ ۾ ۽ فريده پنهنجي ضد تي هني. آخر ۾ شبانه کي فريده مهڻو ڏيئي چيو ته.

مون سوچيو هو ته تون منهنجو ساٿ ڏيندين... تو وٽ مهينو کن رهنديس ته جيئن نوڪري ڳولهي وٺان بعد ۾ عورتن واري هاسٽل هلي ويندس. پر تون مونکي امان نه ڏيڻ جي خيال کان نصيحتون ڪري رهي آهين ته متان توتي ٻار نه ٿيان. شبانه کي انهي مهيني ماري وڌو، سوچي چيائين.

فریده... تنهنجي لاءِ منهنجو در کليل آهي... باقي پنهنجن ماڻهن کي پاڻ منهن ڏجان، انهي جي ذميداري ڪونه ڪندس. شبانه جي هاڪاري تي فریده ڏاڍي خوش ٿي ۽ چيائين "ٺيڪ آهي... بس مونکي ڇت ڪپي... سڪون ڪپي... خدا حافظ...."

فون تي ڳالهه ختم ٿي، هاڻي فریده پنهنجي مستقبل جي باري ۾ پلان سوچڻ لڳي ۽ گهر مان نڪرڻ لاءِ واھ ڳولھڻ لڳي. سڄي رات سندس ڪمرو روشن رهيو، فریده ڇت ۾ لڳل پکي ۾ اکيون هنيو بستري تي پيئي رهي. هن جو ذهن پکي جي پرن وانگر زور زور سان گهمي رهيو هو. گهر مان نڪرڻ بعد ۾ ماڻهن تي ٿڪ لغت ته... آخر چي ويندي... وڌيڪ شبانه وٽ امان... معنيٰ... ماڻهو شبانه کي نه پر شفيق سان ملڻ جي پروڀيگندا ڪندا ته اصل پيٽ ۾ سور ٿي يار سان ملڻ جو هئس... هو ڇا ڪري... پر هو پنهنجي ضد تي قائم هئي... هاڻي پلي دنيا اٿلي پوي... هو ڪجهه نه ڪجهه ضرور ڪندي. اهڙي زندگي کان موت وڌيڪ آهي. هو اُتي ۽ قلم پٺو ڪڍي خط لکڻ شروع ڪيائين. هڪ پنهنجي پيءَ جي نالي ۽ هڪ جمال جي نالي... خط لکي هو آرام سان ليٽي پيئي. صبح جو سويل هن سڄي گهر جو چڪر هنيو، پتن کان، در ۽ درين کان موڪلايو... ته دعا ڪجو... ته انون پنهنجي مقصد ۾ ڪامياب وڃان ۽ وري مونکي توهان ڏي اچڻو ناهي... هو پنهنجي پيءَ جي ڪمري جي باهريان اچي بيٺي، در کوليو ۽ آهستي سان ڪمري ۾ داخل ٿي ماءُ ۽ پيءُ ٻئي آرامي هئا، هن ٿيل تي پيل پٿس جي چشي

هيٺان خط رکيو ۽ ڪجهه وقت ماءُ ۽ پيءُ کي ڏسندي رهي. هن جي دل مان نڪتو. "بابا... مونکي معاف ڪري ڇڏجان" پنهنجي دل ۾ درد کڻي ڪمري کان نڪري پنهنجي ڪمري ۾ آئي ۽ سامان سوٽ ڪيس ۾ ڀرڻ لڳي. هو ۽ پرعزم هئي پر سندس قدم سندس ساٿ نه ڏيئي رهيا هئا، قدم ۾ سستي هئي... پير نه پئي اٿيا... هو ۽ بيهي رهي ۽ پنهنجي حوصلي کي بحال ڪرڻ لڳي، آهستي آهستي هن ۾ خود اعتمادِي بحال ٿي ۽ هو تيزي سان ڪمري مان نڪري، گهر جي در کان ٻاهر نڪري آئي. صبح سوڀر جو وقت، رستن تي ٽريفڪ بلڪل نه هئڻ جي برابر هئي... هو ۽ فٽ پاٽ تي هلڻ لڳي... هڪ پوسٽ ڏي ۾ جمال جو خط وجهي... هن ڏي کي غيرارادي طور ڏک هئا... ڏک... ڏک... ڏک... هن کي محسوس ٿيو ته هن جمال کي ڏک هڻي رهي هجي ۽ پڇي رهي هجي... ته تون هاڻي مونکي ڇا ڪندين! ڪجهه به نه... مون پنهنجو نئون رستو ڳولهي ورتو آهي!!

فريده ٽينڪسي کي هٿ ڏنو ۽ سڌو شبانه جي بنگلي تي آئي، جتي اڃا نوڪر ٽي مس جاڳيا هئا. بورچي خاني ۾ هن نوڪر کان پڇيو ته "شبانه جاڳي آهي؟" ته نوڪر هن کي انتظار ڪرڻ جو چيو ۽ چانهه پيش ڪئي. انتظار... سوچ... بدنامي جو خيال ۽ گرم چانهه جو ذائقو سڀ هڪ هنڌ هئا. هو ۽ غير شعوري طور چانهه پي رهي هئي، ايتري ۾ شبانه به اُٿي آئي ۽ وٽس سوٽ ڪيس ڏسي سمجهي ويئي ته پڪي پنهنجو آڪيرو بدلائي ڇڏيو هن هڪ ڪمرو فريده جي حوالي ڪيو، پنهنجي مڙس کي سڄي ڳالهه ٻڌائي اعتماد ۾ ورتو ۽ معمول جي مطابق ڪم ۾ لڳي ويئي.

صبح جو ننڊ مان اُٿي عبیدالله صاحب، جيئن پنهنجو
چشمون کنيو ته انهي جي هيٺان خط ڏسي هن کي تعجب ٿيو ته
آخر ڪنهن رکيو آهي. هن جلدي لفافو کوليو ۽ پڙهڻ شروع
ڪيائين.

پيارا بابا-

جڏهن تو مونکي ڪنوار ڪري هن گهر مان رخصت
ڪيو هو ته تنهنجي دل ۾ خوشي هئي ته تنهنجي ڌيءَ جو گهر
آباد ٿيندو. پر جڏهن آئون ڏڪارجي تنهنجي در تي آيس ته تون
ڪيترو نه غمگين هئين، انهي جو مونکي احساس آهي. پر آئون
ڇا ٿي ڪري سگهان... جمال جو در منهنجي لاءِ بند ٿي ويو ۽
تنهنجو در آئون پاڻ پنهنجي لاءِ بند ٿي ڪريان، هي گهر منهنجي
لاءِ سوڙهو ٿي ويو آهي، منهنجو ساه گهٽجي ٿو، پاڙي واريون
موت تي ٽوڪون هڻن، پاءُ ۽ پاڇائي جو رويو به مونسان ٺيڪ
ناهي، هاڻي ته هنن مون تي شڪ ڪرڻ به شروع ڪري ڏنو
آهي. زمانو ڇا چوندو... مون ته سوچي ورتو آهي، باقي تون ڇا
چوندين... انهي لاءِ مونکي معاف ڪر...!

آئون تنهنجو گهر هميشه لاءِ ڇڏيو پيئي وڃان، مهرباني
ڪري منهنجي پڇا نه ڪجان. بس آئون ڏڪا ڪاڍان يا خوش
گذارين... منهنجي قسمت... آئون وري توکان ٻيهر معافي ٿي
ونان. مون شيان جي گهر رهڻ جو فيصلو ڪيو آهي... جيڪو
ڪنهن کي نه ٻڌائجان، ڪو بهانو ڪري ڇڏجان. اميد اٿم ته
آئون پنهنجو رستو ڳولهي لهندس.

خدا حافظ... غمگين فريده.

خط پڙهڻ شرط عبیدالله جي اکين مان لڙڪن جا ٺير

رهي اُتي هليا، هو پنهنجي ڪمري مان نڪري فريده جي ڪمري
۾ آيو. ڪمرو ويران هو، اهو پلنگ جنهن تي ڪڏهن فريده
ڪنوار بڻجو ويئي هئي ۽ عبيدالله صاحب گيرائي ڏيئي پنهنجي ڌي
کي رخصت ڪيو. انهي ساڳين پلنگ تي وري هو ڌڪارجي اچي
ويئي هئي. ڪيترو نه فرق هو پهرين فريده ۾ ۽ پوئين فريده
۾... سندس اکين مان وڌيڪ لڙڪ وهڻ لڳا... هن دل ۾
چيو... 'ڌيءَ... پهرين دفعا مون توکي رخصت ڪيو هو، ٻي
دفعي تو مونکي رخصت ڪري ڇڏيو.' هو ڪمري مان نڪري آيو
۽ سڌو ڊائنگ روم ۾ ويو، جتي اڃان گهر جا فرد ناشتي لاءِ گڏ
نه ٿيا هئا. هو اخبار کڻي ورق گرداني ڪرڻ لڳو ته جوڻس ۽ بعد
۾ آهستي رحيم ۽ سندس زال نسيم به اچي ويا. رحيم جا ٻار به
اسڪول جا ٿيلها ڳچي ۾ وجهي پهچي ويا، ناشتو شروع ٿي ويو.
رحيم جڏهن فريده جي غير حاضري ڏٺي ته يڪدم سڀني کان
سوال ڪيو.

'فريده اڃان ڪونه آئي آهي!؟'

'فريده هاڻي ڪڏهن ڪونه ايندي.' عبيدالله سوال جو جواب
ڏنس

'ڇا مطلب!' رحيم تعجب مان پڇيو.

'فريده گهر ڇڏي ويئي' عبيدالله جي ايتري چوڻ تي گهر جي سڀني
ڀاتين جون اکيون عبيدالله ۾ ڪپي ويون. ته رحيم ڪاوڙ مان چيو.
'معنيٰ... پڇي ويئي.'

'اينن نه چئو.' عبيدالله سمجهايس.

'پوءِ ڇا چوان... هن ته اسان جو نڪ ڪپائي ڇڏيو... آئون
ته ماڻهن کي منهن ڏيکارڻ جي قابل نه رهيس. آئون هن کي شوٽ
ڪري ڇڏيندس.' رحيم تمام ڪاوڙ ۾ اچي ويو ته عبيدالله
سمجهايس.

'ٿوري ٿوري ڳالهه تي ڪاوڙجو پنين... نڪو سوچين... نڪو
سمجهين... هوش ڪر.'

ٻاٻا... جيڪڏهن ڪنهن مونڪان پڇيو ته آئون ماڻهن کي ڇا چوندس؟ رحيم پنهنجي سوال جو جواب گهريو.
 "ماڻهن کي چنجان... مڙس جمال وٺي ويس ۽ سندس ڳوٺ ويٺي آهي، به ٿي مهينا گذرندا... ڳالهه ختم ٿي ويندي... ماڻهن کي ايترو وقت ڪونهي جو رڳو... اسان لاءِ سوچين." عبيدالله سمجهايس ته رحيم ٿورو ٿڌو ٿيو ۽ ورائي پڇيائين "آخر ويٺي ڪيڏانهن؟"

"شبانہ جي گهر" عبيدالله جواب ڏنس ته رحيم کي چڻ مرچون لڳي ويون.

"شبانہ... شبانہ... شبانہ! مونکي انهي نالي کان چڙ آهي." رحيم وڦلڻ لڳو. پر تون هن جي گهر نه ويندين، فريده پنهنجي نئين زندگي جي ڳولا ۾ ويٺي آهي، ڪامياب ويٺي ته نيڪ آهي نه ته ماڻاڻا پڪا ته پنهنجا اٿس، پاڻهي وري ايندي." عبيدالله چيو ته رحيم ماڻ ڪري ڪرسي تان اُٿيو ۽ پنهنجن ٻارن کي چيائين ته هلو ڪار ۾ ويهو ته توهان کي اسڪول ڇڏي اچان ۽ وڃڻ واري ڪيائين ته پٺيان عبيدالله وري ورجائي چيس.
 "رحيم پٽ... جيئن مون چيو آهي، تيئن ڪجان." اهي نصيحت ٻڌي رحيم جو ڪنڌ جهڪي ويو، ڪو جواب ڪونه ڏنائين ۽ ماڻ ڪري ڪري مان نڪري ويو.

فريده جو جمال جي نالي پوسٽ ٿيل خط ٻني ڏينهن جمال کي سندس آفيس ۾ مليو، جمال خط کولي پڙهيو. اکرن کي هڪ ڌڪ ۾ سڃاڻي ويو ته فريده جا آهن ته يڪدم خط پڙهڻ شروع ڪيائين.

جمال..

تو مونکي ڏاڍا ڌڪ ڏنا آهن، خبر ناهي اها ڪهڙي نياڳي ڪهڙي هئي، جو تو مون ۾ شڪ ڪري مونکي گهر نيڪالي ڏيئي ڇڏي. مونڪان پنهنجي محبت به ڦري ورتي ۽ مون کان منهنجا ٻار به ڦري منهنجي ماما کي به زخمي ڪيو اٿئي. تو مونکي

ڏکا ڏيئي گهر مان ڪڍيو، منهنجي بي عزتي ڪئي، انون توکي ڪڏهن به ڪونه بخشينديس. خبر ناهي توکي ٻي شادي ڪرڻي هئي، تنهنڪري مونسان سخت رويو رکيو ته جيئن انون خاموشي سان تنهنجي رستي تان هٽي وڃان... خير توکي ٻي شادي مبارڪ هجي. انون پنهنجن ماڻهن جي در تي به ڏکي آهيان، بابا تون صلح لاءِ آيو، پر تون هن جي بزرگي جو خيال نه ڪيو. هاڻي مون سوچيو آهي ته ماڻهن جي در تي ڪيترو ويهنديس، تنهن ڪري پنهنجي نئين زندگي جي تلاش ۾ ماڻهن جي گهر کي الوداع چئي وڃي رهي آهيان... وڌيڪ منهنجي قسمت... خدا ڪري خوش هجي.

خدا حافظ... غمگين فريده.

جمال خط پڙهي پهرين ته نفرت کان تبيل جي دراز ۾ اچي ڇڏيو، پر وري ڪٿي پڙهڻ لڳو ۽ هڪ هڪ اکر تي ويچار ڪرڻ لڳو... معنيٰ هو ماڻهن جو گهر ڇڏي ويني هلي... پر ڪيڏانهن؟ انهي سوال جو جواب خط ۾ نه هو... هو پريشان ٿي پيو... ڪٿي ڇا به هو... فريده هئي ته هن جي نڪاح ۾... قانوني زال هئي. هن کان ڪرسي تي ويٺو نه ٿيو ۽ جلد آفيس مان نڪري ڪار ۾ چڙهي عبیدالله جي گهر آيو. عبیدالله جي نظر جڏهن جمال تي پئي ته هن کي ڪو تعجب نه ٿيو. جمال ڪمري ۾ گهڙڻ شرط پڇا ڪئي "فريده ڪيڏانهن ويني آهي؟" جمال توڙي دير ڪئي... فريده هاڻي هن گهر ۾ ناهي. عبیدالله ڏک پري انداز ۾ چيو.

پر آخر ڪيڏانهن ويني؟ جمال وري سوال ڪيو. منهن ڪري ويني هلي... هو ويچاري ڏاڍي ڏکائيل هئي، هن کي توسان تمام گهڻي شڪايت هئي جمال! عبیدالله جو گلو پرڃي آيو. جمال ٿوري دير لاءِ کڪو وڪو ٿيو ۽ پاڻهي هڪ صوف تي ويهي رهيو.

پر ڇا... آخر ويني ڪيڏانهن!

"شبانہ جي گهر!!" عبیدالله مختصر چيو ته جمال ڪاوڙ مان وري صوف تان اُٿي بيهي رهيو ۽ چيائين .
 "معنيٰ ... شفيق سان ملڻ ويني آهي."

"ائين نه چئو جمال! ... فریده نيڪ چوڪري آهي." عبیدالله سمجھائيندي چيس پر جمال ڪاوڙ کان ڪمري مان نڪري ويو. پوءِ آفيس به نه ويو ۽ سڌو پنهنجي گهر هليو آيو ۽ پلنگ تي اچي ڪريو. هوءَ غصي کان بي حال هو، سندس شڪ کي وڌيڪ تقويت ملي، هاڻ ته گڏ زندگي گذارڻ بلڪل مشڪل هو. هوءَ سوچڻ لڳو. ... شبانہ جي گهر معنيٰ شفيق جي گهر ويني آهي. ... معنيٰ ته سندس تعلقات اڃان جاري آهن، مائٽ به مجبور آهن جن روڪيو به ڪونه. ... باقي پئس عبیدالله رڳو خواهمخواه مون وٽ اچي وڪالت ڪندو هو. آخر وٽائينس پڳي. ... مون ته کيس اڳي سڃاڻي ورتو. ... جمال انهي سوچ ۾ هو ته سندس زال زليخا کي احساس ٿيو ته غير ضروري هوءَ پلنگ تي اچي ستو آهي. شايد مٿي ۾ سور اٿس ته هو سندس مٿي کي هلڪا هلڪا زور ڏيڻ لڳي. زليخا جا نرم هٿ سندس روح کي تازو ڪرڻ لڳا. جمال کي ائين محسوس ٿيو ته زليخا جا هٿ فریده جي خيال کي آهستي آهستي سندس دماغ مان نچوڙي ڪڍي رهيا آهن ۽ مسڪرائي اُٿي وڃن. ٻنهي گڏجي پنهنجن جي ماني ڪاڏي، جمال آفيس فون ڪري ٻڌائي ڇڏيو ته هوءَ آفيس واپس نه ايندو.

اشرف جيڪو جمعاڻي چنڊاڻي جمال جي گهر ساڻس ڪچهري تي ايندو هو سو اڄ به بمع بيگم صفيه جي اچي لٿو. زليخا ته اشرف جي منهن نه لڳندي هئي، تنهنڪري پنهنجي ڪمري ۾ رهي ته صفيه به اوڏانهن هلي ويني. اهڙي نموني ٻنهي پراڻن يارن کي پنهنجي منهن اڪيلائي ۾ گفتگو ڪرڻ جو موقعو ملي ويو. اشرف جمال کان پڇيو "پاڻي فریده جي ڪا خبر."

"بس خبرون نه پڇ يار." جمال ٿڌو شوڪارو ڀريو "زندگي جو ڪاڏو ڪيئن پيو هلي ڇا ٿيندو ... ڇا ٿي رهيو آهي،

انسان انهي کان بي خبر آهي. بس انسان پنهنجي ضد تي قائم آهي ته سڀ ڪجهه هن جي هٿ ۾ آهي، پر هن جي هٿ ۾ ڪجهه به ڪونهي. جمال فلسفو پيش ڪيو ته اشرف جي مٿي تان مٿان گذري ويو.

آئون پاڻي جو پڇي رهيو آهيان... نه... زندگي جي گاڏي جو. اشرف وري دهرايو ته جمال سمجهيو ته واقعي اشرف کي ڳالهه سمجهه ۾ نه آئي ته جمال وري چيو.

اڄ آئون سندس گهر ويو هئس... خبر پئي ته فريده پٿس جو گهر ڇڏي ويني ۽ شبانه... معنيٰ... تو واري سيٺ شفيق جي گهر هلي ويني.

پر چو؟ اشرف وڌيڪ تفصيلات معلوم ڪرڻ لڳو پڇيو.

بس سائين... تو وارا سيٺ زور آهن... پئسو آهي. هن کي بادشاهي ٿي گهرجي... تنهنڪري ويني هلي، منهنجي گهر ۾ بڪ ڪونه ٿي مٽي... پنهنجو فليٽ... ڪار ۽ گهر ۾ هر شيءِ موجود... پر مون وٽ بنگلو ڪونهي... در تي نوڪر ڪون آهن. پر اهي سهوليتون هاڻي مونکي ملڻ واريون آهن... تڏهن به آئون سيٺ ناهيان... آخر ته ملازم آهيان. جمال پنهنجي دل جي باهه ڪڍي ته اشرف ٻڌي ٿڌو ساڻ ڪيو.

ڏسڻ ۾ ته اهڙي ڪونه هئي... اڳي ڪهڙي محل ۾ رهندي هئي، پٿس جي گهر کان وڌيڪ ته تو وٽ سڪي هئي. اشرف چيس.

پر منهنجو گهر هن جي خوابن جي دنيا نه هئي، اڄڪلهه عام آهي غريب گهراڻن جون چوڪريون به وڏن گهرن ۾ اڪيون هنيون ويٺيون آهن. جمال چيو.

چوڪرن جي اها حالت آهي... پاڻ سڄا ڦريا پيا آهن... گهٻاڻي جهڙا منهن... وري خيال اميرانا... فلاڻي هنڌان شادي ڪونه ڪندس... هي ڪونهي... هو ڪونهي. اشرف وري مردن تي حملو ڪيو ته جمال چيو.

"سچ تو چوین... هرڪو بهتر کان بهتر جي تلاش ۾ آهي، پر
 فريده هڪ اهڙي بلبل آهي، جنهن کي نڪاح جي پيڻي ٻڌل
 آهي، کڻي ڪيترو به ڀڄڻ لاءِ اڏامي پر دور جي حد کان وڌيڪ
 نه اڏامي سگهندي ۽ واپس اچي هٿ تي ويهڻو پوندس." اشرف
 انهي ڳالهه کي دل لائي ٻڌو ۽ سمجهيائين ته شايد صلح لاءِ تيار
 آهي تنهنڪري پڇيس

"ڇا تون پرڇاءُ لاءِ تيار آهين؟"

"رستا جدا ٿي ويا... صلح جو رستو فريده خود بند ڪري
 ڇڏيو." جمال چيو

"هوءَ ته صلح ڪرڻ تنهنجي در تي آئي هئي." اشرف ايترو چيو ته
 جمال سندس منهن ۾ گهوريو، ڇو ته فريده نئي اشرف جي شادي
 ڪرائي هئي، تنهنڪري هن کي فريده سان همدردي هئي، پر
 جمال فريده کي هينئر ڪهڙي نظر سان ڏسي ٿو تنهن جو اندازو
 هن کي نه هو... جمال اشرف جي سوال تي غور ڪري جواب
 ڏنو.

"هن اينن ڪونه چيو ته مونکي ويهار... آئون تو وٽ رهڻ آئي
 آهيان. هن ته مونکي ٻي شادي جا طعنا ڏنا ۽ رعب ڪرڻ لڳي ته
 آئون ٻار وٺڻ آئي آهيان، ظاهر آهي مونکي ڪاوڙ اچي ويئي."
 "تو واري ڪاوڙ ته گهر ڦٽايو، هاڻي هل ته وٺي اچونس" اشرف
 چيو.

"نه نه!... هاڻ ته آئون بلڪل نه وٺي ايندس... شفيق جي در
 تي هلڻ ۽ پرائي بگل مان زال کي ڪڍائي وٺي اچان... نه نه!
 اشرف بلڪل نه!... هوءَ ڪاري آهي!!... ڪاري
 آهي!!... جمال جو منهن ڳاڙهو ٿيڻ لڳو... هاڻ آئون هن کي
 طلاق ڏيئي ڇڏيندس." طلاق جو لفظ ٻڌي اشرف ٿڌو ٿي پيو...
 ڏٺائين ته همراه هوش کان ويو هليو، تنهنڪري موڪلائي...
 جوڻس صفيه کي گڏ وٺي هليو ويو ۽ جمال اڪيلو سوچيندو رهجي
 ويو.

فريده کي مٿو لڪائڻ لاءِ ڇت تہ ملي ويندي، پر شبانہ سندس وٽس رهائش کي لڪائڻ لڳي تہ جيئن سندس والدين کي خبر نہ پوي، انهي ڪري هُن سندس مڙس ناصر کي سمجھائي ڇڏيو هو تہ بس جيئن فريده کي نوڪري ملي تہ هوءِ هلي ويندي، انهن سندس صرف ايتري مدد ڪنديس. ناصر انهي ڳالهه تي راضي ٿيو. فريده ٻني ڏينهن شهر جي آفيسن ۾ چڪر هڻيا، هُن کي استاد ٿيڻ جو شوق هو تہ جيئن ٻارن کي پڙهائي پنهنجي ڪُل ماما کي سڪون ڏيئي سگهي. انهي ڪري هُن ڊسٽرڪٽ ايڊيوڪيشن آفيسر جي دفتر ۾ درخواست داخل ڪرائي، ۽ ٻيا پرائيوٽ اسڪول بہ گهميا، جتي استادن جي ضرورت هئي پر ٻين تجربو ٿي گهريو، جيڪو هُن وٽ نہ هو. بهرحال اڃان هن کي مَس ٻي ڏينهن شبانہ وٽ رهندي گذريا تہ گهر جي نوڪرن ۾ چيگويون شروع ٿي ويون. شبانہ جي گهر جا نوڪر ۽ سندس والدين جي گهر جا نوڪر ڪم ڪار جي سانگي هڪ ٻئي جي بنگلن ۾ ايندا ويندا رهندا هئا. هوءِ پنهنجي عادت مطابق پنهنجن مالڪن جون خبرون هڪ ٻئي کي ٻڌائيندا هئا، تہ اڄ هي ٿيو، فلاڻا مهمان آيا فلاڻا ويا، اڄ صاحب ناراض هو تہ اڄ خوش ٿي کيس خرچي ڏني.

شفيق جو معمول هو تہ صبح جو آفيس شام ڪنهن ڪلب ۾ گذارڻ بعد رات جو دير سان گهر اچڻ. ۰۰۰ ڪلب ۾ ڪڏهن ڪڏهن فرزانه سان ملاقات بہ ٿي ويندي هئس، جنهن سان هن جي شادي ٿيڻ جا سندس مائٽ ڪوششون ڪري رهيا هئا، پر شفيق پير نہ پئي جهليا. اڄ جيئن رات جو دير سان گهر پهتو تہ نوڪر سندس انتظار ۾ ويٺو هو تہ صاحب ماني کائي، واندر ٿي آرامي ٿئي تہ ذڪر خير ڪري. نوڪر ماني لڳائي،

اڃان شفيق به گرهه ٺي مس هنيا هوندا ته سندس نوڪر کيس
ٻڌايو ته مون ٻڌو آهي ته هڪ عورت نالي فريده اڄڪلهه شبانه
جي گهر رهي ٿي... فريده...!! جي نالي جي هن کي خبر ڪنهن
ٻڌائي. هن بي خبر ٿي پڇيو.
"فريده ڪير آهي؟"

"سائين مون کان وڌيڪ توهان سڃاڻو! اها ساڳئي... نوڪر
ادب سان چيو ته شفيق سمجهي ويو ته خبر سڀني کي آهي. هي
اينن سمجهندو هو ته نوڪرن کي انهي ڳالهه جي خبر نه هوندي،
پر گهريلو نوڪر ڪانگ هوندا آهن. شفيق سندس معلومات جو
ذريعو... معلوم ڪرڻ لاءِ وري سوال ڪيو.
"تو کي ڪيئن خبر پئي؟"

"سائين... ناصر صاحب جي نوڪر ٻڌايو ته هو هڪ ڏينهن
صبح سويل سوٽ ڪيس کڻي اچي بنگلي تي پهتي. هن چانهه به
پياريس ۽ بعد ۾ اُتي ئي رهڻ لڳي آهي." نوڪر سڄو داستان
ڪري ٻڌايس.

"گهڻا ڏينهن ٿيندا؟" شفيق وري سوال ڪيو.

"سائين ٽن ڏينهن جي ڳالهه آهي" نوڪر جواب ڏنس. شفيق هاڻي
ماني به کائيندو ويو ۽ سوچيندو به ويو ته آخر معاملو ڇا آهي، ڇو
ته شبانه ڪڏهن به وري شفيق کي فريده جي معاملات کان واقف
نه ڪندي هئي. شفيق ماني کائي ورتي ۽ ڪيسي ۾ هٿ هنڻي
ڪجهه پنسا ڪڍيا ۽ نوڪر جي تري تي رکيا ۽ چيائين... هي
پنسا وٺ... تنهنجي خرچي... صبحائي بابا کي صبح جو
ٻڌانجان ته انهن ڪنهن دوست سان ملڻ ويندس، تنهنڪري
دفتر دير سان ايندس.

"ٺيڪ آهي صاحب" نوڪر اينن چئي، ٽيبل تان ٿانو ميڙڻ لڳو ته
آخر ڇو فريده سندس پيڻ وٽ رهڻ لڳي آهي. حالانڪ سندس
پيءُ جو گهر... سندس پنهنجو گهر... پوءِ آخر ڇو!! انهي جو
جواب هو ۽ پاڻ معلوم ڪندو ۽ ٻئي ڏينهن تي پروگرام سوچي

سهي رهيو. بني ڏينهن بنان اطلاع جي شبانه جي بنگلي تي پهتو، خبر چار ورتائين ته ناصر آفيس هليو ويو آهي، جيڪو هن گهريو ٿي، هو سڌو ڊرائينگ روم ۾ وڃي ويهي رهيو. نوڪر جڏهن شفيق کي ڏٺو ته يڪدم شبانه کي اطلاع ٿيو جيڪا پاڻ سان ملڻ لاءِ ڊرائينگ روم ۾ پهچي ويئي. شفيق ڪافي وقت وٽس ويٺو رهيو، شبانه کيس هوائي خبرن ۾ مشغول ڪرڻ لڳي ته جيئن هن کي فريده جي موجودگي جي خبر نه پئي، پر شفيق يڪدم سوال ڪيس.

فريده ڪٿي آهي؟

تنهنجو هن سان ڪهڙو واسطو! شبانه جواب ڏنس. واسطو ڪونهي... پر معلوم ٿو ڪرڻ گهران ته هو هتي چو رهيو ٿي؟ شفيق سوال ڪيس ته شبانه منجهي پيئي. هن کي احساس ٿيو ته هن کي خبر پئجي ويئي آهي، تنهنڪري ٻڌايس ته، هن کي مڙس گهر مان ڪڍي ڇڏيو آهي، ٻار به ڦري ورتائين. ماڻهن جي در تي وڃي ويئي، پر هن سان انصاف نه ٿيو. هاڻي مون وٽ رهي ٿي، نوڪري جي تلاش ۾ آهي پوءِ شايد وڃي هلي. شفيق کي فريده جو داستان غم ٻڌي افسوس ٿيو. ڪجهه وقت سوچيندو رهيو، آخر وري سوال ڪيائين. آخر هن کي مڙس گهر مان چو ڪڍيو؟

شفيق... تو هن ويچاري جي زندگي تباه ڪئي آهي. شبانه نه به چيس.

مون!!، شفيق تعجب مان پڇيو.

ها تون هن جي برباد زندگي جو ذميدار آهين. شبانه مٿان تنقيد ڪئي.

پر ڪهڙي نموني! شفيق وڌيڪ معلوم ڪرڻ لاءِ پڇيو. نه تون فريده سان ملين ها ۽ نه هن جو گهر برباد ٿئي ها. شبانه جواب ڏنس.

پر آئون ته سندس بهتري ۾ آهيان، مونکي ته صرف اهو معلوم ڪرڻو هو ته مونکي ٽن سالن لاءِ ٻاهر ڇو موڪليو ويو ۽ فريده جي شادي ايتري يڪدم ٿي... آخر ڇو؟ هن مونکي جواب ڏيئي مطمئن ڪيو، مونکي هاڻي ڪا شڪايت ڪونهي. شفيق پنهنجي صفائي پيش ڪئي ته شبانه جي دل تي بار بيهي نه سگهيو ۽ کيس ٻڌايو.

بيشڪ... فريده جي شادي سندس والدين طئي ڪئي هئي، پر توکي ٻاهر موڪلڻ ۾ تنهنجي محبت جو دخل هو. تنهنجو ٻاهر وڃڻ جو پروگرام ايترو پڪو نه هو ته مون بابا کي چيو ته تنهنجي شادي فريده سان ڪئي وڃي، پوءِ پلي هوءَ ٻاهر وڃي. انهي جملي بابا ۽ امان کي ناراض ڪري وڌو، جيڪڏهن اها ڳالهه نه ڪريان ها ته شايد توتي ايترو زور نه پوي ها ۽ ڪمپني ڪنهن مننيجر کي ٻاهر موڪلي ها، پر پوءِ بابا يڪدم منهنجي به شادي ڪرائي ڇڏي. هو مونکي انهي معاملي جو ذميدار سمجهڻ ٿا ۽ توکي به يڪدم ٻاهر موڪلي ڇڏين ته جيئن ٽن سالن بعد جڏهن تون واپس اچين ته تنهنجي ذهن مان فريده جو نالو نڪري ويندو ۽ ايتري ۾ فريده جي شادي به ٿي ويندي. بابا پنهنجي مقصد ۾ ڪامياب ويو. شبانه جي ڳالهه ٻڌي شفيق سوچ ۾ پئجي ويو. "معنيٰ سازش هئي... پر فريده مونکي ايئن نه ٻڌايو. شفيق چيو.

"هن پاڻ کي اها خبر نه هئي ته اسان جي گهر ۾ هن جي باري ۾ ڇا سوچيو ويو. شبانه جواب ڏنس.

شبانه ۽ شفيق پنهنجين ڳالهين ۾ فريده کي موضوع ٺاهيو ويٺا هئا، ٿوري دير ۾ فريده ڪمري ۾ اُن ڄاڻائي سان داخل ٿي، جڏهن هن جي نظر شفيق تي پئجي ته واپس ٿيڻ لڳي ته شبانه کيس ڏسي ورتو، هو سمجهي وئي ته فريده هاڻي شايد شفيق جي سامهون ٿيڻ ٿي گهري ته شبانه چيس.

"گهرائين ڇو ٿي!... هليا اچي ويهه." شبانه انهي دعوت تي بيهي

رهي ۽ سوچڻ لڳي ته ويهڻ ڪيئي يا نه!!... ايتري ۾ شفيق به آواز
ڏنس.
'فريده... اڃ ويهه' به دعوتون فريده کي مجبورن ويهڻو پئجي

ويو.
'مون کي تنهنجو داستان ٻڌي افسوس ٿيو.' شفيق چيس.
'اها منهنجي قسمت ۾ لکيل هو، سو لوڙهي رهي آهيان.' فريده
مايوسي مان چيو.

'پر انهي ۾ منهنجو ڪو قصور نه هو... جيڪڏهن به دوست
سٺي نموني ملي هڪ ٻئي جي دل مان شڪ شبهات کي ڳالهائي
ختم ڪري سگهن ته انهي ۾ اعتراض ته نه ٿيڻ گهرجي.' شفيق
پنهنجي صفائي پيش ڪئي.

'توهان هر معاملي کي سطحي نموني سوچيندا آهيو، انهي جو نتيجو
ڇا نڪرندو انهي پهلو تي غور ڪونه ڪريو.' فريده چيس.
'تنهنجي معنيٰ... تون به مونکي قصور وار سمجهين ٿي.' شفيق
اعتراض ڪندي چيو.

'بلڪل... اها خبر ڪهڙي گهڙي هئي... نه تو سان ملان ها نه
مون تي هي طوفان اچن ها... شبانه به مون تي زور ڀريو ته آئون
تو سان ملان ۽ تنهنجي دل مان شڪ شبهات جيڪي تنهنجي
والدين لاءِ آهن تن جو جواب ڏيئي مٽايان ۽ توکي فرزان سان
شادي ڪرڻ لاءِ آماده ڪريان. فريده جڏهن شبانه کي به پنهنجي
معاملي ۾ شامل ڪيو ته شبانه ٿوري اڪي پئي پر شفيق مسلسل
ڪنڌ هيٺ ڪريو ويٺو رهيو. فريده جنهن جو گهر اُڇڙي ويو هو
سا بلڪل رات کي کولي بيهي رهي، هن وٽ ڪنهن لاءِ به لحاظ
نه هو، فريده وري چيو، توهان جو مطلب پورو ٿيو، شفيق جي
شادي فرزان سان ٿيندي، پر منهنجو ته گهر تباھ ٿي ويو.' فريده
ذري گهٽ آبديده ٿي پيئي.

'آئون تنهنجي گهر آباد ڪرڻ لاءِ جمال تي زور ڀريندس ته هو
تو سان ٺاه ڪري ۽ سندس دل مان بدگمانِي ڪڍڻ جي ڪوشش

ڪندس. آئون صبحائي ساڻس ملندس. شفيق پنهنجيون خدمتون پيش ڪيون ته فريده يڪدم چيس.

"هو تنهنجي نالي کان سڙي ٿو... تون ويندين ته وڌيڪ باهه ٿي ويندو." فريده سمجهايس ته شبانه وڃي ڳالهائيو.

"پوءِ آخر انهي جو حل ڇا آهي."
"جيڪڏهن... هو توکي پنهنجي گهر ۾ رکڻ ٿو گهري... ته پوءِ بهتر آهي... تون طلاق وٺي! ٻي شادي ڪر!!" شفيق صلاح ڏيندي چيو.

ته شبانه چيس "توڪي ايتري اجازت ناهي ته فريده کي طلاق جي صلاح ڏين."

"ته پوءِ آخر ڇا ٿي سگهي ٿو، ٻيو ته ڪو حل ناهي." شفيق چيو
شبانه اهڙي غلط موضوع کي ختم ڪرڻ ۾ ۽ شفيق معاملو وڌائيندو ويو ته شبانه وري پاڻس کي روڪيندي چيو.

"شفيق- ڪنهن شادي شده عورت کي طلاق جو مشورو ڏيڻ غلط آهي، تون انهي موضوع کي ختم ڪر." پر شفيق تي ڪو اثر نه ٿيو، هن جي ذهن ۾ هڪ خيال آيو تنهن تي غور ڪندي هن وري چيو.

"پهرين طلاق لاءِ ڪورٽ ۾ ڪيس داخل ڪبو، جيستائين ڪيس هلندو ٿي سگهي ٿو ته ايتري ۾ جمال ٺاهه لاءِ تيار ٿي وڃي. ڇو ته مون پنهنجي ننڍي زندگي جي تجربي ۾ ڏٺو آهي ته گهڻن ڪيسن ۾ اڳتي هلي صلح ٿي ويندي آهي... مون کي يقين آهي ته شايد جمال راضي ٿي ويندو." شفيق قانوني مشورو ڏنو ته شبانه سوچ ۾ پئجي وئي. هن جي خيال ۾ شفيق جو مشورو مناسب هو ڇو ته جيڪو مسئلو راجوڻي طريقي سان حل نه ٿئي ته قانوني چاره جوڻي ڪرڻ ضروري آهي. تنهن بعد ٺاهه جي صورت به نڪري سگهي ٿي. تنهن تي شبانه فريده کان پڇيو.

"ڇا تون طلاق جي دعويٰ دائر ڪرڻ لاءِ تيار آهين؟"

"بلڪل... آئون طلاق وٺندس." فريده اعتماد سان چيو. اهو ته

هو سوچي سمجهي گهران نڪتي هئي ته طلاق بعد ٻارن جو ڪيس داخل ڪندي. تنهن لاءِ شايد سندس مائٽ راضي نه ٿين ها. ٽيڪ آهي... آئون اڄ ئي وڪيل سان صلاح ڪندس ۽ دعويٰ تيار ڪرايان ٿو. شفيق سندس مدد ڪرڻ لاءِ پنهنجي خدمات پيش ڪئي.

شبانہ جي بنگلي ۾ ٽيني چٽا پنهنجي گفتگو ۾ محو هئا. فريده جي لاءِ ڪو رستو ڳولهي رهيا هئا، انهي عرصي ۾ شفيق جي پيءُ، شبانہ جي مڙس ناصر کي سندس آفيس ۾ پنهنجي گهران فون ڪيو... ته هن جيڪي انڪم ٽيڪس رٽرن جا ڪاغذ توکي ڏنا هئا، اهي تو گهر ڪونه پهچايا ته جيئن هو سڌو انڪم ٽيڪس آفيس وڃي. ناصر ٻڌايس ته اهي ڪاغذ گهر پيا آهن، توهان گهران گهرائي وٺو. انيس الرحمن به اهو سوچيو ته شبانہ جو گهر رستي ۾ پوي ٿو، بهتر اهو آهي ته بجاءِ نوڪر کي موڪلي ڪاغذ گهرائين، پاڻ وڃي ڪاغذ کڻي ۽ پوءِ اُتان سڌو انڪم ٽيڪس آفيس هليو وڃي، انهي بهاني شبانہ سان به ڪجهه ڪچري جو ملي ويندو، سو ڪار ڪڍائي سڌو شبانہ جي بنگلي تي آيو. جيئن هو ڪمري ۾ داخل ٿيو ته شفيق کي به اُتي ڏٺائين پر هڪ ٻي چوڪري کي ڏسي سندس ڌيان انهي طرف ڇڪجي ويو.

’هي ڪير آهي؟‘ انيس الرحمن شبانہ کان پڇيو.
’فريده...‘ شبانہ مختصر جواب ڏنس.

’فريده... هي آهي!... خير تون منهنجا انڪم ٽيڪس جا ڪاغذ پنهنجي ڪمري مان کڻي اچ، شايد توکي موڪلڻ وسري رها...‘ شبانہ کي انيس الرحمن ائين چيو ته شبانہ ڪمري مان نڪري پنهنجي ڪمري ڏانهن ڪاغذ کڻڻ ويئي ته انيس الرحمن سوڻ تي ويهي رهيو ۽ انتظار سان گڏ فريده کان به ڪجهه پڇڻ جي موڊ ۾ هو.

’تون شادي شده آهين؟‘ انيس الرحمن فريده کان سوال ڪيو.

جي ها. فریده مختصر جواب ڏنو ۽ تعجب سان کيس ڏسڻ لڳي ۽ وري ڪنڌ هيٺ ڪري ڇڏيائين ته وري انيس الرحمن پڇيس.

هتي شبانه سان ملڻ آني آهين.

جي ها. فریده ها ۽ نه ۾ جواب ڏيئي رهي هئي ته شفيق وڃي ڳالهائي وڌو.

پر هينئر هن ۽ مڙسس ۾ ناچاڪي آهي سو شبانه وٽ صلاح ڪرڻ آني آهي.

ها. شبانه جي آخر پراڻي سهيلي آهي، ٻيو ڪنهن سان صلاح ڪندي. انيس الرحمن جن ٺوڪ هڻندي چيو ته فریده ڪنڌ مٿي کنيو ۽ انيس الرحمن ڏانهن ڏسڻ لڳي. شفيق خاموش ٿي ويو ته فریده پنهنجي صفائي پيش ڪندي چيو "آئون ڪوشش ڪري رهي آهيان ته ملازمت ملي، پوءِ شايد گهر ڇڏي ڪنهن ٻئي پاسي هلي وڃان."

ها... هڪ طرف کان آزاد ٿي آئين ۽ وري ملازمت ۾ پاڻ کي قيد ٿي ڪرين، جيڪڏهن پاڻ کي آزاد ڏسڻ گهرين ته آزاد ره.

انيس الرحمن جي انهي ٺوڪ سندس هاءِ ڪاٺي ڇڏيو. اڃان فریده پنهنجي پريشانين کي هڪ جاءِ تي گڏجا ۽ نه ڪري سگهي هئي ته هتي به طعنا... ايتري ۾ شبانه پٿس جا ڪاغذ کڻي اچي سندس هٿ ۾ ڏنا ۽ هوءَ اٿڻ لڳو ته شبانه ويهڻ جو چيس ۽ چانهه جي صلاح کيس، پر هو جلدي انڪم ٽيڪس آفيس پهچڻ ۽ سندس وڪيل سان صلاح مشوري جو بهانو ڪري ڪمري مان نڪري ويو. پر سندس انهي طريقي سان بنا اطلاع اچڻ ڪري تنهي چئن کي جن نانگ سونگهي ويو. هنن تنهي جو هڪ هنڌ هنن معنيٰ پٿس جي دل ۾ شڪ پيدا ڪرڻ کانسواءِ وڌيڪ ڇا ٿو ڪري سگهي، پر انهي کي شفيق محسوس نه ڪيو، هوءَ آزاد خيالن جو ماڻهو هو، هر ڳالهه کي سطحي نموني سوچيندو هو. شفيق به آخر موڪلايو ۽ فریده کي چيائين ته توهان صبحاڻي شام جو انتظار ڪندا ته جيئن وڪيل صاحب توهان کان دعويٰ جي

ڪاغذن ۽ رڪالت نامي تي دستخط وٺي ڪورٽ ۾ ڪيس داخل ڪري. شفيق بنگلي کان نڪري آفيس آيو ته پش آڳيٺي آفيس ۾ موجود هو ۽ انڪم ٽيڪس وڪيل سان رٿن جي باري ۾ صلاح مشورو ڪري رهيو هو. وڪيل کان آڄوڻي، هن شفيق ڏانهن منهن ڪيو ته وڪيل خود ئي وڃڻ لاءِ اجازت گهري. شفيق... تو ۽ پيشين اڄڪلهه ساجي ڀلاني جو ڪم هٿ ۾ کنيو آهي ڇا؟

ڇا مطلب !! شفيق کان ڄڻ چرڪ نڪري ويو. پش جي ذهن ۾ فريده جي باري ۾ شفيق جا تاثرات معلوم ڪرڻ هو ته متان وري ڪا اندر ڪچئي ته تيار نه ٿي رهي آهي. اهو سوچي انيس الرحمن يڪدم پڇيو

فريده جي شبانه سان ته دوستي آهي، پر تون ته دوستي جا پير نه وڌائي رهيو آهين.

اين ناهي بابا!... هينئر هو تڪليف ۾ آهي ته پيڻ شبانه جو فرض ٿو ٿئي ته هن جي مدد ڪري. شفيق پاڻ کي وڇان بچائي ويو.

ٽيڪ آهي... پر تون ته ڪا مدد ڪرڻ جي مُوڊ ۾ ناهين! ڇاڪاڻ ته مون انهي چوڪري جو نالو اڳي به ٻڌو آهي. انيس الرحمن وڌيڪ کوجناني مُوڊ ۾ هو ته متان فريده جي مڙسس سان جڳهڙو ۽ بعد ۾ وري شبانه وٽ رهائش ۾ شفيق جو هٿ نه هجي توهان منهنجي باري ۾ غلط رايو رکيو آهي. شفيق پنهنجي صفائي پيش ڪئي.

مونکي تو تي شڪ ڪونهي پر پنهنجا قدم مضبوط رکجان، اهڙيون چوڪريون توهان جهڙن نوجوانن کي ڦاسائڻ ۾ دير ڪونه ڪنديون آهن. انيس الرحمن سمجهائڻ واري طريقي سان چيو ته شفيق سمجهي ويو ته پش کي سڀ ڳالهه جي خبر آهي، تنهنڪري جواب نه ڏيئي سگهيو ۽ ماڻ ڪري ويهي رهيو ته پش هلڻ جي ڪني، ڇو ته هن کي هڪ پارٽي سان بزنس جي سلسلي ۾

ڳالهائڻو هو.

ٻني ڏينهن شفيق وڪيل سان گڏ شبانه جي بنگلي تي پهتو ته فريده ۽ شبانه ٻني موجود هيون. وڪيل کي ڪيس جي نوعيت ڪجهه شفيق اڳيئي سمجهائي ڇڏي هئي، وڌيڪ هن فريده کان سوال ڪيا ۽ ٺاهه جا رستا سمجهايا پر فريده پنهنجي ضد تي هئي. تنهنڪري هن کي پنهنجي دفتر مان ٺاهي آيل دعويٰ ۾ ڪابه تبديلي ڪونه ڪرڻي پئي ۽ فريده به مٿانئس دستخط ڪري ڇڏيا. اهو وقت تمام نازڪ هو، سندس هٿ لڏي رهيا هئا، دماغ ڳرو ٿي رهيو هو پر فيصلو جيڪو هو ڪري چڪي هئي، تنهن تان هٽڻ هن لاءِ گار هئي. سڀني جو خيال اهو هو ته ڪيس بعد جمال زير بار ٿي ويندو ۽ ساڻس ٺاهه ڪرڻ لاءِ مجبور ٿي پوندو. وڪيل موڪلائي ويو هليو وري ٿئي ڄڻا ۽ داستان شروع ٿي ويا ۽ رات جو ڪلب وڃڻ جي بجاءِ شفيق پنهنجي بنگلي ڏانهن روانو ٿيو.

ڊنر تي پٿس انيس الرحمن ۽ سندس ماءُ اسماءُ پنهنجي پٽ کي غير معمولي طور سویر گهر ۾ ڏسي ڏاڍا خوش ٿيا ۽ گڏ ماني کاڌائون ته انيس الرحمن وري شفيق کي سمجهايو ته جيڪا مون آفيس ۾ توسان ڳالهه ڪئي هئي تنهن کي ذهن ۾ رکجان، مٿان چٽواڳ ٿي وڃين. ماڻس به وچ ۾ دخل اندازي ڪئي پر شفيق کيس ٿاري ڇڏيو ته توهان ڪوبه غلط رايو نه رکو. شفيق ڊنر بعد پنهنجي ڪمري ۾ آيو ۽ سوچڻ لڳو ته ڇا فريده سندس زندگي جو ان ٽٽ حصو آهي، جڏهن ته سندس ذهن ۾ ڪابه ڳالهه ڪونهي، تڏهن به بابا ۽ امان مون تي خوامخواه شڪ نه ڪن. ڀلا هنن کي شڪ ڇو نه رهي، هاڻي شفيق ڪڏهن ڪڏهن شبانه جي گهر ڪيس جي باري ۾ يا ٻني ڪنهن موضوع تي ڪچهري ڪرڻ لاءِ فريده وٽ اچڻ وڃڻ لڳو. هن کي غير ارادي طور فريده سان ڪچهري ۾ مزو ايندو هو، دل کي راحت ايندي هئي، هو پاڻ کي روڪيندي به نه روڪي سگهندو هو...

بس... اڄ فريده سان ملاقات نه ڪبي پر وري پهچي ويندو هو. فريده جيڪا پهرين ڪجهه هچڪچائيندي هئي، آخر اها به فري نوني ڳالهائڻ لڳي تنهن شفيق جي دل کي وڌيڪ موهي وڌو. مڪ ڏينهن آخر شباهه پائس کي ٽوڪي وڌو متان وري غلطي ڪري ويهي ۽ فرزانه جي بجاءِ فريده سان شادي نه ڪري رجهين ڇو ته هوءُ طلاق ته اڳيئي وٺي رهي آهي بجاءِ ٺاهه جي ڳالهه ڳچي ۾ نه پئجي وڃي ته شفيق لنوائي ويندو هو.

شفيق کي پنهنجي پراڻي محبت جا ڏينهن ۽ رات ياد اچڻ لڳا ته هن کي سرور اچڻ لڳو. ڪڏهن بنگلي جي لان ۾ ٺهندي هن جي ذهن ۾ اينن ايندو هو ته ڄڻ فريده ساڻس گڏ ٺهلي رهي آهي ۽ رات جو بيچيني ۽ بي خوابي ۾ اضافو ٿيڻ لڳو. هو نه سوچيندي به فريده جي باري ۾ سوچڻ لڳو، هن کي پنهنجي خوشي ڪپي، فرزانه ۽ فريده جي ڪچهري ۾ پنهنجي منهن ويهي تقابل ڪندو هو. فرزانه سان ڪچهري اينن ٿيندي هئي ڄڻ وقت برباد ڪرڻو آهي پر فريده سان ڪچهري مونکي برباد ڪريو ڇڏي ۽ محسوس ٿي ٿو ٿئي ته وقت ڪينئن گذريو وڃي. ڪڏهن هو پاڻ کان سوال ڪرڻ لڳندو هو ته "ڇا آئون وري فريده سان پيار ڪرڻ لڳو آهيان؟" انهي جو جواب هن جو دماغ ڏيڻ کان قاصر هو، ڇو ته هن کي خبر هئي هو ٻن ٻارن جي ماءُ به آهي، خير هينئر ڇڙي آهي پر هن کي ڪنوارو قرار ٿو ڏيني سگهجي. فريده جيڪا زماني کان باغي ٿي چڪي هئي، تنهن جي ذهن ۾ به ٻي شادي جو تصور ڊوڙي رهيو هو، هن وٽ به راهون هيون. جيڪڏهن جمال سان ٺاهه ٿي ويو ته نيڪ آهي ٻي صورت ۾ طلاق!... پوءِ ڇا هوءِ اڪيلي رهڻ پسند ڪندي... يا ٻي شادي ڪري... جيڪڏهن شادي ڪري ته ڪنهن سان!!، جنهن مان هن جي ذهن کي سکون ملي. اهو سواءِ شفيق جي ٻيو ٿي ٿي سگهيو پر شباهه جي اڳيان هوءُ اينن ٿي ڪري سگهي. هوءُ هن جي محسن آهي ۽ محسن کي ناراض ڪرڻ خدا

کي ناراض ڪرڻ آهي. ڪڏهن ڪڏهن هن کي ذهن ۾ خيال
 ايندو هو ته شبانه کي چئي ته شفيق کي هتي اچڻ نه ڏيئي پر آخر
 ته هو هن جو پاءُ هو، ڪينئن چئي ٿي سگهي. پاڻ کي ڪينئن
 روڪي، انهي مسئلي تي شبانه سان زبان کولي يا نه... اهو هن
 لاءِ مسئلو هو. وقت گذري رهيو هو، فريده هڪ جڳهه ٽيوشن
 ڏيڻ به شروع ڪري ڏني ته ڪجهه وقت دل بهلجي وڃي ۽ شفيق
 سان به ملاقات ٿري وڃي پر هو ته چڻ تائيم ساري ايندو هو...
 اينن ڪجهه ڏينهن گذري ويا.

انيس الرحمن صاحب زماني جو ماڻهو هو. هن کي پنهنجي پٽ شفيق الرحمن جي حرڪات جي خبر هئي، جيڪا هو نوڪر جي معرفت معلوم ڪندو رهندو هو. نوڪر جي به عياشي ٿي رهي هئي، هڪ طرف شفيق کي خبرون ٻڌائي انهي کان خرچيون وصول ڪندو هو ته ٻئي طرف انيس الرحمن جي لاءِ جاسوسي ڪري خبرون ٻڌائي جدا خرچي وٺندو هو. هو به ٻئي ٽي ڏينهن شبانه جي بنگلي واري نوڪر سان ڪچهري ڪري خبرون وٺندو رهندو هو، نوڪر جي خبرن انيس الرحمن کي گهڻي قدر سنجيده ڪري ڇڏيو. هن سوچيو ته بهتر ٿيندو ته شفيق سان انهي معاملي تي ڳالهائي پر هن کي احساس هو ته جوان اولاد آهي، هروڀرو ذري ذري سمجهائن تي ناراض ٿي پوندو، چو ته گهوڙو جيڪڏهن پنهنجي رفتار سان هلي رهيو آهي ته هن کي خواخوڙاهه جهڙو هڻڻ سان هن ۾ ارڙائي ايندي ۽ جوان اولاد جي ارڙائي کان انيس الرحمن ڊٺو ٿي، وڌيڪ هن کي پٽ به هڪڙو هن جي ذهن ۾ مختلف پلان اچڻ لڳا ته جيئن شفيق کي فريده کان پري ڪري سگهي هڪ پلان اهو ته شفيق کي اعليٰ تعليم لاءِ ولايت موڪلي ڇڏي ٻيو ته يڪدم فرزانہ سان شادي ڪرائڻ لاءِ اميد علي سان ڳالهائي شادي پڪي ڪري. ٽين ته شبانه کي چوي ته فريده کي گهر ۾ رهڻ نه ڏي ۽ هن کي ٻئي ڪنهن هنڌ رهڻ جي لاءِ چوي. انهن ٽنهي رستن مان ڪهڙو رستو اختيار ڪجي ته جيئن نانگ به مري ۽ لٺ به نه پڄي. انهي خيال سان انيس الرحمن اڄ شام جو شبانه ۽ سندس مڙس ناصر کي خاص نياپو ڏيئي گهرايو ته ساڻس ٻئي ملاقات ڪن. پئس جي گهر وڃڻ کان اڳ شبانه سندس پٽ عدیل کي فريده جي حوالي ڪيو ته جيئن

هن کي پارڪ مان گهمائي اچي ته جيئن هو آزاد ٿي پئس جي گهر وڃي. فريده ننڍڙي عدیل کي کڻي ٻارن جي گاڏي ۾ ويهاري پارڪ وٺي ويئي، شام جي وقت پارڪ گهڻو ڪري ٻارن سان ڀريل هوندا آهن. مان پنهجن ٻارن کي سنواري سينگاري هوا خوري لاءِ پارڪ وٺي ايندا آهن. فريده عدیل کي پارڪ جي رستن تي گهمائيندي رهي ۽ آخر هڪ بينچ تي ويهي رهي. سندس سامهون ننڍڙا ٻار راند رهي رهيا هئا. هن کي ايتن محسوس ٿيو ته ڄڻ شهزاد ۽ نائله راند ڪري رهيا هجن. ٻار هڪ ٻئي کي پيار سان ڏک هڻي رهيا هئا، فريده جي دل پيار سان پرڄي آئي. هن وڏي ٻارن کي چميون ڏيڻ شروع ڪيون ته سندس والدين جيڪي ٿورو پري ويٺا هئا تن هن جي چريانپ ڏسي مسڪرائي ڏنو. سمجهيائون ته ويچاري شايد پنهجن ٻارن جي فراق جي ماريل آهي. هن ٿڌو ساه کنيو ۽ وري اچي بينچ تي ويهي رهي. هن کي سندس ٻار تمام گهڻو ياد اچي رهيا هئا، هن کي خيال آيو ته ڪاش... هو ڪا جادوگريائي هجي ۽ جادو جي زور تي ٻار هتي حاضر ڪري ۽ جمال انهن کي گهر ۾ نه ڏسي، گولهي گولهي پلي چريو ٿي پوي. هو خيالن جي دنيا ۾ ڏسي رهي هئي ته هو ٻارن سان راند رهي پيئي ۽ جمال چريو ٿي ٻار گولهي رهيو آهي. جمال جي ديوانگي کي تصور ۾ ڏسي، هن پنهجي منهن کي ڏنو. ٿوري دير ۾ هن کي پنهجي چريانپ جو احساس ٿيو، هن يڪدم پاڻ کي سنڀالي ورتو ۽ هيڏانهن هوڏانهن ڏسڻ لڳي ته متان ڪنهن سندس خيالن ۾ گم ۽ پنهجي منهن کلندي ڏسي ته نه ورتو.

شفیق ڪلب کان اڃان نه موٽيو هو، ڊائننگ روم ۾ ڊنر ڪرڻ بعد انيس الرحمن سندس زال اسماء، شبنم ۽ ناصر ويٺا هئا ۽ چانهه جي چسڪين سان گڏ خاص موضوع جنهن لاءِ پئس گهرايو هو، تنهن تي ڳالهائڻ شروع ڪين.

"مون ٻڌو آهي ته فريده تنهنجي گهر ٿي رهي." اسماء سوال

ڪيو. بلڪل صحيح ٻڌو. "شبانہ جواب ڏنس. ڪهڙي ڪم سان رهيل آهي. اسماءُ ان ڄاڻ ٿي اصل ڳالهه پڇڻ خاطر سوال ڪيو ته شبانہ سڀ ڳالهه کولي ٻڌائي پر اسماءُ مطمئن نه ٿي. ايتري ۾ انيس الرحمن ڳالهائيو. "بيڪ آهي... اسين سڀ هن جي مدد لاءِ تيار آهيون... ناننگ، شارٽ هينڊ ڪونه ڄاڻي، نه ته ڪٿي سيڪريٽري لڳرائي ڇڏيان، بلڪل نڪوري آهي، تنهن ڪري سواءِ ماستريائي جي ڪجهه به نه ٿي سگهندي. تنهن لاءِ ڪوشش ڪبي. ته شبانہ سندس شڪريو ادا ڪيو، پر انيس الرحمن جو مطلب ٻيو هو،

تنهنڪري چيائين

"نوڪري ملڻ بعد گهر مان هلي ويندي، اهر شرط آهي. "هوءَ خود به رهڻ ٿي گهري. "شبانہ چيو ته ناصر وڃي ڳالهائيو. "شبانہ... عورتن جي حقوق جي علمبردار آهي، هي ڪيس ته سندس ذاتي تجربو آهي. انهي جملي تي سڀ ڀاتي محفوظ ٿيا ته انيس الرحمن کلندي چيو.

"پلي حقوق ادا ٿين... پر گهر جي فرائض تي اثر نه پوي. "شبانہ کي انهي جملي سوچڻ تي مجبور ڪري وڌو ته مٿان وري مائس اسماءُ چيس

"فريده ۽ شفيق جي ماضي جي توکي خبر آهي، تنهنڪري اسين ٿا گهرون ته وري ساڳيو ڪيڏ شروع ٿي وڃي.

"انهي کان توهان مطمئن رهو. "شبانہ پنهنجي جان ڇڏائيندي چيو.

"مطمئن ڪينئن رهون... هوءَ ته وڻ جي سُڪل گل وانگر پاڻهي ڇڻي اچي توهان جي جهولي ۾ پيئي آهي. هڪ طرف گهر کان درٻار ٻئي طرف ڪورٽ ۾ طلاق جي دعويٰ... اڃا انيس الرحمن ايترو مس چيو ته شبانہ سندس جملو وڃي ڪاٽي وٺي ۽ چيائين "دعويٰ ته صرف جمال تي زور ڀرڻ لاءِ داخل ڪئي وئي آهي."

بعد ۾ جيڪڏهن حقيقت ۾ طلاق ٿي ويندي ته پوءِ ۰۰۰؟ انيس
الرحمن پنهنجي سوال جو جواب توت وٺڻ جي موڊ ۾ هو.
ته پوءِ ۰۰۰ هو ۽ عورتن جي هاسٽل ۾ هلي ويندي. شبانه اطمینان
سان چيو.

”ڇا توکي پڪ آهي؟“ انيس الرحمن وري پڇيس. اڃان شبانه
پش ڪي سوال جو جواب نه ڏيئي سگهي هئي ته اسماءُ پنهنجو
راڳ وڇڻ ٻڌائڻ شروع ڪيو.

”ڏس... فريده بلڪل شفيق جي لائق ناهي. هو ۽ ڪنوارو ۽
هو ۽ ڏنگيل، اسين اعليٰ مرتبي جا، هو ۽ ادنيٰ مرتبي جي، اسان
سيٺ هو ۽ نوڪر... شبانه ڪجهه سوچ... متان معاملو بلڪل
خراب نه ٿي پوي.“ اڃان اسماءُ ڳالهائي ختم نه ڪيو ته انيس
الحمن وڇڻ ڳالهائيندي چيو.

”متان توهان پاڻ پڻ پاڻ ۾ صلاح ڪري، ڪم لاهي ڇڏيو!“
”ڇا مطلب؟“ شبانه تي جڏهن لڳاتار جملن جا حملا ٿيا ته هو ڌري
گهٽ ناراض ٿي پيئي ته متان مائٽس صاف اڪرن ۾ چيس.
”متان... تون... پنهنجي سهيلي ۽ شفيق جي شادي نه ڪرائي
ڇڏين!!“

ڳالهه تمام وڏي رهي هئي، شبانه وٽ ڪو جواب نه هو، ماحول ۾
ڪشيدي اچي رهي هئي. ناصر ڏٺو ته متان معاملو خطرناڪ حد
تائين وڌي، تنهن کان بهتر آهي ته موڪلاجي ۽ اُٿي بيهي رهيو ته
سڀني پاتين ناصر ڏانهن ڏٺو. اسماءُ زور ڀريس ته ويهه... پر
ناصر بلڪل ويهڻ جي نه ڪئي. مجبورن هن کي ٻاهر اچي ٻنهي
کي الوداع ڪرڻو پيو. وڃڻ مهل وري انيس الرحمن زور ڀريو ته
فريده کي گهر نيڪالي ڏني وڃي. ڪار رستي تي ڊوڙي رهي
هئي، شبانه تمام رستو خاموشي سان وٺي رهي. هن جي ذهن ۾
سوال هئا جيڪي هن جي مائٽن اُٿاريا هئا تن جا جواب ڳولڻ
لڳي. ”ڇا هو فريده کي چوي ته وري واپس ٿي وڃ...!!“ هن گهر
اچي ناصر سان مشورو ڪيو پر ناصر چيو ته اهو توهان جو پنهنجو

ذاتي مسئلو آهي، جهڙي نموني حل ڪريو، انون خاموش آهيان.
 فريده به عدیل کي چڪر هٽائي واپس اچي چڪي هئي، هن کي
 خبر نه هئي ته سندس پٺيان ڪهڙا ڪات ڪهڙا ڪٽڻ جا سمجها
 ٿي رهيا آهن.

انيس الرحمن ماڻ ڪري ويهن وارو نه هو. هن جيڪي
 ڪجهه سوچيو هوندو تنهن تي عمل ڪري ڏيکاريو هوندو، هن کي
 پنهنجي پاڻ تي تمام گهڻو اعتماد هو. پر هن مسئلي هن کي
 پریشان ڪري وڌو هو، واقعي اولاد به ماڻ لاءِ امتحان آهي،
 ماڻ ته هميشه اولاد جي بهتري سوچيندو آهي پر جيڪڏهن اولاد
 پنهنجي هلائي ۽ ماڻ جي فيصلي مڃڻ کان انڪار ڪري ڇڏي ته
 کيس تمام گهڻو رنج رسندو آهي. ڏاهو ڪانڌ به تنگو ڦاسي ٿين
 انيس الرحمن به ڪوڙڪن ۾ ڦاسي پيو هو. شبانه جي فريده سان
 همدردِي، ٻيو شفيق جي پراڻي محبت، ٽيون فريده جو پنهنجي گهر
 کان فرار ۽ سندس ڌيءَ جي گهر ۾ پناهه، چوٿون فرزانہ سان
 ڪنهن به حالت ۾ شفيق جي شادي ڪرائڻ... هن وٽ فيصلو ته
 محفوظ هو... معنيٰ شفيق جي فرزانہ سان شادي... پر پهرين
 ٽن مسئلن کي هي پوئتي ڪرڻ بعد پنهنجي مقصد ۾ ڪامياب ٿي
 سگهي ٿو، ڇو ته شفيق جي باري ۾ احمد علي تي اهو راز ظاهر
 ٿي ڪرڻ گهريائين ته شفيق ڪٿي پني هنڌ به ڦاٿل هو. متان
 شڪ جي بنياد تي احمد علي انڪار ڪري ڇڏي... انهي
 ڪري هن شبانه تي زور ڀريو، شفيق سان ڳالهائڻ ۽ فريده تي
 ٽوڪ زني ڪئي پر نتيجو ڪجهه به نه نڪري سگهيو، هو
 پنهنجو فيصلو ڪنهن تي به مڙهي نه سگهيو. هاڻي هن وٽ هڪ
 ئي رستو هو ته يڪدم شفيق جي شادي... تنهن لاءِ سيٺ
 احمد علي سان ڳالهائي شادي لاءِ تاريخ وٺڻ گهرجي. اهو خيال
 سوچي هن احمد علي کي فون تي اطلاع ڏنو. ته هو وٽس مهمان
 آهي. رات جو پني احمد علي جي بنگلي ۾ ڊرائنگ روم ۾ ويهي
 ڪافي جا گرم گرم ڍڪ پري رهيا هئا. موسم ۾ هاڻي ٿوري

ٿوري ٿڌ شروع ٿي وڃي هئي، باقاعده سياري اچڻ ۾ اڃان به مهينا باقي هئا. گرم ڪافي سندن جسم کي گرمائي رهي هئي ۽ خيال سندس دماغ ۾ منجهيل ڏونهي وانگر ٻاهر نڪرڻ لاءِ ڪس ڳولهي رهيا هئا. ڪاروباري گفتگو... ختم نه ٿيڻ واري هئي ۽ ائيس الرحمن پنهنجي مطلب جي پٺيان هو... آخر هن ڪاروباري ڳالهين کي وڃي ڪٽيندي چيو.

”احمد علي... آئون تو رڻ هڪ خاص مقصد لاءِ آيو آهيان.“
 ”چئو پاڻ ۾ ڪو پردو نه ٺاهي.“ احمد علي فراخدي سان پڇيو.
 ”منهنجو خيال آهي ته فرزانہ ۽ شفيق جي شادي ٿيڻ کپي... آئون تو کان فرزانہ جي ٻانهن وٺڻ آيو آهيان.“ ائيس الرحمن کلي سڀ ڪجهه ظاهر ظهور چئي ڏنو.

”شادي ٿيندي ۽ بلڪل ٿيندي.“ آئون پاڻ شفيق کي پسند ڪريان ٿو.“ احمد علي ورائي ڏنس ته ائيس الرحمن يڪدم چيو.
 ”پوءِ انهي نيڪ ڪم ۾ دير نه ٿيڻ گهرجي.“

”صحيح آهي... مون فرزانہ کان سندس فيصلو پڇي ڇڏيو آهي، هو به راضي آهي، سندس پائر امريڪا ويل آهن سي به راضي آهن. هاڻي دير ته ڪونه ٿيندي، بس سندس پائرن جي اچڻ تي بلڪل ڏينهن ٻڌبا، بنان پائرن جي پيڻ جي شادي نهي ڪونه ٿي.“ احمد علي جو عذر معقول هو، تنهن ائيس الرحمن کي ٿوري دير لاءِ پريشان ڪري وڌو تنهن ڪري چيائين.
 ”هنن کي گهرائي وڃي.“

”جوان چوڪرا آهن، امريڪا جهڙي ملڪ مان يڪدم گهرائبا ته ناراض ٿيندا، باقي اطلاع ڪري ٿا ڇڏيون ته جلدي وڻ جي ڪن ته جيئن سندن پيڻ جي شادي جي تاريخ پڪي ڪجي.“
 احمد علي جي پهر ورائي به مناسب هئي، واقعي هاڻي خوامخواه زور ڀرڻ بيڪار هو، جيڪڏهن هو پنهنجا حالات ٿو ٻڌائي ته شايد احمد علي سنگ ڏيڻ کان به جواب ڏيئي ڇڏي ته چوڪرو وٽي عشق ڪندو، مونکي چوڪريءَ جي زندگي برباد ڪرڻي ناهي.

تنهنڪري 'مني به ماڻ مني به ماڻ' ۾ انيس الرحمن چپ ڪري آيو ۽ احمد علي کيس باهرين دروازي تائين الوداع ڪرڻ آيو. ڪار ۾ ويهڻ بعد بنگلي تي پهچڻ تائين هو سڄي واٽ سوچيندو رهيو. حالات هن جي وس ۾ نه هئا. تنهنڪري هن پنهنجي مجبوري کي ماڻ ۾ لڪائي ڇڏيو ۽ معاملو حالات تي ڇڏي ڏنو.

جمال پهرين معلوم ڪري چڪو هو ته فريده گهر ڇڏي شبانه جي گهر هلي ويني آهي. هن جي اها ڪارڙ اڃان تڏي ڪونه ٿي هئي ته مٿان ڪورٽ جي بيلف دعويٰ جا ڪاغذ سندس آفيس ۾ اچي کيس پيش ڪيا، جيڪي هن وصول ڪرڻ بعد دعويٰ پڙهي. هن جو دماغ چڪرائجي ويو... فريده مونڪان طلاق ٿي گهري... سابه ڪورٽ جي ذريعي... معنيٰ ايتري آزاد ٿي ويني آهي. هن پنهنجي منهن بڪيو ۽ ڪرسي سان ٽيڪ لڳائي سگريٽ ڊڪائي ڪارڙ کان وڌا وڌا ڪش هڻڻ لڳو. هو سوچڻ لڳو ته اهو ڪم ماڻن جي معرفت به ٿي سگهي ٿو، پهرين اها ڪوشش ڪبي آهي، جيڪڏهن مسئلو حل نه ٿئي ته بعد ۾ قانوني چارهه جوئي ڪبي آهي... ڇا فريده جو شبانه جي گهر وڃڻ منهنجي لاءِ اشارو هو ته آئون طلاق ڏيئي ڇڏيان. عبيدالله اڃان تائين فريده جي پاڪدامني پيو ڳائي... هن آخر سوچي ورتو. آفيس تائين ختم ڪري، هن دعويٰ جون فوٽو ڪاپيون ڪڍرايون ۽ وڪيل سان مشورو ڪيو ته جيئن دعويٰ جو جواب داخل ڪري. جڏهن هن دعويٰ ۾ لڳل الزامن تي وڪيل سان گفتگو ڪئي ته هن کي وڌيڪ ناراضگي جو غلبو گهيري ويو. بهرحال وڪيل سمجهائينس ته ڪارڙ ڪرڻ بيڪار آهي، تڏي دماغ سان ڪيس وڙهيو، بيڪو فيصلو ٿي بهرحال سٺو ٿيندو. وڪيل کان موڪلائي جمال سڌو عبيدالله وٽ آيو، سندس گهر ۾ گهڙي هن دعويٰ واري ڪاپي عبيدالله جي اڳيان رکي چيو.

'جيڪڏهن توکي طلاق وٺرائي هئي ته مونسان ڳالهائين ها، ڪورٽ جو در چو ڪڙڪايو اٿئي، مونکي فريده جي پاڪدامني جا داستان

پيو ٻڌائين ۽ ٻني طرف پنهنجن هٿن سان شبانه جي گهر موڪلي اٿئي. مونکي تنهنجي انهي سوچ کان نفرت آهي. عبيدالله ٻڌندو رهيو ۽ گڏوگڏ دعويٰ جو تفصيل پڙهندو رهيو ۽ جمال وڻندو رهيو. جڏهن عبيدالله جي دماغ ۾ پوري ڳالهه ويئي ته هن چيو.

جمال ڪاوڙجن جي ڪا ضرورت ناهي، فريده باهوش چوڪري آهي. شايد جيڪو ڪم هن ڪيو آهي، سو انون نه ڪريان ها، تنهنڪري هن شبانه جو سهارو ورتو آهي. انون نياڻي جو گهر آباد ڏسڻ ٿو گهران برباد نه.....

پيو گهر آباد ڪندي، اها تنهنجي مرضي آهي، جمال طعنو ڏيندي سوال ڪيو.

اها چوڪري جي مرضي... منهنجي وس ۾ جيترو هو، مون ڪوشش ڪئي توکي منهن ڪيم، پر تو منهنجي لڄ نه رکي، هاڻي حالات وس کان ٻاهر نڪري ويا آهن. عبيدالله تمام ڏڏاني سان چيو ته جمال ڪاوڙ کان هٿ مهڻ لڳو، جنهن مان مايوسي ظاهر هئي. هن کي عبيدالله جي طرفان ڪو همت افزا جواب نه مليو ۽ انهي ملڻ جو وقت به گذري چڪو هو. شڪي مزاج ۽ غصيلي طبيعت هن جو گهر ڦٽائي ڇڏيو هو، هاڻ هن سوچيو ته آخر معاملي کي ڪنهن هڪ طرف ڪرڻو آهي. اهو سوچي هو اٿيو، وڃڻ واري ڪيائين ته عبيدالله هن کي ڏسندو رهيو ۽ کيس ڪونه روڪيائين. جمال آهستي سان قدم کڻندو گهر کان ٻاهر نڪري ويو. پنهنجي گهر اچي هن پائس سومار ڏانهن خط لکيو ۽ سندس خط جي جواب لاءِ انتظار ڪندو رهيو.

ٻني ڏينهن عبيدالله صاحب سوچيو ته فريده سان ملاقات ڪجي، حالانڪ هن کي فريده جا اکر ياد هئا ته منهنجي پڇا نه ڪجو، پر مائٽ آخر مائٽ آهي، اولاد جي بربادي ڏسي ٿو سگهي. هو سڌو شبانه جي بنگلي تي آيو ۽ ٻاهر بيهي هن فريده کي ٻاهر گهرايو، فريده گهڻو زور ڀريس ته اندر اچي ويهو پر عبيدالله انڪار ڪري ڇڏيو. هن فريده کان سندس نئين رويي بابت

پڇيو، پر فريده صاف ٻڌائي ڇڏيو ته هوءِ طلاق وٺندي... هن
جمال جي بعد وارين ملاقاتن جو ٻڌايس ته شايد هو ٺاهه جي مُوڊ
۾ آهي... پر فريده چيس... ڀلي به ٿي شنوايون پري، منهنجي
دل ۾ جيڪا پڙاس آهي، اها جيستائين نه نڪرندي، مونکي سک
ڪونه ايندو. فريده وڌيڪ گهر جي ڀاتين جي صحت جي باري ۾
پڇيو، عبيدالله کي پنهنجي نياڻي جي زندگي تي ڏک ٿي رهيو هو،
ڇو ته هن کي ذهني سُڪون ڪپي... اڪيلائي ڪپي، هڪ اهڙي
سهيلي، جيڪا هن سان ڏک سک ۾ مددگار آهي، تنهن جو گهر
ڇڏي ڪونه هلندي، بهرحال عبيدالله صاحب مايوسي ۾ واپس گهر
پهتو، آخر ڇا ٿي ڪري سگهيو.

جمال جو خط جڏهن سومار کي مليو، ته هو هفتي اندر
اچي فليٽ تي وارد ٿيو، هو پنهنجي پقي جي ڌيءَ ۽ پاڄائي زليخا
کي ڏسي ڏاڍو خوش ٿيو. جمال اڃان آفيس مان واپس ڪونه ٿيو
هو. زليخا جي بدليل اسٽائيل تي سومار هن کي ٽوڪيو ته زليخا
کي چيس

"ڇاڇا- جهڙو ديس تهڙو ويس. ننڍڙا ٻار شهزاد ۽ نالو به پنهنجي
منهن راند ڪري رهيا هئا، هن انهن کي ڪٿي چميون ڏنيون ته
ٻار روئڻ لڳا، زليخا جلدي ٻار سومار کان ورتا ته ٻار ماڻ ڪري
ريهي رهيا ته سومار چيس.

"پاڄائي- جهڙا ڪر ٻار هجن ني تنهنجا."

"آهن به منهنجا... ڪير ٿو چوي ته پرايا آهن" زليخا ٺهه ٻه
جواب ڏنس

"هاڻي هنن کي اصلي ماءُ بلڪل وسري ويئي ڇا؟" سومار سوال
ڪيس.

"مون اصلي ماءُ کان به وڌيڪ قرب ڏنو آهي." زليخا پنهنجي
وڏائي ٻڌائي.

"خدا ڪري خوش هجن... تو ته امان... گهر کي ڏاڍو ٺاهيو
ويئي آهين، ڀلا ادا جمال ڪڏهن ڪڏهن ڪو ناراض

وغيره ۰۰۰۰ ٿئي ٿو. سومار پڇا ڪيس.
'بلڪل نه' زليخا ٻڌايس.

'معنيٰ' ۰۰۰ اسان جي پنهنجي چوڪري جو گهر آباد آهي. سومار
خوش ٿيندي چيو ۽ وري وراني پڇيس.
'مڙسهن ڪهڙي تائين تي ايندو.'

'بس هاڻي اچڻ جي مهل اٿس. ۰۰۰ توهان تيسين آرام ڪريو.'
زليخا هڪ ڪمري ڏانهن اشارو ڪري سومار کي چيو ته سومار
انهي طرف هليو ويو، هن ڪمري جي سينگار کي جانچي ڏٺو ته
هن کي زليخا تي ناز ٿيڻ لڳو. خدا ڪري خوش هجي، اسان
سمجهيو ته چوڪري مڙسني سورن ۾ وجهنداسين پر هتي ته
چوڪري مڙس کي اصل جيتي ورتو، واقعي چوڪري هوشيار آهي،
هن پنهنجي منهن مسڪرائي ڏنو. شام ڌاري جمال به اچي نڪاءُ
ڪيو، ڏاڍو پاڪر پائي مليا ۽ ڪچهري رات جي ماني بعد شروع
ٿي وئي. سومار ڏٺو ته زليخا گهر ۾ بادشاهي پيئي ڪري، مٿان
ٻار به هاڻي زليخا کي پنهنجو سجهن ٿا ته پوءِ خواخوڙهه فريده جي
لاءِ ڇو حامي پري. تنهنڪري هن جمال کي صلاح ڏني ته طلاق
ڏيئي ڇڏ ۽ پاڻ کي آزاد ڪر، جمال جڏهن ٿورو زور پري ته
سومار سندس غيرت کي جاڳائي ۽ غيرت انڌي ٿيندي آهي. ۰۰۰
آخر ۾ فيصلو ٿيو ته فريده کي طلاق ملڻ گهرجي. جمال لاءِ اهو وڏو
فيصلو هو، بهرحال هاڻي هو شهرين جي اعليٰ ماحول واري چڪر
مان نڪري وري پنهنجي ماڻهن جي طرف اچي ويو هو، ڇو ته هن
ڏٺو ته هر ڏکيني وقت ماڻه ڪم ٿا اچن باقي هتي رڳو خوشي جا
ڏند ڏيکاري پنهنجو ڪم ڪڍڻ وارا گهڻا آهن، تنهنڪري ماڻ
ڪري ويهي سومار جي فيصلي تي غور ڪرڻ لڳو. فريده سڀني لاءِ
پريشانن جو باعث هئي. ۰۰۰ جمال ۽ سومار جو فيصلو ته فريده کي
طلاق ڏجي، زليخا به انهي ڳالهه ۾ خوش ته فريده کي طلاق ملي ته
هو اڪيلي گهر ۾ بادشاهي ڪري. شبانه ۽ شفيق به فريده جي
طلاق لاءِ دعويٰ دائر ڪري چڪا هئا، انيس الرحمن ۽ اسماءُ

ڪي خوف هو ته متان شفيق طلاق بعد فريده سان شادي نه ڪري
 رجهي. جيڪڏهن طلاق جي خلاف هو ته صرف عبيدالله صاحب،
 پر هن ويچاري جي هن عمر ۾ ڇا ٿي هلي، تنهنڪري خاموش هو.





آخر اُهو ڏينهن به اچي ويو، جنهن ڏينهن ڪورٽ
 سڳوري ٻنهي کي ڪورٽ ۾ حاضر ٿيڻ لاءِ گهرايو هو. فريده کي
 شبانه ڪار ۾ کڻي اچي ڪورٽ پهتي ته جمال اڳيئي ڪورٽ جي
 ٻاهران بيٺو هو. ٻنهي جي هڪ ٻئي تي نظر پئجي ته سندن بت
 مان چڻ ڪرڻ لنگهي ويو، فريده جا قدم ڳرا ٿي پيا، هن جي
 دل ۾ آيو ته ڊوڙي وڃي جمال جا پير جهلي ۽ ڪانس معافي وٺي ۽
 طلاق نه وٺي، پر هڪ عزم، هڪ جنگ، هڪ انتقام وري
 سندس دل ۾ جاڳي پيو ۽ هو تيز هلي ڪورٽ جي در وٽ وڃي
 بيٺي. عبيدالله صاحب پنهنجي پٽ رحيم سان حالات جو جائزو وٺڻ
 آيو هو ته ڪورٽ جي ڪارروائي بعد ڇا معاملو اختيار ٿيندو،
 متان حالات بدلي وڃن ۽ ٺاهه جي ڪا گنجائش نڪري اچي.
 جمال جي جڏهن عبيدالله تي نظر پئي ته هن کي تئين خار آيو،
 هو ائين سمجهندو رهيو ته هي سڀ ڪم عبيدالله جا ڪيڏا آهن،
 هو مونکي تنگ ڪرڻ ٿو گهري، ته جيئن آئون هڪ هارايل
 دشمن وانگر پنهنجا هٿيار ڇڏي ڏيان، حالانڪ، ائين نه هو، هو
 ويچارو ٻنهي جي بهتري ۾ هو، پر حالات کان مجبور هو. فريده کي
 به پنهنجي پيءَ جي ڏکائيل صورت ڏسي افسوس ٿي رهيو هو،
 بهرحال هر هڪ پنهنجي منهن اجئين وانگر بيٺا رهيا. ڪورٽ
 جي ٻاهران ڪافي رش هئي، وڪيل پنهنجن موڪلن کي قانوني
 داڙ پيچڻ وارا بيان سمجهائي رهيا هئا، فريده جي وڪيل به هن
 کي پنهنجو ڏنل سبق ياد ڪرايو. وقت ٿي ويو ۽ ڪوٽار رڙ ڪئي
 ته فريده ۽ جمال ڪورٽ ۾ حاضر ٿيڻ، ڪورٽ سڳوري جي عزت
 ۽ هيٺ کان هر هڪ واقف آهي. آهسته سڀ ڪورٽ ۾ حاضر
 ٿيا، ڪورٽ جي ڪارروائي شروع ٿي چڪي هئي، عبيدالله،

رحيم، شبانه ڪورٽ جي ڪارروائي ٻڌڻ لاءِ بينچن تي وڃي ويٺا. فريده ۽ جمال هڪٻئي جي سامهون ڪٽهڙن ۾ حاضر ٿيا، جج صاحب جي عادلانه حشمت کان سڀني جون نظرون هيٺ هنيون. رڪيل پنهنجي ڪارروائي شروع ڪرڻ جي جج صاحب کان اجازت گهري ۽ پهرين فريده جو بيان شروع ٿيو. جمال بيان کي تمام گهري سوچ سان ٻڌي رهيو هو، ۽ سندس دل الزامن جي تيرن سان زخمي ٿي رهي هئي، پر ڪورٽ جي ڪٽهڙي ۾ جرات ڪري ڳالهائڻ ۽ انهي جو جواب ڏيڻ صرف وڪيل جي معرفت ڪري سگهيو ٿي، ڇو ته زبان جي بيان تي قانون جي سچائي جو بنياد آهي، متان بيان ۾ ڪو اهڙو غلط جملو ڳالهائي وجهي جيڪو سندس شڪست ثابت ٿئي. پر جمال ته طلاق ڏيڻ آيو هو، هن کي ڇا ته فريده ڪٽهڙي نموني هن جي ڪردار ڪشي ڪري رهي آهي، بهرحال تڏهن به ٻڌڻو آهي. جڏهن فريده پنهنجو بيان ختم ڪيو ته جمال جو وڪيل بيان تي ڪراس سوال ڪرڻ لاءِ اٿيو ته جيئن فريده تي سوالن جي پوڇاڙ ڪري سندس بيان کي ڪوڙو ثابت ڪري، مگر جمال جج صاحب ڏانهن نهاريو ۽ هن کان اجازت گهريائين ته هو هڪ ڪاغذ ڪورٽ سگوري ۾ پيش ڪرڻ گهري ٿو. جج صاحب اجازت ڏني ته جمال کيسي مان هڪ ڪاغذ ڪڍي جج صاحب جي حوالي ڪيو، جج صاحب ڪاغذ کي پڙهڻ لڳو ۽ ٿڌو ساهه پري چڙهو لاهي ٿيل تي رکيو ته سڄي ڪورٽ ۾ خاموشي چائنجي ويئي. هرڪو اهو سوچڻ لڳو ته آخر ڪاغذ ۾ ڇا آهي، جنهن جي صفائي لاءِ سڀ جج صاحب جي منهن ۾ ڏسڻ لڳا ته جج صاحب چيو،

'ڇا تون واقعي طلاق ڏيڻ گهرين ٿو؟'

'جي ها' جمال اعتماد سان چيو.

ڪورٽ ۾ ويٺل عبيدالله، رحيم ۽ شبانه جمال جي انهي جملي جي ادائينگي ۽ فيصلي جو وهم و گمان به نه هو، يروشاني کان هڪٻئي جا چهره تڪڻ لڳا، فريده کي ته ڄڻ ننگ سونهي ويو.

تنهڪري جمال خود طلاق ٿو ڏيئي ته ڪورٽ کي ڪهڙو اعتراض ٿي سگهي ٿو. جج صاحب هن کي اجازت ڏني ته جيڪي هر وڌيڪ چوڻ گهري ٿو چوي ته جمال وڏي آواز چيو.

آئون جمال اڪبر ولد مٺن خان پنهنجي زال فريده بنت عبيدالله کي شرع محمدي مطابق هن ڪورٽ سڳوري ۾ طلاق ڏيان ٿو. آئون طلاق ڏيان ٿو.

طلاق! طلاق! طلاق! سڄي ڪورٽ طلاق جي آواز سان گونججي ويئي. طلاق جا آواز فريده کي جهنجهوڙي رهيا هئا. هو هڪ بت وانگر بيٺي رهي، سندس اکين مان نير وهڻ لڳا. عبيدالله، رحيم ۽ شبانه پنهنجي ڪنڌ هيٺ ڪري ڇڏيا. ايتري ۾ ڪورٽ سڳوري پنهنجو فيصلو ٻڌايو ته جيئن جمال پنهنجي زال فريده کي طلاق ڏني ۽ ڪورٽ سندس طلاق کي قانوني طور تسليم ڪري ٿي. ڪورٽ جي ڪارروائي ختم ٿي، وڪيل صاحبان پريشان هئا ته هڪ شينوائي ۾ فيصلو، اهو شايد هنن لاءِ پهريون تجربو هو. بهرحال شرعي ۽ قانوني ٻئي ضرورتون پوريون ٿي چڪيون هيون. سڀ ڪورٽ کان ٻاهر نڪتا، جمال پنهنجي ڪار ۾ وڃي ويٺو ۽ ويٺو رهيو، هن سگريٽ ڪڍيو ۽ دڪاني ڪش وٺڻ لڳو، هن کي ائين محسوس ٿي رهيو هو ته ڄڻ هن جي ذهن تي ڪو بار هو سو هلڪو ٿي ويو. سامهون ڪار جي شيشي مان هو فريده کي ڏسي رهيو هو، جيڪا شبانه سان گڏ آهستي سان قدم وڌائيندي سندن ڪار طرف وڃي رهي هئي ته ايتري ۾ سامهون سندس نظر پٿس عبيدالله تي پئي، فريده قدم وڌائي پٿس جي ڇاتي تي مٿو رکي ڇڏيو ۽ اوچنگارون ڏيئي روئڻ لڳي، پٿس شفقت سان سندس مٿي تي هٿ ڦيرائڻ لڳو ۽ چيائين.

"آمان فريده. هاڻ تون مطلق ٿي وين، خوامخوان پرايا در پني ڏسين، تنهن کان بهتر آهي، عدت جا ڏينهن هلي مون وٽ رهو، پوءِ جيڪا تنهنجي قسمت هوندي تنهن ٿيندو.

"بابا. مون پنهنجي لاءِ سڀ در بند ڪري ڇڏيا آهن. آئون

وري ساڳيو در ڪڙڪايا..... نه نه آئون هاڻي پنهنجو رستو پاڻ اختيار ڪنديس. " فريده چيس ته عبيدالله جي اکين ۾ پاڻي اچي ويو ۽ چيائين.

"ماڻهن جا در اولاد لاءِ هميشه کليل آهن..... جيڪڏهن مڙس جو در بند ٿيو ته ڇا ماڻه به پنهنجي اولاد کي ڌڪا ڏيئي گهر کان ڪڍندا."

"بس بابا!... مونکي معاف ڪريو." فريده سندس پيرن تي ڪري پئي ته عبيدالله جي دل مجبوري کان سوکڙو کائي ويني، هن کي احساس ٿيو ته واقعي سندس گهر به هن لاءِ آستانو ناهي!..... پنهنجي گهر ۾ به هن کي سڪون ناهي..... پرڇو!!..... هن فريده کي ٻانهن مان جهلي اُٿاريو ۽ چيائين

"آمان پڪي به اوندا هي مهل پنهنجي آڪيري تي ايندا آهن، تنهنجي لاءِ هاڻ زندگي اوندهه ٿي ويني آهي، تنهنڪري بهتر آهي پنهنجي آڪيري ڏانهن هل."

"پڪي هاڻي زخمي آهي، سندس پر ڦٽيا پيا آهن، هو ڪيئن اُڏامي آڪيري تائين پهچي، انهي کان اڳ هن کي ڪتا بلا کائي ويندا..... مونکي هاڻي اهڙو هنڌ ڪپي جتي منهنجن پرن ۾ طاقت اچي ۽ آئون ٻيهر اُڏامي سگهان. تنهنڪري مونکي پنهنجي گهر نه وٺي هل پر مونکي موڪل ڏيئي ته آئون وري ساڳئي هنڌ وڃان ۽ اهو تنهنجو موتي ٿورو ٿيندو." فريده چيس ته عبيدالله وٽ ٻي ڪا راه نه رهي، چوٽه هوءَ وٽس رهڻ لاءِ بلڪل راضي نه هئي، جاهل ماحول جتي عورتن کي سواءِ هڪٻئي تي الزام تراشي ۽ نڪته چيني کانسواءِ ڪجههري لاءِ موضوع ناهي... هن ٿي چاهيو ته وري وڃي سندن تبصري جو موضوع بڻجي. تنهن کان بهتر آهي ته پنهنجي گهر کان پري رهجي. عبيدالله هن کي پسيل اکين سان اجازت ڏني ۽ فريده کي شبانه سهارو ڏيئي ڪار ۾ ويهاريو ۽ رواني ٿي ويني. جمال جيڪو اهو منظر ڪار جي شيشي مان ڏسي رهيو هو، تنهن کي حالانڪه ڳالهين جي خبر ڪونه پئي، پر

هن کي فريده جي دل شڪني جو احساس ضرور ٿيو. هن جو سگريٽ به ختم ٿيڻ وارو هو، سگريٽ کي ٻاهر اچي ڪار اسٽارٽ ڪري سڌو آفيس آيو.

فريده جي طلاق جي خبر شفيق لاءِ سٺي خبر نه هئي، هن جي صلاح تي فريده طلاق جي دعويٰ دائر ڪئي هئي، سندس خيال هونءَ حالات رُخ بدلائيندا ۽ جمال سان ٺاهه ٿي ويندو، بعد ۾ ڪورٽ مان دعويٰ واپس ورتي ويندي، پر سندس خيالي پلائو ناڪام ويو هن صرف تصوير جو هڪ رُخ ڏٺو، تصوير جو ٻيو پاسو هن ڏسڻ گوارا نه ڪيو، جنهن تي ڪابه تصوير نه هوندي آهي ۽ نتيجو طلاق جي صورت ۾ نڪتو. فريده پنهنجي عدت جو مدو چاليهه ڏينهن رکيو، جيڪي شبانه جي بنگلي ۾ هڪ ڪمري اندر رهي گذارڻ لڳي، ڏينهن گذرندي ويا، ٻئي طرف انيس الرحمن کي جڏهن خبر پئي ته فريده کي طلاق ٿي ويئي آهي ۽ شبانه وٽ عدت جا ڏينهن گذاري رهي آهي ته هو وڌيڪ شڪيو ته پڪ سان شفيق ۽ شبانه ڪو مٿن مچائڻ وارا آهن. هن شفيق ۽ شبانه سان ڳالهائيو هو، جنهن هن کي يقين ڏياريو هو ته معاملو ڪجهه به ناهي پر سندس دل کي يقين نه پئي آيو، هاڻي ته هن کي پڪ ٿي ويو ته شايد شفيق ۽ فريده شادي نه ڪري وجهن. هن سيٺ احمد علي سان ملاقاتن جو سلسلو وڌائي ڇڏيو ۽ ڳالهين ڳالهين ۾ معلومات پيو وٺندو هو ته سيٺ احمد علي جا چوڪرا ڪڏهن ٿا امريڪا مان اچن. عدت جا ڏينهن جيئن جيئن ختم ٿيڻ تي اچڻ لڳا ته هن جي پریشانين ۾ وڌيڪ اضافو ٿيڻ لڳو. اڃان عدت پوري ٿيڻ ۾ ٻه ڏينهن باقي هئا ته فريده کي تعليم کاتي کان ائڻرويو ليٽر اچي مليو، جنهن ۾ هن کي حاضري ڏيڻ لازمي هئي. هن خدا جو شڪر بجا آندو ته تاريخ سندس عدت کان ٽي ڏينهن بعد ۾ هئي، هوءَ ڏاڍي خوش ٿي ته هاڻ پڪ سان نوڪري ملندي ۽ پوءِ هوءَ شبانه جا ٿورا لاهي، سندس گهر مان منتقل ٿي ويندي. اڄ سندس عدت ختم ٿيو، هن مٿي تان

ڪاري پوتي لاءِ سفيد پوتي پهري، وهنجي ڪپڙا به بدلایا، هلڪو ميڪ اپ به ڪيو ۽ گهڻن ڏينهن بعد بزار ويني ۽ دنيا جي رنگينين ۾ پاڻ کي شامل ڪرڻ جي ڪوشش ڪئي، رات جو پنهنجي ائٽرويو لاءِ تياري به شروع ڪري ڏنائين. فريده ٻني ڏينهن ڊسٽرڪٽ ايڊيوڪيشن آفيسر جي دفتر ۾ ائٽرويو لاءِ پهچي ويني، جتي سوين چوڪريون پنهنجي واري جو انتظار ڪري رهيون هيون. پٽيوالي جڏهن ٻارهن نمبر آواز ڏنو ته فريده آفيس ۾ ويني. سليڪشن ڪاميٽي هن کان سوال ڪيا، جن جو جواب هن انهي وقت بنان ڪنهن گهٻراهٽ جي ڏنو. ائٽرويو ڏيئي جڏهن فريده واپس آئي ته پنهنجي ڪامياب ائٽرويو تي ڏاڍي خوش هئي ۽ شبانه ڪي باربار سندس جوابن جي صحيح هئڻ جي تصديق ٻڌائي خوش ٿي رهي هئي. شبانه سندس چهر تي گهڻن ڏينهن بعد خوشي جي لهر ڏٺي ته کيس دلي خوشي ٿي، ڇاڪاڻ جيڪو مشن هن هٿ ۾ ڪنڀو هو تنهن کي پاڻ تڪميل تي پهچايو.

شفيق گهڻن ڏينهن بعد اڃا شبانه جي بنگلي تي آيو. لاڻ ۾ فريده اڪيلي ويني هئي ۽ عدیل کي راند ڪرائي رهي هئي، شبانه ۽ ناصر خريداري لاءِ بزار ويل هئا. هن جي نظر جڏهن فريده تي پئي ته فريده يڪدم عدیل کي کڻي بنگلي ۾ اندر وڃڻ جي ڪئي ته شفيق روڪي ورتس. فريده کي غم ڪمزور ڪري ڇڏيو هو، پر شفيق کي سندس ڪمزوري اسمارٽ جي صورت ۾ ڏسڻ ۾ آئي، ٿورو فيشن ۽ ٿورو ميڪ اپ، تنهن فريده کي جوان ڪري ڇڏيو هو، هو بلڪل سترهن سالن جي چوڪري ٿي لڳي. شفيق کي سندس اکين تي اعتبار نه پئي آيو يا شايد محبت جي لڪل چٽنگ وري ڏکي پئي هُن کي فريده جي هر ادا پسند اچڻ لڳي هُئي. فريده لان چيئر تي ويهي رهي ۽ شفيق سندس سامهون ويٺو ۽ ڪجهه وقت خاموشي سان کيس ڏسندو رهيو ته فريده ٿورو شرمسار ٿي پر وري پاڻ کي روڪي وڌائين ۽ خواصخواه چهر تي ڪاوڙ ۽ سنجيدگي جا تاثر پيش ڪرڻ جي ڪوشش ڪئي ته

شفیق کلي ڏٺو. دل ۾ سوچيائين ته عاشق جي نظر معشوق جي
دل جون گهرايو ماري وٺندي آهي، هي خواستخواه پاڻ کي سنڀالي
مونکي بيوقوف ناهي رهي آهي پر حقيقت ۾ هن جي دل ۾ شايد
منهنجي لاءِ ڪجهه راه آهي، تنهنڪري گفتگو جو آغاز ڪندي
چيائين.

"اڻرويو ڪينئن ٿيو."

"نڪ ٿيو."

"انشاء الله نوڪري ملي ويندي."

"انشاء الله"

"منهنجي سفارش جي ضرورت ته ڪونهي."

"توهان جي مهرباني." فريده چيس ته شفيق جي دل ۾ جلتڙنگ
وڃڻ لڳا. فريده جو آواز به پيارو ٿي ويو آهي. هن کي پنهنجي
ڪنن تي اعتبار نه اچي رهيو هو، هن وري چيو.

"پلا مستقبل لاءِ ڇا سوچيو اٿئي؟"

"نوڪري ۽ هاسٽل جي زندگي!" فريده مختصر جواب ڏنس

"ڇا تون سڄي زندگي اڪيلائي ۾ گذاريندي!"

"جي ها... مون سوچي ڇڏيو آهي."

"بيوقوفي آهي، زندگي جو سفر ڏاڍو ڏکيو آهي، اڪيلائي ۾ بسر
نه ڪري سگهندين."

"ته پوءِ انون ڇا ڪريان؟"

"شادي...!!!"

شادي جو لفظ هن جي دل ۾ تير وانگر لڳو ۽ هن دل ۾ درد
محسوس ڪيو پر خاموش ويٺي رهي ڪو جواب نه ڏيئي سگهي ته
شفيق وري چيس.

"انون توهان شادي ڪرڻ لاءِ تيار آهيان."

فريده کي اينن محسوس ٿيو ته هوءَ وري اونداهين جي گهرائي ۾
هلي ويئي آهي. هن کي شادي ۽ طلاق جو تلخ تجربو هو،
تنهنڪري هن کان ڪو جواب نه پئي ٺهي سگهيو ته شفيق کي ڇا

چوي، شبانه جون مهربانيون، انيس الرحمن جي ڪاوڙ هن جي اکين اڳيان تصوير وانگر ڦرڻ لڳيون. هن جي دماغ ۾ گھنڊ وڃڻ لڳا. فريده بلڪل خيالن جي دنيا ۾ غائب ٿي ويئي ته شفيق وري چيس.

”تو جواب نه ڏنو“ فريده خيالن جي دنيا مان واپس اچي ويئي ۽ چيائين

”توهان فرزان سان شادي ڪريو، مون سان شادي مان توهان کي ڪجهه به نه ملندو، توهان جي گهر جا سڀ فرد ناراض ٿيندا ۽ آئون بهي طلاق وٺان... تنهن کان بهتر آهي ته توهان منهنجي باري ۾ سوچڻ ڇڏي ڏيو.“

”شادي تون مون سان ڪنديين... انهي ۾ آئون ماڻهن کي شريڪ نه ڪندس.“ شفيق چيس

”ماڻهن کي جڏهن خبر پوندي ته هو تو کان وڌيڪ منهنجا دشمن ٿيندا ۽ آئون بهي پنهجي زندگي زهر ڪرڻ ڪونه ٿي گهران.“ فريده نهه ڀه جواب ڏنس ته شفيق مايوس ٿي پيو ۽ پير سان زمين تي آهستي سان بوٽ جا ڌڪ هڻڻ لڳو. هو فريده کي چٽائي ڏسي رهيو هو، يقين نه پئي آيس ته فريده اهڙي سنگدلي سان جواب ڏيندي. هن اٿڻ واري ڪني پر وري ويهي سوچڻ لڳو ۽ چيائين.

”فريده... مونکي توسان اڃان به محبت آهي... آئون تنهنجي محبت کي وساري نه سگهيو آهيان. بهتر اهو آهي ته مونسان شادي ڪر، پاڻ تمام خوش زندگي گذارينداسين. آئون تنهنجي دل مان غمن کي پيار ڏيئي ٻاهر ڪڍي ڇڏيندس. آئون توکي ايترو پيار ڏيندس جنهن جو توکي تصور به نه هوندو.“

فريده کي شفيق جي انهن جملن ڄڻ ڦٽي وڌو. هن جي دل به محبت کان خالي نه هئي، پر هن کي مستقبل جي حالات جو اڳواٽ احساس ٿيڻ لڳو هو، هڪ دفعا چوڻ کانپوءِ هڪ ڀيري، هو هائي سماجي معاملن کي بلڪل صحيح سمجهڻ لڳي هئي، تنهنڪري ڪو

جواب نه ڏنائين ۽ خاموش ويئي رهي ته شفيق اُٿيو ۽ وڃڻ واري
 ڪيائين، ويندي مهل وري فريده کي چيائين
 "آئون صبحاڻي وري ايندس، شايد تون هينئر ڪو فيصلو نه پئي
 ڪري سگهين، صبحاڻي مونکي توکان صحيح جواب ملندو... چڱو
 خداحافظ!"

شفيق تڪڙو تڪڙو اچي ڪار ۾ ويٺو ۽ بنگلي مان
 نڪري ويو. فريده تي وري اچي خيالن حملو ڪيو، هو ۽ شفيق
 جي ڳالهائيل هڪ هڪ لفظ تي غور ڪرڻ لڳي ۽ مستقبل ۾ پيدا
 ٿيندڙ حالات تي به غور ڪرڻ لڳي، سندس زندگي ڇا آهي... ۽
 ڪيئن گذرندي تنهن جي پهلوئن تي سوچيندي رهي ته شبانه ۽
 ناصر به شاپنگ ڪري واپس آيا. ننڍڙي عدیل ڊوڙي وڃي مائس
 جو استقبال ڪيو، هن يڪدم رانديڪن جو پيڪٽ سندس
 حوالي ڪيو ۽ سڀ ڳالهون ڪندا بنگلي اندر داخل ٿيا. فريده
 پنهنجي ڪمري ۾ آئي ته هن کي وري شفيق جا جملا ڏنگڻ لڳا.
 پهرين هن سوچيو ته شبانه سان مشورو ڪجي، پر وري سوچيائين
 ته ڳالهه ڪرڻ به گناه ٿيندو ڇو ته شبانه صرف سندس مددگار
 آهي، شادي ۾ خوش ڪونه ٿيندي، تنهنڪري سڀ ٻار پاڻ
 پنهنجي دل تي کڻي سوچڻ لڳي. ڇا شفيق کي شادي کان جواب
 ڏيئي ڇڏي؟ ڇا آئون زندگي هميشه لاءِ اڪيلي گذارينديس؟؟...
 ڇا منهنجو ڪنهن بني انسان سان واسطو نه رهندو؟؟؟... اهي
 ڪجهه سوال هئا جن تي سوچيندي رهي ۽ پنهنجي زندگي جو گس
 ڳولهندي رهي. رات جو بستري تي پاسا ورائيندي سندس بت ۾
 سور پئجي ويو پر ننڊ سندس اکين مان غائب ٿي چڪي هئي.
 آخر هن فيصلو ڪري ورتو ته هو شفيق سان ڪي شرط رکندي.
 پهريون ڪنهن به گهر جي پاڻي کي خبر نه پئي ته شادي ٿي آهي
 ٻيو هو نوڪري به ڪندي رهندي، ٽيون هو جدا ڪنهن فليٽ
 ۾ رهندي ۽ جيستائين سندس مائٽ خود سندن تنهن قبول
 ڪري وٺڻ نه ايندا، ايستائين هو سندس پيءَ جي گهر نه ويندي

چوٿون هو فرزانہ سان ٻي شادي ڪڏهن نه ڪندو. جيڪڏهن
هن اهي شرط قبول ڪيا ته شادي ڪندي..... نه ته بلڪل
نه... آخر شادي هن جي ضرورت هئي، هن جي مامتا تڙپي رهي
هئي، هن سوچيو ته وري گهر آباد ٿيندو، ٻار ٿيندا ۽ هو خوش
رهندي. هن جڏهن فيصلو ڪري ورتو ته ننڍ سنڌس اکين کي
گهيري ويني، ٻني ڏينهن شام جو شفيق وري وعدي مطابق حاضر
ٿيو ته هن اڪيلائي ۾ سڀ ڪجهه هن کي ٻڌايو. شفيق سنڌس
شرط منظور ڪيا ته فريده شادي ڪرڻ جي حامي پري ۽ شفيق
جي دل خوشي کان ٽپا ڏيڻ لڳي.

شادي ۽ شادي جي تاريخ طيءَ ٿي چڪي هئي، شادي
 ڪٿي ٿيندي، ڪهڙي نموني ٿيندي، تنهن جي صرف فريده،
 شفيق ۽ سندس دوستن کي خبر هئي، جيڪي اڳيئي فليٽ تي
 انتظار ڪري رهيا هئا، جيڪو صرف فريده جي رهائش لاءِ
 مساڙ تي ورتو ويو هو. اڄ فريده پاڻ ڪنوار هئي ۽ پاڻ حاجي،
 هن پنهنجو پاڻ کي سينگارڻ ۽ صوفه تي ويهي رهي، سندس اکيون
 دري پري پٽ ۾ لڳل گهڙيال ڏانهن ڪڍي ٿي ويون. هن کي گهڙي
 تمام سست رفتار ڏسڻ ۾ اچي رهي هئي، ڏهه ٽيڻ ۾ اڃان ڪافي
 دير هئي. شبانه ايتري ۽ سندس ڪمري ۾ هلي آئي، جڏهن
 شبانه ڏٺو ته هن وقت ماڻهو سمهڻ جي ڪن پرانهي جي خلاف
 فريده سينگار ڪيو آهي معنيٰ ضرور ڪا ڳالهه آهي، سو غير
 ضروري طور تي وٽس ويهي رهي ته فريده کي پریشاني ٿي پيئي هن
 وري گهڙيال ڏانهن ڏٺو ته ڏهه ٿي رهيا هئا، هن وڏي دري مان
 رستي ڏانهن ڏٺو، پر اتي ڪا به ڪار بيٺل نه هئي. هو وري
 پریشاني کان واپس ٿيڻ لڳي ته شبانه سوال ڪيس
 "فريده! اڄ غير ضروري سينگار!! ڪنهن لاءِ!!!"

"آئون شادي ڪري رهي آهيان"

"شادي!!!" شبانه تعجب مان چيو.

"ها شادي."

"پر ڪنهن سان؟ اڃا شبانه ڳالهائڻو مس ته رستي تي ڪار اچي
 پيئي ۽ هارن ڏٺو. فريده يڪدم دري ڏانهن وڌي ۽ يقين ٿي
 ويس ته شفيق اچي ويو، هو دري کان وري در ڏانهن وڌي ته
 شبانه وري پڇيس

"فريده. . . ڇا تون واقعي شادي ڪري رهي آهين؟"

ها...! شفيق سان!!" فريده سندس پنهي سوالن جو جواب ڏيئي
چڙيو ته شبانه جون وايون بتال ٿي ويون. هن کي اها اميد نه هئي
ته فريده وري هٿ هنڻي سندس پاءَ کي قابو ڪري وٺندي. هاڻي
هو پٿر کي ڪهڙو منهن ڏيکاريندي، تنهنڪري هن فريده کي
طعنو هندي چيو.

"جنهن ٿانو ۾ کاڌني انهي ۾ چيد ڪيئي. شرم ڪونه ٿو اچيني."
"شرم ڇا جو... مون تنهنجي حق تي ته ڏاڙو ڪونه هنيو آهي،
شفيق سان شادي ڪري رهي آهيان، سا به منهنجي مرضي نه
بلڪ سندس مرضي آهي." فريده يڪدم جواب ڏنس. شبانه کي
فريده جي بيباڪي تي تعجب ٿيو. هن وري چيس.
"تو کي خبر ناهي... اسان شفيق جي شادي فرزانہ سان ڪرائي
رهيا آهيون."

"اهو سوال شفيق کان پڇ... مون کان نه... تو کي ياد آهي...
مون تنهنجي چوڻ تي ڇا ڪونه ڪيو، جيئن چوندي هئس، تيئن
آئون شفيق کي چوندي هئس... شايد تو ڪنهن سان به ڳالھ
ڪونه ٿي گهريو، بلڪ پنهنجي گهر جون خوشيون ڏسڻ تي گهريو
۽ تو مون کي استعمال ڪيو... منهنجو گهر ڇڏيو... سو تنهنجي
چوڻ تي... فريده بلڪل ڦاٽي پيئي. هن شبانه کي جڏهن بلڪل
سڌا تير هڻڻ شروع ڪيا ته شبانه کان رڙ نڪري ويئي.
"فريده پنهنجي زبان کي لغام ڏي."

"ها... مون کي چوڻ ڏي، فريده جذباتي ٿي پيئي. ياد آهي...
تنهنجي چوڻ تي مون شفيق کي چيو هو ته آئون سندس آخر وقت
تائين انتظار ڪنديس، شايد اڄ منهنجو انتظار ختم ٿيو. آئون
رجي رهي آهيان... چيو ڇاڻو معاف ڪجان... خدا حافظ!!!"

فريده تڪڙي ڪري مان نڪري ويئي ۽ شبانه کيس
ڏسندي رهجي ويئي، تڪڙ ۾ فريده کان سندس سوٽ کيس به
ڪڍڻ وسري ويو. شبانه انهي غير متوقع ۽ اوچتي واقعي کان پريشان
ٿي پيئي، هن يڪدم پٿر کي فون ڪري سڀ واردات ٻڌائي،

جنهن هن کي ڪافي برو پلو چيو، واقعي تون منهنجي گهر ڦٽائڻ جي ذميدار آهين، شبانه گهڻي سمجهايس پر پئس هڪ به نه ٻڌي ۽ ڪاوڙ مان فون بند ڪري ڇڏيو ته شبانه جي بت مان سيءَ نڪري ويو. هاڻ هو ڪري به ڇا ٿي سگهي، جڳهه جي هن کي خبر ڪونه هئي، ته جيئن ماڻهن کي خبر ڪري بهرحال مايوسي کان ٻاهر اچي ويهي رهي. ان کي چنبيلي جي خوشبوءِ معطر ڪري ڇڏيو هو، پر هن جي مزاج ۾ هينئر غصو هو، تنهنڪري چنبيلي جي خوشبوءِ به هن کي بدبوءِ ٿي لڳي رهي هئي. پشيماني کان هڪ جڳهه ويٺو نه پني ٿيس، هوءَ اٿي ۽ واپس ڪري ۾ هلي ويئي ۽ ناصر کي سڀ ڪجهه ٻڌائڻ لڳي ته شايد هو ڪا هن جي مدد ڪري سگهي، پر مٿس هن کي سندس مغرب پرست خيالن جي اها پهرين سزا قرار ڏيئي سمهي رهيو.

فريده جيئن ڪار ۾ ويئي ته شفيق رڳو ايڪسيلٽر دٻايو ۽ ڪار هوا سان ڳالهين ڪرڻ لڳي، ڪار بنگلن جي علائقي مان نڪري ويڪري ۽ وڏي رستي تي ڊوڙي رهي هئي. ڪار جي رفتار غير معمولي طور تي تيز هئي، رستي جي بيٺل هڪ ٽريفڪ سارجنٽ هن کي سڀني هنني، پر شفيق کڻي رڪڻ وارو هو، هن ٽئين رفتار تيز ڪئي ته ٽريفڪ سب انسپڪٽر سرڪاري موٽر سائيڪل تي سوار ٿي سندس پٺيان لڳو، پوليس سائرن جي آواز تي رستي تي ڊوڙندو ڪارن رستي جي پاسن ڏانهن ٽينديون ويون ۽ سارجنٽ تيز رفتاري سان شفيق جي ڪار جو تعاقب ڪرڻ لڳو. سائرن مسلسل وڃي رهيو هو، شفيق ڪار جي مرر مان ڏٺو ته سب انسپڪٽر ڪافي پري هو، هو خوش ٿيو ته شايد هو سندس رينج مان نڪري ويندو پر اها سندس خوشفهمي هئي. ڪار سندس ڪنٽرول مان نڪري ويئي هن گهڻي ڪوشش ڪئي پر بجاءِ رستي جي ڪار فٽ پاٽ تي چڙهي ويئي. هن يڪدم بريڪ هنيو، وڏي آواز سان چرڙاهٽ جو آواز ته فٽ پاٽ تي ايندڙ

ويندڙن جو ڌيان يڪدم هن طرف اٿي پيو، ڪار زور سان هڪ
 بجلي جي ٽنهي سان ٽڪرائي، وڏو ٺڪاءُ ٿيو ۽ ڪار چڪنا چور
 ٿي وئي. ٽريفڪ سب انسپيڪٽر سائرن جا آواز ڏيندو اچي
 سندس مٿان بيٺو، هن کي نوجوانن جي بي راه روي تي افسوس
 ٿيو ۽ ٿوري دير ۾ پوليس سائرن جي بجاءِ ايمبولينس جا سائرن
 وڃڻ لڳا. ايمبولينس ٻن زخمين کي کڻي اسپتال پهتي، ڊاڪٽر
 زخمين کي ڏٺو، هڪ زخمي کي ته هن بلڪل مرده قرار ڏيئي
 ڇڏيو ۽ ٻئي کي آپريشن ٿيڻ موڪليو ويو، جيڪو زندگي ۽ موت
 جي ڪشمڪش ۾ هو، بعد آپريشن جي زخمي کي ملم پٽي ڪري
 وارد ۾ داخل ڪيو ويو. ڊاڪٽر وري مرده زخمي وٽ آيو، ڪير
 آهي! ڪٿي جو آهي!! سندس ايڊريس ڇا آهي!!! ڪنهن کي
 خبر ڪونه هئي. ڊاڪٽر هڪ وارد بواءَ کي حڪم ڏنو ته زخمي
 مرده جي کيسن جي تلاشي ورتي وڃي. وارد بواءَ تلاشي ورتي ۽
 هڪ ڪارڊ ڊاڪٽر ڏانهن وڌايو، جنهن تي آفيس ۽ رهائش جو
 فون نمبر لکيل هو. زخمي جو نالو وڌن اڪرن ۾ لکيل هو...
 شفيق الرحمن.

ڊاڪٽر انساني همدردِي طور پنهنجي آفيس ۾ اچي
 شفيق جي گهر فون ڪيو، سندس والد جنهن کي پهرين شبانه
 فون ڪري سندس پيءُ جي شادي جو اڳيئي ٻڌائي چڪي هئي
 سو فون جي پاسي ۾ ئي پيل ڪرسي تي ويٺو هو ته فون جي
 گھنڊي وڳي. انيس الرحمن يڪدم رسيور ڪيو.
 'هيلو'

'توهان جو هڪ رشتيدار ايڪسيڊنٽ ٿي اسپتال پهتو آهي،
 توهان يڪدم اسپتال اچو.' ڊاڪٽر ٻڌايس.
 'سندس نالي جي ڪا خبر!'
 'شفيق الرحمن!!'

انيس الرحمن جي هٿ مان رسيور ڪري پيو، سندس ڪاوڙ
 يڪدم ڌڪ ۾ تبديل ٿي وئي، هن رڙ ڪئي.

اسماء... اسماء...

"چا آهي! چو رڙيون ڪري رهيو آهين."

"شفيق جو ايڪسيڊنٽ ٿي پيو آهي."

خدا خير ڪري... جلدي هلو... ٻني جلدي ڪار ۾ ويٺا ۽
اسپتال روانا ٿي ويا. اسپتال ۾ هو چرين وانگر اندر آيا...
شفيق ڪٿي آهي؟!... شفيق ڪٿي آهي!!... سندس رڙين تي
لاش جي پاسي ۾ بيٺل وارڊ بواءِ اشارو ڪيو ته "هي". انيس
الرحمن ۽ اسماء يڪدم سندس منهن تان ڪپڙو لٽو... هن جي
دل ڦاٽي پيئي... هن جو دماغ چڪرائجي ويو، اسماء هانءِ ڦاڙ
رڙيون ڪرڻ لڳي.

هائِ شفيق پٽ... هي تو چا ڪيو... اڙي تون ته شادي
ڪرڻ پني وٺين... تو پنهنجي ڳاڙهي ڪنوار ڪيڏانهن
ڪٿي... هائِ... پر تون پاڻ ڪنوار جي ڪپڙن وانگر رت
سان ڳاڙهو آهين... هائِ پٽ... هائِ ابا... هائِ هائِ...
اسماء پنهنجي هوش مان نڪري وئي.

"پٽ... آئون تنهنجي شادي ۾ ناراض ڪونه هئس... پر مونکي
شريڪ ته ڪرين ها." انيس الرحمن پنهنجي دل جي پڙاس
ڪڍندي رڙيون ڪندي چيو ۽ رومال سان اکين مان ڳوڙها
اڳهندو رهيو، رڙين تي ڊاڪٽر پنهنجي ڪمري مان نڪري آيو ۽
کيس هٿ ۾ هڪ پرچو ڏيندي چيو

"جيڪو خدا کي منظور... بهرحال هي گيٽ پاس وٺو ۽ لاش
ڪٿاڻي وڃو.

باقي... شايد توهان جي... تنهن زخمي حالت ۾ وارڊ ۾ داخل
آهي، اڃان بيهوش آهي، جڏهن هوش اچيس ته توهان ملي سگهو
ٿا.

"انهي بي ايمان کي موت ڪونه آيو... منهنجو سڪيلڊو پٽ ماري
ڏنائين... بچڙي... اسماء رنندي نفرت سان چيو.
"نيڪ آهي ڊاڪٽر صاحب... آئون ايمبولينس جو انتظام

ڪراني پنهنجي گهوٽ کي گهر ڪڏائي ٿو وڃان... باقي ٻني زخمي ۾
منهنجو ڪجهه به نه وڃي... انيس الرحمن انين چني اسپتال کان
ٻاهر ايمبولينس وٺڻ لاءِ نڪتو ته ڊاڪٽر تعجب سان کيس ڏسندو
رهيو، هن کي ڪهڙي خبر ته فريده سندس تنهن ناهي..... ٿيڻ
واري هئي پر شفيق کي اڳي اجل جي فرشتي موت جي ننڊ
سمهاري ڇڏيو. زندگي جا رنگ به عجيب آهن، خوشي يڪدم غم
۾ بدلجي ويني، شفيق وفات ڪري ويو ۽ فريده بيهوشي جي حالت
۾ اسپتال ۾ داخل هئي. ٻني طرف سندس والدين جيڪي شادي
کان بلڪل ناراض هئا تن جي ڪاوڙ غم ۾ تبديل ٿي ويني ۽
افسوس ڪرڻ لڳا ته جيڪڏهن هو پنهنجي هٿن سان شادي
ڪرائين ها ته شايد هي واقعو پيش نه اچي ها.... پر اکين ڏني
مڪ ڪير ٿو ڳڙڪائي. اسماء جو استيندرڊ يڪدم آسمان تان
زمين تي ڪري پيو. انيس الرحمن جيڪو ملڪيت جي واڌ ۽
ڪاروبار جي ترقي لاءِ سيٺ احمد علي جي ڌي فرزانہ سان سندس
شادي ڪرائڻ وارو هو، تنهن جي ته دنيا تاريڪ ٿي ويني، هن
جو هاڻي ڪير وارث هو، هاڻي هو ڪنهن لاءِ ملڪيت ميڙيندو.
انيس الرحمن لاش ڪڏائي بنگلي تي پهتو، شبانه کي به خبر
ڏني ويني ته هو

رڙيون ڪندي آئي ۽ اچڻ شرط پنهنجي ڀاءُ جي لاش سان ڇهڻي
ويني. هن کي پنهنجو ضمير ڪاٽي رهيو هو، هو پاڻ کي مجرم
سمجهي رهي هئي. جيڪڏهن هو فريده کي ڇڏ نه ڏيئي ها ته شايد
اهو واقعو نه ٿئي ها ۽ سندس ڀاءُ کاتنس اهڙي نموني جدا نه ٿئي
ها.... پر شايد هميشه ماضي ٿي ويندو آهي... مستقبل تي نظر
رکي حال جي تعمير ڪري ها ته سندس ڪاميابي هئي، پر هن
مستقبل تي نظر نه رکي، هاڻ هنن وٽ ڪجهه به نه هو... هو
لٽيل هئا، گهر جو چراغ گل ٿي چڪو هو، خوشيون هاڻ واپس
هن گهر جو ڪڏهن به رخ نه ڪنديون.

فريده کي ٻني ڏينهن باقاعده هوش آيو. هن جو سڄو

بت سُر ڪري رهيو هو. پاسي کان بسترن تي مريض عورتن جي آئينڊنٽ عورتن سندس سار ۽ خدمت ڪرڻ لڳيون، هنن کي افسوس هو ته ويچاري هن حال ۾ آهي پر ڪير به سندس پڇڻ نه آيو آهي، ڪجهه ڏينهن کانپوءِ هن کي خبر پئي ته شفيق ايڪسيڊنٽ ۾ موت جو شڪار ٿي ويو، هن کي پنهنجي قسمت تي روئڻ آيو، مس مس هن سهارو ڳولھيو هو ته خدا يڪدم هن کان سهارو به ڦري ورتو. هن جي دل زماني مان بيزار ٿي پيئي، هن سوچيو منهنجي زندگي ڇا آهي هميشه ڏڪن ۾ ... ڇو مونکي موت نه آيو.... پوءِ شفيق ته پنهنجي پريور زندگي گذاري ها..... ڪاش..... ڪاش.... هن جون اکيون اسپتال جي چٽ ڏانهن ڪڍي ويون، جيڪا سندس آه کي آسمان تائين پهچائڻ ۾ رڪاوٽ هئي. هن جي قسمت ۾ بيوه به لکيل ڪونه هو ته مٿان ڪير پڇي ته چئي سگهي بيوه آهيان مڙس گذاري ويو.... ته ماڻهو ڪجهه ڪونه چوندا بلڪه بيوه سمجهي خيال ڪندا پر هوءَ طلاقيل هئي، جنهن جي باري ۾ هرڪو اگر کڻندو ته ضرور ڪجهه عيب هوندس، تڏهن ته مڙس طلاق ڏنس هن جي دل مان آواز اٿيو.... شفيق تون مونسان شادي ڪرين ها..... پوءِ ڀلي منهن موڙي وڃين ها ته مونکي توسان ڪابه شڪايت نه ٿئي ها، پر انون ته بنان پتي جي جيئري سڄي زندگي لاءِ ستي ٿيو پني سڙندس. شبانه سندس اسپتال ۾ داخل واري وقت ڪڏهن به هن وٽ نه آئي، حالانڪ هن کي پش بدائي چڪو هو پر هاڻ ته هوءَ فريده کي پنهنجي پاءُ جو قاتل سمجهي رهي هئي، وڃڻ مهل صاف زبان ۾ هن جيڪي اکر شبانه سان ڳالهايا هئا سي به شبانه جي دل تي داغ هئا، مٿان پاڻس جو موت تنهن سندس دل ۾ فريده لاءِ نفرت پيدا ڪري وڌي. هميشه ڏڪن سکن ۾ کيس ڪم اچڻ واري هاڻ سندس دشمن هئي، سوچو سندس خيريت وٺڻ اچي. فريده اسپتال ۾ سورنهن ڏينهن داخل رهي جيڪي سندس سورن جا ڏينهن هئا، هوءَ هاڻ بلڪل اڪيلي هئي، سڀ در هن

لايه بند ٿيندي ويا، آخر هوء ڪيڏانهن وڃي. اڄ اسپتال ۾ سندس آخري ڏينهن هو، نرس صبح جو ڏهين بجي ڌاري، ڊاڪٽرن جي رانوبڊ بعد سندس هٿ ۾ پرچو ڏنو ته ڊاڪٽر چيو آهي ته تون ليڪ آهين باقي هاڻي گهر وڃي آرام ڪر..... هن ڏينهن جي دوا اسپتال مان ملندي باقي هفتي ۾ هڪ دفعه اوڻ-ٻي ڏي ۾ ڏيکاري وڃان. هن سوچيو نرس بلڪل ليڪ چوي ٿي، پر هو ڪهڙي گهر وڃي آرام ڪري، آرام ته هن لاءِ حرام ٿي چڪو هو. فريده آهستي سان بستر تان لٿي. سندس ٻانهن تي اڃان پٿيون ٻڌل هيون، هن سور کان ٿورو رڙ ڪئي ته نرس چيس 'ڪمال آهي.... هيترا ڏينهن ٿيا آهن.... نه ڪير آيو نه ويو.... آخر تنهنجو ڪو پيءُ، ماءُ، ڀاءُ، پيڻ.... يا مڙس وغيره آهي يا نه..... تون ڪنهن سان ويندين.'

'آئون ڪيڏانهن وينديس، انهي جي مونکي به خبر ڪونهي سسٽر!... تون مونکي رشتا ٻڌائي رهي آهين، منهنجي لاءِ سڀ رشتا ختم ٿي ويا.' فريده ڏاڍي ڏک کان اهي جملا چئي سگهي ته نرس ٻڌي ماٺ ڪري هلي وئي. فريده وارڊ ۾ پيل الماري ۾ لڳل آرسِي ۾ پاڻ کي ڏٺو ته سندس شڪل چچريل هئي، زخمن جي ٽانڪن جي ڪري سندس چهري جي زيبائش بلڪل ختم ٿي چڪي هئي، انهن ڳاڙهن گلن ۾ ڪارا داغ پئجي چڪا هئا، سامهون هيٺين جاڙي ۾ چار ڏند پڄي پيا هئا، اکين مان چمڪ ختم ٿي وئي هئي. هن ٻنهي هٿن سان پنهنجو منهن لڪايو ۽ آرسِي کان پري ٿي بيهي رهي، مريضن جي آئينڊنٽ عورتن هن کي سهارو ڏيئي اسپتال کان ٻاهر آندو ۽ هڪ عورت هٿ وڌائي سندس هٿ ۾ ڪجهه پئسا ڏنا. ڇا آئون ايتريقدر رحم جي قابل آهيان جو ماڻهو منهنجي پئسن سان به مدد ڪري رهيا آهن!... هن کي پهرين خيال آيو ته پئسن کي اچي ڏي پر وري سوچيائين ته پئسا هن وٽ ڪونهن، آخر ته ٽيڪسي ڪرڻي پوندي، پئسا ڪم اچي ويندا ۽ هٿ ۾ وڌيڪ سوکها ڪيائين. فريده وارڊ مان

نڪري آني ۽ اسپتال جي ٻاهر پيل بينچ تي ويٺي رهي، هن سوچيو ته ڇا هن کي واپس ماڻهن وٽ وڃڻ گهرجي! هوءُ شڪسته دل آهي زماني جي ماريل آهي، زخمي آهي، ستايل آهي، مائٽ ضرور سندس حالت تي رحم ڪندا ۽ گهر جي هڪ ڪنڊ ۾ ته ضرور رهڻ ڏيندا... پر سندس سامان ته اڃان شبانه جي گهر آهي. پهرين اهو ڪڏجي سو ٽيڪسي ڪري سڌو شبانه جي بنگلي تي آني، مري مري ٽيڪسي مان لٿي، هن بنگلي جو در کولڻ جي ڪوشش ڪئي پر در بند هو، هن گهٽتي جي بٽن تي زور ڏنو ۽ انتظار ڪرڻ لڳي، ٿوري دير ۾ در کليو ته شبانه جي نوڪر سندس اڳيان سوٽ ڪيس رکيو ۽ وڌيڪ هڪ لفافو سندس هٿ ۾ ڏنو. در يڪدم بند ڪري نوڪر اندر ويو هليو ۽ اندران ڪنڊي بند ٿيڻ جا آواز هن جي ڪن تي پيا ته هن کي يقين ٿي ويو ته شبانه جو در به اڄ کان هن لاءِ بند ٿي ويو. فريده سوٽ ڪيس کنيو ۽ وري ٽيڪسي ۾ اچي ويٺي ۽ آهستي سان لفافو کولي پڙهڻ لڳي ته سندس اکين ۾ لڙڪا اچي ويا. هي سندس نوڪري جو آرڊر هو. سرڪار هن کي ڪراچي کان پنجاه ميل پري هڪ ڳوٺ ۾ ماستريائي مقرر ڪيو هو. فريده جي دل شبانه جي عظمت کي سلام ڪيو ۽ پسيل اکين سان شبانه جي بنگلي تي نظر وڌائين ۽ چيائين "شبانه تون واقعي عظيم آهين، آئون تنهنجا ٿورا ڪڏهن ڪونه لاهي سگهندس".

هاڻ هن پنهنجو فيصلو تبديل ڪري ڇڏيو، بجاءِ پئس جي گهر وڃڻ جي فريده يڪدم ٽيڪسي ڊرائيور کي چيو "بس اسٽينڊ تي هل". ٽيڪسي بس اسٽينڊ ڏانهن ڊوڙڻ لڳي ۽ فريده بس ۾ ويهي پنهنجي نئين جڳهه تي پهچڻ لاءِ سفر ڪرڻ لڳي. هن جو هن دنيا ۾ ڪير هو، سڀ هئا... پر سڀني سان هوءُ ناتا ٽوڙي چڪي هئي، تنهن ۾ ڪجهه هن جون غلطيون به هنيون ته ڪجهه سندس غلط خودي... جنهن هن کي خواخوڙ بر باد ڪري ڇڏيو. زمانو ورهين کان ائين هلي رهيو آهي، هي ظلم

ستم ۰۰۰ کي اڄڪلهه جي پيداوار ناهن، اڳي ظلم کان انسان
رڙيون ڪندو هو اڄ ظلم کان انسانيت روئي رهي آهي.



فريده کي بس واري هڪ اسٽاپ تي لائو، جيڪو وريام ڳوٺ جي نالي سان مشهور هو. هن هر طرف نظر ڊوڙائي پر ڳوٺ جو ڪو نالو و نشان ڪونه هو، هر طرف سرسبز ٻنڀون هنيون، جن جي وچان ڪئنال وهي رهيو هو. رستي تي ڀل ٻڌل هُني ۽ ڪئنال جي ٻنهي طرفن کان وڏا قد آور بڙ، نم ۽ سريٽل جا وڻ هئا. بڙ جا وڻ تمام پوڙها هئا، هوا جو ڪو سخت جهوٽو لنگهيو ٿي ته وڻ جي ڌارن مان چرڙاهٽ نڪريو ٿي ويٺي، سندن ڌار ڪئنال جي مٿان تائين چانو ڪريو بيٺا هئا. نم جا وڻ رعب سان پنهنجيون نموريون ڪئنال جي ڪناري تي چاڻي رهيا هئا. سريٽل جي نرم تڙ جي پورن ۾ چتون پنهنجي مستي ۾ ڇهڪي رهيا هئا ۽ سريٽل جي گلن جي مٺي خوشبوءِ ماحول کي معطر ڪري رهي هئي. ڪئنال جي پاڻي کي هوا لڳي ٿڌي ٿي ڪپن ڏانهن پکڙي ٿي ويٺي. اهڙو پر فضا منظر ڏسي فريده جي اکين کي آرام اچڻ لڳو ۽ دل کي سڪون مليو، هُن قدم وڌايا ۽ هڪ وڻ جي پاسي ۾ ويهي رهي ڇاڪاڻ ته منجهس هلڻ جي پهچ نه هئي. بهراڙي جا هاري ناري ۽ ڪمدار ڪرڙا پنهنجن ڪمن ڪارين سان اچي وڃي رهيا هئا، پر هن طرف ڪنهن خاص ڌيان نه ڏنو، ڇو ته اها جڳهه شهر وارن لاءِ پڪنڪ اسپاٽ هو. شهر کان ائين ماڻهو پنهنجن عورتن ۽ ٻارن سميت ڪئنال جي ڪناري تي پڪنڪ ملهائڻ ايندا رهندا هئا. ڳوٺ وارا ڪيترن تي ڌيان ڏين، اها ڳالهه هنن جي نظر ۾ هان ڪا اهميت ڪونه ٿي رکي ته هي ڪير آهي، نه ته ڳوٺاڻا نئين ماڻهو کان جيستائين پوريون خبرون نه وٺن ته هنن کي سک نه اچي. انهي ڪري فريده هنن جي نظر ۾ عام عورت هئي، جيڪا شايد پڪنڪ تي آئي

هجي ۽ مرد حضرات ڪنهن طرف نڪري ويا هجن. اهو هتي معمول هو. وچين جو وقت ٿيڻ لڳو ته ڳوٺاڻا پنهنجن ڳوٺن ڏانهن وڌڻ لڳا. مينهن، ڊڳين ۽ ٻڪرين جا ڏن ڪاهيو ڌراڙ پنهنجن راڻن ڏانهن وڃي رهيا هئا، پڪي پنهنجن اکيرن ڏانهن وري رهيا هئا، پر فريده ڪهڙي گهر وڃي، هوءَ ويني رهي، ڪجهه وقت آرام ڪرڻ بعد هن جي بت ۾ ڪجهه شامت آئي.

وڪيو پنهنجي زال ۽ چئن ٻارن سان ٻني تان واپس گهر پنهنجي ڊڳي گاڏي تي وڃي رهيو هو. وڪيو به انهي ڳوٺ ۾ رهندڙ هو جتي فريده جي نوڪري جو آرڊر ٿيو هو ۽ پاڻ وريام زميندار جو هاري هو. ڳوٺ به زميندار جي نالي پٺيان ڳوٺ وريام سڏبو هو، وڪي جي زال جي جڏهن فريده تي نظر پيئي ته هن مڙس کان پڇيو، شهر وارا هيستائين ته واپس هليا وڃن، پر هي ڪير مائي اڪيلي ويني آهي! خبر پڇونس؟! وڪي غور سان فريده کي ڏٺو ۽ ڊڳي گاڏي روڪي ڇڏي، سندس زال کي چيائين... تون پڇي اچينس. هوءَ ڊڳي گاڏي مان لهي فريده جي ويجهو آئي ۽ پڇيائين ته هن ٻڌايو ته هوءَ شهر کان هتي ماستريائي ٿي آئي آهي، مونکي ڳوٺ وريام وڃڻو آهي، ٿڪل هئس ڪجهه آرام ڪيم هاڻي پڇا ڪريان ها پر توهان پاڻ پڇيو ته ٻڌايو ته اهو ڳوٺ ڪٿي آهي؟ وڪي جي زال واپس اچي مڙس سان صلاح ڪئي ته هن اجازت ڏني ته گاڏي ۾ اچي ويهه، ڳوٺ وٺيو ٿا هلونس ۽ زميندار جي گهر پهچائي ڇڏينداسين. هن مڙس جي حامي ڀرڻ تي فريده کي سڏ ڪيو ۽ هوءَ ڊڳي گاڏي ۾ سوار ٿي ڳوٺ وريام ڏانهن رواني ٿي.

شام گهري ٿيندي ويني، ڊڳن جو جوڙو هٿ ڀريو هو مٿان وري مالڪ سندس مٿي تي سنگن ۾ گهنگهرن جي چير پارائي ڇڏي هئي. ڊڳا ڊوڙي رهيا هئا، سندن چير جي ڇم ڇم سڄي ماحول ۾ جلتڙنگ وڄائي رهي هئي، فريده جي دل به گهنگهرن جي ڇم ڇم تي جاڳي پيئي ۽ هن کي قرار اچڻ لڳو، جن

ته اها ڄم ڄم ڊڳن جي مٿي تي ٻڌل گهنڱهرن مان نه... پر
 فريده جي دل مان اُٿي رهي آهي. ڄم ڄم... ڄم، ڄم ڄم...
 ڄم... ڇو ته هُن کي منزل ملي ويندي. ڊڳي گاڏي زميندار وريام
 جي حوالي اڳيان اچي بيٺي ۽ وڪي جي زال کان فريده موڪلاني
 حوالي ۾ اندر هلي آئي، رئيس وريام جي زال پاڳيري جي هُن تي
 نظر پيئي ته تعجب ٿيس ته هي ڌارين مائي سندس حوالي ۾
 ڪيئن آئي ۽ ڇو آئي آهي. بهرحال حال احوال ورتائين ۽ رئيس
 وريام سان ملايس جيڪو ٻاهر اوطاق ۾ ڪچهري لاءِ وڃڻ جي
 تياري ڪري رهيو هو. وريام کي جڏهن خبر پيئي ته سندس ڳوٺ
 ۾ ماستر جي بجاءِ ماستريائي مقرر ٿي آهي ته هُن سوچيو ته ماستر
 ڇو وڃن، هي عورت ذات ڪٿي ٿي هتي رهي سگهي، ڪجهه
 ڏينهن رهندي پوءِ بدلي ڪرائي هلي ويندي، پر ملاقات لازمي
 هئي، هُن ڪچهري تي وڃڻ جو پروگرام ڪينسل ڪري ڇڏيو ۽
 فريده کان پوريون خبرون ورتائين. هن کي احساس ٿيو ته هي هتي
 رهڻ آئي آهي ۽ ٻارن کي پڙهائيندي، باقي سندس عزت ۽ رهڻ
 جو يقين ڏياريو وڃي ته رئيس سندس مٿي تي هٿ رکيو ۽ چيائين
 "نياڻي... تون به سمجه ته منهنجي ڌي آهين، مونکي ئي ڏيون
 اڳ آهن معنيٰ هاڻي آئون چئن ڌين جو وارث آهيان، نياڻي ست
 قرآن ٿيندي آهي، تون ڪو فڪر نه ڪر." منهنجي گهر ۾
 رهجان، منهنجيون ڇوڪريون پيڻيون اٿئي، انهن سان گڏ
 رهجان. "ايتري وڏي عزت فريده ايترو سوچيو به ڪونه هو، ٿوري
 دير ۾ وريام جون ٽيئي ڌيئون به اچي ويون، هن سندس نئين
 پيڻ جو تعارف ڪرايو، سڀني پهرين عجب ۾ پنڄي ويون ۽ نيٺ
 فريده کي پنهنجي ڪمري ۾ وٺي ويون. وريام جي وڏي ڌيءَ
 ڇوڏهن سالن جي ٻي ٻارهن جي ٽي نون سالن جي ۽ ٻه ڇوڪرا
 هر هڪ ڇهن ۽ ٽن سالن جا هئا. وريام خوش هو ته سڀني ٻارن
 لاءِ ماستريائي ملي ويندي، ڳوٺ جا ڇوڪرا ۽ نياڻيون به هاڻ
 اسڪول وينديون ۽ ڳوٺ ۾ تعليم عام ٿيندي. هو پاڻ ته ايترو

پڙهيل ڪونه هو پر تعليم جو قدر هئس، جڏهن هو شهر ۾
چڱين دعوتن ۾ ويندو هو ته اُتي پڙهيلن کي ڏسي هن کي تعليم نه
هنن جي احساس ڪمٽري ٿيندي هئي، پر پنسو هو جنهن ڪري
سندس عيب لکيو پيو هو. تنهنڪري هن تمام گهڻي ڪوشش
ڪري اسڪول منظور ڪرايو، اسڪول جي عمارت کي ٺهي ٽي
سال ٿي ويا هئا پر نه هو فرنيچر نه استاد صرف اسڪول جا به
ڪمرا ڪن ڪڍيو بيٺا هئا. گهڻن هارين نارين ته رئيس کي
صلاح ڏني ته اسڪول کي پابندو ڪري ڇڏيون، بهه ۽ پاڻ رکڻ
جي سهوليت ٿي پوندي، پر وريام انهي جي خلاف هو. ڪننين
استاد آيا پر هفتي اندر پڇي ويا ۽ ڳوٺ تعليم کان روشناس نه ٿي
سگهيو. فريده هن ڳوٺ لاءِ روشني جي صورت ۾ آئي هئي. وريام
جي وڏين چوڪرين کي هن گهر ۾ تعليم ڏيڻ شروع ڪئي، پاڻ
ننڍي چوڪري بختاور سان گڏ هڪ ڪري ۾ رهڻ لڳي ۽ ننڍن
چوڪرن جي تعليم جو به ڳوٺ ۾ سک ٿي پيو. فريده کي ٽٽي
پيشيون مٿي تي ڪنيون پٺي هليون، سڄي رات ڪچهري ٿي آخر
بيو ڏينهن به ٿيو. وريام، فريده کي اسڪول جي ننڍي عمارت
ڏيکاري، جنهن ۾ نه فرنيچر نه ٽيبل نه ڪرسي ته هن کي پشيماني
ٿي پر وريام چيس فڪر نه ڪر، پنهنجي پٺي ۾ وڻ ڄام آهن، به
ٽي ڪيرائي جهنڊاسين، واڍو گهرايا ٿو، فرنيچر ٺهڻ شروع ٿي
ويندو. ڪاغذ قلم ۽ رجسٽر وغيره شهر مان گهرائي ٿا وٺن، بس
ٻارن جي مائٽن کي به اڄ رات ڪچهري ۾ چئي ڇڏيندس ته ٻار
اسڪول موڪلين. وريام جي ايتري قدر همدردي ڏسي، هن جي
دل ۾ سندس لاءِ وڌيڪ احترام ٿي پيو. هن سوچيو ته ڪاش
... اهڙا ماڻهو ٻيا به هن ڌرتي تي هجن ته ڪوبه ان پڙهيل نه
رهي. ڪجهه ڏينهن بعد سڀ ڪجهه تيار ٿي ويو ۽ اسڪول ۾
فريده باقاعده پڙهائڻ شروع ڪيو.

سج، صبح جو اُڀري ٿو ته چرند، پرند، درند ۽ انسان
هرڪو پنهنجي پيٽ قوت کان ڪشالا ڪڍڻ نڪريو پٺي ۽ وري

شام ٿئي ته واپس پنهنجن آستانن ڏانهن ورن ۽ سج لهيو رات
ٿئي ته آرام ڪن، ڏينهن جي ٿڪ پجن وري بني صبح جو ساڳيو
ڏندو... ايئن خبر ناهي ڪيترا ڏينهن رات هن دنيا تي نمودار
ٿيندا رهيا ۽ وقت گذرندو ٿو پيو وڃي. ڪنهن کي ڪو احساس
ڪونهي ته زندگي گهٽجي رهي آهي پر هن دنيا جي ڄمار گهٽجي
ڪونهي، دنيا ڪيتري پوڙهي آهي، تنهن جو ڪو آنت ڪونهي.
هن جي مٿان ڪننن گرميون سرديون اچن... جبل ڦاٽن، زلزلا
اچن، ٻوڏون ۽ طوفان ڪننن جانون ضايع ڪريو ڇڏين، شهر
برباد ٿيو وڃن پر هن دنيا کي ڪا پرواهه ڪونهي... اهو
ساڳيو سج اُپري پيو... اها ساڳئي رات ٿئي پئي... هر شي فنا
آهي. جيڪو هن دنيا تي پيدا ٿيو آهي تنهن کي هڪ ڏينهن
مرڻو آهي، ائين وقت گذرندو رهيو، فريده کي هن اسڪول ۾
پڙهائيندي ويهه سال کن ٿي ويا هئا، ويهن سالن ۾ دنيا تبديل
ٿي چڪي هئي، ٻار جوان ٿي ويا، جوان پوڙها ٿي ويا ۽ پوڙها هن
دنيا مان رحلت فرمائي ويا. اهي چوڪريون جيڪي پاڙن ۾ گهٽين
۾ راندون ڪڍنديون هيون سي مانرون ٿي ويون ۽ چوڪرا پيءَ
ٿي ويا. اهو سلسلو جاري آهي ۽ رهندو. وريام جون وڏيون به
چوڪريون پرڻجي ويون باقي بختاور جيڪا فريده جي لاڏلي هئي
تنهن جي به شادي جون تياريون ٿيڻ واريون هيون. سندس به
چوڪرا جوان ٿي ويا ۽ وڌيڪ تعليم لاءِ ڪراچي پهچي ويا. بني
طرف فريده جي مائٽن مان سندس والد ۽ والده دنيا مان برقعو
مٽائي ويا، باقي پاڻس رحيم جيڪو هميشه ڪاوڙيو پيو هلندو هو،
تنهن جي ڪاوڙ پيري ڪڍي ڇڏي هئي، سندس اولاد جوان ٿي
ويو هو. شفيق الرحمن ۽ شبانه جو والد انيس الرحمن ۽ والده
اسماءُ به پنهنجي پٽ جو غم برداشت نه ڪري هن دنيا مان لاڏاڻو
ڪري ويا. سندس بنگلي ۾ هڪ ڪمپني پنهنجو دفتر قائم ڪيو
۽ شبانه مسواڙ وصول ڪندي هئي. شبانه کي عديل کانپوءِ به ٻار
بيا به ٿيا ۽ ٽن ٻارن جي ماءُ ٿي ويني هئي. عديل جوان هو ۽

پنهنجي پيءُ ناصر سان گڏ ڪمپني جي ڪاروبار ۾ شريڪ هو. جمال اڪبر جا وار اڇا ٿي ويا هئا ۽ سندس ڏند پڇي پيا، تنهن جي جڳهه تي نقلي پٽيه هڻندو هو، سندس اکين تي رڌي نمبر جو چشمو چڙهيل هو، پر هو پنهنجي ڄمار سان گڏ ترقي به ڪندو ويو. هينئر هو انگلنڊ ائيرپورٽ جو جنرل مئنيجر هو. ڏاڍا ٺٽ هنس، ڪار بمع ڊرائيور ۽ شهر جي هڪ فيشن ايل علائقي ۾ بنگلو خريد ڪيو هئائين جتي فيملي سان گڏ رهائش اختيار ڪيائين. سندس فليٽ ڳوٺ وارن جي لاءِ مهمان خانو ڪري ڇڏيائين، جتي سندس ڳوٺ جا ماڻهو اچي عارضي رهائش ڪم ڪار سانگي ڪندا هئا، پر وڪيائين ڪونه، هن کي احساس هو ته اولاد کي ڪم ايندو. زليخا کي جمال مان به پٽ ٿيا، سجاد اڪبر ۽ ساجد اڪبر، هو ۽ چئن ٻارن جي ماءُ هئي. شهزاد اڪبر، نالو اڪبر ته اڳيئي گڏ هئا، هنن ڪڏهن به اولاد تي ظاهر نه ڪرڻ ڏنو ته توهان پاڻ ۾ پڻ پٽ پيا آهن، ڳوٺان به ڪير جيڪڏهن ايندو هو ته هنن کي تنبيهه ڪئي ويندي هئي ته متان ڪنهن چوڪري تي اهو ظاهر ڪن ته توهان جي والد به شاديون ڪيون ۽ توهان ٻن مائرن جي اولاد آهيو. جمال جي سختي ڪم آئي، هينئر سڀ جوان هئا پر سڀ پاڻ کير ڪند هئا ۽ زليخا کي سڀ پنهنجي سڳي ماءُ سمجهندا هئا. شهزاد اڪبر تعليم ختم ڪرڻ بعد هڪ بينڪ ۾ مئنيجر لڳي ويو. پٽس سندس شادي ڪرائي پنهنجي اصلوڪي فليٽ ۾ منتقل ڪري ڇڏيو، جيڪو بعد ۾ مهمان خاني مان آزاد ڪرايو ويو. نالو اڪبر يونيورسٽي ۾ عدیل جي ڪلاس فيلو هئي ۽ پاڻ ۾ محبت جي رشتي ۾ ڳنڍجي ويا هئا. عدیل جي ماءُ شبانه کي خبر هئي ته نالو سندس سهيلي فريده جي ڌيءُ آهي، جڏهن شادي جون ڳالهيون هليون ته سندس شادي ڪرائڻ ۾ ڪنهن به ڌر کي اعتراض ڪونه هو، ڇو ته جمال جي حيثيت به مٿي هئي. شهر جي هڪ بهترين ۽ مرتبي واري ڪمپني جو جنرل مئنيجر هو.

تنهن ڪري هنن يڪدم منگڻو ڪري ڇڏيو هو باقي شادي جي تاريخ طئي ٿيڻي هئي. نائڻه تعليم مڪمل ڪرڻ بعد گهر ويني رهي ڇو ته پئس جمال نوڪري ۾ ته ترقي ڪئي پر ذهني طور تي ترقي نه ڪئي هئائين. هو عورتن جي نوڪري جي بلڪل خلاف هو پر پڙهيل لکيل نوجوان اولاد کي سروس کان روڪڻ به مسئلو آهي، تنهنڪري نائڻه نوڪري ته ڪونه ڪئي پر جزوقتي طور تي هڪ اخبار ۾ فيچر لکندي هئي. فيشن تي، سماجي مسئلن تي جيڪي اخبار جي هفتي وار رنگين اشاعت ۾ ڇپبا هئا. ساجد اڪبر اڃان ايم-بي-اي جي آخري سال ۾ هو ۽ سجاد اڪبر کي تعليم سان گڏ اسڪولن جو شوق... بس سڄو ڏينهن ريڪٽ هٿ ۾ ۽ بنگلي ۾ پنهنجي ڪمري ۾ به اسڪولن جي پريڪٽس ڪندو رهندو هو. هن کي ملڪ جو نامور رانديگر ٿيڻ جو شوق هو.

فريده به هاڻي پنهنجي پيري کي لڪائڻ لاءِ ڪيس ڪندي هئي، سندس ڏائون ڇجي پيون هيون، تنهنڪري گلن ۾ کڏا پنڃي ويا هئس. ڳوٺ ۾ نوڪري ڪندي ويهه سال کن گذري ويا هئس. خرچ هن جو ڪونه هو، رهندي، ڪائيندي پننڊي رئيس وريام جي گهر هئي، باقي سندس پگهار بچت هئي، بهراڙي ۾ ڪو خرچ ڪونه هو، پنسا ڪيڏانهن ڪري، تنهنڪري ڳوٺ ۾ ڪا شادي ٿئي ته ڪنوار لاءِ ڪپڙا ۽ تحفا ته فريده جي طرفان هوندا ئي هئا، ڇو نه ڏيني آهي چوڪريون سندس شاگردياڻيون ته هنيون. انهي فراخدي جي ڪري هن جي ڳوٺ ۾ تمام گهڻي عزت هئي، ڳوٺ وارا هن کي مسيحا سمجهندا هئا. بس هر ڪنهن جي زبان تي آيا فريده... آيا فريده جي لولي هئي، پر هن مسيحا جي دل اندر کان چور چور هئي. هو ڪڏهن ڪڏهن پنهنجن ٻارن جي باري ۾ سوچيندي هئي ته شهزاد هينئر جوان هوندو... ڏاڙهي مڇون ڪوڙيندو هوندو... گهر ۾ ڳوڙ پيو پوندس... ٿوال ڪٿي آهي... ماني ٿڌي ٿي ويني آهي... ڪير سندس اها ڪاوڙ برداشت ڪندو هوندو؟

خبر ناهي سندس شادي ٿي آهي يا نه!... منهنجي تنهن خبر
 ناهي ڪهڙي هوندي! نالو به هاڻ جوان هوندي... خبر ناهي
 سندس شادي ٿي ويني يا نه!... منهنجو ناني ڪهڙو هوندو!...
 ڪاش آئون پنهنجن ٻچن جون شاديون پنهنجن هٿن سان
 ڪريان ها. نالو لاءِ سنگ اچن ها، آئون انهن تي اعتراض
 ڪريان ها... وري شهزاد لاءِ ڪنوار ڳولهيان ها!... بس اهي
 ارمان هن جي دل مان اڏما ڏيئي نڪرندا هئا ۽ هو ٿڌو ساه
 کڻي ويهي رهندي هئي. پيٽ ڄاولن سان پيار ته ختم ٿو ٿي
 سگهي، ڪڏهن هو محسوس ڪندي هئي ته شهزاد ۽ نالو جون
 شاديون ٿي ويون آهن ۽ هو پوئن ڏهن واري ٿي ويني آهي، ٻار
 کيس ڦري آيا آهن... ڪو چوي پيو ڏاڏي... ڏاڏي... ڪو
 چوي پيو ناني... ناني... ڇا آئون ڏاڏي يا ناني ٿي ويني
 آهيان... ڇا آئون ڪنهن جي سس ٿي ويني آهيان. اهي رشتا
 جيڪي وڏي ڄمار جا تحفا آهن... تن لاءِ هو سڪي رهي
 هئي، ڪير به هن کي ڏاڏي يا ناني چوڻ وارو نه هو. هي سڀني
 لاءِ آيا فريده هئي... آيا... آيا... آيا...!!!

پنهنجي ماما جي سڪ پوري ڪرڻ لاءِ هن وريام جي
 ننڍي ڌيءَ بختاور کي پنهنجي ڌيءَ ۽ وڏي پٽ دلور کي پنهنجو
 پٽ ڪري سڏيو هو. واقعي هن جي دل کي هنن کي پيار ڪري
 راحت ايندي هئي پر اصل ۾ نقل ۾ فرق آهي. هي صرف آئت
 هئي، نظر جو دوکو هو، دل کي قريب ڏيڻ هو، پر وقتي سڪون
 لاءِ فريده وٽ پيو ڪو چارو نه هو. بختاور جي شادي جا ڏينهن
 به ٻڌجي ويا هئا، هن جي ڌيءَ جي شادي ٿي رهي هئي. آئون
 هن کي تحفن سان پري ڇڏيندس ڏيڄ سان آڏي ڇڏينديس.
 گهڻي وقت بعد هو حقيقي خوشي ۾ سرشار هئي ۽ ڏينهن رات
 بختاور جي شادي لاءِ ڪم ڪندي رهي.

انسان کي ڪٿي به سڪون ڪونه ٿو ملي، ڳوٺاڻا
 بهراڙي ۾ آرام ۽ خاموش ماحول کان تنگ ٿي شهرن جا هنگاما
 ڏسڻ اچن ته شهري وري ڳوڙ گهمسان جي زندگي کان بيزار ٿي
 پرسڪون ماحول جي تلاش ۾ پڪنگ ملهائڻ لاءِ بهراڙين ڏانهن
 نڪريو پون. اخباري ملازمن جي زندگي جدوجهد جي زندگي آهي.
 صبح کان وٺي شام تائين خبرن جي تلاش ۽ بعد ۾ چپاني جي
 اٿڪ محنت، ايتريقدر جو موڪلن واري ڏينهن ۾ به عوام تائين
 تازيون خبرون پهچائين. ايتري محنت بعد جيڪڏهن هو پڪنگ
 لاءِ پروگرام ٺاهين ته ڪيترا نه خوش ٿين ٿا. نالو جنهن اخبار ۾
 فيچر لکندي هئي، انهي جي ملازمن ڪننال تي پڪنگ ملهائڻ
 جو پروگرام ٺاهيو، نالو کي به پنهنجين رپورٽر سهيلين صلاح هني
 ته بهتر آهي ته سائن گڏ پڪنگ تي هلي، متان اخبار لاءِ ڪو
 بهتر فيچر تيار ڪري وٺي، ٻئي ڏينهن قافلو بس ۾ سوار ٿي
 ڪننال ڏانهن روانو ٿيو، سائن گڏ نالو به پڪنگ لاءِ رواني ٿي.
 ڪننال کي اڳي کان وڌيڪ ترقي ڏياري ويني هئي، ڇو ته
 مستقل ماڻهو پڪنگ لاءِ اچي رهيا هئا، تنهنڪري اريگيشن
 کاتي وارن ڪننال جي ڪنارن تي تمام گهڻو ترقياتي ڪم
 ڪرائي، نهايت ئي سٺو پڪنگ اسپاٽ ڪري ڇڏيو اختياري
 وارن ڪننال جي ڪپن جي لڳ ننڍا ننڍا پارڪ ٺهرائي ڇڏيا
 هئا، وٺن جي ڇانو ته اڳيئي گهڻي هئي سو پارڪن ۾ پنهنجن جي
 وقت وڌيڪ ٿڌ جو احساس ٿيندو هو. ماڻهو بس ڇپر مٿان
 اڪيون پوري ستا پيا هوندا هئا، جن مراقبه ۾ هجن. موڪل جو
 ڏينهن هنڻ ڪري ڪننال تي تمام گهڻي رش هئي، پڪنگ
 قافلي کي پٿار لاءِ مناسب اسپاٽ نه ملي رهيو هو. اسپاٽ جي ڳولها

لاڻ بس ڪننال جي ڪپ تي اندر بنين ڏانهن هلڻ لڳي، رستي کان ڪجهه مفاصلي تي وٺڻ جو جڳهڙو يڪي ميدان تي ڇانوڻ ڪريو بيٺو هو. قافلي کي اهو تڪر پڙائو لاءِ مناسب لڳو ۽ اُتي ديرو ڄمايو، ڪي شوقين مرد حضرات ڪننال ۾ وهنجڻ لڳا ته ڪي صرف پاڻي ۾ پير وجهيو ڦٽ پائڻ جي گرمي ڪڍي رهيا هئا. عورتون وري ڪننال سان لڳ پري تائين پنڌ ڪنديون ۽ فصلن تي بحث ڪندي وڌيون ۽ اُنهي سان گڏ ٿڌي هوا جي جهوڻن کي محسوس ڪري تروتازه ٿي رهيون هيون. لنڇ جو ٿاڻيم ٿي ويو ته دسترخوان وڇائجي ويا ۽ سڀني مختلف طعامن ۽ مشروبات جا مزا وٺڻ لڳا. پڪنڪ جو وقت خوشي جو وقت هوندو آهي، شوقين پڪنڪ ڏينهن کي پنهنجي زندگي ۾ شامل نه ڪندا آهن بلڪ قدرت طرفان پنهنجي زندگي جو هڪ ڏينهن اضافي سمجهندا آهن. اڄ بختاور جي شادي هئي، تنهنڪري بنين ۾ ماڻهو ڪونه ٿي ڏسڻ ۾ آيا. تقريبن سڀ ڳوٺاڻا وريام جي ڳوٺ پهچي چڪا هئا. جڇ جو انتظار ٿي رهيو هو، تيسين جڇ جو وڏو قافلرو جنهن ۾ ويهه پنجويهه ڪارون ۽ چئن بسن سان ڀريل ڇاچين سان ڪننال جي ڪپ تان لنگهيو، هنن کي ڳوٺ وريام وڃڻو هو. پڪنڪ اسپاٽ وٽ جڇ رکي ۽ بس جي چٽن تي چڙهيل منگهار لهي جڇ جي اڳيان ٿيا. ناچو بس مان لهي نچڻ جي تياري ڪرڻ لڳا، ايتري ۾ ڪار ۾ ويٺل هڪ فرد منگهارن کي حڪم ڏنو ته... همراه شروع ٿيو... ته بس دهلن جي ڌماڪي پنهنجي ويني، شريانين جا زوڪا هئا ۽ ناچن جا گھنگرن جي تال تي ڦيرا... ڇم ڇم... ڇم ڇم... ڇم ڇم... اهو منظر ڳوٺن جي شادين ۾ عام آهي پر پڪنڪ تي نالو سان گڏ آيل ٿولي لاءِ نئون مزو ٿي پيو ۽ هن طريقي جي ناچ ۽ دهلن جي ڌماڪي مان لطف اندوز ٿيڻ لڳيون. وريام جو ڳوٺ به ٿي چار فرلانگ کن هو، دهلن ۽ شرنائين جي آواز تي ڳوٺ جا ٻار جڇ ڏانهن ڊوڙيا ته جيئن جڇ جو ڳوٺ پهچڻ تائين جو مزو وٺون. ٻار جيئن گھڻا گڏ ٿيا ته

ڪار مان هڪ همراه لهي ريجي جي ڳوٺري ڪڍي ۽ پنسا اچڻ لڳو ته ٻار پنسن چونڊڻ ۾ لڳي ويا، ته جيئن سندن شادي ۾ شيءِ وٺڻ لاءِ خرچي ٿي پئي. ناچڻ ۽ شرنارين وارن ذري پري گهوٽ تان لامارا پني ڏنا ۽ ماڻهن مهمانن نوٽن جي گهور شروع ڪري ڏني. عجيب تماشو هو ۽ جڳ آهستي آهستي وريام جي ڳوٺ ڏانهن وڌي رهي هئي.

نائله جنهن هيترو وقت اهو نظارو پيئي ڏٺو ته هن جي ذهن ۾ خيال آيو ته واه جو فيچر تيار ٿيندو، ڳوٺن ۾ شادي ۽ جڳ جو اچڻ، سندن استقبال جو طريقو، وڌيڪ گهر ۾ شادي جي رسمن جي ادائينگي... ڇو نه ڳوٺ وڃجي. هن پنهنجين سهيلين کي چيو ته ساڻس گڏ هلڻ پر سڀني چيو "پراڻي دهلن تي احمق نچي" توکي شوق آهي ته پاڻ پنڌ پٺو. نائله پهرين ته سوچيو ته نه وڃجي پر هي ته حقيقي منظر آهي، تمام سهڻو فيچر ٺهي سگهي ٿو. تنهنڪري ڪيمره کلهي تي هڻي جڳ جي پويان وريام ڳوٺ ڏانهن رواني ٿي. جڳ اڃان مس حويلي تائين پهتي هوندي ته نائله به حويلي جي در تائين پهچي ويئي. عورتن وريام جي حويلي ۾ داخل ٿيڻ لڳيون. نائله به انهن ۾ اينڻ ملي ويئي جو احساس نه پيئي ٿيو ته جڳ ۾ شامل ناهي. مردن جي پاسي دهلارين جي دڙماڙ هڻي ۽ ناچو نچي رهيا هئا، نائله ڪجهه فوٽا ڪڍيا ته مردن جي چني ۾ ڪجهه مردن کي تعجب ٿيو پر ڪنهن کي اعتراض ڪونه ٿيو. نائله بعد ۾ حويلي ۾ داخل ٿي ۽ عورتن ۾ ملي جلي ويئي. هن کي ته ريتن جي ادائينگي ڏسڻي هئي ۽ هنن جا اصلي فوٽا وٺا هئا، پر جڳ ٽڪل هئي، سڀ پنهنجي آرام لاءِ پڪڙجي ويا. ريتون رسمون ته رات جو ادا ٿينديون، هن وقت ته ڪجهه به نه ٿي سگهندو، اهو سوچي واپس وڃڻ واري ڪيائين ته هڪ آواز سندس ڪنن تي ٽڪرايو.

"چوڪري... او چوڪري... هيڏانهن اچ"

نائله آواز تي پويان بهاريو ته واقعي هڪ عورت هن کي سڏي رهي

هتي، نائلہ سندس قريبي ويني ۽ پڇيائين
توهان سڏيو.

جي ها.

فرمايو.

زيه، نائلہ ساڻس گڏ ويني رهي.

تون ڪهڙي ڳوٺ مان آئي آهين؟

آئون ڪراچي شهر مان آئي آهيان، منهنجو نالو نائلہ آهي، اسان
هتي ڪئنال تي پڪنگ ملهائڻ آيا هئاسين ته جڇ ڏٺم... آئون.

اخبارن ۾ لکندي آهيان... سوچيم ته حويلي اچي فيچر لاءِ مواد
گڏ ڪريان. نائلہ پنهنجو تعارف به ڪرائي ڇڏيو ۽ مقصد به ٻڌائي

ڇڏيو. "نائلہ" اهڙو نالو هو جنهن فريده کي پريشان ڪري وڌو،
ڇو ته نائلہ هن جي ڌيءَ جو به نالو هو هن جي وات مان نڪتو.

"تنهنجو نالو نائلہ ۽ تون ڪراچي ۾ رهندي آهين... منهنجو نالو
فريده آهي، آئون هن ڳوٺ ۾ ماستريائي آهيان." فريده پنهنجو

تعارف ڪرايس.

"ڇا توهان منهنجي ڪجهه مدد ڪنديون." نائلہ فريده کي چيو.

"ڪهڙي مدد!"

"شادي جي ريتين رسمن جي باري ۾ معلومات ۽ ڪجهه فوٽا ڪڍڻ
جي اجازت..."

"ٺيڪ آهي آئون تنهنجي مدد ڪنديس، رسومات رات جو ادا
ٿينديون تون رهي پئو." فريده چيس ته نائلہ کلي چيس.

"مهرباني... تنهن جي معنيٰ هينئر مونکي ڪجهه به نه ملندو،
مونکي واپس وڃڻ گهرجي." اينن چئي نائلہ اٿڻ جي ڪئي ته فريده

روڪيس ۽ چيائين

"نااميد نه ٿي... ڪيمره مونکي ڏي... آئون فوٽا وٺنديس ۽
پوءِ صبحاڻي ڪيمره کڻي وڃجان"

"وري ڳوٺ ڪير ايندو، آئون روز ته پڪنگ ملهائڻ هتي ڪونه
اينديس"

”ته پوءِ آئون تو کي پهچائي ڇڏينديس“
 نائله هن عورت جي فراخدي کان ڪافي متاثر ٿي،
 درحقيقت ۾ فريده کي صرف نائله نالي جي ڪري هن سان پيار ٿي
 پيو هو. نائله سوچ ۾ پئجي ويئي ته چون ٿا هن عورت کان سڀ
 ڪجهه رسمن جي باري ۾ پڇي وڃي، اهڙي نموني مضمون تيار ٿي
 ويندو باقي ڦوٽا تنهن جي باري ۾ سندس تعاون وٺڻ جي ڪوشش
 ڪجي. هن يڪدم فريده کي چيو.

”توهان ڪجهه وقت مون کي اڪيلائي ۾ ڏينديون.“
 ”بلڪل... تون اسان وٽ مهمان ٿي آئي آهين... بلڪه تنهنجي
 خدمت چاڪري ڪرڻي آهي، اڄ... منهنجي ڪمري تي هلون.“
 فريده هن کي وٺي پنهنجي ڪمري ۾ آئي، جتي بختاور ڪنوار ٿيو
 ويٺي هئي. هن بختاور سان ملايس ۽ ٻين سندس سهيلين سان به
 ملاقات ڪرايس، بعد ۾ هڪ جدا ڪمري ۾ وٺي اچي ويهاريس.
 نائله يڪدم قلم کاغذ ڪڍيو ۽ اٿرويو وٺڻ شروع ڪيو، فريده
 سوالن جا جواب ڏيندي ويئي ۽ نائله لکندي ويئي. ريتون،
 رسمون، ڏيڇ پوت، سگا بندي جا طريقا وغيره. اٿرويو ڏاڍو
 سٺو ٿيو، نائله خوش هئي ته تمام سهڻو فيچر مڪمل ٿي ويو. نائله
 پنهنجي ڪم ختم ڪرڻ بعد موڪلائڻ جي ڪني ته فريده روڪي
 ڇڏيس. هن جي ذهن ۾ ”نائله ۽ ڪراچي“ گڏ ڪي رهي هئي،
 تنهن ڪري چيس... تو ته مون کان اٿرويو ورتو پر پنهنجو اٿرويو
 ڪونه ڏنو ته نائله کي پيئي ۽ چيائين ”منهنجي اٿرويو مان ڪهڙو
 فيچر تيار ٿيندو... بهرحال توهان به پڇو، ته فريده پڇيس.“
 ”تنهنجو مڪمل نالو؟“

”نائله اڪبر.“

”پيءُ جو نالو؟“

”جمال اڪبر.“ انهي نالي تي فريده کي يقين ٿي ويو ته شايد هي
 منهنجي ڌيءُ آهي... خبر ناهي قدرت منهنجي ڪيئن ملاقات
 ڪرائي جو نياڻي منهنجي در تي لنگهي آئي. هن جي دل مان

مامتا جي محبت جا اڏما اٿڻ لڳا، هن کي خيال آيو ته چني ڏي ته نالو... تون منهنجي ڏيءَ آهين، پر وري دل پڪي ڪري

پڇيائينس

"تنهنجا پيا... پاءُ پيڻ ڪيترا آهن؟"

تي پاءُ آهن... شهزاد اکبر، ساجد اکبر، سجاد اکبر ۽ آئون سندن اڪيلي پيڻ نالو اکبر."

وڌيڪ پڇڻ لاءِ ڇا بچيو هو، فريده کي يقين ٿي ويو ته نالو سندس ڏي آهي ۽ شهزاد اکبر منهنجو پٽ آهي، باقي سندس پيا به پاءُ شايد ٻي زال مان اٿس تنهنڪري ورائي پڇيائين. "تنهنجي ماءُ جو نالو ڇا آهي؟"

"زليخا! فريده کي دل ۾ ڏک لڳو، هن سوچيو جمال تون ڪيترو نه ظالم آهين... تو منهنجي ڏي کي پنهنجي ماءُ جو به نالو ڪونه ٻڌايو... هو فريده کي پنهنجي ماءُ نه ڏٺو... پر زليخا کي پنهنجي ماءُ سمجهي ٿي. هن جا خيال پڪڙجي ويا. هن پهرين سوچيو هو ته شايد هن کي پنهنجي بدنصيب ماءُ جي خبر هجي ۽ جيڪڏهن آئون کيس ٻڌائينديس ته آئون تنهنجي ماءُ فريده آهيان ته ڏاڍي خوش ٿيندي. پر هاڻي شايد هي مونکي پنهنجي ماءُ تسليم نه ڪري، ڇو ته هو زليخا کي پنهنجي ماءُ تسليم ڪري ٿي، تنهنڪري زهر جو ڍڪ پيءُ وٺي. سندس چهر تي خوشي ۽ غم جا مليل جليل تاثرات هئا، سندس اکين ۾ لڙڪ اچي ويا پر ضبط ڪري اکين ۾ لڪائي ڇڏيائين ۽ پڇيائين.

"توهان جي ڀائرن مان ڪنهن جي شادي ٿي آهي؟"

"وڏي پاءُ شهزاد اکبر جي شادي ٿي آهي." "تنهنجي؟"

"منگڻو ٿيو آهي... شادي جا ڏينهن عن قريب ٻڌجي ويندا." اهي جملا ادا ڪندي نالو شرماني وٺي ته فريده مسڪرائي ڏنو. نالو کي هاڻي احساس ٿيو ته هي ڪهڙي قسم جو ائرويو ٿي رهيو آهي، جيڪو صرف ذاتيات تائين محدود آهي. بهرحال هن سوچيو ته

ڳوٺ جي ماحول جي عورت آهي، تنهنڪري هن کي وڌيڪ
ڪچهري ڪرڻ ڪونه ٿي اچي، بس ذاتي سوال ٿي هنن جي
ڪچهري جو مرڪز آهن، تنهنڪري ڇپ ڇاپ جواب ڏيندي
رهي. ڪافي ٽائيم ٿي ويو هو، نالو گهڙي تي نظر وڌي ته شام جا
پنج ٿي رهيا هئا. هن يڪدم پنهنجو سامان، ڪاغذ، قلم ۽
ڪيمره کڻي موڪلائڻ لڳي ته فريده چيس.

"ڪيمره مونکي ڏيئي وڃ، آئون تنهنجي لاءِ فوٽا وٺندس ۽ توکي
ڏياري موڪلينديس." نالو سوچ ۾ پئجي ويئي ته آخر هي عورت
مونسان ايترو قرب ڇو رکي رهي آهي... ٿي سگهي ٿو سندس
ستارو هن جي ستاري تي غالب پئجي ويو هجي. تنهنڪري هن
غير ارادي طور ڪيمره فريده ڏانهن وڌائي ته فريده ڪيمره کي
جهلي پڇيو ته....

"وري ڪيمره ۽ فوٽا ڪٿي پهچايان."

"انصاف اپارٽمينٽس... اتي منهنجو وڏو ڀاءُ پنهنجي زال سان گڏ
رهندو آهي، هن يڪدم پرس مان پنهنجي ڀاءُ جو وزيٽنگ ڪارڊ
ڪڍيو ۽ هن جي هٿ تي رکيائين. فريده ڪارڊ ڏسندي رهي،
اهو ساڳيو فليٽ نمبر جنهن در تان هو ڏکا کائي نڪتي هئي.
هن جي اکين ۾ پاڻي تري آيو ۽ چيائين.

"انشاءالله... ايندڙ موڪل واري ڏينهن آئون پاڻ پهچي وينديس،
تون پاڻ موجود رهجان."

"بلڪل... آئون اهو سڄو ڏينهن پايي سان گڏ گذارينديس،
توهان ڪهڙي به ٽائيم تي اچجو." نالو جن کيس دعوت ڏيئي
ڇڏي، حالانڪ هن ڪوشش ورتي هئي ته جيئن هيءَ مونکي
پنهنجي فليٽ تي گهرائي، پر وري فريده کي خيال ٿيو ته جمال جي
باري ۾ پڇجي، سو پڇيائين.

"فليٽ تي ٻيو ڪير رهندو آهي؟"

"فليٽ خالي پيو هو، ڀاءُ شهزاد شادي کانپوءِ منتقل ٿي ويو آهي.
آئون والدين سان گڏ سوسائٽي ۾ رهندي آهيان، صرف تنهنجي

ڪري اينديس جيڪڏهن پڪ ڏيارين. * نالو چيس.
 بلڪل پڪ سان اينديس.
 * آئون تنهنجو انتظار ڪنديس... هاڻي مونکي اجازت ڏيو...
 خدا حافظ...

نالو ڪمري مان نڪري، حويلي کان ٻاهر هلي آئي، در تي پڪنڪ تي گڏ آيل ڪجهه حضرات کيس وٺڻ آيا هئا، ڇو ته دير ٿي ويئي هئي ۽ نالو ڪافي وقت وٺي ڇڏيو هو، تنهنڪري هو پاڻ وٺڻ آيا هئا ته جيئن يڪدم ڪراچي هلڻ جي تياري ڪجي. سامان سڀ پڪ ڪري بس ۾ وجهي ڇڏيو هئائون، ٻيا سڀ مرد ۽ عورتون بس ۾ سوار ٿي چڪيون هيون، صرف نالو جي انتظار ۾ بس بيٺي رهي. نالو به اچي بس ۾ ويٺي ته سندس سهيليون کيس ٽوڪڻ لڳيون، پر نالو هن عورت فريده جي باري ۾ سوچڻ لڳي تنهنڪري سندس سهيلين جي ٽوڪ هُن تي اثر ڪونه ڪيو، هو بلڪل خاموش ويٺي رهي. بس رستي تي ڊوڙي رهي هئي ۽ نالو پنهنجي عجيب و غريب ائڻرويو جي باري ۾ سوچيندي رهي. هن باقاعده پروگرام ٺاهي ڇڏيو ته آئنده ضرور ساڻس فليٽ تي ملندي.

فريده کان جڏهن نالو موڪلايو ته ڄڻ سندس دل سيني مان نڪري سندس نڙي ۾ ڦاسي پيئي، نالو سندس دل ته هني جيڪا واپس وڃي رهي هئي. هُن کي سخت افسوس ٿيو ته هو سندس ماءُ ٿي ڪري به کيس ڏي نه چئي سگهي.

هوءَ سڌي پنهنجي ڪمري ۾ آئي جتي بختاور کي سندس سهيليون گهيري ويٺيون هيون. ڪجهه وقت لاءِ هُن کي خيال آيو ته نالو ويٺي آهي، پر اهو سندس نظر جو فريب هو، آهسته آهسته سندس اکين تان پردو لهي ويو، هو بختاور جي بلڪل ويجهو آئي ۽ فرط جذبات کان پنهنجا چپ بختاور جي نراڙ تي رکي ڇڏيا ۽ پاڪر پائي چمي ڏنائينس ته سندس دل چلڪي پيئي هن روئي ڏنو ته ٻين چوڪرين اينن سمجهيو ته آيا فريده کي بختاور جي

جدائي جو ڏک آهي پر هو ته ٻيو ڏک به گڏ کڻي آئي هئي... نائله جي جدائي جو... فريده يڪدم وري ساڳيئي ڪمري ۾ آئي، جنهن ۾ هن نائله سان ملاقات ڪئي هئي. نائله جي تصوير هن جي اکين اڳيان ڦرڻ لڳي ۽ سندس ماضي هن کي ٻيهر ياد اچڻ لڳو. ويهن سالن جي فراق هن جي دل تان سڀ درد ڌوئي ڇڏيا هئا، پر هن ملاقات سندس وجود کي لوڏي ڇڏيو هو. هو ۽ شهزاد ۽ نائله کي ياد ڪرڻ لڳي، جڏهن هو ٻار هئا... روتندا هئا، انهن هنن کي ڪئندي هئس... پوءِ جمال جو شڪ ۽ طلاق... هن کي پنهنجي قسمت تي تعجب ٿيڻ لڳو ته مون ڪڏهن اهو سوچيو به ڪون- هو ته شهر جي پليل چوڪري هتي هن ڳوٺ ۾ اچي رهنديس. واقعي لکيني جا ليک آهن. هو پنهنجن خيالن ۾ گم هئي، هن کي احساس نه هو ته وقت گذري رهيو آهي جڇ سندس در تي وينل آهي ۽ بختاور جي شادي ٿي رهي آهي. ايتري ۾ بختاور جي ماءُ پاڳيري اچي سڌ ڪيس ته آيا فريده... هلي ريتن رسمن ۽ مهمان عورتن کي منهن ڏيئي ته فريده جهٽڪي سان هوشيار ٿي. نائله جي ڏنل ڪيمره کي هن چميو ۽ دل جي سڪ لائي. هو ۽ راج ۾ آئي ۽ رسومات شروع ٿيون ته فريده فوٽون ڪڍڻ شروع ڪيا. ڳوٺاڻيون عورتون ڏاڍيون خوش ٿيون، فريده فوٽون ڪڍي رهي هئي، پر هي فوٽا هو ۽ پنهنجي مرضي سان نه پر نائله کي خوش ڪرڻ لاءِ ۽ ساڻس ٻيهر ملاقات ڪرڻ جي بهاني ملڻ لاءِ ڪري رهي آهي.

سڄي رات هنگامون هو، فجر جو نڪاح ٿيو، گهوٽ سرگس چڙهيو، بختاور لائون لڏيون ۽ پنهنجي اباڻي گهر کي ڇڏي پراني ديس ويني هلي. هڪ بختاور ته هئي، جيڪا ننڍي نينگري هئي ته هو ساڻس اچي گڏ رهي هئي، هو ۽ جوان ٿي تڏهن به گڏ رهي، آخر شادي ٿي ويس ۽ فريده وري ڪمري ۾ اڪيلي رهجي ويني.

فريده زبان ته ڪني، پر نالو جي گهر وڃڻ معنيٰ پنهنجي پراڻي گهر وڃڻو هو، جتان هن کي ڏکا ڏيئي ڪڍيو ويو هو. نالو سان مختصر ملاقات هن کي بيچين ڪري وڌو هو، متان پنهنجو پراڻو گهر ڏسي هوءَ چري نه ٿي پوي. هن کي پنهنجي جنت سان اڃان به پيار هو. هن کي شهزاد اڪبر ڏسڻ جي آس هئي، سندس زال سان ملڻ جو شوق هو ۽ نالو جهڙي پياري ڌيءَ سان ڪچهري ڪرڻ جي تمنا هئي. فريده، سندس نيايل دلاور کي هڪ ڏينهن اڳي ٻڌائي ڇڏيو هو ته هوءَ ڪراچي ويندي تنهنڪري بنپهرن ڌاري ڪار ڪاهي اچي. فريده هن کان اڳ ڪڏهن به شهر وڃڻ جو ايترو شوق ڪونه ڏيکاريو هو، جيڪڏهن شهر ۾ آفيس جي ڪم ڪار لاءِ ويندي هئي ته صبح جو بس ۾ ويٺي ۽ شام جو بس ۾ واپس ۰۰ پر هينئر دلاور خاص طور تي ڪار ۾ فريده کي ويهاري انصاف اپارٽمينٽ ۾ ڇڏڻ لاءِ روانو ٿيو.

نالو به پروگرام مطابق انصاف اپارٽمينٽ تي پهتي، جتي سندس ڀاءُ جو گهر هو، صبح کان وٺي هوءَ سندس ڀائي سان گهر جي ڪم ۾ مدد ڪرائيندي رهي ۽ انهي سان گڏ فريده جو انتظار ۰۰۰ چو ته فريده هن لاءِ فوٽا آڻيندي، جنهن تي هيءَ فيچر لکندي ته جيئن تصويرن سان گڏ فيچر ۾ وڌيڪ جان پيدا ٿئي. لنچ جو ٽائيم به گذري ويو پر فريده نه پهتي ته نالو کي مايوسي ٿي پر فريده کي ته ڪنهن به حالت ۾ پهچڻو هو. فريده گس ٻڌائيندي ويٺي ۽ دلاور ڪار هلائيندو رهيو، انصاف اپارٽمينٽ اچي ويو ته دلاور سوچيو ته فريده ڪڏهن به ذڪر ڪونه ڪيو ته انصاف اپارٽمينٽس ۾ سندس مائٽ رهندا آهن، پر اڄ سندس ملڻ جو شوق چو پيدا ٿي پيو آهي، خير سندس مرضي اهو سوچي هو

خاموش رهيو. فريده ڪار مان لهي، فليٽن تي طائرانہ نظر وڌي،
 فليٽن جو رنگ اڏامي ويو هو پر مضبوطي اڃان برقرار هئي. هن کي
 پنهنجي فليٽ معنيٰ پراڻي گهر کي ڏسڻ جي خواهش تيز ٿي ويئي.
 دلاور کي اجازت ڏنائين ته پلي ڪنهن دوست کان ٿي اچي ۽
 واپسي ۾ شام ڌاري کيس ڪٿڻ اچي. هن پنهنجا قدم فليٽ جي
 چاڙهي ڏانهن وڌائڻ شروع ڪيا پر چاڙهي جي سامهون اچي
 سندس قدم خودبخود رڪجي ويا، هن چاڙهي کي مٿي آخري
 ڏاڪي تائين ڏٺو جيڪا گهڻو وقت استعمال ۾ اچي گسي ويئي
 هئي، جڳهه جڳهه پلستر اڪري ويو هو ۽ ننڍڙا ننڍڙا ڪڏا پنججي ويا
 هئا. جنهن چاڙهي تي ڪڏهن هو ڏينهن ۾ ڏهه دفعا لهندي
 چڙهندي هئي، تنهن تي هينئر چڙهڻ مهل سندس پير ڳرا ٿي پيا،
 دل تيز تيز ڌڙڪڻ لڳي، هو هڪ هڪ زيني تي پير رکندي
 مٿي چڙهندي ويئي ۽ سندس فليٽ جي سامهون اچي بيٺي، در
 بند هو. هن ڏڪيل هٿن سان گهڻي جي بٽن کي دٻايو ته ٿوري
 دير ۾ در کليو، نالو سندس استقبال لاءِ موجود هئي، هن کي
 ڏاڍي خوشي ٿي. نالو اندر اچڻ جو چيس ته هو فليٽ اندر
 داخل ٿي، هن سوچيو ته قسمت جو چڪر آهي، ڪڏهن هي گهر
 منهنجي جنت هو، اڄ آئون هتي مهمان وانگر آهيان. فليٽ اندر
 گهڙڻ سان هن سڄي فليٽ کي هڪ نظر مان ڪڍيو ۽ ٿڌو ساه
 کنياين. نالو کيس ڊرائينگ روم ۾ وهاريو، هو ڪمري جي هر
 هڪ شيءِ کي غور سان ڏسڻ لڳي، فليٽ جو تازو رنگ ٿيو هو،
 تنهنڪري چمڪي رهيو هو، فرنيچر به نئون هو، مطلب ته هر
 شيءِ نئين هئي، رهواسي به نوان هئا جيڪڏهن پراڻي شيءِ فليٽ
 ۾ ڪا موجود هئي ته اها سندس شخصيت هئي. فريده ٿيلهي مان
 ڪيمره ڪڍي ۽ نالو کي ڏٺائين ته نالو يڪدم پڇيس
 "خالي آني يا فوٽا به اٿس."

"فوٽا بلڪل آهن" فريده چيس ته نالو ڏاڍي خوش ٿي ۽ چيائين
 "اسان توهان جو لنچ جي ٽائيم کان انتظار ڪري رهيا آهيون،"

توهان لاءِ ماني رکي آهي، اچو ته پهرين ماني کايون. نانله دعوت
طعام ڏنس پر فريده راضي نه ٿي ۽ چيائين.

آئون ماني کائي گهران نڪتي آهيان، بس چانهه پيار ته سفر جي
ٿڪ لهي. نانله اڃان پاڻ اُٿي ڪچن ڏانهن وڃڻ جي ڪني ته
پاپس به ڪمري ۾ داخل ٿي ته نانله يڪدم سندس تعارف ڪرايو
۽ ويهي رهي.

هي منهنجي پاپي آهي.

ماشاءَ الله... شهزاد جي گهر واري.
ها.

امان... نالو ڇا اٿئي؟ فريده پڇيس.
ٿمرين.

فريده پنهنجي ننهن جي نقش نگار کي ڏسندي رهي،
سندس ننهن هن کي پسند آئي، هن پنهنجو پرس کوليو ۽ ڪجهه
پنسا ڪڍيا، ٿمرين کي چيائين ته پنهنجو هٿ ڏي، سندس هٿ
جهلي تنهن ۾ هن پنسا جهلایا ۽ زور سان سندس مٿ بند ڪندي
چيائين.

ناراض نه ٿجان... هي منهنجي طرفان منهن ڏيکارڻي اٿئي،
اسان وٽ رسم آهي ته نئين ڪنوار جي منهن ڏيکارڻي جو موڙو
ڏيندا آهيون.

ٿمرين کي پهرين ته عجب لڳو ته خوامخواه هڪ ڌاريني
عورت کان رسم جي بهاني پنسا قبول ڪرڻ سٺو نه آهي، پر نانله
يڪدم سمجهي ويئي ته پاپس دل پيني هنڻي تنهن يڪدم چيس.
پاپي رکي ڇڏ... ادا ناراض ڪونه ٿيندو. آئون کيس سمجهائي
ڇڏينديس ۽ هن مهمان تي ته مونکي سؤ فيصد اعتماد آهي.
بهرحال نانله جي يقين دهائي تي هن پنسا ته رکيا پر سندس دل
ڌڙڪي رهي هئي ته متان شهزاد کي خبر پئي ته هو چوي...
خوامخواه پراين عورتن کان موڙا وصول ڪندي وتين، جن سان نه
اسان جو تعلق نه سڃاڻپ. اهو سوچيندي هو چانهه ٺاهڻ جي

فراق

ارادي سان ڪمري کان ٻاهر نڪرڻ لڳي ته فريده يڪدم چيس.
 "امان مڙسهن ڪنهن مهل ايندو؟"

"بس اچڻ وارو هوندو... آئون توهان لاءِ چانهه ٺاهيان، شايد شهزاد به اچي وڃي پوءِ گڏجي چانهه پيئنداسين." ثمرين ائين چئي ڪچن ڏانهن هلي ويئي ته فريده ۽ نائله وري اڪيلائي پيا... فريده جي دل ۾ فليٽ کي مڪمل طور تي ڏسڻ جي تمنا جاڳي پيئي. هن نائله کي چيو.
 "جيسين تائين چانهه نهي، تيسين مونکي پنهنجي پاءُ جو فليٽ ڏيکارو."

"اچو ته ڏيکاريانو." نائله ائيندي دعوت ڏنس ۽ ٻئي ڊرائنگ روم مان نڪري هڪ ڪمري کان ٻئي ڪمري ۽ ڪچن ۾ آيا ۽ واپس اچي ساڳئي جڳهه تي ويئي. هن کي ثمرين جي سگهڙاڻپ تي ناز ٿيڻ لڳو، هر ڪا شي سليقي سان رکيل ۽ سينگاريل هئي، هن کي خيال ٿيو ته ڪڏهن هن گهر ۾ هوءَ پاڻ ڪنوار ٿي آئي هئي ۽ هينئر سندس تنهن ڪنوار ٿي آئي آهي، هي گهر ٻيهر آباد ٿيو آهي "خدا شل گهر کي آباد رکي" هن جي دل مان دعا نڪتي.

شهزاد اڪبر به ايتري ۾ اچي ويو، فليٽ ۾ اچڻ شرط سڌو پنهنجي ڪمري ۾ ويو هليو ته ثمرين کيس نئين مهمان جي باري ۾ سڀ ڪجهه ٻڌائڻ لڳي ته هن جي دل ۾ هن سان ملڻ جو اشتياق پيدا ٿيو. ڪپڙا بدلائي شهزاد ڊرائينگ روم ۾ آيو ۽ سلام ورائين "السلام عليكم".

سلام جو جواب ڏيئي فريده شهزاد کي تڪڻ لڳي ته نائله ٻڌايس ته "هي منهنجو پاءُ شهزاد آهي." ته هوءَ کيس ڏسندي رهي، شهزاد جنهن کي هوءَ ننڍڙو ڇڏي ويئي هئي سو جوان سندس اڳيان بيٺو هو. جڏهن نائله ڏٺو ته فريده پاڻس تان بلڪل نظر نه پيئي هڻائي ته مذاق طور چيائين.

"آپا... منهنجي پاءُ کي نظر نه هڻجو." ته سڀ کلڻ لڳا.

ٺرين به چانه ڪٿي ڪمري ۾ آئي. سڀني چانه پيڻ لڳا پر فريده ورائي ورائي پنهنجي پٽ کي ڏسندي رهي. هي ڪهڙو عذاب آهي، انون پنهنجن ۾ ويٺي آهيان پر مهمان آهيان، انون ڪنهن کي به پٽ يا ڌيءَ ٿي چئي سگهان. ٿوري دير لاءِ هن جي دل ۾ خيال آيو ته ٻڌائي ڇڏي ته انون توهان جي ماءُ آهيان پر وري هو ماڻ ڪري ويهي رهي ۽ پنهنجو سور دل ۾ پني وٺي. هن جي دل بيقرار ٿي پيئي ۽ ڪانسن وڌيڪ ويٺو نه پني ٿيو، اُن تڻ سندس دل ۾ مانڊل مچائي ڏنو هو. ڇا ڪري... ڇا نه ڪري، ڇا چوي ۽ ڇا نه چوي، هو ۽ پریشان ٿي پيئي ۽ سوچيائين ته بهتر آهي هاڻ موڪل وٺجي. هن پنهنجا سامان سوريا ۽ اُٺي بيٺي. مونکي هاڻ موڪل ڏيو. ته سڀ اُٺي بيٺا، سڀ وانڙا ٿي پيا ته هي جهٽڪي سان چو اُٺي، ڇا ڪا ڳالهه کيس ناگوار گذري. فريده قدم وڌائي ڪمري مان نڪرڻ لڳي ته کيس ٻاهر در تائين نالو ڇڏڻ آئي... خدا حافظ... فريده آهستي سان چيو ۽ ڇاڙهيون لهڻ لڳي... خدا حافظ... نالو چيو.

شام جو جمال اڪبر جڏهن پنهنجي بنگلي تي پهتو ته نالو جي خبر پيس ته پاڻس جي گهر صبح کان وٺي ويل آهي. هونئن ته هر موڪل واري ڏينهن شهزاد پنهنجي زال سان گڏ پنهنجي پيءُ جي بنگلي تي ساڻس ملڻ ايندو هو، ڪڏهن ڪڏهن جمال به ساڻس ملڻ فليٽ تي ويندو هو، سو انهي ڪري سوچيائين ته نالو اڳي اُتي ويل آهي، پاڻ به وڃي چڪر هڻي اچي ۽ واپسي ۾ نالو کي ساڻ ڪري واپس ايندو. جمال تيار ٿي بنگلي کان ٻاهر آيو ۽ ڊرائيور ڪار ڪڍي، جمال سڌو انصاف اپارٽمينٽ آيو. اڃان فريده ڇاڙهين تان لهي رهي هئي، جمال ڇاڙهيون ڇڙهڻ لڳو ته ڇاڙهين جي ور تي ٻني جي سامهون ٿي پيا. ٻنهي هڪ ٻني کي ڏٺو. جواني ۾ به ٻنهي هڪ ٻني کي ڏٺو هو پر وري پيري ۾ جڏهن هنن هڪٻئي کي هيڏي ساري فراق بعد ڏٺو ته سندس اکين تي يقين نه پيئي آيو. جمال يڪدم چشمن لاهي سندس

شيشا صاف ڪيا ۽ وري نڪ تي ٽڪائي کيس غور سان ڏسڻ لڳو. . . . ها واقعي فريده آهي!! . . . هن کي پنهنجي ماضي واري فريده ياد اچي وئي، ڪيتري نه بدلجي وئي آهي، هو پنهنجي منهن دل ني دل ۾ سوچڻ لڳو. فريده به جمال کي ڏسي تعجب ۾ پئجي وئي پر قسمت کي هيڏي فراق بعد وري شايد هڪڙي جو چهرو ڏيکارڻو هو. هو ٻئي هڪڙي لاءِ اجنبي نه هئا پر هاڻ هنن ۾ ڪو رشتو نه هو، ٻئي هڪڙي لاءِ سڃاڻپ هوندي به ان سڃاڻ هئا. ٿورو وقت ٻئي هڪ ٻئي کي ڏسندا رهيا، جڏهن جمال کي يقين ٿي ويو ته اها فريده آهي ته جمال چيو.

"فريده! . . . مگر فريده خاموش بيٺي رهي، سندس پير پهن ٿي پيا هئا، سندس دماغ سوچ کان عاري ٿي ويو هو. هو تازو پنهنجن ٻارن سان ملاقات ڪري وري هئي، هن سوچيو هو ته شايد اهڙيون ملاقاتون ڪندي رهندي پر هاڻ شايد جمال اهي ملاقاتون ختم ڪرائي ڇڏي ۽ پابندي وجهي ڇڏي. . . . ته هو ڇا ٿي ڪري سگهي. . . . ڪجهه به نه. . . . سواءِ انهي جي ته وري اولاد سان ملڻ بعد ٻيهر فراق جو ڦٽ پاڻ سان کڻي سڄي زندگي انهي جي مرهم پئي ڪندي رهان پوءِ يا فراق جو ڦٽ ڇڻي وڃي ۽ مونکي ياد نه اچي ته آئون ڪا وري پنهنجي اولاد سان ملي هئس يا فراق جو ڦٽ ڦري ڪينسرتي پوي ۽ مونکي ماري وجهي. جمال کي جڏهن فريده کان ڪو جواب نه مليو ته هن وري مخاطب ٿيندي چيس

"فريده . . . ڪهڙا حال اٿيني ۽ ڪٿي آهين."
 "پنهنجي ڌيءَ نالو کان سڀ ڪجهه ڀڄي سگهو ٿا" مونکان پڇڻ جي ڪا ضرورت ناهي. "فريده تمام رڪو جواب ڏنو ته جمال کي احساس ٿيو ته شايد هو اڃان پنهنجي دل ۾ پنهنجي لاءِ ڏک رکي ٿي ۽ هن مونکي معاف نه ڪيو آهي، پر نالو کان پڇڻ واري مسئلي هن کي سوچڻ تي مجبور ڪيو ته متان فريده سڀني کي ٻڌايو ته ڪونهي ته هو سندس ماءُ آهي، تنهنڪري يڪدم

پچيس
 ٻڌا تو شهزاد ۽ نالو کي ٻڌائي ڇڏيو ته تون هنن جي ماءُ
 آهين؟؟؟
 نه!!!... جيڪڏهن ٻڌائينديس تڏهن به هو مونکي ماءُ تسليم نه
 ڪندا، تو هنن جي دل ۽ دماغ تان منهنجو نالو ميساري ڇڏيو
 آهي. فریده التجا جي انداز ۾ شڪايت ڪئي ته جمال چيس.
 'اين ڪرڻو هو... سندس پرورش لاءِ لازمي هو ته توکي وساري
 زليخا کي پنهنجي ماءُ مڃن ته جيئن سندس شخصيت ٻن ماڻهن ۾
 ورهائجي نه وڃي... ٻي صورت ۾ سندس زندگي برباد ٿي وڃي
 ها.'

'مونکي انهي جو احساس آهي، تڏهن مون هنن تي ظاهر نه ڪيو
 ته آئون سندن ماءُ آهيان ۽ نه ڪڏهن هنن تي ظاهر ڪندس.'
 فریده يگدم پنهنجي مستقبل جي ملاقاتن کي يقيني بنائڻ لاءِ پاڻ
 کي صاف ڪيو ته جمال چيس.
 'مونکي توهان مان اها اميد هئي، پر هاڻ هوءِ جوان آهن مناسب
 وقت تي هنن کي تنهنجي باري ۾ ٻڌائڻ ۾ ڪو عار ڪونهي.'
 نه! نه! بلڪل نه!! فریده کي شڪ پيو متان جمال پاڻ کي اچو
 آجرو ڪري پيش ڪري ۽ سندس باري ۾ غلط ڳالهه ٻڌائي...
 پوءِ شايد سندس اولاد کي هن جي باري ۾ بدگمانِي پيدا ٿي
 پوي.'

'تنهنجي مرضي... جمال بال سندس ڪورٽ ۾ اچيو ته فریده ڪو
 فيصلو ٻڌائي پر هو خاموش بيٺي رهي، وري خاموشي جو خلا
 سندن وچ ۾ حائل ٿي ويو، ٿوري دير ۾ فریده آهستي سان
 پنهنجو قدم هيٺ زبني تي رکيو ته جمال کيس ڏٺو ته هاڻي شايد
 وڃڻ واري آهي. هن سوچيو ته هاڻي هيءَ ڪيڏانهن؟؟؟ ۽
 ڪنهن وٽ ويندي؟؟؟ انهي سوالن جو جواب ته هن کي نالو
 کان پڇڻو هو، ڇو ته فریده پهرين کيس چئي ڇڏيو هو ته نالو کي
 سڀ خبر آهي. تنهنڪري جمال ٻن زبني تائين هلندي مهل هن

کي ڪجهه به نه چيو، جڏهن ٽئين زميني تي فريده قدم رکيو ته جمال پٺيان چيس.

"فريده.... تنهنجو موتي هڪ قرض آهي" فريده جا قدم بيهي رهيا ۽ خاموش پٺيري بيٺي رهي، جمال جڏهن ڏٺو ته هو ڪجهه بدن جي مرضي ۾ آهي ته چيائين

"مون شهزاد جي شادي ڪرائي، مونکي خيال ٿيو ته توکي دعوت ڏيان، ڇو ته آخر سندس ماءُ ته تون آهين، پر مونکي تنهنجي پتي جي ڪا خبر ڪونه هئي. هاڻ نالو جي شادي به عنقریب ٿيڻ واري آهي، انون سندس شادي ۾ شرڪت جي دعوت تو ڏانهن موڪليندس، جيڪڏهن پير پري ايندين ته مهرباني." جمال جو ايڏو رحمدلانه فيصلو... فريده کي پنهنجن ڪنن تي اعتبار ڪونه اچي رهيو هو. هن يڪدم مڙي جمال جي چهري کي غور سان ڏٺو ته متان سندس چهري تي عياري جا نشان نه ناهن پر جمال مسڪرائي ڏٺو ته فريده ڪنڌ هيٺ ڪري ڇڏيو ۽ جواب نه ڏيئي سگهي ۽ بيٺي رهي ته جمال وري پڇيس

"ڇا تون نه ايندين... مونکي جواب ڏي."

انون ضرور ايندس... فريده اينن چئي ڇاڙهي تان تيز تيز هيٺ لهڻ لڳي ۽ جمال کيس ويندي ڏسندو رهيو، آخري ڏاڪي تائين... جيستائين فريده سندس نظرن کان گم نه ٿي ويندي. جمال ٿڌو ساه کنيو ۽ فليٽ تي وڃڻ لاءِ قدم کڻڻ لڳو.

فريده جڏهن هيٺ لٿي ته دلاور کيس وٺي وڃڻ لاءِ اڳيئي

موجود هو. فريده ڪار جو دروازو کوليو ۽ سيٽ تي خاموشي سان ويهي رهي. هن جون نظرون سامهون شيشي کان آريار... خبر ناهي ڪنهن کي ڳولهي رهيون هيون، سندس بت ۾ ڪا جنبش نه هئي. دلاور ٿوري دير لاءِ هن کي ڏسندو رهيو ته آيا حڪم ڪري ته هليا هلون پر فريده جي طرفان بلڪل خاموشي هئي، هن جي دل چاهيو پئي ته ڪاش.... انون هتي پنهنجي اولاد سان گڏ رهي پئي هجان، پنهنجي گهر ۾... پر شايد فراق جون

ڪڙيون ڦڪيون هن جي نصيب ۾ لکيل هيون، سي قدم قدم تي
 ڪاٺيون ٿيون پون. هو انهي سوچ ۾ هئي ته دلور پڇيس.
 آيا... هلون ته فريده کان چن چرڪ نڪري ويو، هو خوابن
 جي دنيا مان واپس اچي ويئي ۽ چيائين
 ها ڳوٺ هل.
 دلور يگدم ڪار اسٽارٽ ڪئي ۽ ڪار انصاف اپارٽمينٽ کان
 ٻاهر نڪري هلي ويئي.



نائله ۽ عدیل جي محبت ڄڻ ٻن خاندانن جي نفرت کي محبت ۾ تبديل ڪري ڇڏيو. جمال جنهن کي شبانه جي نالي کان چڙ هئي، سندس گهر لنگهي آئي ۽ عدیل لاءِ نائله جو سنگ گهريو ته هن کي پهرين ڏاڍي ڪاوڙ آئي پر جڏهن هن نائله کان سندس پسند جي باري ۾ پڇيو ته ٿڌو ٿي پيو ۽ سنگ ڏيڻ جي هاڪار ڪيائين. بعد ۾ منگڻو پيو ۽ پاڻ ۾ ماڻي ۾ سين ٿي وڃڻ ڪري وري هڪٻئي جي گهرن ۾ اچڻ وڃڻ شروع ٿي ويو هو. شبانه به ڪڏهن وجهه وٺي جمال کي پنهنجي ماضي جي ڪيل فيصلي تي توڪيندي هئي. هو اڃان به فريده جي وڪالت ڪندي هئي. جنهن کي جمال خاموشي سان ٻڌي مسڪرائي تاري ڇڏيندو هو. ڪڏهن ڪڏهن جمال جي دل ۾ خيال به پيدا ٿيندو هو ته ڇا هن غلط فيصلو ڪيو، پر هن جو ضمير مطمئن هو، ڇو ته هن جو نظريو هو ته مشين ۽ زال هميشه نئين هجي، پراڻي ۽ استعمال شده مشين جي ڪا گارنٽي ناهي ۽ ٻئي سان پيار ڪندڙ عورت ڪڏهن به دوکو ڏيئي سگهي ٿي. هو شبانه کي جديد خيالات جي عورت سمجهندو هو، جنهن تي مغربيت حاوي هئي تنهنڪري هن جي نظر ۾ اها ڪا ڳالهه ڪونه هئي پر جمال ته بلڪل قدامت ذهني جو مالڪ هو، تنهن لاءِ اهو وڏو داغ هو ته ڪا عورت شادي کان اڳ محبت هڪ سان ڪري ۽ شادي ٻئي سان... اهائي ڳالهه هئي جو هن نائله جي شادي عدیل سان ڪرڻ جي حامي پري، ڇو ته هن جو خيال هو ته جنهن سان محبت، انهي سان شادي..... هو پنهنجي منهن ڪڏهن ڪڏهن سوچيندو هو ته شايد هن سان دوکو ٿيو، ڇو ته شادي کان اڳ فريده ته شفيق جي دام محبت ۾ ڦاٿل هئي، پر جمال انهي خوشفهمي ۾ هو ته

فريده جي خاموش نظر هن جي لاءِ محبت جو پيغام آهي. نتيجتن جمال تي فريده جي محبت جو راز هن جي پيدائش بعد کليو ۽ وڌيڪ سندس غير ضروري ملاقات ڏسي هو برداشت نه ڪري سگهيو. حالات ڪجهه اهڙا ٿي ويا هئا هو هن کي مجبورن فريده کي طلاق ڏيئي پئي.... بهرحال تڏهن به فريده سندس هن اولادن جي ماءُ ته هئي..... سو جيئن نالو جي شادي جا ڏينهن ٻڌا ته جمال به زبان تي قائم رهندي فريده کي شادي ۾ شرڪت جي دعوت ڏني، جنهن جي ايدريس نالو کيس ٻڌائي چڪي هئي.

فريده کي جڏهن دعوت پهتي ته ڏاڍي خوش ٿي، هن بي دلي سان ڪجهه تياري ته اڳتي ڪئي هئي. هن کي يقين نه هو ته جمال کيس دعوت موڪليندو پر جڏهن حقيقي دعوت مليس ته هن تياريون زور شور سان شروع ڪري ڇڏيون. فريده جيڪا ڳوٺ جي ڪنوار نياڻين کي ڪجهه نه ڪجهه ڏيڇ ۾ ڏيندي رهندي هئي، تنهن جي پنهنجي ڌيءَ جي شادي ٿي رهي هئي، هن پنهنجي زندگي جي ڪُل ڪمايل موڙي مان نالو جي ڏيڇ لاءِ سامان خريد ڪرڻ لاءِ ڪراچي جو رخ ڪيو. هن پنهنجي پسند جا ڪپڙا، زيور ۽ تحفا ورتا ۽ انتظار ڪرڻ لڳي انهي تاريخ جو، جنهن تي هن کي جمال جي بنگلي تي پهچڻو هو. ڪڏهن سوچيائين ته اڳي پهچي وڃان ۽ شادي جي تيارين ۾ شامل ٿي وڃان، پر سماج جي ٺاهيل قاعدن سندس پيرن ۾ بيٺيون وجهي ڇڏيون هيون. هو ڪيتري نه خوش ٿئي ها جيڪڏهن هو پاڻ شادي جي تيارين ۾ شامل هجي ها ۽ سهيليون، سنگتيائون ۽ پاڙيسريائون هن کي مبارڪون ڏين ها پر اهي مبارڪون هينئر زليخا وصول ڪندي هوندي... ها زليخا ته نالو جي ماءُ آهي. انهن ته صرف مهمان هوندس. اها به جمال جي مهرباني جو کيس دعوت ڏني جو پنهنجي ڌيءَ کي ڪنوار جي صورت ۾ ڏسندي، جي دعوت نه ڏيني ها ته انهن سندس ڇا بگاڙي ٿي سگهيس.... ڪجهه به نه..... ڪجهه به نه..... اها ڳالهه سوچيندي هو

ٿوري مايوس به هني پر نائله جي شادي ۾ شرڪت ڪرڻ لاءِ
پر عزم هني.

اڄ نائله جي شادي هني، جمال جو بنگلو ماڻهن مٿن ۽
دوستن يارن ۽ انهن جي زالن، ٻارن سان ڀريل هو. هر طرف
روشني هني، سڄو بنگلو بلب، تيوب لائٽن ۽ جهرمر ڪندڙ ننڍن
مرچن ۽ بتين سان چمڪي رهيو هو. بنگلي کان ٻاهر آتش بازي
جو اهتمام هو، ٻارن جو گوڙ، عورتن جو هنگامو ۽ مردن جي
ڊوڙ پني پيني. جمال بنگلي جي درتي مهمانن جو استقبال ڪري
رهيو هو. حج اڃان ڪونه آهي هني ته فريده جي ڪار اچي بنگلي
اڳيان بيٺي، فريده ڪار مان سامان لهرايو ۽ جمال کي تڪڻ لڳي
ته جيئن هو سامان اندر کڻي وڃڻ جي اجازت ڏيئي. جمال
سندس نظرن مان سندس مطلب سمجهي ويو، هن نوڪرن کي
حڪم ڏنو ۽ فريده ڏيچ جي سامان سان گڏ بنگلي ۾ داخل ٿي.
هوءَ جمال جي پاسي مان اينن لنگهي ويئي جن کيس سڃاڻي ئي
ڪونه ٿي. جمال به ماڻ ڪريو بيٺو رهيو، هونئن ته هر مهمان
سان ملي رهيو هو ۽ کلي ڪيڪاري رهيو هو پر فريده کي ڪيڪارڻ
لاءِ هن جي زبان نه اٿلي. هن اهو سوچيو به ڪونه هو ته فريده
اهڙي اهتمام سان ايندي ۽ کيس ڏيڪاري ڇڏيندي ته آخر ته
هوءَ نائله جي ماءُ آهي. جمال پاڻ کي ايڏي ساري بار کان زمين ۾
گهٽندڙ محسوس ڪيو ۽ خاموش تماشائي ٿي فريده کي ڏسندو
رهيو. فريده بنگلي اندر ويئي ۽ سڌو انهي ڪمري ۾ آئي جتي نائله
ڪنوار بڻيو ويئي هئي. هن وڏي سندس پيشاني تي چمي ڏني ته
هن جي دل کي قرار اچي ويو، نائله ٻانهن مان جهلي پنهنجي پاسي
کان ويهاري ڇڏيس. زليخا به فريده کي ڏٺو، پهرين ته سندس نظر
کيس نه سڃاتو پر جڏهن نائله جي قريب اچي غور سان فريده کي
ڏٺائين ته سڃاڻي ويئي، ها واقعي فريده آهي. هن ڪيڪار ڏنس ته
فريده پنهنجي آندل ڏيچ کي سندس حوالي ڪيو ته جيئن نائله جي
ڏيچ ۾ هن جي طرفان ڳڻائي. نائله به هيترو ڏيچ ڏسي پنهنجي

منهن سوچ ۾ پنڄي ويٺي آخر هن ملاقاتن ۾ ايترو قرب ٿي پيس جو سندس لاءِ ايترو ڏيڄ آندو اٿس، هن کي فريده جي محبت تي ناز ٿيڻ لڳو. فريده جي پاءُ رحيم جي زال نسيم به ڪاڄ ۾ موجود هئي، هن جي نظر جڏهن فريده تي پيئي ته پاڪر پائي اچي مليس، مانگر مڇ وارا لڙڪ ڳاڙڻ لڳي ته خوامخواه اسانکي وڇوڙو ڏيئي وين، مٿان وري طعنو هنينين ته ماءُ ۽ پيءُ جي مرڻ وقت سندن منهن به ڪونه ڏسي سگهين ته فريده جي دل پيسجي ويئي. ماءُ پيءُ جو هٿ ته آخر هڪ ڏينهن مٿي کان ڪڍڻو آهي پر فريده انهن جو آخري ديدار به نه ڪري سگهي هئي، تنهن جو ارمان هن جي دل ۾ هو، بس پنهنجو سور پاڻ سان کنيو پيئي هلي. هتي جڏهن پاڇايس مهڻو ڏنو ته اکين ۾ لڙڪ اچي ويس، ٻني جڻيون پاڪر پائي رنيون، سڀ ڪاڄ واريون عورتون هي نئون مسئلو ڏسي منجهي پيون ته آخر ڇا ڳالهه آهي، فريده جي روئڻ ڪري سندس دل جو بار هلڪو ٿي ويو ۽ جڏهن ڏٺائين ته شادي ۾ شريڪ آهي، انين روئڻ ڏوئڻ سٺو نه آهي ته يڪدم پاڻ کي سنڀالي ورتائين ۽ وري اچي نالو جي پاسي ۾ ويٺي ته نالو پڇيس

”ماميءَ سان ڪا اڳي ملاقات آهي ڇا؟...“ ته فريده جواب ڏنس...

”ها...“ پاڻ ۾ پنڊي هوندي گڏ راند ڪنديون هيوسين، اڄ ورهين کانپوءِ مليون آهيون بس دل پرڄي آئي. فريده جي جواب تي نالو مطمئن ٿي ويئي. هن کي ڪهڙي خبر ته فريده سندس ماميءَ جي نٿان آهي پر هن کي تعجب ٿي رهيو هو ته گهر جو هر ڀاتي فريده کي سڃاڻي ٿو. امان زليخا به سڃاڻس، ماميءَ به سڃاڻس، پٿس جمال دعوت ڏيئي گهرايو اٿس... ضرور ڪا ڳالهه آهي، جيڪا هيترو وقت هن کان لڪائي پيئي وئي. هيئنر ته هو ڪنوار ٿيو ويٺي هئي تنهنڪري ڪيڏانهن اٿي معلومات وٺي ٿي سگهي ۽ پنهنجي منهن سوچيندي رهي پر هن جي دل ۾

جستجو پيدا ٿي پيني ته انهي راز کي ضرور ڳولهي هٿ ڪبو. اهو سوچي هو خاموش ويٺي رهي.

فريده جي پايي عورتن جي ڪاڇ کان ٻاهر وڃي سندس مڙس رحيم کي ڳالهه ٻڌائي ته تنهنجي پيٽ فريده آئي آهي ته هو پنهنجي وڇڙيل پيٽ سان ملڻ لاءِ آيو ٿي پيو ۽ سڌو اندر هليو آيو ۽ فريده جي سامهون اچي بيٺو ته فريده اُٿي بيٺي. ڪجهه وقت هو پيٽ جو غمگين چهرو ڏسندو رهيو ۽ بيقرار ٿي وڌي پاڪر پائي رنو، فريده جي دل جو بند ٽٽي ويو وري روئڻ ۾ پئجي وئي. رحيم سندس مٿي تي هٿ رکيو ۽ ڏک ڪيائين ته پيٽ اسان کي ڇڏي نه وڃين ها، بس آئون تنهنجو ڏوهاري آهيان... تون شايد منهنجي ڪاوڙ کان تنگ ٿي گهر ڇڏيو، انهي لاءِ آئون معافي ٿو گهران... مونکي معاف ڪر... فريده سندس معافي لاءِ ٻڌل هٿ پنهنجي هٿن ۾ جهليا ۽ معاف ڪيائين. پاٽس رحيم وري شادي جهڙي نازڪ موقعي جو خيال ڪندي ٻاهر نڪري ويو پر وڃڻ مهل چيائينس هاڻي اسان کي ڇڏي نه وڃجان... بس مونسان گڏ گهر هلجان. نالو وري پريشان ٿي پئي، هن اڳيان راز بلڪل کلي چڪو هو، مامس رحيم ته فريده کي پنهنجي پيٽ سڏي رهيو هو... هاڻي هو سندس ماسي آهي يا... ماءُ... ماسي آهي يا ماءُ... انهن ٻن ڳالهين مان ڪا هڪڙي ڳالهه سچي آهي... هو سوچيندي رهي ته ڇڏ ڇڏ جو وقت ٿي ويو. پري کان بينڊ باجن جو آواز اچڻ لڳو ته زالون، ٻار ٻچا ۽ مرد سڀ برات کي استقبال ڇوڻ لاءِ بنگلي کان ٻاهر ڊوڙيا... پر فريده نالو جي پاسي کان نه هٽي ته نالو ڪائنس سوال ڪيو 'آپا... آئون توهان کان هڪ سوال پڇڻ ٿي گهران.'

"ڪهڙو؟"

"ڇا ماما رحيم توهان جو ڀاءُ آهي؟"

"ها."

"پوءِ ڇا توهين اسان جي ماسي ٿيو."

”ها“ فریده انهي ۾ بهتري سمجھي ته نالہ کي ايترو ٻڌائڻ ڪافي آهي پر نالہ مطمئن نه ٿي ته وري سوال ڪيائين.

”پوءِ ماما رحيم ڪڏهن توهان جو ذڪر ڪونه ڪيو.“ فریده ڇا ٻڌائي ته آئون تنهنجي ماسي نه پر حقيقي ماءُ آهيان، پر حالات اهڙا هئا جو نالہ کي سڀ ڪجهه ٻڌائڻ هينئر ليڪ نه هو، تنهنڪري جواب ڏنائين ”پري جي ماڻهي آهي، بس تون مونکي پنهنجي ماسي سمجھ.“ ايتري ۾ برات ۾ آيل عورتون بنگلي ۾ داخل ٿي چڪيون هيون ته نالہ خاموشي اختيار ڪئي. گهوٽ بنگلي کان ٻاهر لڳل شاميان ۾ وڃي ويٺو ته جيئن نڪاح جون تياريون شروع ٿين. ناصر پنهنجي پٽ گهوٽ عدیل کي وڃڻ پيل بادشاهي ڪرسي تي وهاريو، دوست احباب گلن جا هار سندس ڳچي ۾ وجهڻ لڳا ۽ مبارڪون ڏيڻ لڳا. عدیل جي ماءُ شبانه اندر ڪنوار وٽ ويٺي ته سندس پاسي ۾ ويٺل فریده کي ڏسي، هن کي اصل چڙهي ويٺي، ٻنهي جي اکين ۾ خوشي جا لڙڪ هئا، شبانه چيس ته شڪايتن جا مون وٽ انبار آهن پر هينئر وقت ناهي، توسان پوءِ ڳالهائون ٿينديون. بهرحال شبانه کي فریده مبارڪون ڏنيون ته شبانه چيس ته مبارڪون توکي هجن... ڇو ته ڪنوار نالہ تنهنجي ڌيءَ آهي ۽ عدیل گهوٽ تنهنجو نپايل آهي، مونکي ائين ٿو محسوس ٿئي تو پنهنجو نائي اڳتي پاڻ چونڊي ڇڏيو هو. فریده جي دل کي آت آئي ۽ سندس دل وڏي ٿي پئي، شبانه کيس ٻانهن مان جهلي ٻاهر وٺي آئي ته جيئن سندس پٽ کي ڏيکاري جيڪو جواني ماڻي چڪو هو ۽ نالہ کي ڪنوار ڪريو پاڻ سان گڏ وٺي وڃي رهيو هو. فریده ٻاهر شاميان ۾ دوستن سان گڏ ويٺل عدیل کي پري ڪڍ ڏٺو، هن کي پنهنجو نائي ڏاڍو پسند آيو، هن جي دل مان شڪرائي کان دعا نڪتي... ”يارب... منهنجي ڌيءَ جو گهر آبد رکجان“ جيڪي مون سور سٺا آهن انهن جي پاداش ۾ منهنجي نياڻي کي خوش رکجان.“ بعد ۾ ٻئي سهيليون اندر بنگلي ۾ داخل ٿيون.

ٿوري دير ۾ ٿمرين سندس تنهن به اچي ڪيڪاريس بعد
 ۾ نڪاح جي وڪيلن سان گڏ شهزاد به اندر آيو ته انهي به هن
 ڪي ڪيڪاريو، ڪير آهي... جيڪو هن ڪي ڪونه ٿو
 سڃاڻي... سڀني هن ڪي عزت ڏني ته فريده جي دل خوشي ۽
 غم جي مليل جليل جذبات کان پرڄي آئي، هن جي اکين ۾ لڙڪ
 اچي ويا، هن سوچيو ته هي گهر ته منهنجو آهي... سڀ ته منهنجا
 آهن... هي پٽ، هي ڌيءَ، هي ناني، هي تنهنجي سهيلي، هي
 پاڃاني، هي پاءُ... ڪير آهي جو منهنجو ناهي... هي گهر
 منهنجو آهي... ڪير آهي جو مونڪي هن گهر مان ڪڍندو...
 ڪير آهي!... ڪير آهي!!... ٻني طرف زليخا ڪاڄ ۾ آيل
 عورتن ڪي ڏيڇ ڏيڪاري رهي هئي ۽ وڏي سڏ ٻڌائي رهي هئي ته
 هي ڏيڇ نالو جي آيا فريده ڏنو آهي... فريده جي ڪنن تي آواز
 پيو... ڇا مان نالو جي آيا آهيان!... ماءُ نه آهيان!!... ڇا
 هي زليخا جو گهر آهي؟... منهنجو ناهي!!... فريده جي ذهن ۾
 مترڪا لڳڻ لڳا ۽ اندر مان آواز آيس... نالو جي ماءُ زليخا
 آهي... هي گهر تنهنجو ناهي، هي گهر زليخا جو آهي...
 جيڪڏهن تو گهر ۾ ديرو ڄمايو ته زليخا توڪي ٻاهر اچي ڦٽي
 ڪندي، جيئن مڪڻ مان مک ڪڍي اچي آهي ۽ جمال توڪي
 اينن ڏکا ڏيني گهر مان ڪڍندو جيئن تون اڄ کان ويه سال
 اڳي ڏکا کائي نڪتي هين. فريده جي ذهن ۾ مانڌاڻا متل
 هو... جيئن زليخا چئي رهي هئي ته هي ڏيڇ نالو جي آيا فريده
 ڏنو آهي ته هن ڪي آيا جو اکر زليخا جي واتان چوندي تير وانگر
 هن جي دل تي لڳي رهيو هو... آيا!... آيا!!... آيا!!!... هن
 ٻني هٿ پنهجن ڪنن تي رکيا ۽ سندس اکيون ڦاٽي پيون...
 هن جي دل چاهيو ته ڪيڪون ڪري هن گهر مان نڪري وڃي
 ۽ سڌي پنهجي ڳوٺ هلي وڃي ۽ سڪون سان رهي. پر هن ڪي
 ته هتي خاص گهرايو ويو هو... مهمان جي حيثيت سان.... انهي
 کان وڌيڪ هن جي حيثيت نه هئي. مهمان جي لحاظ کان توڪي

عزت ملي رهي آهي، تنهنڪري خاموشي سان زماني جو رنگ ڏسندي ره. هن جي ذهن کيس جواب ڏنو ته ماڻ ٿي ويني ۽ چرين وانگر اڪيون پٽيو پني رسم رواج ڏٺائين ڪجهه وقت کانپوءِ هن کي ساهه پيو ۽ پاڻ پنهنجي منهن کي ڏٺائين ته ماڻهو ڇا چوندا ته "آئي تانڊو ڪٿڻ ٿي پيني بورچيائي".

شادي جون رسومات ختم ٿي چڪيون هيون، نڪاح ٿيو، مهمانن ماني کاڌي ۽ ڏيڇ ڏنو هاڻي آخري رسم ڪنوار کي پنهنجن ماڻهن جو گهر ڇڏي هتي گهر وڃڻ لاءِ تياري.... سڀ پاتي اندر گڏ ٿيا ۽ نالو کي شبانه سهارو ڏيئي پاڻ سان گڏ ورتو ته جيئن کيس پنهنجي گهر وٺي وڃي. شيءِ پراڻي ٿي چڪي هئي، مانٽ صرف روئي سگهيا ٿي، ٻاهر عدیل سندس ڪنوار نالو لاءِ انتظار ڪري رهيو هو ته سڀ پاتي نالو کي وٺي ٻاهر نڪتا. عدیل وڌي نالو کي سهارو ڏنو، جيڪا ڪنوار جي صورت ۾ هرڀرو پاڻ کي گرو محسوس ڪري رهي هئي. بوچين جا پلاند ٻڌا ويا ۽ موڪلائي ٿيڻ لڳي.

بنگلي جي وڏي در وٽ اچي سڀ بيهي رهيا، نالو پهرين زليخا کي پهرين پيني موڪلايو ۽ بعد ۾ جمال کان.... ته جمال کيس جهلي فريده جي ويجهو آندو ۽ نالو کي چيائين ته هن کان به موڪلائي! ۰۰ پئس جي حڪم تي هن فريده کي پيرن تي هٿ لاهو. فريده جي اکين ۾ لڙڪ اچي ويا ۽ وري اکين ۾ جذب ٿي ويا، هن سندس مٿي تي شفقت کان هٿ رکيو ۽ دعا ڏني ته شال پنهنجي ورسان خوش هجين. ماحول خوشي جي بدران غمگين ٿي ويو هو، سڄي ماحول تي خاموشي هئي، زليخا کي نالو جي جدائي کان اکين ۾ لڙڪ هئا پر فريده جي اکين ۾ لڙڪ خشڪ ٿي ويا هئا، زليخا سڌڪا پري رهي هئي، پر فريده جي دل پٿر ٿي چڪي هئي، هو پهن بڻيو پيني رهي. آخر ۾ جمال پنهنجي ڌيءَ کي پنهنجن هٿن سان سينگاريل ڪار ۾ وهاريو ۽ برات رواني ٿي ويني. نالو پنهنجي دل ۾ اهو معمولي ڪٿي هلي ويني ته فريده سندس

ڇا ٿئي! پش چو چيو ته فريده کان پيرين پيني موڪلاني!! مھمان به وڃڻ لڳا، بنگلو جنهن ۾ هنگامون هو سو سڄو خالي ٿي ويو، باقي صرف گهر جا ڀاتي وڃي رهيا جيڪي سڀ در تي بيٺا هئا. شهزاد ۽ ثمرين، زليخا ۽ جمال، سجاد اڪبر، رحيم ۽ سندس زال نسيم باقي اڪيلي فريده ... جمال سڀني ڀاتين کي واري واري ڏٺو ۽ سوچيندو رهيو نيٺ هو ۽ شهزاد ڏانهن مخاطب ٿيو ۽ چيائين

”شهزاد! هي جيڪا عورت بيٺي آهي سا تنهنجي ماءُ آهي!!!“ اهو هڪ اهڙو جملو هو جنهن شهزاد کي لوڏي ڇڏيو، هن سوچيو هڪ مھمان عورت يڪدم سندس ماءُ ٿي ويئي، جنهن کي شايد هن اڳي ڪڏهن نه ڏٺو سواءِ هڪ ملاقات جي هن جي ذهن پش جي انهن اکرن کي تسليم ڪرڻ کان انڪار ڪيو ۽ چيائين ”منهنجي ماءُ زليخا آهي...“ هي وري منهنجي ماءُ ڪيئن ٿي!!!“ انهي جملي ۾ فريده جي دل ۾ خنجر هڻي ڪڍيو، سندس پٽ سندس اڳيان چئي رهيو آهي ته هي منهنجي ماءُ نه آهي. هن جو ڏک کان گلو پرڃي آيو، هن سندس پاسي کان بيٺل پنهنجي ڀاءُ رحيم ڏانهن ڏٺو ته هن هٿ وڌائي گيرائڙي ڏنس. فريده اوچنگار ڏيئي روئي ڏٺو، پاڻس سندس مٿي تي هٿ رکيو ته فريده چيس

”ادا... مونکي پنهنجي گهر وٺي هل.... آئون ٿڪي پيني آهيان.“ رحيم پنهنجي پيڻ کي سهارو ڏيئي ڪار ۾ ويهاريو، سندس زال ۽ ٻار يڪدم ڪار ۾ ويهي رهيا ۽ رحيم پنهنجي پيڻ فريده کي پنهنجي گهر ڏانهن وٺي راهي ٿيو. جمال، زليخا، شهزاد ۽ ٻيا گهر جا ڀاتي ويندڙ ڪار جي پوين گاڙهين بتين جي روشني کي آخر تائين ڏسندا رهيا، جيستائين روشني ختم نه ٿي. دلاور انتظار ڪري آخر مايوس ٿي خالي ڪار ڪاهي ڳوٺ وريام روانو ٿيو.

فراق

ناول نگار

جو

تعارف



مصنف - عنایت حسین رند

عنایت حسین رند اصل ماتلي ضلع بدین جا رهندڙ آھن. پاڻ پرائمري ۽ ميٽرڪ جي تعليم انهي ٿانون ۾ ورتائون. گريجویشن بعد لائبرري سائنس ۾ ڊپلوما ۽ ايم-اي (زراعتي معاشيات) ڪرڻ بعد ڪجهه وقت صوبائي ملازمت ۾ رهيا. ۱۹۸۲ ۾ مقابلي جي امتحان ۾ ڪامياب ٿيڻ بعد وفاقي ملازمت ۾ شامل ٿيا. هينئر اڪائونٽس گروپ جي هڪ ذميدار عهدي تي ڪم ڪري رهيا آهن. علم و ادب جو ٿورو گهڻو شوق رکندا هئا، نيٺ هڪ ناول لکي نروار ٿيا آهن. ناول پڙهڻ وٽان آهي اميد ته پڙهندڙ پسند ڪندا.

علي بابا

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>

سوره سنڌي ادب جي واٽس ايپ گروپ جي لنڪ:

<https://chat.whatsapp.com/Ccc0pAnEJWk79h92OCt6Nu>